


हिन्दू नेवार संस्कार पद्धति



लेखक

डा. गोपाल धौबन्जार

हिन्दू नेवार संस्कार पद्धति

लेखक
डा. गोपाल धोबळजार

प्रकाशक:

राजमच्छ धोषण्जार

प्रभादेवी धोषण्जार

नयाँ बानेश्वर, काठमाडौं ।

फोन नं. ०१-४४८१४६०

सर्वाधिकार: लेखकमा सुरक्षित

प्रथम प्रकाशन: वि.सं. २०६८ चैत्र ३० (विश्वध्वोजस्थान)
(ने.सं. ११३२ चौलागा षष्ठी)

प्रथम प्रकाशन: ५०० प्रति

मूल्य रु. ३००/-

ISBN 978-9937-2-3810-6

मुद्रण:

रोल्वालिङ्ग प्रेस

नयाँ बानेश्वर, काठमाडौं

फोन नं. ९८५११०२२२९

भूमिका

हिन्दू सम्प्रदायमा संस्कारको चर्चा अतिप्राचीनकालदेखि हुँदैआएको छ । संस्कार मान्ने चलन धेरै पहिलेदेखि भए तापनि यस शब्दको प्रयोग भने गृहसुत्रकालदेखि मात्र हुँदैआएको देखिन्छ । वैदिक साहित्यहरूमा संस्कार शब्दको प्रयोग भएको पाइँदैन । हुनत वेदका सूक्तहरूमा संस्कारका केही अंगदानहरूको चर्चा गरिएको छ । ऋग्वेदमा उल्लेख भएका विवाह, गर्भाधान र अन्त्येष्टि सम्बन्धी धार्मिक कार्यहरू र अथर्ववेदमा उल्लेख भएका विवाह, अन्त्येष्टि र गर्भाधानको चर्चा यहाँ उल्लेखनीय छ । गार्ग्यब्रह्ममा भने संस्कार शब्दको राम्रै विवेचन हुन थाल्यो । त्यसो भए तापनि ती शास्त्रहरूमा संस्कार शब्दको प्रयोग यज्ञ सामग्रीहरूद्वारा पवित्र बनाउने अर्थमा भएको छ । त्यसको भावार्थ व्यक्तिको जीवन शुद्ध र सफा पार्ने भन्ने बुझाउँछ । जीवनलाई आध्यात्मिक रूपमा शुद्ध पारी विद्यमान सामाजिक परम्पराअनुसार व्यक्तिको जीवन सुधार गर्नको निमित्त समुचित गौरवान् गरेरने कार्य पद्धति नै संस्कार हो । त्यसकारण संस्कार र मानिसबीच नङ र मासु जतिकै गाढा सम्बन्ध छ । समाजले संस्कारलाई महत्त्व दिनुको कारण यसले व्यक्तिलाई धार्मिक क्रियाकलापको माध्यमद्वारा प्रचलित मूल्य र मान्यता अनुरूप पूर्ण रूपमा योग्य सदस्य बनाउन मारी, मन तथा मस्तिष्कलाई पवित्र बनाउनु हो । हुन पनि व्यक्तिअनुसार गुण र व्यवहार फरक फरक हुन्छन् । व्यक्ति स्वयम्ले आफ्नो, परिवार, समाज र राष्ट्रको निमित्त महत्त्वपूर्ण योगदान पुर्‍याउने वास्तविकतामा पहुँचाउन हुन सक्दैन । किनभने व्यक्तिको मन, वाणी तथा उसको भौतिक शरीरलाई सामाजिक परम्पराअनुसार परिवर्तन गर्नु पर्दछ । साथै उसमा अन्तर्निहित गुणहरूलाई प्रफुटन गराउनु अतिआवश्यक छ । त्यो कार्य संस्कारको माध्यमबाट सम्भव छ भन्ने कुरा हिन्दू सम्प्रदायको मान्यता हो ।

यहाँ उल्लेखित नेवार समाजमा प्रचलित संस्कार र यसका अनुष्ठानहरू परम्परादेखि प्रचलित हुँदैआएको वास्तविकतालाई प्रकाश

पारिएको छ । त्यो परम्परा शास्त्रीय सिद्धान्तमा आधारित रही व्यवहारिकतालाई पनि त्यतिकै महत्व दिएको यथार्थपरक छ । यसको निमित्त नीतिशास्त्रले निर्देशन गरिएका सिद्धान्त, मध्यकालमा प्रचलित परम्परा, त्यस परम्परालाई सहयोग पुऱ्याउन आधुनिककालमा तर्जुमा गरिएका ऐन कानून र हाल प्रचलित संस्कारसम्बन्धी क्रियाकलापलाई प्रस्तुत गरिएको छ । त्यसको निमित्त विभिन्न धर्मग्रन्थ, मध्यकालीन हस्तलिखितग्रन्थ तथा ध्यासफू, विभिन्न विद्वानहरूले रचना गरिएका सम्बन्धित पुस्तक आदिलाई यहाँ स्रोत सामग्रीको रूपमा प्रयोग गरिएको छ ।

संस्कारको सम्पादनले व्यक्तिलाई सभ्य र सुसंस्कृत बनाई जीवनलाई सार्थक बनाउन आवश्यक नीति निर्देशन र नियन्त्रण गर्दछ । मानिसको स्वभाव, मनोवृत्ति र रूची व्यक्तिअनुसार फरक फरक हुन्छन् । सबैलाई आफ्नो स्वभावअनुसार कार्य एवं व्यवहार गर्न स्वतन्त्रता दिएमा समाजभित्र उच्छुद्धिबलता बढ्न सक्ने सम्भावना हुन्छ । तसर्थ परम्परागत सामाजिक व्यवस्थालाई स्थायीत्व दिई व्यक्तिगत व्यवहारलाई नियमित बनाएर अनुशासन कायम राख्नको निमित्त सामाजिक नियन्त्रणको आवश्यकता पर्दछ । सोही अनुरूप मानिसको जीवनमा उमेरअनुसार शारीरिक रूपमा देखापर्ने परिवर्तित अवस्थाका प्रत्येक मोडमा संस्कारका अनुष्ठानहरूको माध्यमद्वारा आवश्यक ज्ञान प्रदान गरी परम्परागत मूल्य र मान्यताअनुसार समाजमा चलन, बस्न र व्यवहार गर्न संस्कारको प्रतिपादन भएको हो । यसरी संस्कारको माध्यमद्वारा व्यक्तिको नैतिक, चारीयिक र बौद्धिक विकास हुने भएकोले प्राचीनकालदेखि समाजमा यसले महत्व पाउँदै आएको हो । यद्यपि संस्कार का अनुष्ठानहरू पूरा गर्नुको आशय के हो भन्ने कुरा मानिसहरूले हेक्का राख्न छोडी सकेका छन् । केवल परम्परा धान्नका लागि र मनोरञ्जन तथा खुशियालीको रूपमा मात्र संस्कार मनाउने परम्परा विकास हुँदैआएको छ । त्यसलाई हटाई संस्कारको वास्तविकता र त्यसको औचित्य प्रष्ट्याउने यस पुस्तकको मूल उद्देश्य हो ।

गोपाल धौवन्जार

विषयसूची

पृष्ठ

परिच्छेद : एक

पञ्चमार्ग	१
सामाजिक बनावट	३
ब्राह्मण	४
क्षत्री	६
वैश्य	७
शूद्र	९
जाती व्यवस्था	१०
नेवार समुदाय	११

परिच्छेद : दुई

संस्कार पद्धति

परिचय	२१
संस्कारको संख्या	२२
हिन्दु नेवार समुदायमा प्रचलित संस्कारहरू	२४
गर्भाधान संस्कार	२६
पुंसवन संस्कार	३०
सिमन्तोन्नयन संस्कार	३२
जातकर्म संस्कार	३६
माता कुटुम्बलाई सूत्केरीको जानकारी	३८
गाभि छेडन	३९
घण्टी पूजा	४०
सुतकको शुद्धीकरण	४१
भिष्मभण संस्कार	४३
सामकरण संस्कार	४६

अन्नप्राशन संस्कार	४८
चूडाकरण	५१
मामा र फुपूको भूमिका	५३
इली संस्कार	५३
उपनयन	५५
संस्कारहरूको संक्षेपिकरण	६०
वाःरा संस्कार	६१
वाःरा र उपनयन एउटै प्रकृतिको संस्कार	६५
विवाह संस्कार	६६
विवाहको स्वरूप	६९
एकविवाह	६९
बहुविवाह	७०
बाल विवाह	७२
विधवा विवाह	७४
सांस्कृतिक पक्ष	७५
ज्याःथ जंथ	८०
सांस्कृतिक पक्ष	८५
अन्त्येष्टि संस्कार	८७
मृत्यु पर्यन्तको क्रिया	८८
दाह संस्कार	८९
शवलाई विसर्जन गर्ने तरिका	९१
आशौचको परम्परा	९२

परिच्छेद : तीन

उपसंहार	१११
सन्दर्भ ग्रन्थसूचि	१२३

यो पुस्तक आफ्नो धर्म, संस्कृति र संस्कारको
पालनामा प्रतिबद्ध सम्पूर्ण महानुभावहरूमा
समर्पण गर्दछु ।

परिच्छेद : एक

नेवार समुदायको सामाजिक स्वरूप

पृष्ठभूमि

मानिस सामाजिक प्राणी हो । समाजको निर्माण मानिसको समूहबाट हुन्छ र समाजमा विभिन्न धर्म, वर्ण, जातजाति, र संस्कारका मानिसहरू समाहित भएका हुन्छन् । तिनीहरूमा समानता, अन्योन्याश्रित र सहयोगको भावना रहेको हुन्छ । यस विषयमा परिभाषा दिँदै जे.एल. गिल्लीन र एफ.डब्लु.एच. ब्लाकमारले भनेका छन् कि समाज भनेको कुनैपनि समूहका मानिसहरूको थोरबहुत रूपमा आपसी भावना, आदर्श, परम्परा, रीतिरिवाज, जीवन पद्धतिप्रति आवद्ध भएर त्यसले आफ्नो अधिकार र उद्देश्यको परिभाषित गर्दछ ।^१ वास्तवमा समूहमा बसेका सबै मानिसहरूको आपसी सहयोग, सद्भाव, मित्रताले नै तिनीहरूलाई एकसूत्रमा आवद्ध गर्दछ ।

समाजको आफ्नै मर्यादा हुन्छ । त्यसलाई व्यवस्थित र मर्यादित बनाउन स्थानीय जनसमुदायले आवश्यक नियम कानूनहरूको तर्जुमा गरी राखेका हुन्छन् । त्यस्तो कानूनलाई हामीले सामाजिक नियम भन्दै आउने गरेका छौं । सामाजिक नियम परम्परागत रूपमा विकास भई धर्मले प्रभाव पारेको हुन्छ । साथै व्यवहारिकतालाई पनि त्यतिकै ध्यान दिएको हुन्छ । प्रत्येक व्यक्तिले समाजमा त्यस्तो नीतिनियम र रीतिरिवाजअनुसार चल्नु पर्दछ । त्यो सामाजिक मान्यता हो । समाजलाई व्यवस्थित र मर्यादित रूपमा अगाडि बढाउन प्रत्येक व्यक्ति शारीरिक रूपले सक्षम र मनोवैज्ञानिक रूपले नैतिकवान् बन्नु आवश्यक छ । त्यसको निमित्त समाज र सम्बन्धित परिवारले आफ्ना सन्ततीहरूलाई सामाजिक नियम र परम्पराको राम्रो ज्ञान प्रदान गर्नु पर्दछ । व्यक्तिलाई ज्ञान र दीक्षा दिन खोजेर मात्र हुँदैन, त्यसको निमित्त दीक्षा लिने व्यक्ति स्वयम् शारीरिक रूपले पनि सबल हुनु पर्दछ भने मनोवैज्ञानिक मान्यता छ । त्यसैलाई दृष्टिगत गरी हिन्दू सम्प्रदायमा

मानिसको अस्तित्व गर्भमा पदार्पण गराउनु र गर्भधारण पश्चात् पनि समय समयमा विभिन्न धार्मिक तथा सांस्कृतिक प्रक्रिया पूरा गर्ने परम्परा रहिआएको छ । शिशुको जन्मपश्चात् उसको बढ्दो उमेरसँगै शारीरिक सफलता तथा मनोबैज्ञानिक विकासको लागि औपचारिक रूपमा परम्परागत सामाजिक रीतिरिवाज र नियम काइदाको ज्ञान प्रदान गर्ने धार्मिक तथा सांस्कृतिक कार्य पूरा गर्दै जाने प्रचलन छ । यस्तो प्रक्रिया मानव जीवनको प्रत्येक चरणमा पदार्पण गर्दा सम्पन्न गरिन्छ ।

हिन्दू सम्प्रदायका मानिसहरू आफ्नो जीवनको मूलआधार नीतिशास्त्रलाई मान्छन् । नीतिशास्त्रमा मानव जीवनलाई सार्थक बनाउनु जीवनको प्रत्येक चरणमा पूरा गर्नु पर्ने विधि विधानबारे प्रकाश पारी राखिएको छ । समाजका प्रत्येक जिम्मेवार नागरिकले त्यसलाई अवलम्बन गरी आफ्नो र सन्ततिको जीवनलाई सफल बनाउनु चाहन्छन् । मानिस गर्भावस्था, बालकाल, युवा र वृद्धा मध्ये जुनसुकै अवस्थामा पनि निश्चित उमेरमा पुगेपछि शास्त्रीय मान्यताअनुसार विधि पूर्वक व्यवहारिक ज्ञान प्रदान गरिने परम्परालाई संस्कार भनिन्छ । यसले मानिसलाई स्थानीय परिवेशअनुसार सामाजिक, नैतिक र सांस्कृतिक नियमहरूको ज्ञान दिलाई समाजमा समायोजन हुनको निमित्त सक्षम बनाउँछ । व्यक्तिको उमेर बढ्दै जाँदा सामान्यतया नवजात, शैशव, वाल्य, यौवन, किशोर हुँदै वृद्धा अवस्थामा पुगेर अन्तमा मृत्यु हुन्छ । ती प्रत्येक चरणहरूमा प्रवेश गर्दा व्यक्तिलाई उसले प्राप्त गर्नु पर्ने निश्चित सामाजिक नीति नियमको पालना गर्नु र गर्न लगाउनु पर्दछ । हिन्दू सम्प्रदायमा गर्भावस्था र जीवनकालमा मात्र होइन मृत्युपश्चात् पनि संस्कार पूरा गर्ने परम्परा छ ।

यस सम्प्रदायका नेवार समुदायको आफ्नै प्राचीन सांस्कृतिक गौरव छ । शताब्दिऔं शताब्दिको अन्तरालबाट यस समुदाय आफ्नो सांस्कृतिक सम्पदाको विकास र विस्तार गर्दै आजको अवस्थामा पुगेको हो । यसै क्रममा परम्परागत शास्त्रीय मान्यताअनुसार संस्कारका अनुष्ठानहरू पूरा गर्दै आइरहेका छन् । हुनत नीतिशास्त्रहरूमा संस्कारका अनुष्ठानहरूको संख्या फरक फरक बताइएको पाइन्छ । यद्यपि नेवार समुदायमा आवश्यक र मुख्य संस्कारहरू मात्र पूरा गर्ने परम्परा छ । जसलाई दशकर्म पद्धति भनिन्छ । संस्कारका असंख्य अनुष्ठानहरूमध्ये व्यावहारिक पक्षलाई दृष्टिगत गरी दशकर्म पद्धति प्रचलनमा ल्याइराखेको देखिन्छ ।

सामाजिक बनावट

नेपाल उपत्यका, जसलाई हिजोआज काठमाडौं उपत्यका भनिन्छ, सो समाज अतिप्राचीनकालदेखि विकास हुँदैआएको हो । यहाँ परम्परादेखि बसोबास गर्दै आएका मानिसहरू नेवार कहलाएका छन् । यस नेवार समाजमा विभिन्न धर्म, वर्ण र जातजातिका मानिसहरू अबद्ध छन् । वंशावलीअनुसार उपत्यकामा आवादी गर्ने पहिलो जाती गोपाल (ग्वाला) हुन् ।^१ यवाम्थत र सामूहिक बसोबासको साथै शासन व्यवस्थाको प्रारम्भसमेत तिनीहरूले गरेका थिए । पछिल्लो समय अरू विभिन्न वंश तथा जातजातिका मानिसहरूको प्रवेश हुन थाल्यो । नयाँ जातजातिको आगमनले उपत्यकाको समाज विस्तृत र बहुजातिय हुन पुग्यो । लिच्छवि शासनकालमा आई पुग्दा यहाँ किरात, लिच्छवि, बज्रिक, मल्ल, शाक्य, कोली, आभिर आदि विभिन्न जातजातका मानिसहरूको बसोबास भई सकेको थियो ।^२ बाहिरबाट यहाँ बसोबास गर्ने आउने क्रम मध्यकालमा पनि जारी रह्यो । हरिसिंहदेव, उनको पोग्वार तथा सहयोगीहरूलाई यहाँ उदाहरणको रूपमा लिन सकिन्छ । गणानमण्डलका शासक रुद्रमल्लको शासनकालमा सिम्रौनगढ (डोय) राज्यका शासक हरिसिंहदेव दिल्लीका शासक गयासुद्दिनबाट पराजित भई सुरक्षाको लागि आफ्ना परिवारलगायत सहयोगीहरूका साथ उपत्यकातिर हिँडेका थिए । त्यसै बेला हरिसिंहदेवको बीच काटोमा नै मृत्यु भयो । यद्यपि उनकी गनी देवलदेवी, छोरा जगतसिंह तथा अन्य सहयोगीहरू उपत्यकामा आएर बस्यो । राजा रुद्रमल्लले देवलदेवी र जगतसिंहलाई आफ्नो दरबारमा शरण दिएर राखे ।^३ यसरी उपत्यकाभित्र नयाँ जातजातिहरूको आगमन भई रहेको हुँदा यहाँको समाज प्राचीनकालको तुलनामा अझै विस्तृत बन्न पुग्यो । उपत्यकाको भूवनावट र वातावरणले यहाँ बसोबास गरेका सबै जातजाती र रीतिरिवाजका मानिसहरूबीच आपसी सहयोग र मित्रताको भावना विकास गराई एउटा अलग पहिचान सहितको समाज निर्माण भयो । त्यसरी काठमाडौं उपत्यकाभित्र पहिलेदेखि बसोबास गर्दै अलग पहिचान कायम गरी आएका मानिसहरूलाई नेपाली समाजमा नेवार भन्ने गरिएको छ ।

नेवार समुदाय धार्मिक दृष्टिकोणबाट हिन्दू र बौद्ध दुई सम्प्रदायमा विशासित छन् । नेपाल उपत्यकाभित्र यी दुवै सम्प्रदायको पहिचान प्राचीनकालदेखि रहँदै आएको छ । दुवै सम्प्रदायको सामाजिक स्वरूप एकै प्रकारको भए तापनि अझाफ्नै सांस्कृतिक र धार्मिक विशेषताहरू छन् ।

हिन्दू नेवार समुदाय वर्ण व्यवस्थामा आधारित समाज हो । यस समाजमा ब्राह्मण, क्षत्री, वैश्य र शूद्र चारै वर्णका मानिसहरू छन् । साथै प्रत्येक वर्णअन्तर्गत विभिन्न जातजाती छन् । वर्ण व्यवस्था हिन्दू सामाजिक संरचनाको मूल आधार हो । यो व्यवस्था धार्मिक सिद्धान्तबाट प्रभावित छ । शास्त्रीय कथनअनुसार भगवान ब्रह्माले लोकको वृद्धि गर्न आफ्नो शरीरको चार अङ्गहरू मुख, पाखुरा, कम्मर र पैतलाबाट क्रमशः ब्राह्मण, क्षत्री, वैश्य र शूद्र उत्पन्न गरेको भनिन्छ ।^{१८} हुनत यस भनाइमा वैज्ञानिक दृष्टिकोणबाट कुनै किसिमको सत्यता रहेको देखिन्दैन । तर यस व्यवस्थाले प्रत्येक वर्णको कर्तव्य निर्धारण गरी समाजलाई धर्म र कर्म दुवै तरिकाबाट व्यवस्थित गर्न खोजिएको देखिन्छ । तत्कालीन समाजमा शास्त्रीय मान्यताअनुसार सबैले आआफ्नो कर्तव्य पालन गर्नु पर्दथ्यो । त्यसो नगरिएमा समाज अगाडि बढ्न नसक्ने भएकोले यस व्यवस्थाको माध्यमद्वारा मानिसको पेशागत कार्यलाई अगाडि ल्याएको बुझिन्छ ।

काठमाडौँ उपत्यकामा वर्ण व्यवस्था लिच्छविकालदेखि नै प्रचलित थियो । तत्कालीन अभिलेखमा "ब्राह्मणलगायत चाण्डालसम्म" भन्ने वाक्य उल्लेख भएको पाइन्छ ।^{१९} यसले लिच्छविकालमा चारैवर्णका मानिसहरू थिए भन्ने युभाउँछ । वंशावलीमा लिच्छविवंशका शासक सुपुष्पले यो व्यवस्था प्रचलनमा ल्याएको बताइएको छ ।^{२०} तत्कालीन शासकहरू वर्ण व्यवस्थालाई प्रभावकारी ढङ्गबाट लागु गर्न तत्पर थिए । किनभने कुनै वर्णले आफ्नो कर्म नगरेमा "धर्मसंकर" उत्पन्न हुनसक्थ्यो । यसप्रति शासक तथा जनता सबै सचेत थिए । तत्कालीन शासक शिवदेव द्वितीयले बलम्बुको अभिलेखमा वर्ण व्यवस्थालाई उचित तरिकाबाट लागु गरेको कुरा उल्लेख गरेका छन् ।^{२१} तत्कालीन परिस्थितिलाई मूल्याङ्कन गर्दै इतिहासकारहरूले लिच्छविकालमा वर्ण व्यवस्थाप्रति कुनै किसिमको आघात नपुगेको विचार व्यक्त गरेका छन् ।^{२२} त्यतिबेला आफ्नो कर्तव्य पालन नगरेमा त्यससम्बन्धी मुद्दा हेर्नको निमित्त भद्राधिकरण नामको छुट्टै केन्द्रीय कार्यालयको व्यवस्था गरिएको थियो । यसले लिच्छविकालीन समाजमा वर्णव्यवस्थाको ठूलो महत्त्व रहेको तथ्यलाई प्रकाश पार्दछ ।

मध्यकालीन नेवार समुदायका हिन्दूहरूको सामाजिक बनावट पनि प्राचीनकालमा जस्तै वर्ण व्यवस्थामा आधारित थियो । तत्कालीन समाजमा ब्राह्मण, क्षत्री, वैश्य र शूद्र चारै वर्णका मानिसहरू थिए । जयस्थिति

मल्लले देशमा सामाजिक सुधार गरी विभिन्न थिति बाँधी दिएका थिए । यसै क्रममा राजाको मृत्यु हुँदा अग्नी संस्कारमा चारै वर्णका मानिसहरू घाटमा उपस्थित हुनु पर्ने नियम लागु गर्नु यसको उदाहरण हो ।^{२३} त्यस बाहेक चारै वर्णका मानिसहरूको गृह निर्माणमा "वस्तु प्रकरण" तथा "अष्टवर्ग" नियम अपनाउनु पर्ने समेत व्यवस्था गरी दिइएका थिए ।^{२४} जयत्रुनसार घरको जग हाल्दा ब्राह्मण र क्षत्रीको सोही वर्णका मानिसहरूले र वैश्य तथा शूद्रको दैवजले पूजा गर्ने नियम बसाली दिए ।^{२५} यस्तैगरी माहपुर दरबार क्षेत्रमा अवस्थित स्वर्णद्वार संगैको भित्तामा रहेको ने. सं. ५७३ (१८५२ ई.) को यक्षमल्लको अभिलेखमा ब्राह्मण, क्षत्री, वैश्य र शूद्रवर्णका सबै जनताले प्रशस्त ढुङ्गा काठपात बाँकेर ठूलो कष्ट तथा धेरै पैसा खर्च गरी चारैतिर छाडल, ठूलठूला पर्खाल र ढोकासहितको नयाँ गढ निर्माण गरेको चर्चा गरिएको छ ।^{२६} यस अभिलेखबाट पनि मध्यकालमा उपत्यकाको हिन्दू नेवार समाज वर्ण व्यवस्थामा आधारित थियो भन्ने कुरा पुष्टि हुन्छ । परम्परादेखि यसरी प्रचलित हुँदैआएको वर्ण व्यवस्था नेवार समुदायमा अद्यापि प्रचलित छ ।

बाइजा

वर्ण व्यवस्थाअनुसार ब्राह्मणलाई समाजको सबभन्दा माथिल्लो वर्ण मानिन्छ । नेजार समुदायमा यस वर्णका मानिसहरूको महत्पूर्ण स्थान रहिआएको छ । मनुस्मृतिमा ब्राह्मणको प्रमुख कार्य शास्त्रको अध्ययन गर्नु र गराउनु, यज्ञ गर्नु र गराउनु तथा दान दिनु र लिनु बताइएको छ ।^{२७} कीर्तिन्यले पनि यी ६ प्रकारका कार्यहरूलाई ब्राह्मणको प्रमुख कर्म मानिएको छ ।^{२८} त्यसकारण ब्राह्मणलाई सबैले ठूलो प्रतिष्ठा र मान राख्न गर्दै आएका हुन् । लिच्छविकालीन समाजमा पनि ब्राह्मण थिए । तत्कालीन अभिलेखहरूको अध्ययनबाट यो कुरा थाहा हुन्छ ।^{२९} मध्यकालमा नेवार समाजभित्र ब्राह्मणहरू रहेको पुष्टि हुन्छ । पूर्वमध्यकालीन शासक श्रीविजयकामदेवको शासनकालमा ब्राह्मण श्रीजयब्रम्ह शर्मा ने. सं. ३१५ (१९९४ ई.) मा ब्रह्मोक्त संहिताग्रन्थ लेखेका थिए ।^{३०} जयस्थिति मल्लले गरेको सामाजिक विभाजनमा स्पष्ट रूपमा ब्राह्मणलाई पंचगौड, पंचद्रविड र जैशी गरी तीनभागमा विभाजन गरिएको थियो ।^{३१} पंचगौड र पंचद्रविडद्वारा धार्मिक, सामाजिक, सांस्कृतिक तथा शैक्षिक कार्यहरू संचालन गराउने चलन थियो । ललितपुरको कुम्भेश्वर क्षेत्रमा वंशागोपाल मन्दिर

बनाई देवमूर्ति प्रतिष्ठा गर्दा ब्राह्मणले धार्मिक कार्य पूरा गरेको उदाहरण पाइन्छ ।^{१९} त्यसबेला दोलाशिखरमा महादेवको पूजारा शिवनारायण भट्टलाई वंशानुगत पूजारीको काम जिम्मा लगाइएको थियो ।^{२०} यी तथ्यहरूबाट समाजमा ब्रह्मणले परम्परागत रूपमा विशेषस्थान राख्दै आएको थाहा हुन्छ । समाजको उच्चवर्ग भएको हुँदा ब्राह्मणलाई राजा र राज्यले समेत विशेष सुविधा उपलब्ध गराइएको थियो । सिद्धिनरसिंह मल्लले बनाएको ललितपुर भण्डारखालको पोखरीको भूगोल वर्गचामा सफासुघर र शुद्ध राख्ने उद्देश्यले त्यहाँको धारामा अरु कसैले नुहाउन र महिला वर्गले प्रवेशसमेत गर्न नपाउने गरी प्रतिबन्ध लगाएका थिए । त्यस्तो ठाउँमा ब्राह्मणलाई नुहाउन र ब्राह्मणीलाई भित्र प्रवेश गर्न छुट दिइएको थियो । त्यस बाहेक समाजले परम्परादेखि दम्भहत्यालाई महापाप सम्झिएको पाइन्छ । यसले तत्कालीन समाजमा ब्राह्मण वर्गले विशेष सुविधा उपभोग गर्दैआएको कुरा प्रष्ट हुन्छ ।

वर्तमान हिन्दू नेवार समाजभित्र उल्लेख्य मात्रामा ब्राह्मणहरू छन् । तिनीहरूलाई विभिन्न धार्मिक तथा सांस्कृतिक कार्य गर्दा दान दिने र भोजन गराउने चलन छ । यस वर्गका मानिसद्वारा पूरा गरिएको प्रत्येक धार्मिक र सांस्कृतिक कार्यको अन्तमा उनलाई भोजन गराएपछि सो कार्य सुसम्पन्न भएको मानिन्छ । तत्कालीन संस्कार तथा पूजासम्बन्धी विधिवारे लेखिएका ग्रन्थहरूमा ब्राह्मण भोजन पश्चात् संचालन गरिएको कार्य पूरा हुने कुरा उल्लेख भएको छ ।^{२१} यसबाट पनि नेवार समाजमा ब्राह्मण वर्गले परम्परादेखि उच्चस्थान कायम गर्दैआएको थाहा हुन्छ ।

क्षेत्री

वर्ग व्यवस्थाअन्तर्गत क्षेत्री दोस्रो तहमा पर्दछ । मनुस्मृतिमा प्रजाको रक्षा गर्नु, दान दिनु, यज्ञ गर्नु, वेद पढ्नु यस वर्णको कर्तव्य बताइएको छ ।^{२२} तिनीहरूको कार्य अध्ययन गर्ने, यज्ञ गर्ने तथा दान दिने भए पनि मूल कर्तव्य राज्य तथा जनताको सुरक्षा गर्नु हो भन्ने मान्यता प्रचलित हुँदैआएको छ । कौटिल्यले क्षेत्रीको कर्तव्य अध्ययन गर्नु, यज्ञ गर्नु, दान दिनु, शास्त्र संचालनलाई जीवन निर्वाहको आधार बनाउनु र त्यसको सहयोगबाट प्राणीको रक्षा गर्नु भनेका छन् ।^{२३} यसरी क्षेत्री वर्णलाई शिक्षित बनी आफ्नो बाहुबलद्वारा देश र जनताको रक्षा गर्न भनिएको पाइन्छ । त्यसकारण रक्षा गर्ने कर्मलाई क्षेत्री धर्म भनिन्छ । भाषिक अर्थमा क्षेत्रीको

अर्थ कुनै एउटा क्षेत्रको अधिपति भन्ने जनाउँछ । परम्परागत रूपमा क्षेत्राधिपति भनेको तत्कालीन राजालाई मान्ने चलन थियो । अतः आफ्नो क्षेत्राधिकार भित्र जनताको रक्षा गर्नु राजाको कर्तव्य भन्ने जनाउँछ ।

कठमाडौँ उपत्यकामा क्षेत्रीवर्णको अस्तित्व प्राचीनकालदेखि रहिआएको छ । लिच्छवि शासकहरू क्षेत्री वर्णका थिए । मानदेवले आफूलाई गर्वसाथ क्षेत्रीय भनी उल्लेख गरिएको छ ।^{२४} अंशुवर्मा पनि यसै वंशका थिए । चिनीया यात्री ह्यान साङ्गले उनलाई क्षेत्रीय भनि उल्लेख गरिएको छ ।^{२५} त्यस्तैगरी मध्यकालीन उपत्यकाका मल्लशासकहरू पनि क्षेत्री थिए । तिनीहरूले आफूलाई थाकुर (ठाकुर) लेख्ने गर्दथे । इतिहासकारहरूले मल्ल ठाकुरीहरूलाई क्षेत्री वंशका भन्ने विचार प्रस्तुत गरिएको छ ।^{२६}

वर्तमान नेवार समुदायमा केही जातीका मानिसहरूमा आफूलाई "छथरी" र "पाँचथरी" भन्ने परम्परा छ । "छथरी" को सम्बोधन क्षेत्री भन्ने अर्थमा भएको देखिन्छ । तत्कालीन मानिसहरूले क्षेत्रीय शब्दको स्पष्ट उच्चारण गर्न नसकेको हुँदा क्षेत्रीलाई छथरीय भन्ने गरिन्थ्यो । त्यसमा पनि अपभ्रम्स भई छथरीय हुन गयो । त्यही शब्दबाट कालान्तरमा छथरीमात्र भन्न थालेको देखिन्छ । व्यक्ति विशेषसित संरक्षणमा रहेको एउटा दस्तलिखितग्रन्थमा जयस्थिति मल्लको जाती विभाजनअनुसार "छथरी" का जातिहरू क्रमशः ठाकुर वा थकुरी (ठाकुरी), जोशी, भारो, श्रेष्ठ, अमात्य, कायस्थ, पत्रवंश, कुथुट, गुभाजुचार्य, कर्माचार्य, शिवाचार्य र पिठाचार्यलाई मूढत गरेको पाइन्छ ।^{२७} अर्का विद्वान्को भनाइअनुसार नेवारहरूको "छथरी"का जात भनेको अमात्य, प्रधान, मास्के, भण्डल, जोशी र आचार्य हुन् ।^{२८} जयस्थिति मल्लको जाती व्यवस्थामा ती जातहरूको नाम उल्लेख भएको पाइन्छ । त्यतिबेला राजनैतिक र सामाजिक दृष्टिकोणले समाजमा छथरीका मानिसहरूको ठूलो प्रतिष्ठा थियो । तत्कालीन समय राजपरिवार तथा उच्च पदस्थ कर्मचारीहरू आफूलाई क्षेत्री कहलाउँथे ।^{२९} नेवार समाजमा अहिले पनि माथि उल्लेखित जात (थर) का मानिसहरू यथेष्ट छन् । तिनीहरू आफूलाई नेवार भित्रको उच्चवर्ग सम्झिन्छन् ।^{३०}

वैश्य

वर्ग व्यवस्थाअनुसार तेस्रो तहमा रहेको वैश्य वर्णको परम्परागत कार्य आर्थिक क्रियाकलापसित सम्बन्धित छ । वर्तमान नेवार समुदायमा वैश्य वर्णको राम्रो उपस्थिति रहेको पाइन्छ । पशुपाल गर्नु, दान दिनु, यज्ञ

गर्नु, वेद पढ्नु, वाणिज्य व्यापार गर्नु, व्याज लिनु र खेती गर्नु वैश्य वर्णको धर्म हो ।^{१०} कौटिल्यले यस वर्णको मूल कार्य अध्ययन गर्नु, यज्ञ गर्नु, दान दिनु तथा व्यापार गर्नु र पशुपालन गर्नु भनिएको छ ।^{११} नेपाली समाजमा वैश्य वर्णको अस्तित्व लिच्छविकालदेखि रहदै आएको पाइन्छ । हुनत तत्कालीन स्रोतहरूमा वैश्य वर्णको स्पष्ट उल्लेख भएको छैन । तर यस वर्णका मानिसहरूले गर्ने कामको भने उल्लेख भएको छ । लिच्छवि शासक मानदेव प्रथमको शासनकालमा रत्नसंघ नामका धनी व्यक्ति थिए । उनलाई सार्थवाहु भनिएको छ । तत्कालीन व्यापारीहरूको समूहलाई सार्थ र त्यसको नाईकेलाई सार्थवाह भन्ने चलन थियो ।^{१२} जुन वैश्यको क्रियाकलापसित सम्बन्धित रहेको मानिन्छ । लिच्छवि शासकहरूले देशको वाणिज्य व्यापार विकास गर्न आवश्यक सुविधा दिएको हुँदा राज्यमा व्यापारीहरूको संख्या बृद्धि हुँदै गएको थियो । त्यसवेला उत्तरमा तिब्बत र दक्षिणमा भारतसित व्यापार हुन्थ्यो । प्राचीनकालका चीनीया यात्री ह्यानसाङ्गले यहाँ कृषक भन्दा व्यापारी धेरै भएको उल्लेख गरेका छन् ।^{१३} व्यापार व्यवसाय वैश्य वर्णको काम भएको हुँदा तत्कालीन समाजमा त्यस्तो कार्य गर्ने मानिसहरूको उपस्थितिले लिच्छविकालमा वैश्य वर्ण रहेको तथ्यलाई पुष्टि गर्दछ ।

एवंप्रकार मध्यकालीन काठमाडौं उपत्यकाको समाजमा वैश्यवर्णका मानिसहरू भएको स्पष्ट जानकारी हुन्छ । गोपालराजवंशावलीमा जयसिंहरामवर्द्धनको नाम धेरै ठाउँमा उल्लेख भएको छ । यिनी तत्कालीन महामन्त्री थिए ।^{१४} काठमाडौं इटुंगहालको अशोक चैत्यनिर स्थापना गरिएको अभिलेखमा यिनले आफूलाई गौरवसाथ वैश्य भनि उल्लेख गरेका छन् ।^{१५} नेपाल उपत्यकाको राजनैतिक विभाजन हुनु भन्दा अगाडि कान्तिपुरका स्थानीय सामन्तहरूले नेपालमण्डलको केन्द्रीय शासनको अधिनमा रही लामो समय शासन चलाएका थिए । ती सामन्तहरू पनि वैश्य वर्णका थिए ।^{१६} ललितपुरका सप्तकुटुम्बजहरूको विषयमा पनि यहाँ उल्लेख गर्न सकिन्छ । त्यसमध्येका प्रभावशाली सामन्त शासक विष्णुसिंह थिए । उनले उपत्यकाको तत्कालीन राजनैतिक कमजोरीबाट फाईँदा उठाई ललितपुर राज्यको स्वतन्त्र राजासमेत भए । राजा भइसकेपछि पनि उनले आफूलाई वैश्यकुल भन्न रुचाएका थिए ।^{१७} कान्तिपुरका शासक पार्थिवेन्द्र भल्लको ने.सं. ७९९ (१६७८ ई.) को पशुपति अभिलेखमा पनि वैश्य वर्णको उल्लेख भएको छ ।^{१८}

वर्तमान नेवार समाज प्राचीन र मध्यकालबाट क्रमिक रूपमा विचार र विस्तार हुँदैआएको हो । त्यस कारण अहिले पनि यस समुदायमा वैश्य वर्णका मानिसहरू यथेष्ट छन् ।

शूद्र

वर्ण व्यवस्थाअनुसार चौथो अर्थात् सबभन्दा तल्लो वर्ण शूद्र हो । मनुस्मृतिमा शूद्रको कर्तव्य ब्राह्मण, क्षत्रिय र वैश्य यी तीनै वर्णको सेवा गर्नु भनिएको छ ।^{१९} द्विजवर्णका मानिसहरूको सेवा गराउनका लागि नै प्रभावले यस वर्णको उत्पन्न गरेको भनिन्छ । नेपालमा शूद्र वर्णका मानिसहरू प्राचीनकालदेखि थिए । लिच्छवि शासक नरेन्द्रदेवको अनन्तलिङ्गेश्वर मन्दिरमा शूद्रवर्णका जातिलाई सङ्केत गर्ने चाण्डाल शब्द उल्लेख भएको छ ।^{२०} गरूड पुराणमा विभिन्न १६ जातहरू रजक, चर्मकार, मट, बुरूड, रज्जो, भिल्ल, स्वर्णकार, सौविक, कारुक, लोहार, शिलाभेदी, नापित, तपाक, तिलयन्त्री, सुनश्चकी, ध्वजीलाई "षोडश चाण्डाल" को संज्ञा दिएको छ ।^{२१} यस्ता चाण्डाल भन्नाले शूद्र भन्ने बुझिन्छ । लिच्छविकालीन अभिलेखमा सम्बन्धन भएको चाण्डाल शब्दले उल्लिखित ती नीच जातीमध्ये कुनैलाई गृहीत गरेको देखिन्छ ।

मध्यकालीन उपत्यकाको समाजमा शूद्रवर्णको चर्चा धेरै ठाउँमा भएका छन् । भक्तपुरका शासक जितामित्र मल्लकालीन धर पौ:मा नापित, गवामी, माली, कसाई, जोगी, कुलु आदि जातहरू उल्लेख गरिएको छ ।^{२२} ललितपुर बुङ्गमती गार्डको यताटोलमा रहेको ने. सं. ७९६ (१६७५ ई.) का मल्लवंशका अभिलेखमा स्थानीय क्षेत्रमा एक महिनासम्म संचालन हुने "मास उपासन" व्रतवारे उल्लेख भएको छ ।^{२३} सो अभिलेखमा जुगि (जोगी), पाथी र कसाई जाती अश्रुत भएको हुँदा ती जातका महिलाहरूलाई सो व्रतमा नराख्नु भन्ने आदेश दिइएको थियो ।^{२४} यी उल्लिखित तथ्यहरूले मध्यकालीन उपत्यकाको नेवार समाजमा शूद्रवर्णका जातजातिको अस्तित्वलाई मात्र देखाएको नभई तिनीहरूको सामाजिक मर्यादालाई समेत प्रकाश पार्दछ ।

नेवार समाजको सामाजिक तथा सांस्कृतिक कार्यहरू पूरा गर्नमा राज पनि ती जातका मानिसहरूको महत्वपूर्ण भूमिका रहिआएको छ । भीमसेन थापाल वि.सं. १८८८ मा नेवार समुदायको संस्कारसम्बन्धी कार्यमा शूद्रवर्णका मानिसहरूलाई तिनीहरूको जातअनुसार काम लगाउँदा दिनुपर्ने पारिश्रमिकलाई व्यवस्थित गर्न नियम बाधो दिएका थिए ।^{२५}

वास्तवमा परम्परागत रूपमा प्रचलित वर्ण व्यवस्था बौद्धिक दृष्टिकोणबाट पिछ्छिडिएका वर्गलाई दबाएर ठूला वर्गले आफूलाई सामाजिक विशेषधिकार समूहमा प्रतिस्थापित गर्न सृजना गरिएको हो । तत्कालीन मानिसहरूले त्यस प्रथालाई परम्परागत रूपमा लागु गराउन धार्मिक रङ्ग दिई चारै वर्णको उत्पत्ति भगवान ग्रहमावाट भएको भन्ने भनाइ अगाडि सारी त्यसलाई ऐश्वर्य देनको रूपमा चित्रण गर्दै आएको छ । तर वर्ण व्यवस्था मानव निर्मित प्रथा हो । मानिस जुनसुकै वर्णका भएपनि मूलतः एकै जातिका हुन् । प्राकृतिक नियमअनुसार वर्ण विभाजनमा कुनै वैज्ञानिक आधार पाइदैन । मानिसमा हुने बुद्धि, विशेष प्रतिभा, क्षमता, मनोवृत्ति, व्यक्तित्व, विशेष लक्षण आदि प्रकृति प्रदत्त र परिस्थिति जन्य हुन् । ती गुणहरू वंशानुगत हुँदैन । परिवारको एउटा व्यक्तिमा रहेको उल्लेखित गुण सोही परिवारको अर्को सदस्यमा पनि हुन्छ भन्ने छैत । जुन वातावरणमा मानिस हुर्किन्छ त्यसको स्वभाव, क्षमता, प्रतिभा आदि सोहीअनुसार विकास हुन्छ । त्यसकारण वर्ण व्यवस्था सामाजिक असमानताको स्रोतक हो भन्न सकिन्छ ।

जाती व्यवस्था

नेवार समाजमा प्रत्येक वर्णभित्र विभिन्न जात (थर) का मानिसहरू छन् । नेपालमा जातिप्रथा प्राचीनकालदेखि प्रचलित हुँदैआएको हो । लिच्छविकालमा अठार जातका मानिसहरू थिए । मध्यकालमा आएर अझ विस्तृत भयो । समय समयमा बाहिरबाट नयाँ जातिका मानिसहरू आगमन भइरहनु र तल्लो तथा माथिल्लो जातिका स्त्रीपुरुषको संसर्गबाट वर्णसंकर भई जन्मिएका मानिसहरूको संख्यासमेत बढ्दै गएको कारणले मध्यकालीन समाजमा जातीय व्यवस्थामा विकृती देखा पर्न थाल्यो । साथै परम्परागत नीतिनियमहरू पनि अपर्याप्त देखिए । त्यसलाई व्यवस्थित गर्न जयस्थिति मल्लले दक्षिण भारतका पाँच जना पण्डितहरूको सहयोग लिई सिद्धो नेवार समुदायलाई पेशाको आधारमा विभिन्न जातजातिमा विभाजन गरी सामाजिक सुधार गरेका थिए ।

यस समुदायमा विद्यमान जाती विभाजनलाई कर्कषेदिकले प्राचीन हिन्दू परम्पराअनुसार व्यापार र व्यवसायको आधारमा विभाजन भएको मानेका छन् ।^{१४} पेशाको आधारमा जातजातिको व्यवस्था गर्ने परम्परा समाजको व्यावहारिक प्रक्रिया हो । त्यस्तो प्रक्रियालाई समाजशास्त्री किङ्गले पनि स्वीकार गरेका छन् । उनले समाजमा जातको सृजना

जंगबाट नभई सांस्कृतिक रूपान्तरणद्वारा मानव समाज आफैले गर्छ भनका छन् । किनभने परम्परागत सीपले मानिसलाई विशिष्ट प्रकारको व्यवहारमा तालिम दिलाउँछ ।^{१५}

वर्तमान नेवार समाजमा विद्यमान जातीप्रथा मध्यकालीन जाती व्यवस्थाको निरन्तरता हो । धेरै मानिसहरूले आफ्ना पूर्वजहरूले प्रयोग गर्दै आएका तत्कालीन जात (थर) लाई अहिले पनि व्यवहारमा प्रयोग गर्दै आइरहेका छन् । पृथ्वीनारायण शाहले उपत्यकामाथि कब्जा जमाई शासन गर्न गान्धेपछि यस समुदायको जाती व्यवस्थामा केही विचलन आएको थियो । उनले ललितपुर जिती सकेपछि त्यहाँका जनतामा प्रतिशोधको भावनाले स्थानीय नासन्दाको नाक र ओठ काट्न लगाएको घटना इतिहासमा ताजै छ । तत्कालीन समय नेपाल आएका फादर जोसेफले आफ्नो वृत्तान्तमा यस घटनालाई प्रकाश पारेका छन् ।^{१६} यस्तैगरी गोर्खालीले कान्तिपुरका मानवत्यालाई पत्नी दास बनाएका थिए ।^{१७} एवंप्रकार ललितपुर राज्य माथि कब्जा जमाएपछि त्यहाँका प्रधानहरूलाई मृत्यु दण्ड दिइएको थियो ।^{१८} गोर्खालीहरूको युसु किसिमको व्यवहारबाट असित भएका तत्कालीन उपत्यकावासी मासगरी राजनैतिक दृष्टका धेरै नेशारहरूले गोर्खालीहरूबाट हुनसक्ने राजनैतिक प्रतिशोधबाट बच्न आफ्नो परम्परागत जात (थर) लाई लुकाई अर्को नयाँ थर मासगरी कृषिजन्य र पशुपंक्षीसित सम्बन्धित थरहरू अवलम्बन गरेका थिए । यस्ता कार्य विशेषगरी भक्तपुर र ललितपुरमा बढि प्रचलित रह्यो ।

नेवार समुदाय

नेवार समुदायका मानिसहरू वर्तमान काठमाडौँ उपत्यकाको विभिन्न ऐतिहासिक बस्ती तथा उपत्यका वरपरका अन्य इलाकाहरूमा प्राचीनकालदेखि बस्दै आएको कुरा इतिहासले प्रमाणित गर्दै आएको छ । एतत् हिजोआज नेवारहरू नेपालको सदैजसो जिल्लाका मुख्य बजार बस्तीहरूमा पनि बसोबास गर्दैआएको पाइन्छ । यद्यपि तिनीहरू विभिन्न समयमा आफ्नो ऐतिहासिक थलो छाडेर देशका विभिन्न भागमा छरिएका थिए । कोही आफ्नो सीप र दक्षताको कारणले विभिन्न ठाउँमा स्थानीय क्षेत्रको निर्माणको सिलसिलामा पुगेका थिए भने कतिपय नेवारहरू वाणिज्य व्यापारको कारणले आफ्नो थलो छोडी देशका विभिन्न भागमा छरिएका पाइन्छ । किनकी पृथ्वीनारायण शाहले नेपाल उपत्यकामा आफ्नो आधिपत्य जमाई सकेपछि नेवारहरूलाई सैनिक र प्रशासकिय सेवामा

सहभागी हुने मौकाबाट बंचित गरिएको थियो । फलस्वरूप सर्वेजासे नेवारहरू व्यापार व्यवसाय र कृषि क्षेत्रमा लगनु पर्‍यो ।^{१०} त्यसकारण व्यापार व्यवसायका निमित्त नेवार समुदाय देशका विभिन्न भागमा छुर्न बाध्य भए । कसैलाई भने उपत्यकामा शाहवंशले शासन गर्न थालेपछि तत्कालीन राजनैतिक दबाव र सामाजिक परिस्थितिले उपत्यका छोड्न बाध्य तुल्याइएको थियो ।

नेपाली समाजमा नेवारहरूको उत्पत्तिबारे विभिन्न भनाईहरू प्रचलित रहेको पाइन्छ । कसैले यस समुदायलाई दक्षिण भारतको नायर प्रदेशका ब्रम्हपुत्र क्षेत्रहरू हुन् भनेका छन् ।^{११} जसअनुसार त्यस प्रदेशका राजा नान्यदेवले नेपाल उपत्यकामा आक्रमण गरी यहाँका मल्लशासकहरूलाई पराजित गरेर आफ्नो शासन स्थापना गरेको भनिन्छ । त्यसवेला उनको सेनामा अरू जातजातिका मानिसहरूको अलावा नायरहरू पनि थिए । ती नायरहरू उपत्यकामा बसोबास गरेको हुँदा तिनीहरू नै नेवार कहलाएको भनिन्छ ।^{१२} यस भनाइलाई समर्थन गर्ने विद्वान्हरूले नेपाल उपत्यकामा विकास भएको पेंगोडाशैलीलाई आधार मानेका छन् । स्पीथ महोदयले पनि यहाँ विकास भएको पेंगोडाशैलीको मन्दिरहरू दक्षिण भारतको कनड प्रदेशका केही जैन मन्दिरको शैलीसित मिल्दोजुल्दो भएको हुँदा नेवारहरू नायर प्रदेशबाट नै आएका हुन सक्ने अनुमान गरिएको छ ।^{१३} तर त्यस भनाइलाई स्वीकार गर्ने कुनै आधार देखिँदैन । पहिलो कुरा नान्यदेवले नेपाल उपत्यकामा विजय गरी आफ्नो शासन स्थापना गरेको भनाइ कुनै ऐतिहासिक स्रोतहरूबाट पनि पुष्टि भएको छैन । अर्कोतिर यहाँका मल्लशासकहरू तिरहुततिर विस्थापित भए भन्ने कुरा पनि वास्तविकता भन्दा धेरै टाढाको कुरा हो । मल्ल शासकहरूले इशाको तेन्चौँ शताब्दिदेखि सन् १७६८ सम्म नेपालमण्डलमा निरन्तर शासन चलाएको कुरा इतिहास साक्षी छ । त्यसकारण नेवारलाई नायरसित जोडेर हेर्नु इतिहासलाई तोडमोड गर्नु बाहेक अरू केही होइन भन्न सकिन्छ । नायरहरूको कुरा गर्ने हो भने तिनीहरू केवल एउटा जाती मात्र हो । तर नेवार कुनै एउटा जातिमा मात्र सिमित छैन । सिङ्गो नेवार समाज विविध प्रजाति, धर्म र नश्लको मिश्रणबाट बनेको बहुजातीय समुदाय हो ।

हुनत नेवार समुदायका कतिपय पूर्वजहरू विभिन्न कालखण्डमा अन्य ठाउँबाट यहाँ आई बसोबास गरेका थिए । तिनीहरू उत्तरतिरका हिमाल

र दक्षिणतिरको चारकोशे भाडी तथा जौलोको प्रकोप र उपत्यका चारैतिर ढाँडाले घेरिएको भूवनावटले गर्दा एउटा घेराबन्दीमा आवद्ध थिए । परिणाम स्वरूप यहाँ बसोबास गरेका सबै मानिसहरू एकसूत्रमा आवद्ध भए । तिनीहरूको आफ्नो पूर्व थलोको संस्कृति, परम्परा र व्यवहारको मिश्रणबाट उपत्यकामा एउटा मिश्रित संस्कृतीको विकास गरी एउटा समुदायको रूपमा रहन थाले । विद्वान् रोबर्ट लीले समुदायको परिभाषा दिँदै भनेका छन् "समुदाय भनेको एउटा स्थानीय क्षेत्रका मानिसहरू हुन्, जसले एउटै भाषा बोल्छन्, समान परम्पराहरू पालन गर्छन्, थोरबहुत रूपमा समान भावना राख्छन्, साथै समान प्रवृत्तिअनुसारका कार्यहरू गर्छन्" ।^{१४} उनको यस भनाइले नेपाल उपत्यकाका बासिन्दाहरू एउटा समुदायमा विकास भएको तथ्यलाई जनाउँछ । यहाँको विभिन्न बसोबास स्थलहरूमा बस्दैआएका तत्कालीन मानिसहरूको भाषा, रीतिरिवाज, चालचलन पहिलेदेखि समान रहिआएको छ । तसर्थ नेपाल उपत्यकामा तत्कालीन समय विकास भएको भाषा, संस्कृति र सभ्यतालाई अंगिकार गरेका सबै वंशज एवं जातिका मानव समूहको सामूहिक रूप नै वर्तमान नेवार समुदाय हो ।^{१५}

अर्कोतिर नेवार शब्द जाती वाचक नभई स्थान विशेषका बासिन्दा भन्ने अर्थमा प्रयोग भएको छ । यसको उच्चारण नेपाल शब्दबाट उत्पत्ति भएको मानिन्छ । डा. सुनीतिकुमार घटर्जिले नेपाल र नेपार दुवै शब्दलाई एकै मानेका छन् । उनकाअनुसार "प" र "ल" को ठाउँमा "व" र "र" उच्चारण भएर नेवार शब्द सृजना भएको हो ।^{१६} नेवारभाषामा "ल" र "र" बीच खास भिन्नता भानिँदैन । "ल" को सट्टा "र" तथा "र" को सट्टा "ल" लेख्ने परम्परा पहिलेदेखि चल्दैआएको छ । यसको लागि मध्यकालीन विभिन्न अभिलेखहरूलाई उदाहरणको रूपमा लिन सकिन्छ । तत्कालीन अभिलेखहरूमा ठाकुरलाई "ठाकूल", परमेश्वरलाई "पलमेश्वर" लेखिए जस्तै नेपाललाई पनि "नेपार" लेख्ने र भन्ने गरिन्थ्यो ।^{१७} तसर्थ नेपाल र नेपार दुई अलग शब्दहरू देखिए पनि त्यसको अर्थ एउटै हुन्छ । मध्यकालीन ऐतिहासिक स्रोतहरूमा शाब्दिक अशुद्ध भएका उदाहरणहरू धेरै पाइन्छन् । नेपाललाई नेपाल तथा नैपार, पुण्य भूमि को सट्टा पुने भूमौ, विजय राज्यलाई विजय राजे, ज्येष्ठलाई ज्येष्ठ लेखिएका उदाहरणहरू यहाँ उल्लेखनीय छन् ।^{१८} वास्तवमा यी सबै अपभ्रंश भएका शब्दहरू हुन् । नेवार शब्दको उत्पत्ति पनि त्यसरी नै भएको छ । ललितपुर एलिमेटोल इनारमुनि पाटीको ने. सं. ८३४ (१७९३ ई.) को शिलालेखमा

स्पष्टरूपले "नेवार भाषा" लेखिएको छ ।^{१९} परम्परागत रूपमा नेपाल उपत्यकाभित्र वोलिने देशभाषालाई नेपाल भाषा वा नेवार भाषा उल्लेख हुँदै आएकोमा त्यस अभिलेखमा "नेवार भाषा" प्रयोग भएको छ । त्यसरी नै नेवार शब्दको प्रयोग "नेपाल" वाट भएको थाहा हुन्छ ।

प्रचलित मान्यताअनुसार मानिस जुन देश वा स्थानमा बसोबास गर्छ उसलाई सोही ठाउँको नामले सम्बोधन गर्ने प्रचलन छ । भारत, चीन, बंगाल, भोजपुरमा बस्नेलाई क्रमशः भारतीय, चीनीया, बंगाली, भोजपुरी भन्ने परम्परागत मान्यता हो । सोही अनुरूप तत्कालीन नेपाल (वर्तमान काठमाडौँ उपत्यका) का वासिन्दालाई नेपालवासी भन्ने अर्थमा नेपाल, नेवार भन्दै अन्तमा नेवार भन्ने गर्न थालेको स्पष्ट हुन्छ ।

यस उपत्यकामा प्राचीनकालदेखि विविध जातीले बसोबास गर्दैआएको कुरा माथि उल्लेख भई सकेको छ । यहाँ विभिन्न राजवंशका शासकहरूले शासन चलाए । समयको गतिअनुसार एउटा राजवंशको पतन र अर्को राजवंशको उत्थान सवैजसो देश वा राज्यहरूमा भएका छन् । त्यसक्रममा पराजित राजवंश तथा त्यहाँका जनतासमेत देश छोडेर अन्त भाग्न परेका घटनाहरू इतिहासमा पढ्न पाइन्छ । भारतमा मगध साम्राज्यको उदयले त्यस क्षेत्रका अनेक गणराज्यहरूबाट शासक तथा जनता आफ्नो राज्य छोडी पलायन हुनु परेको थियो ।^{२०} दिल्लीका शासक गयासुद्दिनबाट डोय राज्यका शासक हरिसिंहदेव पराजित भई उपत्यकातिर लागेको घटना पनि माथि उल्लेख भई सकेको छ । तर नेपालको इतिहासमा राजनैतिक, धार्मिक, सामाजिक तथा सांस्कृतिक कुनै पनि कारणबाट यहाँका मानिसहरू विस्थापित हुनु पर्ने गरी कुनै नराम्रो घटना घटेको देखिँदैन । एउटा वंशको शासन समाप्त भएर अर्को वंशको शासन प्रारम्भ हुँदा पनि पुरानो वंशका शासकवर्ग र जनता सबै यहीँको समाजमा समायोजित भएर बसेका थिए । हुनत वंशावलीमा उल्लेख भएअनुसार प्राचीनकालमा लिच्छविवंशको शासन स्थापना भएपछि किरातहरू पूर्वी क्षेत्र तामाकोशी र अरुणकोशीतिर लाग्नु परेको बताइन्छ ।^{२१} यसलाई नेपालको इतिहासमा अपवादको रूपमा लिन सकिन्छ । तर किरातीहरू पूर्वतिर लागेको भए तापनि सबैले उपत्यका छाडेका थिएनन् । तिनीहरूमध्ये कतिपय यहीँ बसेको देखिन्छ । तिनीहरू पनि पछि यहाँकै समाजमा विलय भएर गए । त्यसरी नयाँ वंशको शासन सुरु हुँदा पनि उपत्यकामा प्राचीनकालदेखि बसोबास गर्दै आएका सबै वंश तथा जातजातिका मानिसहरू कहीं नगई बसेका थिए ।

काठमाडौँ उपत्यकावासीलाई "नेवार" भनी सम्बोधन गर्ने प्रचलन सासगरी मध्यकालदेखि मात्र प्रचलनमा आएको देखिन्छ । कान्तिपुरका शासक प्रताप मल्लले हनुमानढोका दरवारको प्राङ्गणमा पन्ध्रभाषामा लेखी स्थापना गरेको जलद्रोणी अभिलेखमा सो शब्दको प्रयोग भएको छ । त्यस अभिलेखमा अन्य भाषाका नामहरूको अलावा "नेवार आखर" (नेवार अक्षर) भन्ने उल्लेख गरिएको छ ।^{२२} उनले नेवार अक्षर भनेर परम्परादेखि नेपाल उपत्यकाका वासिन्दाहरूको भाषा भन्ने अर्थमा सम्बोधन गरेको थाहा हुन्छ । मध्यकालीन एउटा व्यासफुमा पनि "नेवार" शब्द प्रयोग भएको छ ।^{२३} त्यसमा "लुभ्या छम्ह नेवार" अर्थात् लुभुको एकजना नेवार भनि उल्लेख गरिएको छ । यी तथ्यले नेपाल उपत्यकामा नेवारको अस्तित्वलाई स्पष्ट रूपमा प्रकाश पारेको छ । तर त्यो सम्बोधन यहाँका शासक तथा उच्चवर्गका कुलिनहरूले स्थानीय जनतालाई गरेको हो । किनभने तत्कालीन शासक तथा उच्चकुलीनहरूमा भारतीय उत्पत्तिको मानसिकताको गहिरो छाप पारेको थियो । मल्लशासकहरू आफूलाई भारतका कर्नाटवंशीको पुर्खा भन्न रुचाउँथे । प्रताप मल्लले आफूलाई रामचन्द्र तथा नान्यदेवको वंश बताएका छन् ।^{२४} त्यस्तै गरी भक्तपुरका शासक जितामित्र मल्ल र कान्तिपुरका अन्तिम शासक जयप्रकाश मल्लले आफूलाई रघुवंशी बताएका छन् ।^{२५} एवंप्रकार नेवार समुदाय भित्रको ६ थरीका जातिहरू आफूलाई जयस्थिति मल्लसँगै नेपाल पस्ने पुर्खाका सन्तान बताउँछन् ।^{२६} तसर्थ मध्यकालमा ती उच्च कुलिनवर्गका मानिसहरूले यहाँ प्राचीनकालदेखि बसोबास गर्दै आएका मानिसहरूलाई नेपालका वासिन्दा भन्ने अर्थमा नेवार सम्बोधन गर्ने गरेको देखिन्छ ।

आधुनिककालको प्रारम्भसँगै नेवार भन्ने चलन व्यापक रूपमा चलन भान्यो । उपत्यका बाहिरका मानिसहरूले तत्कालीन उपत्यकावासीलाई "नेवार" भन्ने गर्दथे । कान्तिपुरका राजा जयप्रकाश मल्लका भारदारहरू मध्ये तौदिककञ्जि पनि एक थिए । पृथ्वीनारायण शाहले उनलाई नेवार भनि सम्बोधन गरेको थियो ।^{२७} एकीकरणको समयमा कान्तिपुर राज्यका धनदत्ता भन्ने व्यक्तिलाई गोर्खालीहरूले पत्नी दास बनाइएको थियो । पृथ्वीनारायण शाहले पछि उनलाई मुक्त गरी दिए । त्यसरी दास मुक्त गरी दिएको कागजपत्रमा धनदत्तालाई नेवार भनिएको छ ।^{२८} एकीकरण पश्चात् उपत्यकाको व्यक्ति वा जातिको समूहलाई मात्र नभई यहाँको सामूहिक संस्कृतिलाई परम्परादेखि अपनाउँदै आएका जातजातिहरूको सिङ्गो समुदायलाई नेवार भन्न थाले । पृथ्वीनारायण शाहको दिव्यउपदेशबाट

यो कुरा स्पष्ट हुन्छ । उनले मनोरञ्जनका लागि सधैंले उपत्यकाका नेवारहरूको नाच फिकाई हेर्नु भन्ने अति दिएका थिए ।^{१९} मध्यकालीन शासक तथा भारदारहरू सधैंले परम्परादेखि यहाँको संस्कृति र भाषालाई अवलम्बन गर्दै आएको थियो । उपत्यकामाथि गोर्खालीहरूले अधिकार जमाएपछि यहाँका मध्यकालीन शासक र भारदारहरू सबै सामान्य प्रजा सरह भए । तत्पश्चात् गोर्खालीहरूले तिनीहरूलाई समस्तगत रूपमा नेवार भन्न थालेको हो ।

नेवार समुदाय प्राचीनकालदेखि उपत्यकाभित्रका अलग अलग स्थानहरूमा बसोबास गर्दै आइरहेका छन् । तर जहाँजता बसिएको भए पनि हिन्दू सम्प्रदायका नेवारहरूले आफ्नो सनातन धर्मलाई जीवनको मूल आधार मान्दै आएका छन् । त्यसकारण तिनीहरूको प्रत्येक सामाजिक तथा सांस्कृतिक जीवनलाई आफ्नो धर्मको नीतिशास्त्रअनुसार डोर्न्याउँदै ल्याएको छ । यद्यपि सिको सम्राज वर्ण व्यवस्थामा आधारित भएको हुँदा समाजमा परम्परादेखि चल्दै आएको उच्चनीचको भावना अद्यापि देख्न पाइन्छ । त्यसकारण संस्कार विधि र प्रक्रियाहरूमा वर्णअनुसार केही भिन्नता रहेको पाइन्छ । खासगरी नीतिशास्त्रका रचयिता विद्वानहरूले संस्कारका अनुष्ठानहरू निर्धारण गर्दा समाजका उच्चवर्ण र पुरुषहरूको लागि मात्र लक्षित गरिएको थियो । त्यसकारण कन्यालाई अन्नप्राशन पश्चात् र विवाहभन्दा अगाडि कुनै संस्कार पुरा गर्ने प्रावधान छैन । यस्तैगरी शूद्र वर्णलाई संस्कार मनाउने कुनै अधिकार दिएको छैन । यद्यपि नेवार समुदायले कन्याहरूको निमित्त छुट्टै संस्कारका मौलिक अनुष्ठानहरू विकास गरी शूद्र वर्णका मानिसहरूको निमित्त पनि व्यवहारिक अनुष्ठान पुरा गर्ने चलन चलाउँदै आएको छ ।

पादटिप्पणी

- १) जोन लिविज गिल्सीन र क्लारेन्स जी. विट्मर, *सोसियल प्रोब्लेम्स*, बम्बई: दि टाइम्स अफ इण्डिया, १९६८ ई., पृ. ९ ।
- २) धनबज्र बज्राचार्य र कमल प्रकाश मल्ल, *गोपालराजवंशावली*, काठमाडौं: नेपाल रिसर्च सेण्टर पब्लिकेशनस्, १९८५ ई., पत्र संख्या १७ ।
- ३) धनबज्र बज्राचार्य, *लिच्छविकालका अभिलेख*, काठमाडौं: नेपाल र एशियाली अनुसन्धान केन्द्र, त्रि.वि.वि., वि.सं. २०५३ (१९९६ ई.), पृ. १७२ र १७३ ।

४) टि.आर. वैद्य, "देवलदेवी: दि वाईफ अफ हरसिंहदेव", *नेपाल: ए स्टडी अफ सोसियो इकोनोमिक एण्ड पोलिटिकल चेंजेज*, न्यू दिल्ली: अनमोल पब्लिकेशनस् प्रा.ली., १९९३ ई., पृ. १९ देखि २३ ।

५) मनुस्मृति १.३१, हरगोविन्द शास्त्री (हिन्दी टिकाकार), भाराणसी: चौखम्बा संस्कृत सीरिज अफिस, १९६५ ई. ।

"लोकानां तु विबुधघर्षं मुखबाहुरूपादतः ।

ब्राह्मणं भ्रष्ट्रियं वैश्यं शूद्रं च निरवर्तयत् ॥"

६) बज्राचार्य, पूर्ववत्, पादटिप्पणी संख्या ३, पृ. ४८७ ।

७) बज्राचार्य र मल्ल, पूर्ववत्, पादटिप्पणी संख्या २, पत्र संख्या १९ ।

८) बज्राचार्य, पूर्ववत्, पादटिप्पणी संख्या ३, पृ. ५३० र ५३२ ।

९) टि.आर.वैद्य, त्रिरत्न मानन्धर र शंकरलाल जोशी, *सोसियल हिस्ट्री अफ नेपाल*, न्यू दिल्ली: अनमोल पब्लिकेशनस् प्रा.ली., १९९३ ई., पृ. २३ ।

१०) डानियल राईट (सं.), *हिस्ट्री अफ नेपाल*, कलकत्ता: रन्जनगुप्ता, १९६६ ई., पृ. १२३ र १२४ ।

११) ऐजन्, (राईट), पृ. १२५ ।

१२) धनबज्र बज्राचार्य, "मल्लकालमा देशरक्षाको व्यवस्था र त्यसप्रति प्रजाको कर्तव्य" *पूर्णिमा*, पूर्णाङ्क २, काठमाडौं: संशोधन मण्डल, वि.सं. २०२१ (१९६४ ई.), पृ. २४ र २५ ।

१३) मनुस्मृति, १.८८, पूर्ववत्, पादटिप्पणी संख्या ५ ।

१४) *कौटिलीय अर्थशास्त्र*, १.३.१.५, उदयवीर शास्त्री, (अनुवादक), लाहौर: मेहरचन्द्र लक्ष्मण दास, १९२५ ई., (प्रथमावृत्ति) ।

"स्वधर्मो ब्राह्मणस्याध्ययनमध्यापनं यजनं

याजनं दानं प्रतिग्रहश्चेति ॥"

१५) बज्राचार्य, पूर्ववत्, पादटिप्पणी संख्या ३, पृ. १६, १३ र १३९ ।

१६) लुसियानो पेटेक, *मेडिअल हिस्ट्री अफ नेपाल*, रोम: इन्स्टिट्यूटो इटालियानो पर इल मेडिओ इड इस्टेमो ओरियन्टे, १९५८ ई., पृ. ७५ ।

१७) राईट, पूर्ववत्, पादटिप्पणी संख्या १०, पृ. १२६ ।

१८) रामजी तैवारी र अरू (सं.), अभिलेख संग्रह, छैठी भाग, काठमाडौं इतिहास संशोधन मण्डल, २०१९ वि.सं. (१९६२ ई.), पृ. १७ ।

१९) मोहन प्रसाद खनाल, अभिलेख सङ्कलन, काठमाडौं: साभा प्रशासन, वि.सं. २०२८ (१९७१ ई.), पृ. ३७ ।

२०) हस्तलिखितग्रन्थ, दशकर्म पद्धति, राष्ट्रिय अभिलेखालयमा रहेको माईक्रोफिल्म संख्या बी ३६८१८ पत्र संख्या ५६ ।

"ब्राह्मण भोजन ॥ इति ब्रूडाकरण कर्म ॥"

२१) मनुस्मृति १.८९, पूर्ववत्, पादटिप्पणी संख्या ५ ।

"प्रजानां रक्षणं दानमिज्याऽध्ययनमेव च ।

विषयेष्वप्रशक्तिश्च क्षत्रियस्य समासतः॥"

२२) कौटिलीय अर्थशास्त्र, १.३.१.६, पूर्ववत्, पादटिप्पणी संख्या १४ ।

"क्षत्रियस्याध्ययनं यजनं दानं शस्त्राजीवी भूतरक्षणं च ।"

२३) बज्राचार्य, पूर्ववत्, पादटिप्पणी संख्या ३, पृ. १२ र १५ ।

२४) वैद्य, मानन्धर र जोशी, पूर्ववत्, पादटिप्पणी संख्या ९, पृ. २६ मा उल्लेखित ।

२५) ऐजन्, पृ. ३० ।

२६) गोपालसि नेपाली, दि नेवास, बन्मई: युनाइटेड एशिया पब्लिकेशनस्, १९६५ ई. पृ. १५९ र १६० ।

२७) भैरव बहादुर प्रधान, मध्यकालीन नेपाल, काठमाडौं: कृष्ण बहादुर प्रधान, वि.सं. २०१० (१९४३ ई.), पृ. ६७ ।

२८) डि.आर.रेग्मी, मेडिभल नेपाल, भाग दुई, कलकत्ता: फर्मा के.एल. मुखोपाध्याय, १९६६ ई., पृ. ७४६ मा उल्लिखित ।

२९) डोरबहादुर बिष्ट, पिपुल अफ नेपाल, काठमाडौं: रत्नपुस्तक भण्डार, १९९६ ई., छैठौ संस्करण, पृ. २० ।

३०) मनुस्मृति १.९०, पूर्ववत्, पादटिप्पणी संख्या ५ ।

"पशुनां रक्षणं दानमिज्याऽध्ययनमेव च ।

वाणिज्यं कृषिर्वा च वैश्यस्य कृषिरेव च ॥"

३१) कौटिलीय अर्थशास्त्र, १.३.१.७, पूर्ववत्, पादटिप्पणी संख्या १४ ।

"वैश्यस्याध्ययनं यजनं दानं कृषिपाशुपाल्ये वाणिज्या च ।"

३२) बज्राचार्य, पूर्ववत्, पादटिप्पणी संख्या ३, पृ. ५१, ५२ र ५६ ।

३३) वैद्य, मानन्धर र जोशी, पूर्ववत्, पादटिप्पणी संख्या ९, पृ. २७ ।

३४) बज्राचार्य र मल्ल, पूर्ववत्, पादटिप्पणी संख्या २, पत्र संख्या ६३ ।

३५) शाङ्करमान राजवंशी, कान्तिपुर शिलालेख सूची, काठमाडौं: राष्ट्रिय अभिलेखालय, वि.सं. २०२७ (१९७० ई.), पृ. ३८ र ३९ ।

३६) धनबज्र बज्राचार्य र अरू, इतिहास संशोधनको प्रमाण प्रमेय, पहिलो भाग, ललितपुर: जगदम्बा प्रकाशन, वि.सं. २०१९ (१९६२ ई.), मूलभाग पृ. १३६ ।

३७) धनबज्र बज्राचार्य, मध्यकालका अभिलेख, काठमाडौं: त्रि.वि.वि.नेपाल र एशियाली अनुसन्धान केन्द्र, कीर्तिपुर, वि.सं. २०५६ (१९९९ ई.), पृ. १२ र १५ ।

३८) डि.आर.रेग्मी, मेडिभल नेपाल, भाग चार, पटना: दि अधर, १९६६ ई., पृ. १८२ ।

"... वैश्यासंहृतः शस्योपचयपरिचयान्याप्तः

राज्याधिकारान्कान्ती कान्त्युगं वर्णाश्रमं समुपचिता ..."

३९) मनुस्मृति १.९१, पूर्ववत्, पादटिप्पणी संख्या ५ ।

"एकमेव तु शूद्रस्य प्रभूः कर्म समाविशत् ।

एतेषामेव वर्णानां सुश्रूषा मनस्यया ॥"

४०) बज्राचार्य, पूर्ववत्, पादटिप्पणी संख्या ३, पृ. ४८६ र ४८७ ।

४१) हरिराम जोशी, अभिनव संस्कृति कोष, ललितपुर: जोशी रिसर्च इन्स्टिट्यूट, वि.सं. २०५८ (२००१ ई.), पृ. ३५५ मा उल्लेखित ।

४२) चुन्दा बज्राचार्य, जितामित्र मल्लकालीन धरणी, काठमाडौं: त्रि.वि.वि., ने.ए.अ.केन्द्र, वि.सं. २०५३ (१९९६ ई.), पृ. १८ ।

४३) बज्राचार्य, पूर्ववत्, पादटिप्पणी संख्या ३७, पृ. १९१ र १९२ ।

४४) चित्तरञ्जन नेपाली, जनरल श्रीमसेन थापा र तत्कालीन नेपाल, काठमाडौं: रत्न पुस्तक भण्डार, २०२० वि.सं. (१९९३ ई.), पृ. ३२२ देखि ३२५ ।

४५) विलियम कर्कपेटिक, आन एकाउण्ट अफ दि किङ्डम अफ नेपल, न्यू दिल्ली: एशियन पब्लिकेशन सर्भिस, १९७५ ई., पृ. १८४ ।

४६) किङ्गस्ले डेभिस, ह्युम्यान सोसाईटी, न्यूयोर्क: दि माकमिलन कम्पनी, १९५४ ई., पृ. ४४ ।

४७) डी.आर.रेग्मी, मोडर्न नेपाल, कलकत्ता: फर्मा के. एल. मुखोपाध्याय, सन् १९६१, पृ. ७८-७९ ।

४८) धनबज्र बज्राचार्य र ज्ञानमणि नेपाल (सं.), ऐतिहासिक पत्र सङ्ग्रह, पहिलो भाग, काठमाडौं: नेपाल संस्कृति परिषद, वि. सं. २०१४ (१९५७ ई.), पृ. २७ ।

४९) राईट, पूर्ववत्, पादटिप्पणी संख्या १०, पृ. १७१ ।

५०) तुल्सी नारायण श्रेष्ठ, नेपालका नेवारहरू : पहिचान र पृष्ठभूमि, काठमाडौं: अनुसन्धान तथा विकास संस्था, वि.सं. २०६६, पृ. १२ ।

५१) राईट, पूर्ववत्, पादटिप्पणी संख्या १०, पृ. १०३ ।

५२) देवी प्रसाद लम्साल (सं.), भाषावंशावली, भाग २, काठमाडौं: पुरातत्व विभाग, नेपाल राष्ट्रिय पुस्तकालय, २०२३ वि.सं. (१९६६ ई.), पृ. २६ ।

- ५३) जनकलाल शर्मा, *हाम्रो समाज एक अध्ययन*, काठमाडौं: साभा प्रकाशन, वि.सं. २०४९ (१९९२ ई.), पृ. ३३९ मा उल्लेखित ।
- ५४) रोबर्ट ली सदरल्याण्ड, *इन्ट्रोडक्टरी सोसियोलोजी*, कलकत्ता: अक्सफोर्ड एण्ड आई बी एम, १९६१ ई., पृ. ३१६ ।
- ५५) श्रेष्ठ, *पूर्ववत्*, पादटिप्पणी संख्या ५०, पृ. १९ ।
- ५६) सुनीति कुमार चटर्जी, *किरात जन कृति*, कलकत्ता: रायल एशियाटिक सोसाइटी अफ बेंगाल, १९५१ ई., पृ. १८३ ।
- ५७) (क) डि.आर. रेग्मी, *मेडिसल नेपाल*, भाग तीन, कलकत्ता: फर्मा के.एन.मुखोपाध्याय, १९६६ ई., पृ. ७२, अभिलेख परिशिष्ट (ख) रेग्मी, *पूर्ववत्*, पादटिप्पणी संख्या ३८, पृ. ४२ र ६८ ।
- ५८) (क) रेग्मी, *पूर्ववत्*, पादटिप्पणी संख्या ३८, पृ. ६, ४२, ६२ र ६८ । (ख) बज्राचार्य, *पूर्ववत्*, पादटिप्पणी संख्या ३७, पृ. ३६ र २३० ।
- ५९) बज्राचार्य, *पूर्ववत्*, पादटिप्पणी संख्या ३७, पृ. ३९४ ।
- ६०) सत्यकेतु विद्यालक्षार, *भारतका प्राचीन इतिहास*, मौसुरी: सरस्वती सदन, १९६० ई., पृ. २५६ ।
- ६१) बज्राचार्य र मल्ल, *पूर्ववत्*, पादटिप्पणी संख्या २, पत्र संख्या १८ ।
- ६२) रेग्मी, *पूर्ववत्*, पादटिप्पणी संख्या ५४ (क), पृ. ९० र ९१ ।
- ६३) ऐजन्, पृ. ८०, ध्यासफु परिशिष्ट ।
- ६४) सौतमबज्र बज्राचार्य, *हनुमानढोका राजदरबार*, काठमाडौं: ने.ए.अ.संस्थान, त्रि.वि.वि., २०३३ वि.सं. १९७६ ई.), पृ. २०३ ।
- ६५) राजवंशी, *पूर्ववत्*, पादटिप्पणी संख्या ३५, पृ. १६७ ।
- ६६) प्रयागराज शर्मा, *कूल, भूमि र राज्य, नेपाल उपत्यकाको पूर्व मध्यकालिक सामाजिक अध्ययन*, काठमाडौं: ने.ए.अ.केन्द्र, त्रि.वि.वि. वि.सं. २०५४ (१९९७ ई.), पृ. ४२ ।
- ६७) बज्राचार्य र ज्ञानमणि नेपाल (सं.), *पूर्ववत्*, पादटिप्पणी संख्या ४८ पृ. २६ ।
- ६८) ऐजन्, पृ. २७ ।
- ६९) श्री ५ बडामहाराजाधिराज पृथ्वीनारायण शाहको दिव्य उपदेश, काठमाडौं: पुरातत्व विभाग, २०५४ वि.सं. (१९९७ ई.), पृ. २८ ।

परिचय : दुई

संस्कार पद्धति

परिचय

हिन्दू नेवार समुदायको सामाजिक जीवनका विविध पक्षहरूमध्ये संस्कार एउटा महत्वपूर्ण पक्ष हो । व्यक्तिको अस्तित्व गर्भमा पदार्पण गराउनु अर्थात् गर्भाधानबाट मानिसको संस्कारका अनुष्ठान मनाउने कार्य प्रारम्भ हुन्छ । गर्भावस्थालगायत देहकालका विभिन्न चरणमा संस्कारका अनुष्ठानहरू क्रमशः पूरा गर्नु पर्दछ । मृत्यु हुँदासमेत अस्त्यष्टि संस्कार मनाउने चलन छ । गर्भावस्थामा होम वा जीवनकालमा शारीरिक वृद्धिसँगै मानसिक विकाससमेत हुने हुँदा उनी स्वभावमा परिवर्तन आउन थाल्दछ । त्यस्तो प्रत्येक परिवर्तित स्वभाव प्रारम्भ हुने बेला सोहीअनुसारसंस्कारका अनुष्ठानहरू पूरा गर्नु पर्दछ । अर्थात् व्यक्तिलाई उसले निर्धारित उमेरमा पदार्पण गर्ने बेला तोकिएको संस्कार पूरा गरिन्छ । संस्कार मनाउनुको अभिप्राय धार्मिक तथा वैदिक क्रियाद्वारा व्यक्तिको मानसिक र बौद्धिक विकास गरी सुसंस्कृत बनाउनु हो । मानिस जन्मिदा उसले केही जानेको हुँदैन । अबोध शिशुको उमेर बढ्दै जाँदा उसलाई आवश्यकताअनुसार सामाजिक, सांस्कृतिक, धार्मिक तथा नैतिक ज्ञान दिँदै जानु पर्दछ । यसले व्यक्तिको जीवनलाई सुसंस्कृत बनाउनुका साथै उसको व्यक्तित्वसमेत विकास गर्दछ । संस्कारमा अनेक किसिमका प्रारम्भिक ज्ञान, धार्मिक विधि विधान, यसअन्तर्गतका नियम तथा अनुष्ठानहरूसमेत समावेश भएको हुन्छ । यसले केवल औपचारिक रूपमा शारीरिक संस्कारहरू मात्र पूरा गर्ने नभई व्यक्तिलाई सुसंस्कृत बनाई सम्पूर्ण व्यक्तित्वको परिष्कृता, शुद्धि तथा पूर्णता पनि प्रदान गर्दछ । संस्कारको कार्यन्वयन गर्ने क्रममा विभिन्न देवीदेवताको स्मरण गर्दै पूजापाठ, होम, मन्त्र उच्चारणसमेत गरी धार्मिक तथा सांस्कृतिक विधि विधान पूरा गर्ने परम्परा छ । व्यक्तिलाई परिशुद्धि गर्ने शुभकार्यमा उत्पन्न हुनसक्ने दुःप्रभाव निराकरण गर्ने उद्देश्यले त्यस्तो धार्मिक विधि पूरा गर्ने गरेको देखिन्छ । यससन्दर्भमा कौटिल्यले राक्षस वा

दुष्टको भय उत्पन्न भएमा त्यसको नाश गर्ने कर्मको अनुष्ठान सम्पन्न गर्नु भनिएको छ ।^१ मानिसको व्यक्तित्व तथा सामाजिक विकास होस र उसको शारीरिक तथा भौतिक जीवन सुव्यवस्थित ढङ्गले उन्नति होस भनि संस्कारका कार्यहरू पूरा गर्नु ।^२ मानिसको जन्म त्यत्तिकै सरल तरिकाबाट प्राप्त हुँदैन । जीवात्माले अनेकौ पाशविक योनिहरू पार गरेपछि मात्र मनुष्य योनिमा आउँछ भन्ने मान्यता समाजमा प्रचलित हुँदैआएको छ । यस्तो अवस्थामा थुप्रै पाशविक वृत्तिहरू, अनेक दोष र कमजोरीहरू रहेका हुन्छन् । त्यसलाई समाप्त पारी विशुद्ध मानव, अर्थात् दिव्य मानव बनाउने उद्देश्यले मानिसका निमित्त गर्भावस्थादेखि नै विभिन्न संस्कारको व्यवस्था गरिएको हो ।^३ वास्तवमा संस्कार र मानव जीवनबीच अन्योन्याश्रित सम्बन्ध रहिआएको छ । त्यसकारण हिन्दू नेवार समुदायले सनातनकाल देखि धार्मिक सिद्धान्त र सामाजिक परम्परालाई सर्वोपरी मान्यता दिई संस्कारका अनुष्ठानहरू पूरा गर्ने प्रचलन विकास गर्दैआएको हो । सोही परम्परालाई हालसम्म निरन्तरता दिँदै आएको छ ।

संस्कारको संख्या

मानव जीवनमा पूरा गरिने संस्कारका विभिन्न अनुष्ठानहरू छन् । यसको प्रचलन वैदिककालदेखि नै हुँदैआएको छ ।^४ गृह्यसूत्र, स्मृति आदि धर्मग्रन्थहरूमा संस्कारका अनुष्ठानहरूको स्पष्ट रूपमा उल्लेख भएको छ । तर त्यसको संख्यामा भने एकरूपता रहेको पाइँदैन । धर्मशास्त्रअनुसार संस्कारहरूको संख्या पनि फरक फरक उल्लेख भएको छ ।^५ वैखानस गृह्यसूत्रमा निम्न अठार प्रकारका अनुष्ठानबारे चर्चा गरिएको छ ।^६

- | | | |
|-----------------|---------------------|---------------|
| १) ऋतुसङ्गमन, | २) गर्भाधान, | ३) सिमन्त, |
| ४) विष्णुवर्ति, | ५) जातकर्म, | ६) उत्थान, |
| ७) नामकरण, | ८) अन्नप्राशन, | ९) प्रवसागमन, |
| १०) पिण्डवर्धन, | ११) चौलक, | १२) उपनयन, |
| १३) पारायण, | १४) ब्रतबन्धविसर्ग, | १५) उपाकर्म, |
| १६) उत्सर्जन, | १७) समावर्तन, | १८) पाणिग्रहण |

अन्य गृह्यसूत्रहरूमा पनि संस्कारका संख्याहरू उल्लेख भएका छन् । जसमध्ये पारस्कर, बौधायन तथा वाराह गृह्यसूत्रमा १३ संस्कार र आश्वलायन गृह्यसूत्रमा ११ संस्कार उल्लेख गरिएका छन् ।^७

तत्कालीन विद्वान्हरूले मानिसलाई अरू वढी आध्यात्मिक बनाउने तर्फ जोड दिन थाले । त्यसकारण स्मृतिकालमा आएर यसको संख्या अरू पनि थपिएको पाइन्छ । गौतमस्मृतिमा निम्न लिखित ४० (चालीस) संस्कारका नामहरू उल्लेख भएका छन् ।^८

- | | |
|-------------------------------|--------------------------------|
| १) गर्भाधान, | २) पुंसवन, |
| ३) सीमन्तीन्त्यन, | ४) जातकर्म, |
| ५) नामकरण, | ६) अन्नप्राशन, |
| ७) चौल (मुण्डन), | ८) उपनयन, |
| ९) ऋग्वेदको आरम्भ, | १०) यजुर्वेदको आरम्भ, |
| ११) सामवेदको आरम्भ, | १२) अथर्ववेदको आरम्भ, |
| १३) समावर्तनस्नान, | १४) सहधर्मचारिणी, |
| १५) देवयज्ञ, | १६) पितृयज्ञ, |
| १७) मनुष्ययज्ञ, | १८) भूतयज्ञ, |
| १९) ब्रह्मयज्ञ, | २०) अगहन |
| २१) पुस वदी ७ को श्राद्ध, | २२) माघ वदी ८ को श्राद्ध, |
| २३) श्रावणीकर्म, | २४) आश्विमासीयज्ञ, |
| २५) चैत्रको पूर्णमासीको यज्ञ, | २६) आश्विनको पूर्णमासीको यज्ञ, |
| २७) अग्निको स्थापन, | २८) अग्निहोत्र, |
| २९) दशपौर्णमासयज्ञ, | ३०) आश्वयणोष्टिक |
| ३१) चतुर्मासयज्ञ, | ३२) पशुबन्धयज्ञ, |
| ३३) सौत्रामणियज्ञ, | ३४) अग्निष्टोम, |
| ३५) अत्यग्निष्टोम, | ३६) उक्थ्य, |
| ३७) षोडशी, | ३८) वाजपेय, |
| ३९) अतिरात्र र | ४०) अप्तोर्याम । |

यद्यपि अन्य स्मृतिमा भने यति धेरै संस्कारका संख्याहरूको नाम दिएको छैन । व्यासस्मृतिमा निम्न उल्लिखित १६ संस्कारहरू मात्र उल्लेख गरिएको पाइन्छ ।^९

- | | | |
|----------------|------------|---------------|
| १) गर्भाधान, | २) पुंसवन, | ३) सीमन्त, |
| ४) जातकर्म, | ५) नामकरण, | ६) निष्क्रमण, |
| ७) अन्नप्राशन, | ८) मुण्डन, | ९) कर्णभेद, |

- १०) जनेऊ, ११) वेदारम्भ, १२) केशान्त,
१३) ब्रह्मचर्य समाप्तीस्नान (समावर्तनस्नान), १४) विवाह,
१५) विवाहको अग्नि ग्रहण र १६) दक्षिणाग्नि ।

हाम्रा पूर्वजहरूले संस्कारको विकासमा धेरै समय बिताएका छन् । संस्कारले व्यक्तिको व्यक्तित्व विकास गरी सामाजिक परम्परा तथा रीतिरिवाजअनुसार रहन, बस्न, व्यवहार गर्न र समाजको उत्थानका लागि योगदान पुऱ्याउन सक्षम बनाउनु पर्ने भएकोले गौतमस्मृतिमा ४० संस्कारका अनुष्ठानहरू पूरा गर्नु पर्ने प्रावधान राखिएको देखिन्छ । तर त्यति धेरै अनुष्ठानहरू सहजै पूरा गर्न सकिने देखिन्दैन । त्यसकारण पछिल्लो समय विद्वान्हरूले उल्लेखित अनुष्ठानहरूलाई घटाइएको पाइन्छ । यसको उदाहरणको रूपमा व्यासस्मृतिमा उल्लेख भएको १६ संस्कारलाई लिन सकिन्छ । यसमा पनि पछि गएर समय सापेक्ष परिस्कृत र परिमार्जित गर्दै जीवनका लागि अतिआवश्यक ठानिएका संस्कारहरू मात्र पूरा गर्ने परम्परा विकास गरिएको थाहा हुन्छ । सोऽह संस्कारका अनुष्ठानहरूको संख्यालाई कम गरी गर्भाधानदेखि विवाहसम्मको दशवटा र मृत्युमा पूरा गर्ने अर्को एक अन्त्येष्टि संस्कारसमेत गरी जम्मा एघार वटा अनुष्ठानहरू व्यवहारमा प्रचलित छन् ।

हिन्दू नेवार समुदायमा प्रचलित संस्कारहरू

शास्त्रहरूमा संस्कारका अनुष्ठानबारे फरक फरक सख्या घटाइएको छ । नेवार समुदायले भने जीवनको निमित्त आवश्यक र अनिवार्य देखिएका संस्कारलाई प्रचलनमा ल्याई राखेको थाहा हुन्छ । यस क्रममा गर्भाधानदेखि विवाहसम्मको दशवटा संस्कारका अनुष्ठानहरू पूरा गरिन्छ । त्यो प्रचलन मध्यकालीन परम्परागत पद्धतिको अवलम्बन हो । तत्कालीन हस्तलिखितग्रन्थ तथा थ्यासफुहरूमा दशकर्म पद्धतिलाई दशक्रिया पनि भन्ने चलन थियो । तत्कालीन ऐतिहासिक स्रोतहरूमा समाजमा प्रचलित संस्कारका अनुष्ठानहरूलाई दशकर्म पद्धति भनिए तापनि पूरा गरिनु पर्ने संस्कारका अनुष्ठानहरूको संख्या भने त्यस भन्दा बढी उल्लेख गरिएको छ । मध्यकालीन संस्कारसम्बन्धी हस्तलिखितग्रन्थहरूमा उल्लिखित दशकर्म पद्धतिअन्तर्गत संस्कारका अनुष्ठानहरू निम्न प्रकार छन् ।^{१०}

- १) गर्भाधान, २) पुंसवन, ३) सीमन्तोन्नयन,
४) जातकर्म, ५) निष्क्रमण, ६) नामकरण,
७) अन्नप्राशन, ८) चूडाकरण, ९) उपनयन
१०) समावर्तन र ११) विवाह

संस्कारसम्बन्धी तत्कालीन हस्तलिखितग्रन्थहरूलाई दशकर्म पद्धति नाम दिइए तापनि संस्कारका अनुष्ठानहरूको संख्या भने एघार उल्लेख भएको छ । त्यसवाहेक अन्त्येष्टि संस्कारबारे यहाँ उल्लेख गरिएको छैन । त्यसलाई समेत जोडदा वास्तवमा अनुष्ठानहरू हुन आउँछ । तर वर्तमान हिन्दू नेवार समाज मध्यकालीन दशकर्म पद्धतिअनुसार चलेको पाइँदैन । यस समाजमा खासगरी जन्मपूर्वका अनुष्ठानहरू व्यवहारमा आउँदैन । प्रचलित परम्पराअनुसार जन्मपछिका निम्न उल्लेखित दशवटा अनुष्ठानहरू चलन चल्तीमा रहेको पाइन्छ ।^{११}

- १) जातकर्म २) नाभी छेडन ३) छैठी
४) आशीच (न्वारन) ५) नामकरण ६) अन्नप्राशन
७) चूडाकरण ८) व्रतवन्ध ९) विवाह र
१०) अन्त्येष्टि ।

शास्त्रीय मान्यताअनुसार समाजमा गायिल्लो वर्णका अर्थात् द्विजहरूले मात्र संस्कार पूरा गर्ने प्रावधान छ । तर नेवार समाजमा त्यस्तो कठोर नीति अपनाइएको पाइँदैन । तल्लो वर्णका मानिसहरूले पनि विभिन्न अनुष्ठानहरू पूरा गर्ने छुट दिइएको छ । यस्तो परम्परा वर्तमान समाजमा मात्र प्रचलित रहेको नभई परम्परादेखि लागु हुँदैआएको छ । यसको प्रत्यक्ष उदाहरणको रूपमा तत्सम्बन्धी हस्तलिखितग्रन्थलाई लिन सकिन्छ ।^{१२} शुद्र वर्णले पूरा गर्नु पर्ने संस्कारका अनुष्ठानहरू उल्लेख भएका हस्तलिखितग्रन्थ प्राप्त भएका छन् । यद्यपि सो ग्रन्थ शुद्रवर्णका सबै जातजातिको निमित्त लेखिएको देखिन्दैन । किनभने त्यस ग्रन्थमा संस्कारको कार्य क्लेश स्थापना गरी ब्राह्मणद्वारा संचालन गर्ने उल्लेख भएको छ ।^{१३} तत्कालीन समय पानी संचालने जाती कहाँ पुरोहित उपस्थित भई संस्कार कार्यन्ययन गराउने परम्परा रहेको पाइँदैन । त्यसैले उल्लिखित ग्रन्थ शुद्रवर्णअन्तर्गतका पानी चल्ने जातिहरूको निमित्त लेखित गरी लेखिएको बुझिन्छ ।

हुनत शुद्र वर्णअन्तर्गतका कपाली, (कुसले, जोगी, दर्शनधारी), च्याम्हसल (च्यामे), बोला (पोडे), धोवी (रजक), मधैया, कनौजिया, खड्गी

आदि पानी नचल्ने जातीमा पनि संस्कारका विभिन्न अनुष्ठानहरू जस्तो जातकर्म, नामकरण, व्रतबन्ध, बान्हा (गुफा राख्ने), विवाह, अन्त्यष्टी संस्कार मनाउने चलन छ । तर ति जातिले मनाइने संस्कारहरूमा पुरोहित अर्थात् ब्राह्मण हुँदैनन् । साथै त्यहाँ कुनै मन्त्र वा श्लोक पनि वाचन गरिँदैन । त्यसकारण आफ्नो जातिमा संस्कारसम्बन्धी कार्य गर्नको निमित्त आफूहरू मध्ये कसैले गुभाजु (वज्राचार्य) कहाँ संस्कार सम्बन्धी सामान्य विधि र प्रक्रिया सिकेका हुन्छन् । तिनीहरूले नै आफ्नो समाजभित्र पुरोहितको काम गर्ने चलन छ ।^{१३}

हिन्दू नेवार समुदायको द्विजहरूमा कुनै पनि संस्कार कार्यन्वयन गर्दा निश्चित विधिहरू पूरा गर्नु पर्ने परम्परा छ । प्रारम्भमा नाऊ (नापित्त) द्वारा नङ काट्न लगाई पूर्ण शरीर स्नान गर्नु पर्दछ ।^{१४} तत्पश्चात्मात्र संस्कारको धार्मिक तथा सांस्कृतिक कार्य सुरु हुन्छ । यसक्रममा कलश स्थापना गरी देवीदेवताको आह्वान गर्नु । कार्यसिद्धि तथा देवीदेवताको आशिर्वादको निमित्त पूजापाठ र होमसमेत गर्ने चलन छ । सो कार्य पूरा गरी संस्कार पूरा गर्ने व्यक्तिलाई "सेफारती" (धान, चामल, फूल, ज्यामिरको टुक्रा आदि काठको पाथीमा राखी शिरदेखि तीनपटक खन्याउने विधि) तथा "निर्ममछन" (सर्प र रायो आगोमा बाली त्यसको धुप लगाउने विधि) पूरा गर्नु पर्दछ ।^{१५} घरको महिला भूलीले त्यस व्यक्तिलाई जलधारा बगाई भोटेतालाको साँघो समाउन लगाएर विशेष तरीकाबाट मूल पूजास्थल सम्म पुऱ्याए पछि ब्राह्मणले उनलाई स्वागत गरी भिक्ष्याउँछ । यसरी सेफारती र निर्ममछनको विधि संस्कार पूरा गर्ने व्यक्तिलाई पूजास्थलमा आगमन गराउनु अगाडि सफा र शुद्ध बनाउनको निमित्त गरिने कार्य हो । संस्कारको अन्तमा त्यस व्यक्तिलाई काँसको थालमा विभिन्न परिकारहरू सजाएर विशेष भोजन गराउने चलन छ । त्यस परम्परालाई "फणीनिचके" (थायभू नके) भनिन्छ ।^{१६} यसप्रकारको विधि नेवार समुदायको आफ्नो मौखिक सांस्कृतिक परम्परा हो ।

गर्भाधान संस्कार

गर्भाधान संस्कार भनेको प्रजनन कार्यभन्दा अगाडि सन्तान प्राप्तिको निमित्त विधि विधान पूर्वक देवीदेवताको आह्वान गरी पूजापाठ गर्नु हो । विवाह पश्चात् प्रत्येक नवदम्पती सन्तान प्राप्तीको लागि उत्साहित हुनु मानविय स्वभाव हो । त्यस्तो चाहना राख्नु सामाजिक अपेक्षा

पनि हो । त्यसकारण विवाह पश्चात् पतिपत्नीलाई संगै राखी गर्भाधान संस्कार पूरा गरिन्छ । यो संस्कारको उद्देश्य पत्नीको गर्भ शुद्धभई तत्काल गर्भधारण होस भन्ने कामना गर्नु हो । यो संस्कार पूरा गर्ने विधिबारे शास्त्रहरूमा वर्णन गरिएको छ । याज्ञवल्क्यस्मृतिमा पत्नीको ऋतुकाल (मासिकधर्म प्रारम्भ भएको चार दिनपछि) का दिनहरूमा गर्भाधान गर्नु भनिएको छ ।^{१७} नेवार समाजमा शास्त्रीय सिद्धान्त अनुरूप गर्भाधान संस्कार पूरा गर्ने प्रचलन मध्यकालमा पनि थियो । दशकर्म पद्धतिसम्बन्धी तत्कालीन हस्तलिखितग्रन्थमा यसबारे उल्लेख भएको छ ।^{१८} ग्रन्थको अलावा अभिलेखमा गभेत ठूला महत्वका साथ गर्भाधानबारे उल्लेख भएको छ । जयज्योतिमङ्गलकालीन पर्वपङ्क्तिस्थित एउटा अभिलेखमा स्थानीय जैतलक्ष्मीकी बुहारी श्रीतिवलक्ष्मी गर्भाधान भएको घटनालाई यहाँ उदाहरणको रूपमा उल्लेख गर्न सकिन्छ ।^{१९} गर्भधारण हुनुलाई मध्यकालमा "शरीलस दतनांव अधवा शरीलस दव" भन्ने गरिन्थ्यो । तत्कालीन हस्तलिखितग्रन्थहरूमा गर्भवती महिलाहरूको सन्दर्भमा त्यसरी सम्बोधन गरिएको पाइन्छ ।^{२०} गर्भाधान गर्नुको उद्देश्य सन्तान प्राप्त गर्नको निमित्त प्रयत्न गर्नु हो । यो संस्कार मनाउन महिला र पुरुष दुवै शारीरिक रूपमा सक्षम हुनु आवश्यक छ । याज्ञवल्क्यस्मृतिमा संस्कार पूरा गर्ने उचित समय रजस्वला भएको चारौँ दिन सोढौँ दिनसम्म बताइएको छ ।^{२१} तर मध्यकालीन ध्यासफुमा पत्नी रजस्वला भएको आठौँ दिनमा मात्र यो संस्कार मनाउनु पर्ने कुरालाई उल्लेख गरिएको छ । सो दिन विहान सधैरै पूर्ण शरीर स्नान गरी सूर्य दर्शन पश्चात् यो संस्कार पूरा गरिन्छ ।^{२२} यो संस्कार दुई चरणमा पूरा गर्ने परम्परा थियो । पहिलो चरणको कार्य पूजा र होम तथा दोस्रो चरणमा सहवासको कार्य हो । गर्भाधान हुने दिनको विहान पतिपत्नी दुवै नना सँगै वसी होम गर्ने र त्यस क्रममा देश र काललाई स्मरण गरी "प्रति गर्भ संस्कारा यास्यामुतपत्यमाना पत्यवीजगर्भसमुद्भवपापनिवृत्यर्थमिमां ऽर्म्मपत्नी गर्भाधानसमर्णं तत्कारिण्यामि" भन्ने वाक्यको उच्चारण गरी गच्छतु गर्नु पर्दछ ।^{२३} तत्कालीन संस्कार पद्धतिसम्बन्धी हस्तलिखितग्रन्थमा गर्भाधान संस्कारको समयमा पूरा गर्नु पर्ने यज्ञ विधिबारे उल्लेख भएको छ ।^{२४} विधिपूर्वक संस्कार पूरा गरेका राती गर्भ धारणको लागी सहवास गराउने परम्परा छ ।

विवाह भएको लगत्तै गर्भाधान संस्कार पूरा गरिन्छ । यस संस्कारलाई पहिलो चोटी एक पटकमात्र पूरा गर्ने नियम छ । एकपल्ट संस्कार पूरा

गरिएको सुसंस्कृत क्षेत्रमा जति वटा भर्ग रहे पनि त्यो निर्दोष मानिन्छ ।^{१८} दशकर्म पद्धतिको तत्कालीन थ्यासफुमा भने यस विधिलाई पहिलो रजस्वला भएको समयमा पूरा गर्ने बताइएको छ ।^{१९} यसबाट सुरुमा एकपटक संस्कार पूरा गरी सकेपछि गर्भाधानको निमित्त निर्देशित गरेको दिनहरूमा कुनै पनि पटकको श्रुतकालमा सहवासको कार्य गर्न सकिने मान्यता रहेको पाइन्छ ।

शास्त्र तथा हस्तलिखितग्रन्थहरूमा विवाहित महिलाको गर्भ पवित्र रहोस र उचित समयमा गर्भधारण होस भन्ने कामना राखी यो संस्कार पूरा गर्ने गरिए तापनि यस परम्पराले निरन्तरता पाएको देखिदैन । किनभने हिजोआज नेवार समुदायमा यो प्रचलन रहेको पाइँदैन । यद्यपि ब्राह्मणवर्गमा यस संस्कारको केही सांस्कृतिक अवशेष अहिले पनि देख्न पाइन्छ । गर्भाधान संस्कारका प्रमुख विधिहरूमध्ये गर्भसोधन पनि एउटा हो । मध्यकालीन संस्कारसम्बन्धी हस्तलिखितग्रन्थमा गर्भाधान संस्कारअन्तर्गत गर्भसोधन क्रिया र त्यस क्रममा उच्चारण गर्नु पर्ने मन्त्रहरू उल्लेख गरिएको छ ।^{२०} ब्राह्मणवर्गमा विवाह पश्चात् पहिलो पटकको सहवासमा संभोग गर्नु भन्दा अगाडि पतिले पत्नीलाई संगै राखी बायाँ हातमा कुशतिर्ई आफ्नो शरीरको पछाडिबाट घुमाएर पत्नीको पेटमा छुवाउने परम्परा छ । त्यस सांस्कृतिक कार्यलाई गर्भसोधन भनिन्छ ।^{२१} विवाहको उद्देश्य आफ्नो कुल (वंश) को विस्तार गर्न सन्तान प्राप्ति गर्नु हो । तसर्थ प्रत्येक नवदम्पति तथा उनका मातापिताले सन्तान प्राप्तीको लागि कामना गर्नु पर्ने हो । सोही उद्देश्य पूरा गर्न समाजमा गर्भाधान संस्कार प्रतिपादन गरी राखेको छ । हुनत गर्भाधान भनेको दम्पतिको आपसी शारीरिक सम्बन्धबाट हुने प्राकृतिक क्रिया हो । त्यसोभए तापनि हिन्दू सम्प्रदायमा नवदम्पतिले अपेक्षित रूपमा राम्रो गर्भाधान होस भन्ने कामना गरी सांस्कृतिक कार्य पूरा गर्ने परम्परा विकास भएको हो । महान र पुण्यआत्मालाई आफ्नो गर्भमा आकर्षित गर्न गर्भाधान गर्ने व्यक्तिहरूको आचार विचार शुद्ध र उत्तम हुनु पर्दछ । साथै समय पनि उत्तम हुनु पर्दछ । किनकी उत्तम ठाउँ र उत्तम अवस्थामा गर्भाधान गर्नाले नै उत्तम आत्मा आउँछ ।^{२२} त्यसकारण गर्भाधान संस्कारको प्रचलन प्रत्येक नवदम्पतिको निमित्त उसको कूल र त्यस कूलको मयांदाको निमित्त नितान्त आवश्यक छ । असल गर्भ भएन भने जन्मिने शिशु शारीरिक तथा मानसिक रूपमा विकृति भई कूलकै विनाश हुन सक्ने संभावना हुन्छ । त्यसो हुन नदिन राम्रो गर्भधारण हुनु पर्दछ । गर्भाधानपछि आउने जीवको सुषुप्त अवस्थामा रहने ज्ञान उर्जा

अर्थात् दिव्यज्ञानलाई परिमार्जित गर्न हाम्रा प्राचीन मुनिहरूले गर्भाधान संस्कारको विधान बनाएका हुन् ।^{२३}

विवाहपश्चात् कुनै नवदम्पतिको यदाकदा गर्भधारण नहुन सक्छ । त्यस्तो अवस्थामा नेवार समुदायले गर्भधारणको निमित्त एउटा वेगलै विधि अपनाउने गर्दै आएका छन् । त्यसलाई "नयें चायेके विधि" भनिन्छ । यो शब्द नेवारभाषाबाट आएको हो । यस भाषामा "नयें" शब्दले खानपान र "चायेके" शब्दले अरुची भन्ने बुझाउँछ । कुनै पनि महिला गर्भवती भएको लगत्तै साधारणतया खान मन नलाग्ने र वाकवाकी लाग्ने सक्दछ । सोही भावार्थमा नेवारहरूले महिलालाई गर्भवती बनाउने भन्ने आशयले "नयें चायेके" भन्ने गरिएको हो । विवाह भएको उचित समयमा पनि गर्भधारण नभएमा त्यस्तो दम्पतिका आमा बाबुले "नयें चायेके विधि" पूरा गराउने चलन छ । यो विधि सुडेनीको सहयोगमा पूरा गरिन्छ । त्यसको निमित्त आफून्त, नातेदार, छरछिमेक कहाँ सुत्केरी भएको वा हुन लागेको छ भनी खोजी गरिन्छ । कुनै घरमा सुत्केरी भएको पाएमा गर्भधारण हुन नसकेका दम्पतिलाई उसका आमा सासु ले दिरिअजि (सुडेनी) लाई समेत साथ लिई सुत्केरीको घरमा लगेर "नयें चायेके विधि" पूरा गरिन्छ । यो विधि "जयविलि व्यंकेगु" अर्थात् शिशु जन्मिएर लागेको सुत्क चौखिनु भन्दा अगाडि सम्पन्न गर्नु पर्दछ । साथै त्यो विधि कार्यन्वयन गर्नको लागि सुत्केरी र गर्भधारण नभएकी महिलाको चिना जुराउनु आवश्यक छ । त्यसक्रममा सुत्केरीको चिना कडा हुनु पर्ने मान्यता छ । कुनै कारणले गर्भधारण नभएकी महिलाको चिना कडा भएमा त्यसको नकारात्मक असर सुत्केरी र उनको नवजात शिशुलाई पर्छ भन्ने धारणा प्रचलित हुँदैआएको छ । चिना जुरिएपश्चात् सासुले आफ्ना छोरा, बहारी र सुडेनीलाई सुत्केरी भएको घरमा लगी सुडेनीलाई आवश्यक कार्य गर्न अन्तार्छ । त्यसै क्रममा सुडेनीले गर्भधारण नभएकी दम्पतिलाई नवजात शिशुको सामुन्ने बस्न दिन्छन् । साथै एउटा मालभोग केरा र एउटा मानचङ्गी सुपारी (एक जातको सानो सुपारी) मगाई केराको धोका छोडाएर त्यसलाई दुई टुक्रा पारी माथिल्लो आधा भाग केरामा मानचङ्गी सुपारी भित्र दबाउँछ । सुडेनीले सो सुपारीसहितको केरालाई नवजात शिशुको शरीरमा छुवाई उसको सामुन्ने बसेका दम्पतिको चाडै गर्भधारण होस भन्ने कामना गरी मन्त्र फुकेर दुलाहालाई दिन्छ । दुलाहाले त्यो केरा आफ्नी दुलहीलाई सेवन गराउनको लागि उनको हातमा राखी

दिन्छ । दुलहीले पनि त्यसलाई दुई हातमा थापेर लिई दाँतले नछुवाई निन्छन् । सो कार्य पूरा गरी दम्पतिले शिशुलाई दक्षिणा चढाउने र सुत्केरीलाई एउटा चोलाको कपडा र सुडेनीलाई पनि दक्षिणा दिई अन्तमा सामान्य मिठाई भोजन गराएर “नये चायेके विधि” समापन गर्दछ । वास्तवमा यस्तो विधि नवजात शिशु नराखीकन नै विवाहको लगत्तै नवदम्पतिलाई सहवास गराउनु भन्दा पहिले सम्पन्न गराउनु पर्ने हो । तर यहाँ त्यसो नभई अपेक्षित समयमा पनि सन्तान नभएमा मात्र पूरा गराउने परम्परा छ । यद्यपि यो परम्परा गर्भधान संस्कारको एउटा पक्ष हो ।

पुंसवन संस्कार

पुंसवन गर्भवती महिलालाई पूरा गरिने संस्कार हो । आश्वलायन गृह्यसूत्रमा गर्भमा रहेको भ्रूणलाई पुरुष बनाउन यो संस्कार पूरा गर्नु पर्ने बताइएको छ ।^{११} त्यसकारण पत्नी गर्भवती भएपछि विधि विधान पूर्वक यो संस्कार मनाईन्छ । यस संस्कारलाई सम्पन्न गर्ने समयवाधिवारे शास्त्रहरूमा उल्लेख गरिएको पाइन्छ । तर सबै शास्त्रहरूको भनाइमा एकरूपता भन्ने पाइँदैन । व्यासस्मृतिमा गर्भधारण भएको तीनमहिनामा यसलाई मनाउने भनिएको छ ।^{१२} यस्तैगरी याज्ञवल्क्यस्मृतिमा गर्भको शिशु तीनमहिना पूरा भएपछि गतिशिल हुनथाल्ने हुँदा त्यस भन्दा अगाडि कार्यन्वयन गरी सक्नुपर्ने निर्देशन दिएको छ ।^{१३} यद्यपि आफ्नो अनुकूलतालाई ध्यानमा राखी शिशु जन्मिनु भन्दा अगाडि कुनै पनि महिनामा पूरा गर्न सकिने तर्क पनि पाइन्छ ।^{१४} गृह्यसूत्र तथा स्मृतिहरूमा उल्लेख भएअनुसार पुंसवन संस्कार मध्यकालीन नेवार समुदायमा पनि मनाउने चलन थियो । तत्कालीन दशकर्म पद्धतिका विभिन्न हस्तलिखितग्रन्थ तथा थ्यासफूहरूमा यसबारे उल्लेख भएको छ । तत्कालीन हस्तलिखितग्रन्थहरूमा उल्लेख भएअनुसार यो संस्कार छैठौँ महिनामा मनाउने प्रचलन थियो ।^{१५} आफ्नो अनुकूलतालाई दृष्टिगत गरी जुनसुकै महिनामा पनि मनाउन सकिन्छ भन्ने धारणा रहेको हुँदा नेवार समुदायमा यसलाई छैठौँ महिनामा मनाउने गरेको देखिन्छ । संस्कार मनाइने क्रममा ज्योतिषीलाई साईत देखाई उनले दिएको शुभ लगनमा यसलाई पूरा गरिन्छ । यस संस्कारको मूल आशय पुत्रप्राप्त गर्नु भएको हुँदा संस्कारको धार्मिक तथा सांस्कृतिक कार्य संचालन गर्दा पुत्र प्राप्ती होस भन्ने कामनासहित पूजापाठ गर्नु पर्दछ ।^{१६} मध्यकालमा यो संस्कार मनाउँदा गर्भवती महिलाको माईतबाट सगुण, र

तबस्व तथा अन्य सामग्रीहरू पठाउनु पर्ने प्रचलन थियो । ती सबै सामग्रीलाई संस्कारको पूजा क्रममा राखिनु पर्ने प्रावधानबारे तत्कालीन हस्तलिखितग्रन्थमा उल्लेख भएको छ ।^{१७}

वैज्ञानिक धारणाअनुसार गर्भधारण हुँदा नै लिङ्ग निर्धारण भइसकेको हुन्छ । वाराहीमहितामा पनि यही धारणालाई प्रस्तुत गरेको पाइन्छ । त्यसमा गर्भधारणको समय स्त्रीको रज अधिक भएमा कन्या र पुरुषको वीर्य अधिक भए पुत्र हुन्छ तर दुवैको बराबर भएमा तृपुंसक शिशु जन्मिन्छ । तसर्थ वीर्य बढाउनको निमित्त पुरुषले रसायन सेवन गर्नु पर्ने सुझाव दिइएको छ ।^{१८} तर यस धारणा भन्दा फरक तरीकाबाट गर्भ रहेको तीन महिनामा शिशुको लिङ्ग निर्धारण हुन्छ भन्ने मान्यता शास्त्रहरूमा उल्लेख गरिएको छ । यस बाहेक पारस्कर गृह्यसूत्रमा उल्लेख भएअनुसार सो अवधिभित्र आयुर्वेदिक उपचारद्वारा गर्भको शिशुको लिङ्ग पुरुष बनाउन सकिन्छ ।^{१९} सो गृह्यसूत्रमा संस्कार मनाउँदा धार्मिक तथा सांस्कृतिक कार्य पूरा गरी सकेपछि राती बटवृक्ष (बरको वृक्ष) को छाल (योक्रा) लाई पिँधेर त्यसको रस गर्भिणी महिलाको दाहिने नाकको प्वालबाट भेदका ऋचाहरूको उच्चारण गरी शरीरमा प्रत्यारोपण गर्ने र “गिलोय” तथा “ब्राम्ही” नामको औषधीलाई सूठीको दुधमा मिलाई विस्तारै सेवन गराउनु पर्ने बताइएको छ । त्यस किसिमको प्रचलन मध्यकालीन नेवार समाजमा पनि रहेको पाइन्छ । त्यतिवेला यो संस्कार मनाउँदा पूजा क्रममा औषधीलाई पनि पूजा गरी त्यसलाई प्रत्यारोपण गर्ने विधि उल्लेख भएको छ ।^{२०} त्यसकारण पुंसवन संस्कार केवल धार्मिक तथा सांस्कृतिक कार्यमात्र नभई आयुर्वेदिक उपचार पनि हो भन्ने बुझिन्छ ।

परम्परादेखि अवलम्बन गर्दै आएको यस संस्कार पद्धतिले नेवार समाज पनि पुरुष प्रधान रहेको देखाउँछ । यस समाजमा पनि छोरा नभई नहुने धारणा प्रचलित रहिआएको छ । मानिसले जन्मने वित्तिकै तीव्रता कृष्ण अर्थात् अपिच्छण, देवकृष्ण र पितृकृष्ण बोकेर आएको हुन्छ भन्ने मान्यता छ ।^{२१} जीवनको विभिन्न चरणमा निर्धारित विधिहरू पुर्‍याई त्यसबाट मुक्ति पाइने धारणा रहिआएको छ । जसअनुसार ब्रम्हचारी भएर अपिच्छणबाट, यज्ञ सम्पन्न गरी देवकृष्णबाट र पुत्रप्राप्त गरी पितृकृष्णबाट मुक्ती पाइने कुरामा विश्वास गरिन्छ । मानिसले आफू माथि रहेको पितृकृष्णबाट मुक्त हुनको निमित्त पनि पुत्र जन्माउनु पर्ने वाध्यात्मक प्रावधान छ । यही कारणले आफ्नी पत्नी गर्भवती भएपछि छोराको कामना गरी पुंसवन

संस्कार पूरा गर्ने परम्परा रहेको देखिन्छ । त्यसकारण पत्नी प्रत्येक पटक गर्भ धारण गर्दा यो संस्कार पूरा गर्नु श्रेयस्कर मानिन्छ ।^{१२} तर छोरीको विषयमा यस्तो कुनै प्रावधान छैन ।

आफ्नो वंशको निरन्तरताको निमित्त पनि छोरा नभई हुँदैन भन्ने जनविश्वास छ । केही दशक अगाडि सम्म पनि घरबाहिर र घरमा समेत रेखदेख गर्न र आर्थिक आयमा संलग्न हुने काम परम्परागत रूपमा छोराबाट हुने गर्दथ्यो । छोरा नभएमा मृत्यु पश्चात् स्वर्गको ढोका खुल्दैन भन्ने धारणा त्यतिकै प्रचलित थियो । त्यसकारण मानिसहरू विवाह पश्चात् आफ्नो सन्तान छोरा होस भन्ने चाहना राख्ने गरेको थाहा हुन्छ । मानिसहरू छोरा बिनाको जीवन अधुरो र असामान्जस्य महसुस गर्छन् । यद्यपि त्यसवेलाको जस्तो पुंसवन संस्कार मनाउने प्रचलन वर्तमान नेवार समाजमा देखिन्दैन ।

सिमन्तोन्नयन संस्कार

गर्भवती महिलालाई पूरा गरिने अर्को संस्कार सिमन्तोन्नयन हो । गर्भमा रहेको शिशु विभिन्न कारणले पत्तन हुन सक्छ । त्यस्तो घटनालाई मानिसहरू अदृश्य दुष्टशक्तिबाट भएको ठान्ने चलन छ । त्यसको निराकरणको निमित्त गर्भवती महिलालाई राम्रो स्नाहार गरी गर्भको शिशुलाई कुनै किसिमको असर नपारी सुरक्षित बनाउनु यो संस्कार मनाउने परम्परा रहिआएको हो । यसलाई मनाउने निश्चित समयबारे नीतिशास्त्रहरूमा एकमत पाइँदैन । याज्ञवल्क्यस्मृतिअनुसार गर्भ रहेको छैठौँ वा आठौँ महिनामा सिमन्तोन्नयन संस्कार मनाउनु पर्दछ ।^{१३} तर लघ्वाश्वलायतस्मृतिमा भने गर्भ रहेको चौथो महिनामा नै पूरा गर्नु पर्ने प्रावधानलाई उल्लेख गरिएको छ ।^{१४} गर्भवती महिलालाई आफ्नो स्वास्थ्य र गर्भको शिशुको रक्षार्थ पहिले नै उचित ज्ञान दिनु पर्ने हुँदा यसलाई चारौँ महिनामा मनाउने भनिएको हुनसक्छ ।

यो संस्कार मनाउँदाको प्रमुख सांस्कृतिक विधि गर्भवती महिलाको केशलाई उनका पतिले सृङ्गार गर्नु हो । पारस्कर गृह्यसूत्रमा "सिमन्त" को अर्थ "केश" र "उन्नयन" को अर्थ माथि "उठाउनु" भनि वर्णन गरिएको छ ।^{१५} त्यसैले यो संस्कारको नाम सिमन्तोन्नयन रहेको हो । प्रत्येक महिलाको निमित्त धेरै नजिकको व्यक्ति उसको पति हुन्छ । पत्नीको समस्या धेरै जसो पतिले बुझ्न सक्छन् । गर्भवती महिलालाई सिमन्तोन्नयन

गर्भारमा पतिले पत्नीको कपाल कोरी दिने, शृङ्गार गराउने आदि कार्य पत्नीप्रति सेवा, रेखदेख तथा स्नाहार सुसारमा केन्द्रित गराउनु र पत्नीको जस्तो व्यवहारबाट पत्नीमा आत्मबल बढाउनु खोजेको देखिन्छ ।

व्यवहारिक दृष्टिकोणबाट कुनै पनि महिलाले गर्भधारण अवस्थामा सामान्जस्य महसुस गर्नु स्वाभाविक हो । सन्तान प्रतीको वात्सल्यबाट गर्भको भ्रूण पत्तन होला भन्ने मनमा ठूलो डर सधैंमा हुन्छ । गर्भवती महिलाले धेरै गाडोसाडो काम गर्नाले गर्भपतन हुन सक्ने सामाजिक मान्यता प्रचलित हुँदै आएको छ । पहिलेको समाजमा घरको सम्पूर्ण काम पत्नीले गर्नु पर्दथ्यो । वास्तवमा गर्भवती महिलालाई शारीरिक तथा मानसिक आराम दिनुका साथै विशेष सावधानिक अपनाउनु वैज्ञानिक दृष्टिकोणबाट समेत नितान्त आवश्यक छ । तसर्थ संस्कारको समयमा घर गारबारका ठूला सदस्यलगायत अन्य पुत्रवति महिलाहरूले त्यस महिलालाई कंश उत्पन्न हुने कुनै पनि कार्य नगर्नु र गर्भको रक्षा गर्नु भन्ने सल्लाह दिनु पर्दछ । शास्त्रीय मान्यता पनि यही रहिआएको छ ।^{१६} वास्तवमा यो संस्कार मनोवैज्ञानिक तरीकाबाट आत्मबल विकास गराउने उद्देश्यले मनाउने गरिएको देखिन्छ ।

वर्तमान हिन्दू नेवार समाजमा विवाहको भोलिपल्ट सिन्दूरदानको अवसरमा हुलाहाले आफ्नो नवविवाहित पत्नीलाई विधिपूर्वक केश बाँटी द्वा पाँने, सिन्दूर छाउने, टिका तथा गाजल लगाई शृङ्गार गरी दिने चलन छ । यस्तो सांस्कृतिक कार्य खासगरी ब्राह्मण र स्मृत्यो (श्रेष्ठ) जातिले मनाउने गर्दै आएका छन् ।^{१७} गर्भवतीलाई शारीरिक रूपले सुरक्षित रही गर्भको रक्षासम्बन्धी ज्ञान दिनु सधैंका लागि आवश्यक कुरा हो । नेवार समाजमा यो प्रचलन धेरै पहिलेदेखि चल्दै आएको छ । यसको प्रचलन गणकालमा पनि थियो । यक्षमल्लका छोरा जयराममल्लकी पत्नी अतुलदेवीको सिमन्तोन्नयन संस्कार वेदोक्तविधि अपनाई भव्य किसिमले मनाइएको उदाहरण पाइन्छ । त्यस अवसरमा देश विदेशका पाहुन बोलाइ मनोरञ्जनका निमित्त नयाँ नाटकसमेत प्रदर्शन गरेको थियो ।^{१८} साधारणतया महिलालाई पहिलो पटकको गर्भधारणमा यससम्बन्धी ज्ञान हुँदैन । त्यसकारण यो संस्कार मनाउने गरिएको देखिन्छ । यसलाई कहिले मनाउने भन्ने विषयमा विभिन्न तर्कहरू रहेता पनि नेवार समुदायमा गर्भ रहेको बाठमहिनापछि साईत हेरी शुभदिनमा पूरा गर्ने चलन थियो ।^{१९}

त्यतिवेला यो संस्कार मनाउँदा गर्भवती महिलालाई विहान पूर्ण शरीर स्नान गराई शुद्ध पारी अष्टमङ्गलको सृष्टारसहित वस्त्र पहिराउन लगाईन्छ । तत्पश्चात् पतिले कपाल बाटेर शिर माथि मुन्याई श्रृङ्गार गरी दिन्छन् । श्रृङ्गारको कार्य पूरा भएपछि उनलाई यजमण्डपमा आशान ग्रहण गराई पूजा कार्य सम्पन्न गर्ने भनिएको छ ।^{१०} यस संस्कारलाई नेवार भाषामा "सप्याके" भनिन्छ । पतिले आफ्नी गर्भवती पत्नीको कपाल कोरी बाटी दिने हुँदा "सप्याके" (कपाल बाट्ने) भनिएको हो । जुन सिमन्तोत्थान संस्कारको एउटा महत्वपूर्ण कार्यविधि हो ।^{११} त्यस बाहेक संस्कार कार्यन्वयन गर्ने क्रममा विभिन्न धार्मिक तथा सांस्कृतिक कार्यहरू पूरा गर्नु पर्दछ । मातृपूजा, होम आदि कार्यहरूको साथ संस्कारको कार्य सम्पन्न हुन्छ । यसै क्रममा गर्भवती महिलाको पतिले उदुम्बर (डुम्री) को कच्चाफलका गुच्छाहरू, दर्भ अथवा कुशको तीनवटा गुच्छा तथा कुनै सेतो चिन्ह भएको तीनवटा कागियोसमेत राख्नु पर्ने प्रावधान छ ।^{१२} यसले दुष्टशक्ति गर्भिणी महिलाबाट टाढा भाग्छन् भन्ने मान्यता रहेको छ ।^{१३}

नेवार समुदायमा गर्भवती महिलालाई शिशु जन्मनु भन्दा अगाडि अर्थात् गर्भ रहेको आठ महिना पूराभई नौ महिना लाग्न सुरु भएपछि दहिच्युरासहित विशेष भोजन गराउने चलन छ ।^{१४} त्यस परम्परालाई नेवार भाषामा "धौवजी नके" (दही चिउरा खुवाउने) भनिन्छ । गर्भवती महिलाले गर्भधारण गरेको साधारणतया ९ महिनामा बच्चा जन्मिन्छ । त्यसरी शिशु जन्मनु भन्दा अगाडि गर्भवती महिलालाई दही चिउरा खुवाउनु पर्ने मान्यता प्रचलित हुँदैआएको छ । हिजोआज अनिवार्य रूपमा यो परम्परा मनाउने गर्दै आएका छन् । गर्भवती महिलाको लग्ने र माईती दुवैतिरबाट छुट्टाछुट्टै दही चिउरा खुवाउने चलन रहिआएको छ । सबैभन्दा पहिला आफ्नो लग्नेको घरबाट खवाईन्छ । त्यसपछि मात्र भाइतीतर्फबाट खवाउन आउँछन् । दही चिउरा भोजन गराउँदा त्यस बाहेक विशेष रूपले उंसिनेर तारेको र तेलमा पकाएको छुट्टाछुट्टै फुल, सुकेको माछा, वारा, केरा, र मिठाई रोटी राखिन्छ । यी उल्लेखित सबै सगुनका सामाग्रीहरू हुन् । त्यसकारण ती परिकारहरू एक एक जोडा राख्ने चलन छ ।

यो सांस्कृतिक कार्य मनाउँदा गर्भवती महिला र उनको दुलाहालाई संगै राखी सुकुण्डा बालेर पूजा कार्य प्रारम्भ गर्छन् । त्यसपछि गर्भवतीबाट पुत्र लाभ होस वा छोरा पाई सकेकाहरूले छोरीको कामनासहित दुवैलाई सगुनका सामग्री अर्पण गरी दही चिउरा खुवाउने सांस्कृतिक पूरा गर्छन् ।

यस्तो विधि छोरा र छोरी दुवैको पालामा एक एक पटक मनाईन्छ । छोरा प्राप्त नभएमा छोरा नपाएसम्म प्रत्येक पटकको गर्भधारणमा यो विधि पूरा गर्ने परम्परा छ ।

नेवार समाजमा प्रचलित यस परम्पराको आफ्नै विशेषता छ । गर्हलाको जमानामा आजको जस्तो आधुनिक उपकरणहरू नभएको कारणले गर्भको शिशु कुन स्थितिमा हो भन्ने कुरा शिशु नजन्मिए सम्म थाहा दिँनथ्यो । त्यसकारण गर्भवती महिलाबाट नौ महिनामा "धौवजी नकेगु" विधि पूरा गर्दा पनि छोरा वा छोरीको कामना गर्ने परम्परा रहेको हो । वास्तवमा गर्भमा रहेका शिशुको लिङ्ग निर्धारण गर्भधारण भएकै बेलामा भइ सकेको हुन्छ । तसर्थ दही चिउरा ख्वाउने कार्य गर्भवतीबाट छोरा वा छोरी पाउनका लागि व्यवहारमा ल्याइएको परम्परा होइन । वैज्ञानिक दृष्टिकोणबाट हेर्ने हो भने यो विधि गर्भवती महिलाले सरल तरिकाबाट शिशु जन्माउन सकियोस र सुत्केरी हुने बेला कुनै व्यवधान नआवस भन्ने मतले पौष्टिकता प्रदान गर्न खोजिएको देखिन्छ । गर्भवती महिलालाई गन्करी गराउन शारीरिक ताकत धेरै आवश्यकता पर्दछ । कमजोर गर्भवतीले शिशु जन्माउन निकै कष्ट व्यहोर्नु पर्दछ । कमजोरीता कै कारण गर्भवती महिलाको मृत्युसम्म हुने गर्दछ । तसर्थ सुत्केरी गराउन ताकत प्रदान गरी सजिलो तरिकाबाट शिशु जन्म होस भन्ने मूल उद्देश्यले दही चिउरा ख्वाउने परम्परा विकास भएको देखिन्छ ।

"धौवजी नकेगु" (दही चिउरा खुवाउने) विधि सम्पन्न भएको केही दिन पछि गर्भवती महिलालाई व्यथा लाग्नु सुरु हुन्छ । शिशु जन्माउनको लागि आजको जस्तो अस्पताल नभएको अवस्थामा सुडेनीको सहयोगमा घर भै प्रसूति गराउँछन् । कुनै महिलाले व्यथा लागेको लगत्तै शिशुलाई जन्म दिन्छन् भने कसैले धेरै पिडा भोग्नु पर्दछ । यद्यपि व्यथा लाग्न सुरु भए पछि आफ्नो कुलदेवताको नाममा चामल र पूर्णपात्र धोगी नवजात शिशुले आमाको गर्भबाट छिटो छुटकारा पाउनु भन्ने कामना सहित भाकल गर्छन् । नाथै स्थानीय गणेशमन्दिरमा तेल चढाउन लाने चलन पनि छ । त्यसक्रममा गणेशको शिरमा तेल अभिषेक गरिन्छ । वास्तवमा यो परम्परा व्यथा लागेकी गर्भिणीको अवस्थाबारे पूर्व जानकारी लिने प्रथा हो । त्यसरी अभिषेक गरिएको तेल एकै पटक सल्ल बगेर गएमा शिशु छिटो जन्मिन्छ अन्यथा व्यथा लाग्ने र गणेशको दायाँबाट बगेमा छोरा तथा दायाँबाट बगेमा छोरी हुने जनविश्वास रहिआएको छ । यस परम्परालाई

“चामा वेंकेगु विधि” भनिन्छ । नेवारभाषाको यस शब्दले व्यथा लागेकी गर्भवतीलाई छुटकारा दिलाउनु भन्ने बुझाउँछ । सो भाषाको “चामा” शब्दले जीवन र मरण तथा “वेंकेगु” शब्दले चोख्याउनु अथवा छुटकारा दिलाउनु भन्ने हुन्छ । यसबाट जीवन र मरणको दोसाधमा अल्झि रहेकी गर्भवती र उनको गर्भमा रहेको शिशुलाई छिटो छुटकारा दिनु भनिएको हो । “चामा वेंकेगु विधि” अन्तर्गत छिटो प्रशूति गराउन पौष्टिक आहार ख्वाउने, खप्परमा तेल लगाउने, चरस र स्वर्ण जस्ता धातु घोटेर पिलाउने समेत चलन छ ।

जातकर्म संस्कार

नवजात शिशु जन्मिएपछि पूरा गर्ने संस्कारलाई जातकर्म भनिन्छ । मनुस्मृतिमा शिशुको सालनाल काट्नुभन्दा अगाडि यो संस्कार मनाउनु पर्ने बताइएको छ ।^{१४} तर याज्ञवल्क्यस्मृतिको भनाइ भने केही फरक छ । त्यस स्मृतिमा शिशु जन्मिने वितिकै यो संस्कार मनाउने कुरा उल्लेख भएको छ ।^{१५} नवजात शिशु जन्मिएपछि उनलाई अनिष्टकारी प्रभाव पर्न सक्छ भन्ने जनधारणा रहिआएको हुँदा त्यसबाट बचाउन र तिनको उज्ज्वल भविष्यको कामनासहित यस संस्कारको अनुष्ठान पूरा गर्ने परम्परा छ । शिशु जन्मिएपछि विधिपूर्वक जातकर्म संस्कार मनाउनु पर्ने शास्त्रीय हो ।^{१६}

नेवार समुदायमा नवजात शिशुको जन्म भएको समयदेखि नाभि छेडनसम्मको सांस्कृतिक कार्यलाई जातकर्म संस्कार मान्ने चलन रहिआएको छ ।^{१७} यद्यपि शिशु जन्मिएको लगत्तै सुत्केरी भएको कोठामा सुत्केरी र नवजात शिशु अगाडि केही सांस्कृतिक कार्य पूरा गर्ने परम्परा पनि छ । सो कार्य दिरिअजि (सुडेनी) द्वारा गरिन्छ । उनले एउटा कुनामा सुकुण्डा बाली त्यसै ठाउँमा देवी देवता क्रमशः “इनाय्” (स्थानीय गणेश), “छुवास अजिमा” (क्षेत्रपाल देवी) र “अजिमा” (हारती माता) को कामना गरी प्रतिष्ठा गरिन्छ । सो प्रतिष्ठा गरिएको तीनवटै देवदेवी कहाँ एक एकवटा “ब्ब” (चिउरा, मासु, गेडागुडी, साग, रक्सी आदी सहितको तयारी खाद्यपदार्थहरूको भाग) लगाई त्यसमा टीका र फूल लगाई पूजा गरेर छुप र दीयो वाली आरती गरिन्छ । त्यसवाहेक नून, अदुवा, ज्वानो, ध्यू, चाकू, मिठाई पनि चढाउनु पर्दछ । पूजा कार्य पूरा भएपछि दिरिअजिले त्यहाँ रहेका सबैलाई नून, अदुवा, ध्यू र चाकू सेवन गर्न दिइन्छन् र आफूले पनि खान्छ । त्यस परम्परालाई “सुचापालु” भन्ने चलन छ । सुत्केरीलाई

शुद्ध तोरीको तेल पिलाउने पुरानो परम्परा हो । “सुचापालु” सेवनको कार्य पूरा गरी “छुवास अजिमा” को नाममा चढाएको भाग दिरिअजिले क्षेत्रपालमा चढाउन पठाउँछ । त्यसपछि सो शिशुको स्थानीय क्षेत्रपालदेवी सित सम्बन्ध रहने र उनलाई सो देवीले रक्षा गर्ने विश्वास गरिन्छ । “इनाय्” र “अजिमा” को अर्को दुई भाग भने उनी आफैले चोकेर लैजान्छन् ।

नवजात शिशु जन्मिएपछि अजिमा (हारती माता) कहाँ सिङ्गो मुपारी र सिन्दूर चढाउन पठाउनु पर्दछ । त्यो चलन पहिलेदेखि चल्दै आएको हो । मध्यकालीन एउटा ऐतिहासिक स्रोतमा पनि यस परम्पराबारे उल्लेख भएको छ ।^{१८} अजिमा (हारती माता) लाई बालबालिकाको रक्षकदेवी मानिन्छ । शिशु जन्मिने वितिकै उल्लिखित वस्तुहरू चढाउन तानुको उद्देश्य सो देवीलाई शिशु जन्मिएको जानकारी दिनु र उनको रक्षा गर्न प्रार्थना गर्नु हो । हिजोआज खासगरी शहरी क्षेत्र र यसको वरपरका इलाकाका मानिसहरूले अस्पतालमा प्रशूति गराउने चलन विकास हुँदैआएको हुँदा घरमा दिरिअजि राखी सुत्केरी गराउने र तत्सम्बन्धी धार्मिक तथा सांस्कृतिक कार्य निकै थोरै घरपरिवारमा मात्र हुने गरेको छ ।

परम्परागत विधिअनुसार शिशुको जन्मपछि पिताले पूर्ण शरीर स्नान गर्नु पर्ने चलन थियो । त्यसपछि ब्राह्मण राखी नान्दीमुखी श्राद्धसहित यस संस्कारको कार्य सम्पन्न हुन्थ्यो । त्यसवेला शिशुलाई आफ्नो पिताले स्वर्ण धातुद्वारा धिउ र मह प्राशन गराउने परम्परा थियो ।^{१९} सो कार्य समयले भ्याए बच्चा जन्मिएकै दिनमा र नभ्याए त्यसको भोली वा पर्सि पल्ट पनि पूरा गर्ने चलन थियो । मध्यकालीन ऐतिहासिक घटनाबलीमा छोरा पाएको तीन दिन पछि मात्र ध्यू र मह खुवाउन पाएको घटनाको टिपोट गरिएको छ ।^{२०} त्यतिवेला शिशु जन्मिएको लगत्तै धूत र मह प्राशन गराउने परम्परा भएता पनि वर्तमानमा भने नामकरणको समयमा मात्र सो कार्य पूरा गर्ने चलन रहेको पाइन्छ ।^{२१} आधुनिक दृष्टिकोणबाट ध्यू र मह पौष्टिक तत्व मानिन्छ । गर्भबाट भर्खर वायुमण्डलमा पदार्पण गरेका नवजात शिशुलाई यहाँको वातावरण अनुकूल रहन सक्ने बनाउनको लागि ती वस्तुहरू सेवन गराउने गरेको देखिन्छ । किनभने त्यसले शारीरिक तथा मानसिक विकासमा धेरै महत्त पुऱ्याउँछ । साथै कानमा स्वर्ण वस्तु राखी पवित्र मन्त्र जप्छन् । ध्यू र महको प्राशनपछि पिताले शिशुलाई आमाको दूध खुवाउन आज्ञा दिन्छ ।^{२२} जातकर्म संस्कार पूरा गर्दा पुत्र र पुत्री दुवैलाई एकै क्रिसमको सांस्कृतिक कार्य संचालन गर्ने गरिने भएता पनि पुत्रीको

संस्कार मनाउँदा मन्त्र रहित हुनु पर्ने कुरा लक्ष्म्याश्वलायनस्मृतिमा उल्लेख गरिएको छ ।^{१३}

सूतकको सुद्विकरण (मचावू व्यंके) नभएसम्म सुत्केरीलाई बच्चा जन्माएकै कोठामा राख्छन् । उनीसित सुडेनी र सुत्केरी हेरचाह गर्न वसेका एकजना महिला बाहेक अरू कसैले पनि छ्यासमिस गर्नु हुँदैन । सुत्केरीले प्रयोग गरेका भाडाकुँडासमेत बाहिर ल्याउनु हुँदैन भन्ने मान्यता व्यवहारमा प्रयोग गर्दैआएको छ । त्यस्तो भाडाकुँडा बाहिर ल्याउन परेमा पखाल्न लगाई अनिवार्य रूपमा आगो स्पर्श गराउने चलन छ । सुत्केरीको विकार युक्त रक्तसाव भइ रहने हुँदा कोठा र घरआँगनसमेत दुषित हुन सक्ने भएकोले उनलाई असगौँ राखी वस्न र सुत्न परालको ओछ्यान बनाई दिने परम्परा थियो । कपडाको अन्य ओछ्यान लगाई दिँदा धुन गान्छो हुने भएकोले परालको ओछ्यान लगाई दिने गरेको हो । हुनत यस्तो चलन गाउँघरमा अहिले पनि देख्न सकिन्छ । सूतकको सुद्विकरण पछि मात्र सुत्केरीले घरपरिवारका सदस्यहरूसित सँगै बस्न सक्छन् । तर धार्मिक र सांस्कृतिक कार्य गर्न भने उपयुक्त मानिएको हुँदैन । पूर्ण रूपमा चोखो हुन बच्चा जन्माएको एक महिना पछि सुत्केरीले छुट्टै नुहाउनु पर्दछ । त्यसपछि मात्र सुत्केरी र उनका परिवारजनले सबैसित सँगै वस्न, खान र धार्मिक तथा सांस्कृतिक कार्य गर्न मान्य हुन्छ ।

नाता कुटुम्बलाई सुत्केरीको जानकारी

सुत्केरी भएको जानकारी नबजात शिशुको पिताका दाजुभाई र नातेदारलगायत सुत्केरीको माइतीमा पनि दिने चलन छ । त्यस्तो जानकारी दिनुलाई कुनै जातिमा "सिंह कंके छोय" । सिन्दूरको जानकारी पठाउने ।^{१४} र कुनै जातिमा "चिपालु क्यंके छवय" (मुन र अदुवा देखाउन पठाउने) भन्ने चलन छ ।^{१५} "सिंह कंके छोय" भनेर सुत्केरी भएको जानकारी दिन भुयसिन्ह (सिन्दूर) को पोका पठाउँछन् ।^{१६} त्यसको साथै सुपारी, चाकू, नून, अदुवा र ज्वानो समेत राखी पठाउने चलन छ । त्यसरी पठाउने वस्तुहरूको परिमाण सधैं एउटै किसिमको हुँदैन । जन्मिएका शिशुको लिङ्गानुसार वस्तुहरूको परिमाण पनि फरक हुन्छ । जसबाट नबजात शिशुको लिङ्गबारे जानकारी पाउन सकिन्छ । छोरा जन्मिएको भए भुयसिन्ह को अलावा शिङ्गो सुपारी, चाकू एक डल्लो, नून, अदुवा र ज्वानो (इम) पठाउने र छोरी भए आधा सुपारी, आधा डल्लो चाकू, नून, अदुवा र ज्वानो पठाउने परम्परा छ ।^{१७}

सुत्केरीको माइतीमा त्यस्तो जानकारी पाएपछि त्यसमा रहेको सिन्दूर, नून, अदुवा, ज्वानोलगायत अरू सामग्रीहरू पनि केही निकाली आफ्नो घरमा राख्छन् । त्यसलाई पूजा कोठामा लगी देवी देवतालाई चढाउनुको साथै आफ्नो परिवारका सदस्यहरू सबैले अलिअलि जुठो हाल्छन् । छोरीको घरबाट पठाएको सामग्रीहरूबाट जति निकालीएको छ त्यसको दोब्बर थपी पुनः फिर्ता पठाउने चलन छ । आफूले निकाली राखेको कंही भाग आफन्तहरू कहाँ पनि पठाउँछन् । त्यसरी दाजुभाईलगायत आफन्त कहाँ माथि उल्लेखित सामग्री पठाउनु भनेको सुत्केरीको जानकारी दिनु हो । यस्तो आफन्त र नाताकुटुम्ब सबैलाई अनिवार्य रूपमा "सिंह कंके छवय" अर्थात् सुत्केरीको सूचना दिनु पर्दछ । यदि त्यसो गरिएन भने आफन्त तथा नाताकुटुम्बको सम्वन्धसमेत बिच्छेद हुनजान्छ ।

नाभि छेडन

शिशु जन्मिसकेपछि त्यसको सालनाल विधिपूर्वक काट्ने परम्परा छ । त्यसको सूचना आफन्तहरूलाई औपचारिक रूपमा दिनु पर्दछ । सूचना दिँदा सिन्दूर र सुपारी राखी पठाउने गर्छन् । समाजमा प्रचलित परम्पराअनुसार चौधो दिन सालनाल काटिन्छ । तथापि परिस्थितिअनुसार सो कार्यलाई अधि पछि सार्ने गरेको छ । मध्यकालीन एउटा घटना टिपोटमा पूजा कार्य रोकिएको हुँदा शिशु जन्मिएको भोलिपल्ट नै नाभि छेडन गरेको कुरा उल्लेख छ ।^{१८} यस्तैगरी तत्कालीन समय अहल्या नाम गरेकी महिला सुत्केरीभई अष्टमी व्रतपूजा समेत रोकिएको थियो ।^{१९} सुत्केरी हुँदा आफ्नो घरमा सूतक लाग्छ । नाताकुटुम्ब वा आफन्तहरूलाई भने सालनाल काटेपछि मात्र सूतक लाग्ने परम्परा छ । सूतकको समयमा कुनै पनि शुभ काम गर्न नहुने हुँदा आफ्नो अनुकूल पारी सालनाल काट्ने गरिएको देखिन्छ ।

शिशुको सालनाल काट्ने कार्य "कटा" (नाभिछेडी) जातिले गर्छन् । यस जातिलाई सो कार्य गर्न दक्ष मानिन्छ । तिनीहरूद्वारा सांस्कृतिक विधि पूरा गरी सालनाल काट्नु पर्दछ । त्यसरी काटेको सालनाललाई एउटा भेगोटमा राखी बेतुका क्षेत्रपालमा चढाउन पठाउँछ । जातिगत रूपमा सो कार्य गर्ने अधिकार पाएको हुँदा सो काम गराए बापत तत्कालीन समय पाँचकुरा च्यूरा र पाँचकुरा चामल दिने प्रचलन रहेको कुरा भाषा वंशावलीमा उल्लेख गरिएको छ ।^{२०} नाभि छेडन गर्ने परम्परा शूद्रवर्णमा पनि

छ । तिनीहरूले पनि सांस्कृतिक विधि पूरा गरी नाभि छेदन गर्दै आइरहेको कुरा एउटा हस्तलिखितग्रन्थबाट ज्ञात हुन्छ ।^{१५} यसरी परम्परागत रूपमा सांस्कृतिक विधि पूरा गरी नाभि छेदन गर्ने चलन नेवार समुदायमा र हिआएको छ । हिजोआज मानिसहरूले अस्पतालमा आधुनिक तरिकाबाट शिशु जन्माउने परम्परा विकास भएको छ । अस्पतालमा भने शिशु जन्मिएको आधा घण्टाभित्र सालनाल काटी सक्ने प्रावधान छ । त्यसकारण घरमा यस सम्बन्धी अलग्गै सांस्कृतिक कार्य पूरा गर्ने आवश्यकता विस्तारै हराउँदै गएको छ ।

षष्ठी पूजा

नवजात शिशु जन्मिएको छैठौँ दिन षष्ठी पूजा गर्ने चलन छ । यसलाई स्थानीय भाषामा "प्युचा न्ह्याके विधि" भनिन्छ । सानो बच्चाको हातमा लगाउने सुनको घालालाई "प्युचा" र त्यसलाई लगाउने कार्यलाई "न्ह्याके" भनिन्छ । छैठीको दिन मनाइने विभिन्न सांस्कृतिक कार्यहरूमध्ये शिशुलाई "प्युचा" लगाई दिने महत्वपूर्ण कार्य पनि हो । त्यसैबाट छैठीलाई "प्युचा न्ह्याके" भनिएको हो । सो सांस्कृतिक कार्य षष्ठीदेवीलाई विधिपूर्वक पूजा गरी मनाइन्छ । शिशु जन्मिएको छैठी दिनमा षष्ठी देवीको पूजा गर्ने प्रचलन पौराणिककालदेखि चल्दैआएको पाइन्छ । देवीभागवतमा सो देवी बालकलाई विर्धायु बनाउने, भरणपोषण तथा रक्षा गर्ने भनि वर्णन गरिएको छ ।^{१६} शास्त्रीय कथनअनुसार नवजात शिशु र षष्ठीदेवीबीच अन्योन्याश्रित सम्बन्ध छ । त्यसैले यस देवीलाई प्रसवगृहमा छैठौँ दिनको अलावा एक्काईसौँ र अन्नप्रासनको शुभ अवसरमा समेत पूजा गरिन्छ ।^{१७} यस दिन चित्रगुप्तले बालकको "भाग्य" लेखेर जान्छन् भन्ने किंवदन्ती पाइन्छ ।^{१८} त्यसैले नेवारहरू यी कर्मलाई महत्वका साथ पूरा गर्छन् ।

छैठीको दिन नवजात शिशुलाई "प्युचा" लगाउनको निमित्त सुत्केरीको माइतीबाट अन्य सामग्रीहरूको अलावा आफ्नो गच्छेअनुसार सुन वा सुन जडित बाला र हातमा लगाई दिन औँठी पठाई दिन्छ । छैठी पूजा बेलुका मनाइने सांस्कृतिक कार्य हो । छैठी पूजामा शिशुको फुपूले महत्वपूर्ण भूमिका निभाउँछ । त्यसको लागि शिशु जन्मिएकै कोठाको छेउमा गोबरले भुईँ लिपेर भित्तामा गोबरकै एउटा पष्ठीकादेवीको आकृति बनाइन्छ । लिपेको ठाउँमा एउटा सानो सुकुल वा अन्य चकटी लगाई त्यसमा फुपूले आशय ग्रहण गरी शिशुलाई काखमा लिएर छैठी कर्म

प्रारम्भ गर्छन् । आफू यसको चारैतिर घोखो पानीले ६, ८, १० वा १२ वटा ससाना मण्डलहरू बनाएर त्यसमा "वाकीजाकी" (आधाभाग धान भिँसिएको चामल) राखी त्यसको भाथि माटाका प्यालाहरूमा दीयो वाल्छन् ।^{१९} यसैवेला शिशुलाई तेल लगाई श्रृङ्गार गर्ने र "प्युचा" लगाई पूजापाठ पनि गरिन्छ । षष्ठी पूजाको क्रममा गाजल धनाउनको निमित्त मोहनी (कालो टीका) थाप्ने परम्परा छ ।^{२०} सो दिनदेखि सुत्केरी र शिशु दुवैले गाजल लगाउन सुरु गर्छन् । छैठी कर्ममा सुत्केरी र शिशुलगायत फुपू तथा त्यहाँ उपस्थित अन्य महिलाले पनि सोही गाजल लगाउँछन् । परम्परादेखि चल्दै आएको छैठी कर्मको सांस्कृतिक कार्यचारे मध्यकालीन संस्कारसम्बन्धी हस्तलिखितग्रन्थमा पनि उल्लेख भएको छ ।^{२१} त्यसमा विष्णुलाई जाग्रण गरी दीप प्रज्वलन तथा शान्तिको कामना गर्ने वताइएको छ ।^{२२}

सुत्कको शुद्धीकरण

शिशु जन्मिएर लागेको सुत्कलाई चोड्याउनु पर्दछ । यसलाई नेवारभाषामा "जयबिलि व्यंकेंगु" भन्ने चलन छ । यस भाषामा "जयबिलि" शब्दले सुत्क र "व्यंकेंगु" भन्नाले शुद्ध पार्नेलाई बुझाउँछ । मध्यकालमा पनि यसरी नै सम्बोधन गरिने कुरा तत्कालीन ऐतिहासिक स्रोतबाट थाहा हुन्छ ।^{२३} यसको प्रचलन नेवार समुदायका सबै जातीमा भए तापनि सुत्क बार्नु पर्ने दिन सध्या जातिअनुसार फरक छ ।^{२४} खामगरी मुल्मी, थप्ट, वैच, कर्माचार्य, कायष्ट, अमात्य, जोशी आदि जातीले १० दिन वाग्न परम्परा छ ।^{२५} तर उच्च धरणाका मानिसहरूले पूरा १२ दिन वाग्न गरेको पाइन्छ । मध्यकालमा शिशु जन्मिएको चान्दी दिनमा "जयबिलि" (सुत्कको) शुद्धीकरण गरिएको घटनालाई टिपोट गरिएको छ ।^{२६} यस्तैगरी ज्यापू, नापित, तण्डुकार, लोहकार, मालाकार (गठा), चित्रकार, राजबाहक, कसाई, कुसले आदिले ६ दिनमा बार्ने चलन छ ।^{२७} डि. आर. रेग्मीले शुद्धीकरणको यो जातकर्म संस्कारलाई नवजात शिशु जन्मेको उत्सव वताएका छन् ।^{२८} नवजात शिशुको जन्मले बाबु, आमा, लगायत परिवार तथा आफन्त सबैलाई खुशी तुल्याउनु स्वाभाविक हो । तर माथि उल्लेखित जातकर्म संस्कार सम्पन्न गर्ने विभिन्न विधिहरू खुशियाली उत्सवभन्दा पनि शिशुलाई यातावरण अनुरूप सधम बनाउन र शिशु जन्मिएर सुत्केरीबाट भएको भलिन यातावरणलाई सामान्य अवस्थामा ल्याउन गरिएको शुद्धीकरण कार्य भन्ने बुझिन्छ ।

जातकर्म संस्कार पूरा गर्ने क्रममा देशमा समुदायले आफ्ना धर्म-सांस्कृतिक विधि अपनाउने प्रचलन छ । सूतक शुद्धीकरण गदा अधिल्लो दिनमा सूतक लागेका दाजुभाई आफन्त सबैलाई शुद्धीकरणको लागि निम्तो पठाउँछ । शुद्धीकरणको दिन विहान सबै सुत्केरीको घरआगनमा जम्मा भई नाऊनीघाट सुझाको नङ काट्न लगाउँछन् । नाऊलाई पुरुषहरूको कपाल खोरीन लगाउँछ । त्यसपछि सबैले स्नान गर्छन् । सुत्केरी र शिशुलाई पनि नुहाई दिन्छ । सिङ्गो घर लिप्ने र सुत्केरी तथा उनको घरपरिवारका सदस्यहरूले प्रयोग गरेका सबै लत्ताकपडा अनिवार्य रूपमा धुनु पर्दछ । केही दशक अगाडि सम्म सूतकको शुद्धीकरण नभएसम्म सुत्केरीलाई परालमा बस्ने र सुताउने चलन थियो । हिजोआज अस्पतालमा प्रसूति गराउने चलन रहेको हुँदा त्यहाँबाट फर्केपछि घरमा ल्याएर विछ्याउनुमा नै राख्ने चलन विकास भएको छ । यद्यपि कतिपय गाउँघरमा अहिले पनि सुत्केरीलाई परालमा सुताउने चलन छँदैछ । त्यसरी प्रयोग गरिएको पराल शुद्धीकरणकै धेला सबै चाली दिन्छ ।

सूतकको शुद्धीकरणको लागि सुत्केरीको माईनीघाट विहान सुत्केरी र शिशुको निमित्त नयाँ लुगामात्रि पूजा तथा भोजको लागि आवश्यक सामग्रीहरू पुर्‍याई दिने चलन छ । त्यस दिनको अर्को महत्वपूर्ण कार्य पूजाविधि हो । सो कार्य दिग्विजित गर्छन् । सुत्केरी र शिशुलाई नुहाई दिएपछि उनको माईनीघाट पठाएको नयाँ लुगा लगाउन दिई गाँवर राखी लिपेको शुद्ध काठामा तिनीहरूलाई बसाली इनाय, अन्नमन्त्रमा र अजिमायाई आहवान गरी पूजा गर्ने तथा ती देवदेवीलाई "व्य" भोज्य पदार्थहरू राखी तयार पारिएको भाग बढाउँछ । त्यस्तो "व्य" मा अन्य खाद्य पदार्थहरूको अलावा भिजाएको सानो केराउ पिथेर बनाएको "कघास" तथा चामलको पिठो, पिथेको किल, खिन्नाभान (एकप्रकारको भाग) र मासुको भोल मिसाएर बनाएको "इंश्या" अनिवार्य रूपमा राख्नु पर्दछ ।^{१३} पूजा सम्पन्न गरी सकेपछि सबैलाई टीका लगाई प्रसादको रूपमा एउटा-एउटा "व्य" भाग बाढी दिन्छन् । यस अवसरमा सबैलाई बेलुका भोज खुवाउने चलन छ । नेवार समुदायमा जान विशेषअनुसार निर्धारित दिनमा सूतकको शुद्धीकरण गर्ने भनिएको भए तापनि कहिले कहिले निर्धारित दिनभन्दा पहिले नै शुद्धीकरणको कार्य सम्पन्न गर्ने परम्परा पनि छ । एउटै दाजुभाई खलकभित्र एकैपटक दुई जनाको सूतक पर्नु हुँदैन भन्ने मान्यता प्रचलित हुँदैआएको छ । यदि त्यस्तो पर्ने भएमा त्यसलाई अशुभ

घटना मानिन्छ । तसर्थ एउटा सुत्केरीको सूतक शुद्ध नभई अर्को सुत्केरी को अवस्था सृजना भएमा बाधा अड्चन फुकाउने प्राक्धान राखिएको छ । अत्रानुसार अधिल्लो सुतकलाई निर्धारित दिनभन्दा अगाडि नै शुद्धीकरण गरिन्छ । अरु संस्कार वा धार्मिक कार्य पूरा गर्नु पर्ने विशेष परिस्थिति भई परेमा पनि अगाडि नै शुद्धीकरण गर्ने प्रचलन रहिआएको छ । पम्पेगरी महिला सुत्केरी हुनुभन्दा पहिले अधिल्लो सुत्केरीलाई अर्को घरमा गल्ज लगेर पनि बाधा अड्चन फुकाउने गरेको पाइन्छ । एउटा परिवारमा अधिल्लो दिन छोरी जन्मिएर भोली पल्ट परिवारका सदस्यमध्ये अर्कोले छोरा जन्मिएको हुँदा एउटै घरमा दुई सूतक परेकोले पछिल्लो पटक सुत्केरी भएकी महिलालाई उनको भबजान शिशुसहित तत्काल माईत पठाई ११ दिन सुत्केरी महिलाहरूको वेस्तादेखि स्थानहरूमा सूतकको शुद्ध कार्य तथा नामकरण संस्कार पूरा गरेको घटना मध्यकालीन घटनावलीमा उल्लेख गरिएको छ ।^{१४} वास्तवमा सो कार्य विद्यमान बाधा अड्चन फुकाउनका निमित्त गरिएको हो ।

निष्क्रमण संस्कार

नवजात शिशुलाई पहिलो पटक घर बाहिर लगेर बाँदा पूरा गरेने संस्कारलाई निष्क्रमण भनिन्छ । नवजात शिशुलाई घर बाहिर र उदा अर्घ्य शक्ति (वाह्य कुतत्व) से असर पाउने सक्छ भन्ने धारणा रहिआएको छ । त्यस्तो हुन नदिन यो संस्कार भनाईन्छ । मनुस्मृतिमा शिशु नामाङ्कनाको अर्पण यो संस्कार सम्पन्न गर्ने बताइएको छ ।^{१५} संस्कार भनाउँदा धार्मिक विधि विधानअनुसार सूर्य दर्शन गराउनु पर्दछ ।^{१६} शिशुलाई सुतकको शुद्धि कार्य नसकिएसम्म सूर्य दर्शन गराएको हुँदैन । नौ माहनासम्म आमाको गर्भमा रही जन्मिएका नवजात शिशुको निमित्त तत्काल बाहिरी वातावरण अनुकूल हुँदैन । उनलाई वही न्यानो आवश्यकता पर्दछ । न्यसकारण सुत्केरी र शिशुलाई चिसो हावा नलाग्ने कोठामा राख्ने चलन छ । सधैं भरी बाहिर नल्याई कोठामा मात्र राख्नु पनि सम्भव छैन । अर्कोतिर यस भन्दा अगाडि सूर्यको किरण अनुभव नगरेका शिशुलाई पहिलो पटक घाममा न्याउँदा आँखामा प्रतीकूल असर पर्ने सक्दछ । त्यसैले कुनै किसिमको शारीरिक व्यवधान नहोस भन्ने कामनासहित धार्मिक विधि पूरा गरी सूर्यको किरण दर्शन गराउने गरेको देखिन्छ । यो संस्कार पूरा गरी सकेपछि मात्र मानिसहरूले आफ्नो शिशुलाई घर बाहिर लान्छन् ।

संस्कार पूरा गर्ने क्रममा ब्राह्मणद्वारा विधि विधान पूर्वक होम, आवश्यक पूजापाठ तथा शिशुलाई सूर्य दर्शन गराउने र पूजापाठको क्रममा ब्राह्मणले वेदको "स्वस्ति नो मिमीताम्" भन्ने सूक्तलाई जप गर्ने र सूर्य दर्शन गराउँदा "तच्चक्षुः" मन्त्रको उच्चारण गर्नु पर्दछ । साथै ब्राह्मणको आज्ञा लिएर शिशुलाई पिताले घर बाहिर सूर्य दर्शन गराउन "अशुःशिशान" मन्त्र जप गरी ससुराली घर वा अरु कुसैको घरमा लगि पुनः फिर्ता ल्याउनु पर्छ भनिएको छ ।^{१७} नेवार समाजमा संस्कार कार्यन्वयन गर्दा आमा र शिशु दुवैलाई संगै राखी ब्राह्मणले कलश स्थापना तथा वशुंधराको आहवान गरी पाठपूजा गर्ने र स्वस्ति वाचनको विधि पूरा गरेर शिशुलाई स्थानीय क्षेत्रपाल तथा गणेश मन्दिर पुर्‍याई घरमा फर्काउने तथा अन्तमा आर्शिवाद दिएर सम्पन्न गर्ने परम्परा छ ।^{१८} मध्यकालमा सबै जातजातीमा यो संस्कार मनाउने प्रचलन थियो । शुद्ध जातिका मानिसहरूले समेत यसलाई पूरा गर्ने चलन थियो । यस वर्णका जातिले पूरा गर्ने संस्कारसम्बन्धी हस्तलिखितग्रन्थमा यसको कार्यविधिवारे उल्लेख भएको छ ।^{१९} त्यसकारण तत्कालीन समयमा निष्क्रमण संस्कार पूरा समुदायको सबै जातजातीहरूमा प्रचलित रहेको प्रष्ट हुन्छ ।

स्मृतिमा शिशु चारमहिनाको भए पछि मात्र यो संस्कार मनाउने भनिए तापनि नेवार समाजमा जन्मिएको बाल्मी दिनमा पूरा गर्ने परम्परा रहेको पाइन्छ । स्थानीय क्षेत्रको हावापानीको कारणले यस्तो अन्तर ल्याएको देखिन्छ । स्मृतिमा उल्लिखित समय भारतीय भूमिको हावापानीलाई दृष्टिगत गरी लेखिएको हुनसक्दछ । त्यहाँको हावापानी गर्मी भएको हुँदा चार महिनासम्म शिशुलाई बाहिर नल्याएपनि खास फरक पर्ने देखिन्दैन । तर नेपाल उपत्यकाको हावापानी धेरै ठण्डा हुने हुँदा त्यति लामो समयसम्म शिशुलाई सूर्य दर्शन नगराई घरभित्र राख्नु गान्छो हुन्छ । नेवारहरू सूतकको शुद्धीकरण पश्चात् शिशुलाई घाममा राखी तेल लगाई दिने चलन छ । अर्कोतिर सुत्केरी भएको एक्काईस दिनमा नवजात शिशुसहित सुत्केरीलाई आराम र स्याहार सुसार गराउन भाईतमा लान्छन् ।^{२०} त्यस प्रचलनलाई स्थानीय भाषामा "मचा वु लहिक यंकंगु" (सुत्केरी पाल्न साने) भनिन्छ । भाईतमा लानु भन्दा अगाडि नै यो संस्कार पूरा गर्नु आवश्यक छ । त्यसैले स्मृतिमा उल्लेख भएको समय भन्दा पहिले यो संस्कार पूरा गर्ने प्रचलन रहिआएको हो ।

नेवार समाजमा यस संस्कारलाई समय परिस्थितिअनुसार सरलीकरण गर्दै ल्याएको छ । संस्कारसम्बन्धी मध्यकालीन स्रोतहरूमा यान्त्र दिनमा यो संस्कार पूरा गर्ने भनिएको छ । यद्यपि व्यवहारमा "नुवारान" कै दिन बालकलाई आगनमा निकालेर सूर्यको दर्शन गराई निष्क्रमणको विधि पूरा गर्ने गरेको देखिन्छ ।^{२१} ब्राह्मण तथा क्षेत्री वर्णका नेवारहरूमा यान्त्रो दिन र वैश्यवर्णमा दशौं दिन सूतकको सुद्धीकरण गर्ने परम्परा रहेको विषयमा माथि उल्लेख भई सकेको छ । शुद्धीकरण गर्ने सिलसिलामा घरपरिवार, आफन्तलगायत सुत्केरी तथा नवजात शिशुलाई स्नान गर्न बाहिर ल्याउनु पर्दछ । सोही समयमा सूर्य दर्शन गराउने चलन छ ।^{२२} त्यसकारण यो संस्कार पछि छुट्टै मनाउने गरेको पाइँदैन । यद्यपि नवजात शिशुलाई पहिलो पटक घर बाहिर लैजाँदा "किसली" (माटोको सानो ग्यालामा चामल, सिङ्गो सुपारी र मुद्रा राखेको पूर्णपात्र) होक्न लगाई, कर्नका वा च्यूराको धूलोले चारै दिशामा छर्केर आफ्नो पाइँतालको टीका लगाई दिएर मात्र बाहिर लान्छन् । वर्तमान समाजमा धार्मिक कार्यसहित संस्कारलाई पूरा गर्ने प्रचलन नभए तापनि शिशुलाई बाहिर लान ढोगाएको "किसली" अजिमा घोः कहाँ चढाउन लागिन्छ । त्यसबाहेक आजको आधुनिक युगमा गर्भवतीलाई अधिकांशले अस्पतालमा लगेर शिशु जन्माउने चलन छ । सुरक्षित र व्यवस्थित तरिकाबाट प्रशूति गराउन पनि सबैले अस्पतालमा लैजानु आवश्यक छ । अस्पतालमा शिशु जन्माएपछि त्यसको दुई तीन दिनमा नै घर फिर्ता पठाउँछ । त्यतिबेला शिशुले स्वतः सूर्य दर्शन गरी सकेका हुन्छन् ।

शिशु जन्मिएको दुईहप्ता पछि सुत्केरीको माइतबाट उसको घर परिवारलगायत आफन्तहरू सबै जम्मा भई सुत्केरी र शिशुलाई हेर्न जाने चलन छ । त्यसलाई "मचावु स्यवने" भनिन्छ । त्यसरी सुत्केरी हेर्न गएकाहरू घरमा पुगी भलाकुसारी गरी सबैले सुत्केरी र नवजात शिशुलाई पालैपालो दक्षिणा चढाउँछन् । त्यहाँ पुगेका महिलाहरूले भने शिशुको लागि दक्षिणाबाहेक एक-एक टुक्रा थाङ्गो पनि दिने चलन छ । वास्तवमा भाईती पश्चात् सुत्केरी हेर्न जानु भनेको शिशु जन्मिएको उपलक्षमा छोरी र ज्वाइँलाई औपचारिक शुभकामना र घडाई दिनु हो । यसले दुवै सम्धी पक्षबीचको सम्बन्धलाई सुदृढ पार्न सहयोग पुर्‍याउँछ ।

नामकरण संस्कार

नवजात शिशुलाई धार्मिक तथा सांस्कृतिक विधि विधान पूरा गरी उनको नाम राख्ने संस्कारलाई नामकरण भनिन्छ । मनुस्मृतिमा शिशु जन्मएको दशौं वा वान्हौं दिनको शुभ साईतमा नामकरण संस्कार पूरा गर्ने भनिएको छ ।^{१३} याज्ञवल्क्यस्मृतिमा भने एघारौं दिनमा यसलाई पूरा गर्नु पर्ने उल्लेख छ ।^{१४} यस सम्बन्धमा उदार धारणा पनि पाइन्छ । जसअनुसार वालक जन्मेको एघारौं, वान्हौं वा सोन्रौं दिनमध्ये आफ्नो अनुकूल दिनमा विधिपूर्वक नामकरण संस्कार गर्न सकिन्छ ।^{१५} यद्यपि नामकरणको निमित्त दशौं अथवा वान्हौं दिन सबैका लागि उपयुक्त मानिन्छ । ती दिनहरूमा निधि, भक्ष्य तथा मुहुर्त शुभ नभएको अवस्थामा राम्रो साईत जुटेको अर्को दिन पनि उपयुक्त हुने भएको हुँदा सोन्रौं दिन पनि तय गरिएको देखिन्छ ।

मध्यकालीन नेवार समुदायअन्तर्गत ब्राह्मण तथा राजपूतको वान्हौं दिनमा र अरू जातको दशौं दिनमा नामकरण संस्कार पूरा गर्ने चलन थियो ।^{१६} संस्कार मनाउने क्रममा शुभ मानिएको दिन विभिन्न देवीदेवताको आहुवान गरी पूजापाठ, स्वस्तिवाचन गरिन्थ्यो । तत्कालीन परम्पराअनुसार पूजा गर्ने क्रममा शिशुको निमित्त ज्योतिषीले दिएको नाम पानको पातमा पहेंलो टीका (गोलचन) ले लेखी आमाको हातमा राखी दिइन्थ्यो ।^{१७} पिताले शिशुको कानमा सोही नाम सुनाउनु पर्दथ्यो । यस क्रममा शिशु छोरा भए बायाँ कानमा र छोरी भए दायाँ कानमा नाम श्रवण गराउने परम्परा थियो ।^{१८} यसरी राखेको नाम गोप्य राख्नु पर्दथ्यो । त्यसलाई चिताको नाम भन्ने चलन छ । साथै जातकर्म संस्कारको समयमा धृत र मह प्राशन नगराएको भए सो कार्यसमेत यसै समयमा गराउने परम्परा छ ।

हिन्दू समाज वर्ण व्यवस्थामा आधारित भएको हुँदा व्यक्तिको नाम पनि सोहीअनुसार राख्ने चलन छ । ब्राह्मणको मङ्गल सूचक, क्षत्रीको बल सूचक, वैश्यको धन सूचक र शूद्रको नरदान सूचक हुनु पर्ने बताइएको छ ।^{१९} त्यसो भएमा नामको उच्चारणबाट व्यक्तिको वर्णसमेत ज्ञान सकिन्छ । यस परम्पराले वर्ण व्यवस्थाको मर्यादालाई समेत स्थायित्व प्रदान गर्न खोजिएको देखिन्छ । व्यक्तिको नाम दुईटा राख्ने परम्परा छ । तीमध्ये एउटा बोलीचालीको प्रचलित नाम र अर्को जन्मनाम हो । जन्म नाम अरू कसैलाई थाहा भईदैं गोप्य राखिएको हुन्छ भने बोलीचालीको नाम सबैले थाहा पाउन सकिन्छ । समाजमा व्यक्तिको परिचय बोलीचालीको प्रचलित

नामबाट हुन्छ । तीमध्ये गोप्य नाम शिशु जन्मदाको नक्षत्रअनुसार चयन गरिन्छ ।^{२०} यद्यपि यस समुदायमा नामको चयन ज्योतिषीले गरिन्छ । व्यक्तिको नाम चयन गर्दा खासगरी देवीदेवताको नामबाट चिने परम्परा छ । देवी देवताको नाम विधिसम्मत राखिएको हुँदा सोही नामलाई अनुकरण गरी राख्ने गरिएको हो । अन्य संस्कारहरूमा भैं शिशुको नामकरणमा पनि आधुनिकताको प्रभाव परेको छ । कतिपयले पाश्चात्य ढाँचाको नाम राख्ने गरेका छन् भने कतिले आमा बाबुको नामका अक्षरहरू फारेर नौना किसिमको नाम राख्ने गरेको पाइन्छ ।

नेवार समुदायको शूद्रवर्णमा पनि यो संस्कार पूरा गर्ने परम्परा छ । मध्यकालीन शूद्र संस्कार पद्धतिको हस्तलिखितग्रन्थमा नामकरण संस्कारको उल्लेख भएको छ । जसमा कलशार्चन विधिद्वारा पूजापाठसहित यो संस्कार पूरा गर्ने बताइएको छ ।^{२१}

शिशुको जन्म समय र उनको लागि राखिने नामबीच गहिरो सम्बन्ध रहिआएको छ । किनकी शिशुको नाम जन्म समयको आधारमा राखिन्छ । उसको भाग्य पनि नामसित जोडिएर आउने विश्वास गरिन्छ । त्यसकारण ज्योतिषीलाई शिशु जन्मएको सही समय दिनु पर्दछ । पतिनाको जमानामा घडी नभएको र घडीको चलन आइसकेको भए तापनि सामान्य मानिसको पहुँचभन्दा टाढा रहेको अवस्थामा जन्म समय फिटान गर्न गान्छो थियो । त्यसकारण नेवार समाजमा ज्योतिषी विद्याको आधारमा सही समय फिटान गरी नाम र राशी नौको चयन थियो । त्यसको लागि शिशु जन्मएको समय एकाविंशत, विंशत, विउसो, सन्ध्याकाल, बेलुका, मध्यरात मध्ये कुन समय हो ? सुत्केरी हुँदा आमा कुन दिशातिर फर्केको थियो ? सुत्केरी कोठामा कतिजना महिलाहरू थिए ?, तिनीहरू कुन कुन दिशातिर फर्केर बसेका थिए ? भन्ने कुनैहरूलाई आधार मानेर ज्योतिषीले शिशु जन्मएको समय निर्धारण गर्ने चलन थियो । हिजो आज घडी हेर्ने राम्रो सुविधा भएकोले उल्लेखित परम्पराको खास महत्त्व रहेन ।

समाजमा शिशुको कर्णछेद (कान प्वाल पार्ने) नामकरणकै समयमा गर्ने चलन चल्दै आएको छ । यो कार्य दिरिअजिले सम्पन्न गर्छन् । उनले सीधोलाई आगोमा पोलेर त्यसमा कपासको धागा राखी शिशुको कान छेडी दिन्छ । त्यसपछि सो धागा कानमै राखी त्यसमा बेसार मिसाएको तेल लगाई दिन्छ । यसबाट छेडेको कान पाक्दैन भन्ने मान्यता रहिआएको छ ।^{२२}

अन्नप्राशन संस्कार

नवजात शिशुको प्रारम्भिक भोजन आमाको स्तनपानबाट हुन्छ । शिशुको शारीरिक विकाससँगै उसलाई ठोस भोजनको पनि आवश्यकता पर्न थाल्दछ । यसैक्रममा शिशुलाई पहिलो पटक ठोस वस्तु भोजन गराउँदा संस्कार पूरा गर्ने प्रचलन छ । यद्यपि बालक र बालिकाको निमित्त यो संस्कार मनाउने समय छुट्टाछुट्टै किटान गरिएको छ । मनुस्मृतिअनुसार बालक ६ महिनाको भएपछि यो संस्कार मनाउनु पर्दछ ।^{१०३} त्यसिवेला नसकिए आठौँ महिनामा पूरा गर्न सकिन्छ । कारणवस उल्लिखित दुवै समयमा पनि मनाउन नसकिए नवौँ, दशौँ वा बान्हौँ महिनामा भए पनि पूरा गर्न सकिने कुरा नारद वहीमा उल्लेख भएको छ ।^{१०४} मध्यकालमा ६ महिनाको बालकलाई अन्नप्राशन संस्कार पूरा गरी ठोस खाद्यपदार्थ खुवाउन प्रारम्भ गरेको घटना टिपोट गरिएको छ ।^{१०५} बालिकालाई भन्ने त्यस भन्दा अगाडि नै अर्थात् पाँच महिनाको हुँदा यो संस्कार पूरा गर्नु पर्दछ । खासगरी छोरालाई जोर महिनामा र छोरीलाई थिजोर महिनामा कार्यन्वयन गर्ने परम्परा छ । छोरीलाई पाँच, सात वा नौ महिनामा अन्नप्राशन गराउन सक्ने कुरा पारस्कर गृह्यसूत्रका टिप्पणीकारले उल्लेख गरेका छन् ।^{१०६} ज्योतिषिहरूले पनि बालकलाई छ अथवा आठ महिनामा र बालिकालाई पाँच अथवा सात महिनामा अन्नप्राशन गराउनु उपयुक्त हुने बताइएको छ ।^{१०७} यो संस्कार पूरा नगरी कसैले पनि आफ्नो शिशुलाई ठोस भोज्य पदार्थ खुवाउँदैनन् ।

यसरी छोरा र छोरीलाई भिन्नाभिन्नै समयमा अन्नप्राशन गराउने प्रचलन बालक र बालिकामा हुने शारीरिक विकासको अन्तरलाई मान्न सकिन्छ । छोरीको शारीरिक विकास चाडै हुन्छ । छोराको तुलनामा छोरीमा छिट्टै चन्चलेपन देखापर्ने र छिटो बोल्न थाल्दछ । तिनीहरूमा बान्ह वर्षको हुँदा नहुदै महिनावारी हुन थाल्दछ । त्यसको अर्थ उनी गर्भधारण गर्न सक्ने क्षमताकी भईन् । यही तथ्यलाई दृष्टिगत गरी विवाहमा समेत पुरुषले आफू भन्दा कम उमेरकी कन्यासित विवाह गर्ने गर्दै आएका छन् । यसरी छोरीको शारीरिक विकास चाडै हुने भएकोले उनलाई पाँचौँ महिनामा र छोरालाई छैठौँ महिनामा मात्र अन्नप्राशन गराउने गरेको परम्परा विकास भएको देखिन्छ ।

यो संस्कार जुन महिनामा मनाए पनि शुभ साईतमा धार्मिक तथा

सांस्कृतिक विधि पूरा गरी सम्पन्न गर्ने चलन रहिआएको छ । ठोस खाद्यवस्तु भोजन गर्ने बानी नपरेका शिशुलाई पहिलो पटक विभिन्न परिकारसहित नुमिलो स्वादमा भोजन गराउँदा शारीरिक रूपमा नराम्रो असर पर्न सक्दछ । त्यसो कुनै नकारात्मक प्रभाव नपरोस भन्ने उद्देश्यले शुभ साईतमा धार्मिक विधिअनुसार अन्नप्राशन संस्कार सम्पन्न गर्ने चलन रहेको थाहा हुन्छ ।

आधुनिक धारणाअनुसार शिशुको उमेर तीनमहिना पूरा गर्भई कुनै । भ्रमसमको ठोस पदार्थ खुवाउनु हुँदैन । जन्मिएको तीन महिनासम्म शिशुमा ठोस वस्तु पचाउन सक्ने पाचन शक्ति राम्रो विकास नहुने हुँदा त्यो अवधिमा उनलाई आमाको दुधमात्र दिइन्छ । जन्मिएको दिन मह र मासकरण वा तीन महिनापछि ध्यू सेवन गराउने चलन छ । मह सेवन गराउनुलाई मधुप्राशन र ध्यू सेवन गराउनुलाई घृतप्राशन भनिन्छ । यसपछि फलप्राशन अनि मात्र अन्नप्राशन गराउँछन् । फलप्राशन गराउँदा प्रारम्भमा फलफूलको रस र पछि नरम फलफूलका ससाना टुक्रा खुवाउने चलन छ । ती प्रक्रियाहरू पूरा गरी शिशुलाई माथि उल्लेखित उमेरमा पवेश गरेपछि ठोस वस्तु खुवाउन सांस्कृतिक विधि पूरा गर्ने कार्य हुन्छ । तर फलप्राशन संस्कारलाई छुट्टै रूपमा नमनाइएको अवस्थामा अन्नप्राशन कै बेला फलप्राशनलाई पनि संगै पूरा गर्ने परम्परा छ । संस्कारसम्बन्धी तत्कालीन ग्रन्थमा फलप्राशन+अन्नप्राशन भनेर लेखिएको पाइन्छ ।^{१०८} यो संस्कार मनाउँदा प्रारम्भिक पूजापाठपछि सुरुमा फलप्राशन गराउने र सो कार्य पूरा भएपछि पुनः अर्को पाठपूजाको विधि संचालन गरी अन्नप्राशन गराइन्छ ।^{१०९} मध्यकालमा समेत फलप्राशन संस्कार छुट्टै पूरा गरेको उदाहरण पाइन्छ । भक्तपुरका राजा जितामित्रमल्लका थाकुर (ठाकुर) अर्थात् युवराजलाई ने. सं. ७९४ (१६७३ ई.) मा फलप्राशन गराइएको थियो ।^{११०}

नेवार समुदायमा अन्नप्राशन संस्कारलाई "मचाजंको" भनिन्छ । "मचाजंको" अर्थात् अन्नप्राशन गराउने दिन बालक (बालिका) लाई बिहान नुहाई दिएर स्थानीय गणेश मन्दिरमा लगेर गणेशको दर्शन गराई घर फर्काइन्छ । प्रारम्भमा ब्राह्मणद्वारा पाठपूजा गराई ज्योतिषीले दिएको साईतमा घरमुलीले बालक (बालिका) लाई सगुण दिएर अन्नप्राशनको सांस्कृतिक कार्यलाई अगाडि बढाउँछ ।^{१११} संस्कार कार्यन्वयन गर्ने सिलसिलामा शिशुलाई सेवन गराउने भोजन सामग्री राखिएको थाल ब्राह्मणद्वारा संकल्प

गरिन्छ । त्यसक्रममा "अन्नपतेन्नस्य" भन्ने मन्त्र वाचन गर्नु पर्दछ ।^{१११} भोजन सामग्रीमा भात, दहि, तस्मै अलावा अन्य परिकारहरू समेत हुन्छन् । मासुका परिकारहरू खासगरी भारद्वाज पन्थीको मासु र माछा राख्नु पर्दछ भन्ने मान्यता रहिआएको छ । भारद्वाज पन्थीको मासुले शिशुको बाणीलाई राम्रो बनाउने र माछाको परिकारले शरीरलाई कोमल बनाउन सहयोग पुऱ्याउँछ ।^{११२} यस्तैगरी मध्यकालीन दशकर्म पद्धतिको हस्तलिखितग्रन्थमा भोजनको सामग्रीमा हाँसको टाउको हुनु पर्ने बताइएको छ । अन्नप्राशन गराउनुभन्दा अगाडि हाँसको टाउकोले शिशुको मुखमा स्पर्श गराए पछि मात्र अन्नप्राशन गराउने प्रचलन रहेको पाइन्छ ।^{११३} भारद्वाज पन्थीको मासु सजिलै प्राप्त नहुने हुँदा हाँसको टाउको र मासु राख्ने गरेको देखिन्छ । अन्नप्राशनमा मूलरूपले भोजन गराउने वस्तु भात हो । तर हिजोआज भातको ठाउँमा तस्मै खुवाउने परम्परा विकास भएको छ । बालकलाई भातभन्दा तस्मै दिन सजिलो भएकोले तस्मै खुवाउने परम्परा विकास भएको देखिन्छ । यद्यपि अन्नप्राशनमा तस्मैको अलावा अन्य परिकारहरू पनि सजाउने चलन छ ।^{११४} अन्नप्राशनको सामग्री राखिएको थाल ब्राह्मणवाट संकल्प गरी सकेपछि त्यसमा रहेको तस्मै घरमूलीले बालकलाई सेवन गराई अन्नप्राशनको कार्य शुभारम्भ गर्दछन् । तत्पश्चात् परिवारका अन्य सदस्यलगायत बालकको मामा र फुफुहरूले क्रमैसित त्यो क्रमलाई दोहर्‍याउँछ । तस्मै सेवन गराउन परिवारको गच्छेअनुसार भएसम्म सुनको असर्फी, त्यो नभए चाँदीको मोहर र त्यो पनि नभए समान्य मोहर प्रयोग गरिन्छ । थालमा राखिएका सबै परिकारहरू बालकलाई साङ्केतिक रूपमा जुठो हाल्न लगाउँछ । त्यसकारण यस संस्कारलाई नेवारभाषामा "मचा चिपं थिके" वा "जा चिपं थिके" अर्थात् शिशुलाई भात जुठो हाल्न लगाउने भनिन्छ । पहिलो पटक नुमिलो स्वाद भएको ठोस वस्तुको अनुभव गर्दा शिशुले अतीठो र असजिलो महसुस गर्न सक्छन् । यद्यपि नेवार समाजमा अन्नप्राशन गराउँदा शिशु रुनुलाई राम्रो लक्षण मान्ने चलन छ ।^{११५}

यस सांस्कृतिक कार्यको लागि बालकको मामाघरवाट आफ्नो औकातअनुसार सगुणका सामग्रीहरू लगायत बालकको निमित्त खुट्टामा लगाई दिन चाँदीको वाला र कानमा लगाउन मुन्दी तथा छोरी ज्वाइँको लागि लुगासमेत पठाउने चलन छ ।

यस समाजमा अन्नप्राशन संस्कार मनाउँदा बालकले भावी जीवनमा अपनाइने पेशाको अनुमान गर्न "तिलहिल" दिने चलन छ । जसअनुसार

एउटा किस्ति (ठूलो र फराकिलो थाल) मा माटो, ईटा, कपी, कताव, कलम, गहना आदि वस्तुहरू राखी बालकलाई देखाइन्छ । जुन वस्तुमा बालकले पहिला हात राख्यो भविष्यमा उनी त्यसै वस्तुसित सम्बन्धित कार्यमा ढल्किन्छ भन्ने जनविश्वास रहिआएको छ ।^{११६}

अन्नप्राशन संस्कार शुद्धवर्णमा पनि मनाइने चलन छ ।^{११७} तत्कालीन शुद्ध संस्कार पद्धतिमा अन्नप्राशन तथा यसको कार्यविधिबारे चर्चा गरिएको हुँदा यस कुराको ज्ञात हुन्छ ।

चूडाकरण

बालकलाई जन्मदेखि लिएर आएको शिरको केश पहिलो पटक खोरिन्दा संस्कार पूरा गर्ने परम्परा छ । केश खोरिन्दा शिरको मध्यभागमा केही केश बाकी राख्नु पर्ने मान्यता छ । त्यसलाई "चुडा" (टुपी) भनिन्छ । विधिपूर्वक खोरि अर्थात् कपाल खोरिने "चुडा" राखिने हुनाले यस संस्कारलाई चूडाकरण (चुडाकर्म) भनिएको हो ।^{११८} बालक निश्चित उमेरको भएपछि यो संस्कार पूरा गरिन्छ । मनुस्मृतिमा बालकको उमेर एकदेखि तीनवर्ष भित्रमा यो संस्कार पूरा गर्नु पर्ने बताइएको छ ।^{११९} तर राजबल्क्यस्मृतिमा भने त्यस्तो कुनै उमेर किटान गरिएको पाइँदैन । जसअनुसार आफ्नो कुल र परम्पराअनुसार पूरा गर्न सकिन्छ ।^{१२०}

नेवार समाजमा यो संस्कारलाई "युसं खाय्" र "वसुका" भन्ने चलन छ । हिजोआज "युसं खाय्" लाई "भुसाखाय" भन्ने गर्दछन् । जुन "युसं खाय्" वाट अपभ्रंश भएर आएको हो । नेवारभाषाको "युसं खाय्" शब्दले जन्मदेखि लिएर आएको कपाल खोरिने भन्ने बुझाउँछ । "भुसाखाय" भन्ने भक्तपुरमा र "वसुका" भन्ने अलन कान्तिपुर तथा ललितपुरको समाजमा चलेको पाइन्छ । यद्यपि "भुसाखाय" र "वसुका" यी दुवैको आशय चूडाकरण संस्कारलाई इङ्गित गर्दछ । मध्यकालीनमा पनि चूडाकरण संस्कारलाई "युसं खाय्" (भुसाखाय) भनिन्थ्यो ।^{१२१} भक्तपुरका शासक जगतप्रकाश मल्लका भतिजाको ने. सं. ७८६ (१६६५ ई.) मा "भुसाखाय" गरिएको थियो ।^{१२२} यो संस्कार पूरा नभएसम्म बालकको कपाल खोरिनु र काट्नु हुँदैन । लामो भएमा त्यसलाई बाटेर राखिन्छ । यस्तो परम्परा यदाकदा अहिले पनि देख्न पाइन्छ ।

चूडाकरण जीवनको महत्त्वपूर्ण संस्कार हो । बालकले जन्मदेखि लिएर आएको कपाल यसैवेला साँगिन्छ । यस अवसरमा कर्णभेद (कान

छेड्ने) संस्कार पनि पूरा गरिन्छ । केश खौरन "लुं खोचा" (सुनको छुरा), "ओह खोचा" (चादीको छुरा) र कान छेड्ने "लुं मूलु" (सुनको सियो), र "ओह मूलु" (चादीको सियो) प्रयोग गर्ने परम्परा छ ।^{१२४} बालकको जीवनमा पहिलो पटक धारिलो हतियार लगाएर शिरको केश खौरने र कान छेड्ने हुँदा पवित्र धातुको हतियार लगाउने परम्पराको विकास भएको देखिन्छ । यस संस्कारलाई मनाउँदा ज्योतिषीले दिएको शुभ साईतमा पुरोहितद्वारा पूरा गरिन्छ ।^{१२५} नेपाल उपत्यकाको समाजमा कान छेड्ने परम्परा मध्यकालमा मात्र नभई लिच्छविकालदेखि थियो । त्यतिबेला मानिसहरू दुवै कान छेडेर त्यसमा बाँस वा जीवजन्तुको हाडका सिनका राख्ने परम्परा रहेको कुरा चीनीया ताङ्गवंशमा उल्लेख छ ।^{१२६}

चूडाकरण संस्कार मनाउने दिनको अधिल्लो राती बालकका मामाले सामान्य पूजा विधिसहित कपाल खौरिदा "चुडा" (टुपी) राखीने भाग छुट्टयाई त्यसलाई सुनको औठीसहित सचिका (कपालमा बाध्ने रातो धागो) ल बाधी दिने चलन छ । त्यसै अवसरमा घरको थकाली महिलाले दहीको सगुण दिन्छ । संस्कारको महत्वपूर्ण दिन भोलीपल्ट हो । सो दिन पुरोहितले विभिन्न देवीदेवताको आह्वान गरेर कलश स्थापना गरी पूजा सम्पन्न गर्छन् । सोही समय सुन र चादीका छुरा र सियो तथा नाउको छुरालाई पनि पूजा गर्ने परम्परा छ । त्यसपछि बालकको केश खौरिने अनुमति दिन्छ । प्रारम्भमा बालकका मामाले पुरोहितले दिएको सुन र चादीका छुराले बालकको कपाल खौरने र सियोबाट कान छेड्ने कार्य हुन्छ । तर त्यो कार्य साङ्केतिक रूपमा मात्र पूरा गरिन्छ । त्यसको लगत्तै पुरोहितबाट नाउलाई केश खौरिने अनुमति दिन्छ । केश खोरी सकेपछि बालकलाई पिना राखेर नुहाउन लगाई शुद्ध अपशब्दात् टीका लगाई श्रीखण्ड घोटेर शिरमा लगाई दिन्छन् । तत्पश्चात् पुनः पूजा कार्य थाप्नी गरी अन्तमा बालक र त्यहाँ उपस्थित सबैलाई टीका र फूल दिई कलशको जल छर्केर अभिशेप गरिन्छ । यसरी टीका, फूल र कलशको जल छर्किनुलाई पुरोहितवर्गले पूजाको समयमा आह्वान गरी स्थापना गरेका देवदेवीको आशिषको प्रतीक मानी आएको छ ।^{१२७} संस्कारको धार्मिक तथा सांस्कृतिक कार्य पूरा भए लगत्तै घरपरिवारलगायत आफन्तहरू सबैबाट बालकलाई सफलता पूर्वक संस्कार कार्य सम्पन्न भएको अवसरमा सगुण दिने र सिने गर्छन् । एवंप्रकार संस्कारमनाएको खुशियालीमा आफ्ना नाताकुटुम्ब, आफन्त, इष्टमित्र सबैलाई बोलाई भोज खुवाउने चलन छ ।

मामा र फुपूको भूमिका

चूडाकरण संस्कारमा बालकको मामा र फुपू दुवैको महत्वपूर्ण भूमिका हुन्छ । मामाले केश खौरने र कान छेड्ने चलन रहिआएको छ ।^{१२८} यो चूडाकरण संस्कारको विशेषता हो । उनले सुन र चादीको छुराबाट केश खौरेको र सुन र चादीका सियोबाट कानमा पवाल छेडेको साङ्केतिक भाव देखाए पछि त्यस सम्बन्धी सबै काम नाउले पूरा गर्छन् । चूडाकर्ममा खौरिएको केशलाई भूईँमा पार्नु हुँदैन भन्ने मान्यता छ । त्यसकारण खौरिएको कपाल फुपूले थाप्नुमा थाप्छ ।^{१२९} यसरी नेवार समाजमा चूडाकरण संस्कार मनाउँदा बालकको मामा र फुपूलाई सहभागी गराउने प्रचलन रहिआएको छ । बालक र उनका मामा तथा फुपूबीच अगाडि मायाभाव रहन्छ । त्यसकारण शरीरमा पहिलो चाँटी हतियार लगाई केश खौरिने र कान छेड्दा डर र पिडा उत्पन्न नहोस भन्ने मनसायले बालकको भावनात्मक उपचार हेतु यस संस्कारमा तिनीहरूलाई सहभागी गराएको देखिन्छ ।

इही संस्कार

चूडाकरण अर्थात् "सुसं खाय्" छोरीलाई पूरा गर्ने संस्कार हो । सैद्धान्तिक रूपमा छोरीलाई यो संस्कार मनाउने कुनै प्रावधान छैन । यद्यपि नेवार समाजले छोरीलाई पनि सोही प्रकृतिको आफ्नै किसिमले अलग्गै संस्कार मनाउने परम्परा विकास गरेको छ । त्यसलाई "इही" संस्कार भनिन्छ ।^{१३०} छोरीको पहिलो रजस्वला हुनु भन्दा अगाडि अनिवार्य रूपमा यो संस्कार पूरा गरी सक्नु पर्ने प्रावधान छ । चूडाकरण संस्कार मा जस्तै सबै द्विजका कन्यालाई आफ्नो वर्ण तथा जातिअनुसार सामाजिक अधिकार दिलाउन इही संस्कार पूरा गरिन्छ ।

नेवार समाजका कपाली, (कुसले), च्यामखल (च्यामे), बोला (पोडे), धोवी जातीमा भने "इही" संस्कार मनाउने चलन छैन ।^{१३१} खासगरी यो संस्कार द्विजहरूमा सामूहिक समारोह गरी मनाइन्छ । तत्कालीन समाजमा उल्लेखित जातहरू पानी नचल्ने हुँदा तिनीहरूले सामूहिक समारोहमा समावेश हुन पाउने अधिकार थिएन । त्यसकारण ती जातीमा यो संस्कार मनाउने चलन नरहेको देखिन्छ ।

यो संस्कार पूरा गरिने बालिकाको मामाघरमा यसको जानकारी पाएपछि भान्जिलाई "इही" गर्नु एकदिन अगाडि बोलाएर विशेष भोजन गराउने चलन छ । त्यसक्रममा बालिकालाई सामान्य पूजा गरी सगुणसमेत

दिई भोजन गराईछ । त्यस्तो भोजनलाई "इहीजा" (इही गर्ने कन्यालाई खुवाउने भात) भन्ने चलन छ । इही संस्कारसम्बन्धी धार्मिक तथा सांस्कृतिक कार्य लगातार दुई दिनसम्म चल्छ । पहिलो दिनलाई दुस्व (पूर्वाह्न) भनिन्छ । त्यस दिन कन्यालाई विधिपूर्वक इही कार्यमा सम्मिलित गराउने कार्य हुन्छ । त्यस भन्दा अगाडि पिठ (पीगं) पूजा र चापूजा (तान्त्रिक विद्याअनुसार राती गरिने विशेष पूजा) पठाउनु पर्दछ । संस्कारको कार्यमा कलश स्थापना गरी विभिन्न देवीदेवताको आह्वान गर्दै पूजा गरिन्छ ।

यस संस्कारको महत्वपूर्ण कार्य दोस्रो दिनमा हुन्छ । सो दिन प्रारम्भमा नाऊद्वारा बालिकाको नङ काट्न लगाउँछ ।¹¹² त्यसरी काटेको नङलाई भूईँमा नर्पे गरी बालिकाको फुपूले थालमा थाप्छन् । सो कार्य पूरा गरी बालिकालाई होम र पूजास्थलमा आसन ग्रहण गराउनु अगाडि पुरोहितले सस्यू र रायो आगोमा वाली त्यसको धुवा लिन लगाईछ । तत्पश्चात् पूजा, होमलगायत सिन्दूरदान, कन्यादान, पानको पातहरू राखी सातपाईला टेक्न लगाएर मास पिछ्न लगाउने आदि महत्वपूर्ण सांस्कृतिक कार्यहरू पूरा गर्ने प्रचलन । अन्तमा कलशको जलले अभिशेप दिई संस्कारको कार्य पूरा गर्छन् । यस प्रकार इहीसम्बन्धी विधिवत सबै कार्य सकिए पछि बालिकालाई विशेष प्रकारले "थायभू" (चरसको फराकिलो थाल) मा सगुणका पचतत्व फुल, मध्ना, मासु, बारा, रक्सीलगायत चिउरा, सागसब्जी, दही, गेडागुडी आदि विभिन्न परिकारहरू सजाएर भोजन गराउनु पर्दछ । "थायभू" मा भोजन गराउनु भनेको संस्कार पूरा भएको उपलक्षमा बालिकालाई सगुण प्रदान गरिएको हो । इही संस्कार मनाइएको वर्षमा सम्बन्धित परिवारले विशेष प्रकार देवाली पूजा गर्नु पर्ने परम्परा छ । यस्तो परम्परा मध्यकालमा पनि रहेको तथ्य तत्कालीन हस्तलिखितग्रन्थमा उल्लेख भएको छ ।¹¹³

समाजमा परम्परादेखि बालविवाह चल्दै आएको छ । नीतिशास्त्रले समेत यस परम्परालाई बढावा दिएको पाइन्छ । छोरीको पहिलो रजस्वला हुनु भन्दा अगाडि उसको विवाह गरी दिनु पर्ने अन्यथा आफूलाई पाप लाग्ने शास्त्रीय मान्यता छ । कुनै पनि कन्याको विवाहपूर्व उनका पिता, माता र दाजुले रजस्वला भएको हेर्नु परेमा ती तीनै जनाले नरक भोग गर्नु पर्ने स्मृतिमा उल्लेख छ ।¹¹⁴ यसले मानिसलाई आफ्नो छोरीको विवाह उसको पहिलो रजस्वला हुनु भन्दा अगाडि गरी दिनु पर्ने वाध्यात्मक अवस्था सृजना

गरी दिएको छ । त्यस्तो परिस्थितिबाट मुक्त हुन नेवार समाजले इही प्रथाको विकास गरेको देखिन्छ । इही एकप्रकारको विवाह हो । त्यसमा कन्यालाई विधि विधानपूर्वक पूजापाठलगायत होमसमेत गरी भगवान विष्णुको प्रतीक सुवर्ण कुम्भर (कोचो सुन) सित विवाह गरी दिएर कन्यादान दिन्छ । त्यसकारण नेवार समुदायमा इहीको बेला बालिकालाई लगाई दिएको सिमन्त (सिउदो) को सिन्दूर कहिले पनि मेट्दैन भन्ने मान्यता छ ।¹¹⁵ यस समुदायमा यो प्रथा कहिले प्रारम्भ भयो यकीन साथ भन्न सक्ने अवस्था छैन । यद्यपि डि. आर. रेग्मीले इशाको अठारौं शताब्दीदेखि मात्र चलन चल्तीमा आएको भनेका छन् ।¹¹⁶ जहिले देखि यो प्रथा प्रारम्भ भएको भए पनि यसले इही संस्कार पूराभई सकेकी कन्याको चाडै विवाह गरी दिनुपर्ने वाध्यता भएन । वास्तवमा पूर्ण शारीरिक विकास भई सकेपछि मात्र विवाह गरी दिनु आधुनिक दृष्टिकोणबाट राम्रो मानिन्छ । त्यसकारणले पनि नेवारहरूमा इही प्रथाले महत्व पाउँदै आएको थाहा हुन्छ ।

यस समुदायमा मध्यकालमा पनि इही प्रथा प्रचलित थियो । यसलाई तत्कालीन समाजले ठूलो महत्वका साथ अवलम्बन गरेको उदाहरण पाइन्छ । कान्तिपुरका शासक भास्करमल्लकी परतलाई ने. सं. ८३२ (१७९९ ई.) मा इही गरेको कुरा ऐतिहासिक घटनावलीमा टिपोट गरिएको छ । यस्तैगरी ने. सं. ८५५ (१७३४ ई.) को एउटा अभिलेखमा तत्कालीन एक राजकुमारीको इही गरेको घटना उल्लेख भएको छ ।¹¹⁷ केवल शासकवर्गमा मात्र होइन जनसाधारणवर्गमा समेत यो संस्कार पूरा गर्ने चलन थियो ।¹¹⁸ होमन्टनले हिन्दू नेवार समाजमा प्रचलित इही संस्कारबारे उल्लेख गरेका छन् ।¹¹⁹ हिजोआज यस संस्कारलाई सम्पन्न गर्दा त्यसको सुशियालीमा नाताकुटुम्ब, आफन्त, इष्टमित्र सबैलाई बोलाई भोज खुवाउने परम्परा विकास भएको छ ।

उपनयन

शास्त्रगत आधारमा प्रत्येक द्विजले आफ्नो बालकलाई अध्ययनको निमित्त गुरुकुलमा पठाउनु पर्दछ । बालकको अध्ययन प्रारम्भ गराउन पहिलो पटक गुरु कहाँ पठाउँदा पिता वा संरक्षकले लिएर जाने शास्त्रीय मान्यता हो । त्यसरी लैजादा उपनयन संस्कार पूरा गर्नु पर्दछ । यो संस्कार एउटा निश्चित अवधिभित्र पूरा गरी सक्नु पर्ने प्रावधान रहिआएको छ । त्यो उमेर वर्षअनुसार फरक फरक तोकिएको पाइन्छ । जसअनुसार

ब्राह्मण पुत्रले आठ वर्षमा, क्षेत्री पुत्रले एघार वर्षमा र वैश्य पुत्रले बारह वर्षमा सम्पन्न गरी सक्नु पर्दछ ।^{१४०} उल्लिखित उमेरमा पूरा गर्न नसकिनेले ब्राह्मण, क्षेत्री र वैश्यले क्रमशः सोन्ह, वाईस र चौविसवर्षको उमेरसम्ममा सम्पन्न गरी सक्नु पर्ने शास्त्रीय मान्यता छ ।^{१४१} त्यसवेला सम्म पनि उपनयन गरिएको व्यक्तिलाई "ब्रात्य" भनिन्छ ।^{१४२} त्यसको अर्थ पतित व्यक्ति भन्ने बुझिन्छ । समाजमा "ब्रात्य" को कुनै स्थान रहदैन । सामाजिक तथा सांस्कृतिक हरेक कार्यबाट बहिष्कार गरिन्छ ।^{१४३} त्यसकारण सबैले आफ्नो बालकलाई समाजको सदस्य बनाई सामाजिक अधिकार दिलाउन यो संस्कार पूरा गर्नु अतिआवश्यक मानिन्छ ।

परम्पराअनुसार अध्ययन अवधिभर सदैव छात्रले आफ्नो घरलाई छोडेर गुरुकुलमा बस्न जानु पर्दथ्यो । वर्णअनुसार संस्कार पूरा गर्नु पर्ने उमेर फरक हुनुको कारण पनि यही थियो । ब्राह्मण पुत्रलाई आफ्नो घर छोड्नु पर्ने अवस्था थिएन । किनभने उसको लागि आफ्नै घरमा पिता, बाजे वा अरू कोही गुरु हुन सक्थ्यो । त्यसैले ब्राह्मण पुत्रलाई आठवर्षको सानो उमेरमा नै उपनयन संस्कार पूरा गर्न सक्ने भएको हुँदा सोही परम्परा यसालेको पाइन्छ । तर क्षेत्री र वैश्यले सानो उमेरमा आफ्नो माता पिता तथा घर छोड्न धेरै गाह्रो हुन्थ्यो । तसर्थ तिनीहरूको उमेर केही पाको होस भन्ने उद्देश्यले उपनयन गर्ने उमेर बढी राखिएको भन्ने भनाइ पाइन्छ ।^{१४४}

शास्त्रीय कथनअनुसार यो संस्कार मनाउँदा नान्दीश्राद्ध गरी बालकको केश खीरेर विधिपूर्वक होम तथा अन्य पाठपूजा समेत संचालन गर्नु पर्दछ । यस संस्कारको प्रमुख उद्देश्य यज्ञोपवीत धारण तथा मेखला बन्धन गराउनु पनि हो । त्यसैवेला गुरुले शिष्यलाई विधिपूर्वक सावित्री मन्त्र सुनाउँछ ।^{१४५}

माध्यकालीन दशकर्म पद्धतिसम्बन्धी हस्तलिखितग्रन्थ तथा ध्यासुफहरूमा उपनयन संस्कारचारे चर्चा गरिएको छ ।^{१४६} त्यस क्रममा उपनयनलाई बटुकर्म भनिएको छ ।^{१४७} त्यसबाहेक बटुकरण, जातबन्ध, व्रतबन्ध, कयताविगु (मेखलाबन्ध) पनि भनिन्छ ।^{१४८} धर्ममल्लदेवलाई ने. सं. ४९७ (१३७६ ई.) मा बटुकरण विधान पूरा गरेको कुरा वंशावलीमा उल्लेख छ ।^{१४९} उपनयन गर्ने बालकलाई बटुक भनिन्छ । बटुकलाई यज्ञोपवीत तथा मेखला दिई अध्ययनार्थ गुरुकुलमा पठाउने परम्परा भएको हुँदा यस संस्कारलाई बटुकरण भनिएको थाहा हुन्छ । जातबन्ध पनि उपनयनको

मन्दर्भमा प्रयोग भएका शब्द हुन् । जयराजदेवका प्रथमपुत्र श्रीजयार्जुनदेवको ने. सं. ४५८ (१३३७ ई.) को शुभ साईतमा जातबन्ध गरिएको थियो ।^{१५०} उपनयन संस्कार पूरा गरी सकेका प्रत्येक व्यक्ति सामाजिक रीतिरिवाजअनुसार बस्नु पर्दछ । पहिले जस्तै सामाजिक परिधिबाट स्वतन्त्र हुन पाइदैन । आफ्नो वर्ण तथा जातअनुसारको सामाजिक व्यवहार तथा कर्तव्यबाट बन्धित हुने हुँदा यो संस्कारलाई जातबन्ध भन्ने गरेको देखिन्छ ।

उपनयन संस्कारलाई व्रतबन्ध पनि भनिन्छ । यो चलन पहिलेदेखि चल्दैआएको हो । दशकर्म पद्धतिको तत्कालीन हस्तलिखितग्रन्थमा स्पष्टरूपले यस संस्कारलाई व्रतबन्ध भनिएको छ ।^{१५१} भक्तपुरका राजा जितामित्र मल्लका पुत्र भूपतिन्द्र मल्लको ने. सं. ८०६ (१६८५ ई.) मा व्रतबन्ध गएको कुरा धरपाँ:मा टिपोट छ ।^{१५२} वास्तवमा व्रतबन्ध शब्द आफैले उपनयन संस्कारलाई ईङ्गित गर्दछ । व्रतको अर्थ प्रण अथवा प्रतिज्ञा गर्नु । बन्धको अर्थ बन्धन भन्ने जनाउँछ । तसर्थ व्रतबन्ध भन्नेको अन्वयानुसार बालकले अध्ययनार्थ वा ज्ञान सम्पादनार्थ गुरुकुलमा रहेर सर्वप्रथम ब्रह्मचर्यको नियम पालन गरी त्यसमा बाधिएर रहनु पर्ने कुरालाई जनाउँछ ।^{१५३}

नेवारभाषामा व्रतबन्धलाई "कयताविगु" भनिन्छ ।^{१५४} उपनयन संस्कारको प्रमुख विशेषता छोरालाई धार्मिक विधि पूरा गरेर मेखला (लंगौटी) बन्ध गराई जनै (यज्ञोपवीत) प्रदान गरी गायत्रीमन्त्रसमेत श्रवण गराएर ब्रह्मचार्य ज्ञान र सामाजिक नीतिनियम पालना गर्ने उत्तरदायित्व दिनु हो । त्यसकारण यो संस्कारको उद्देश्य बटुकलाई शिष्या दिलाउन गुरु कक्षा लग्नु बाहेक सामाजिक तथा व्यावहारिक नीति नियमसम्बन्धी ज्ञान दिनु पनि हो भन्ने बुझिन्छ । बालकको उमेर बढ्दै गएपछि आफैमा यौन ब्रह्मको विषयमा अनुभव (ज्ञान) ग्रहण गरी लाजको अनुभव गर्ने अवस्था हुन्छ । त्यसैले आफ्नो यौन अङ्गलाई छोपेर राख्नु (आवश्यक) स्वाभाविक हो ।^{१५५} सोही अनुरूप यस संस्कारमा विधिपूर्वक मेखला (लंगौटी) लगाई ब्रह्मचार्यसम्बन्धी ज्ञान दिने गर्दैआएको पाइन्छ । यसप्रकार उपनयन संस्कारमा छोरालाई विविध विषयमा पालन गर्नु पर्ने ज्ञान दिने परम्परा छ । नेवारभाषामा छोरालाई "काय" र दिमलाई "विगु" भनिन्छ । संस्कारको माध्यमद्वारा छोरालाई सामाजिक अधिकार तथा परम्परागत व्यावहारिक ज्ञान दिने हुँदा यसलाई "कायत विगु" भन्ने गर्दै आएको देखिन्छ । तसर्थ "कायत विगु" उपनयन संस्कारको पर्यायवाची शब्द

हो भन्न सकिन्छ । समयको अन्तरालसंगै यस शब्दमा अपभ्रम्स भई "कयता विगु" भन्न थालिएको देखिन्छ ।

यो संस्कार मनाउँदा बटुकलाई नुहाई धुवाई गरी शुद्ध पारेर शुभ साईतमा पूरा गरिन्छ । त्यस अवसरमा श्राद्ध गर्नु पर्दछ ।^{११६} उपनयन संस्कारको पूजापाठ तथा सांस्कृतिक कार्य सबै गुरुले संचालन गर्दछ । यस क्रममा "बबोः" (भुटेका विभिन्न अन्नहरू मिसाएर अनुहारमा लगाउनु तयार पारेको धुलो पदार्थ), "चिकं" (तोरीको तेल) को प्रयोग गर्ने परम्परा छ । विधि विधानअनुसार पूजा कार्य पूरा गरी पुरोहितले मेखला (लंगौटी) बन्धन तथा जनै (यज्ञोपवीत) धारण गराउनु दिइन्छ । यी दुवै कार्य पूरा गरी पुनः विधिपूर्वक पूजा प्रक्रिया सम्पन्न गरी गायत्री मन्त्र श्रवण गराउने परम्परावारे तत्कालीन हस्तलिखितग्रन्थमा उल्लेख भएको छ ।^{११७} बटुकको केश खोरी, मेखला बन्धन गराई, यज्ञोपवीत धारण गराएर, पिताम्बरको घाँती लगाई मृग छाला र दण्डा दिएर ब्रह्मचार्य बनाई गृहकूलमा पठाउनु उपनयन संस्कारको विशेषता हो । संस्कार मनाउने क्रममा गृह त्याग गर्नुअघि बटुकलाई घरपरिवारलगायत आफन्त सबैसित "भिक्षा मे देहि" भन्न लगाएर भिक्षा मगाउने चलन छ । भिक्षा मगाउँदा भिक्षादाता सामुन्ने बटुकले संवोधन गरिने स्तुति पनि वर्णअनुसार फरक छ । जसअनुसार ब्राह्मण वर्णका बटुकले "ॐ भवति । भिक्षा मे देहि", क्षत्रिय वर्णका बटुकले "ॐ भिक्षा भवति मे देहि" र वैश्य वर्णका बटुकले "ॐ भिक्षा मे देहि भवति" भन्नु पर्ने बताइएको छ ।^{११८} मेखला बन्धनले बटुकलाई यौवना अवस्थामा प्रवेश गरेको सङ्केत गर्नु साथै यौन अङ्गको गोपनियतावारे ज्ञान प्रदान गर्दछ । त्यसकारण व्रतबन्धलाई बालकमा पूर्ण वयस्कता प्राप्त गरी वैधानिक रूपले समाजमा प्रवेश गरेको सङ्केत गर्दछ ।^{११९} साथै यज्ञोपवीतको धारणले बटुकलाई सामाजिक नियम तथा मर्यादाको बन्धनमा रहन निर्देशन दिन्छ । यज्ञोपवीतलाई प्रत्येक धार्मिक, सांस्कृतिक तथा सामाजिक कार्यमा विधिपूर्वक प्रयोग गर्नु पर्ने परम्परा रहिआएको छ ।

नेवार ब्राह्मण समुदायको उपनयन संस्कार मनाउँदा अन्य वर्णको भन्दा केही भिन्न रहेको पाइन्छ । बालक आठ वर्षको भएपछि उनलाई डेढ महिनासम्म ब्रह्मचार्य धर्ममा अलगै राख्नु पर्दछ । साईत हेरी शुभ लगनमा ब्रह्मचार्य धर्ममा राखिन्छ । तर सो अवधिभित्र जनैपूर्णमा पुर्त आवश्यक छ । साईतको दिन विहानै नाऊबाट नङ्ग काट्न लगाएर नित्यस्नान गरी पहेंलो वस्त्र धारण गर्न लगाइन्छ । तत्पश्चात् उनलाई

पूजास्थलमा आशण ग्रहण गर्न दिन्छ । त्यहाँ पुरोहितबाट विधिपूर्वक पूजा, पाठ र होमसमेत गरी घरमूलीको मुखारविन्दबाट गायत्रीमन्त्र श्रवण गराउने र जनै दिने परम्परा छ । यसै क्रममा दिनको दुईपल्ट होम गरी दिनको एक छाकमात्र शाकाहारी भोजन गर्न दिन्छ । जनैपूर्णमाको दिन कसैले नङ्गुने गरी नदी किनारमा गई सम्पूर्ण शरीर स्नान गरी तपण गर्नु पर्दछ । घर फर्केर सोही समय श्रावणी कर्म अर्थात् पूजा र होम गर्नु पर्दछ । ब्रह्मचार्य धर्म पूरा भएपछि साईत हेरी विधिपूर्वक बालकलाई निकालिन्छ । ब्राह्मण वर्गमा गोरने व्रतबन्धसम्बन्धी यस कार्यलाई "युन्ता तयगु" अर्थात् युन्ता राख्ने भनिन्छ ।^{१२०} यो कार्य पूर्ण भएपछि मात्र ब्राह्मण वर्गले जजमानी र अन्य पाठपूजा गर्न ग्राह्य मानिन्छ ।

समाजको सामाजिक तथा सांस्कृतिक जीवनवारे अध्ययन गर्ने एउटा महत्वपूर्ण विषयवस्तु धर्मशास्त्र हो । धर्मशास्त्रले समाजमा शूद्रवर्णलाई अध्ययनको अवसरबाट बन्चित गरिएको छ । त्यसकारण यस वर्णका मानिसहरूमा उपनयन संस्कार मनाउने परम्परा थिएन । तथापि तिनीहरूमा कलश स्थापना गरी मेखला (लंगौटी) दिने विधि भने थियो ।^{१२१} त्यो प्रचलन अहिले पनि रहिआएको छ । मानिस जुनसुकै वर्ण वा जातिका होस प्राकृतिक नियमले भेदभाव गर्दैन । शूद्र जातिका व्यक्ति पनि यौवना अवस्थामा पुगेपछि प्राकृतिक रूपले यौनजन्य व्यवहारको विकास हुन थाल्दछ ।^{१२२} त्यसैले शूद्रवर्णका मानिसहरूले पनि सामाजिक नियमलाई अनिवार्य रूपमा पालन गर्नु पर्दछ र आफ्नो गुप्ताङ्गलाई अनिवार्य लुकाउनु पर्दछ । तसर्थ नेवार समाजको शूद्र जातिमा पनि मेखलाबन्धको परम्परा विकास भएको स्पष्ट हुन्छ ।

परम्परागत मान्यताअनुसार बालकलाई निश्चित उमेरभित्र उपनयन संस्कार पूरा गर्नु पर्दछ । यो एउटा व्यक्तिलाई सामाजिकीकरण गर्ने एउटा महत्वपूर्ण प्रक्रिया हो । यस भन्दा अगाडि बालकलाई गुप्ताङ्ग, यज्ञोपवीत तथा यसको उपयोगिता र अध्ययनको विषयमा ज्ञान दिएको हुँदैन । त्यसैले उपनयन नगरिएका बालक सामाजिक नियमको बन्धनबाट साधारणतया मुक्त हुन्छन् । तिनीहरूको गल्लीलाई क्षम्य मान्ने परम्परा छ । स्मृतिमा बालकले जवसम्म जनै धारण गर्दैनन् उसको अक्षय, अभक्ष्य, पेय, अपेय, योग्य वचन, अयोग्य वचन, सत्य र झुठको दोष हुँदैन भनिएको छ ।^{१२३} तर सधैं स्वतन्त्र रूपमा राख्न सकिँदैन । उमेर बढ्दै गएपछि तिनीहरूलाई समाजको सक्षम र योग्य नागरिक बनाउनु सबैको कर्तव्य हो । यही तथ्यलाई दृष्टिगत गरी बालकलाई उपनयन संस्कारको माध्यमद्वारा शास्त्रीय

ज्ञान दिलाई सामाजिक नीतिनियममा समर्पित गराउने गुरुकुलमा पठाउने परम्परा विकास भएको हो भन्न सकिन्छ । यद्यपि वर्तमान समाजमा अलग्गै उपनयन संस्कार मात्र मनाइने चलन रहेको देखिदैन । किनकी प्राचीनकालमा जस्तै अध्ययनको निमित्त गुरुकुल अर्थात् सन्यासीको कुटीमा जानु पर्ने अवस्था अहिले छैन । अर्कोतिर समाजमा आधुनिक शिक्षाको व्यापक प्रचार प्रसार हुँदैआएको छ । शास्त्रीय शिक्षा हासिल गर्न समेत मुलुक भरी पश्चात्य ढाँचामा अध्ययन अध्यापन गराउने प्रचलन विकास भएको छ । यी विविध कारणहरूले गर्दा समाजमा वटुकलाई छुट्टै उपनयन संस्कार मनाइने गरेको पाइँदैन । तर यो संस्कारको अर्को महत्वपूर्ण सांस्कृतिक कार्य मेखला (लंगौटी) बन्धन, यज्ञोपवीत (जनै) धारण र गायत्रीमन्त्र श्रवणको परम्परा पनि हो । त्यो प्रचलन भने अद्यापि छुट्टै छ । तर त्यसलाई चुडाकरण कै बेला एकै पटक पूरा गर्ने प्रचलन रहिआएको छ ।

संस्कारहरूको संक्षेपिकरण

परम्परागत संस्कार पद्धतिमा वेदारम्भ र समावर्तन पनि प्रमुख अनुष्ठानहरू हुन् । उपनयन संस्कारपछि छात्रले वेदारम्भ संस्कारलाई पूरा गर्नु पर्दछ । शास्त्रीय मान्यताअनुसार यसलाई अरू संस्कार जस्तै शुभ साईतमा होम गरी धार्मिक विधिपूर्वक संचालन गरिन्छ । एवंप्रकार गुरुकुलमा रही अध्ययन पूरा गरेका छात्रले घर फर्कने क्रममा समावर्तन संस्कार पूरा गर्नु पर्ने प्रावधान छ ।^{१५३} मध्यकालीन संस्कार पद्धतिसम्बन्धी हस्तलिखितग्रन्थमा यी दुवै संस्कारको उल्लेख भएका छन् । वेदारम्भ संस्कारलाई कलश स्थापना र होम गरी पूरा गर्नु पर्दछ । समावर्तन संस्कार कार्यन्वयन गर्दा होम गर्ने, सो स्थानमा ब्रह्मा तथा आठ वटा जलपूर्ण कलश स्थापना गर्ने, सो कलशको जलबाट स्नान गर्ने, वस्त्र हस्तान्तरण आदि सबै विधि पूरा गर्नु पर्ने प्रथाबारे तत्कालीन स्रोतमा उल्लेख गरिएको छ ।^{१५४} यी ऐतिहासिक स्रोतहरूले हिन्दू नेवार समुदायमा वेदारम्भ र समावर्तन संस्कारको परम्परा रहेको थाहा हुन्छ ।

ती संस्कारहरूबारे मध्यकालीन ऐतिहासिक स्रोतहरूमा उल्लेख भए तापनि वर्तमान समयमा यसलाई व्यवहारमा पूरा गरिएको पाइँदैन । शास्त्रीय आधारमा अध्ययन गर्ने कार्य धेरै गान्छो छ । प्रचलित परम्पराअनुसार अध्ययनको सिलसिलामा छात्रले गुरुकुलमा रही धेरै वर्ष बिताउनु पर्दछ । त्यसको लागि बालक शारीरिक तथा मानसिकरूपले सक्षम

हुनु आवश्यक छ । तर सबै व्यक्ति यसका लागि उत्साहित हुन्छ भन्ने छैन । अर्कोतिर अधिकांश मानिसहरू बालककालदेखि आफ्नो परिवारको परम्परागत व्यवसायिक कार्यमा संलग्न हुने गर्छन् । तिनीहरूले शास्त्रीय शिक्षा र उच्च अध्ययनलाई खास प्राथमिकता दिएको हुँदैन । जो व्यक्ति सक्षम भएर अध्ययन गर्ने इच्छा राख्छ तिनीहरू मात्र यतातिर अग्रसर हुने गर्छन् । त्यसले गर्दा वेदारम्भ संस्कारलाई पूरा गर्ने धेरैमात्र हुन्छ्यो । एवंप्रकार समावर्तन संस्कार गुरुकुलमा अध्ययन पूरा गरी फर्कने छात्रहरूलाई मनाइने संस्कार हो । त्यसकारण यी संस्कारहरूलाई समाजले ग्रहण गरिएको भए तापनि सबैका लागि अनिवार्य थिएन भन्ने बुझिन्छ । यद्यपि अन्य संस्कारसँगै यसलाई पनि सँगै मनाउने गर्दै आएका छन् । कसैले चुडाकरण संस्कारलाई छुट्टै मनाइएको छैन भने चुडाकरण संस्कारलगायत उपनयन, वेदारम्भ तथा समावर्तनलाई समेत एकैपटक समेटेर व्रतबन्ध संस्कार मनाइने परम्परा चल्दैआएको छ । यस क्रममा केश खौरिने, यज्ञोपवीत धारण, मेखला बन्धन, पिताम्बर छोती लगाई मृग छाला र दण्डा दिएर ब्रह्मचार्य बनाई यस अनुष्ठान पूरा गर्ने सिलसिलामा उपस्थित परिवारका सदस्य तथा आफन्त सबैसित भिक्षा माग्ने लगाई गुरुकुलमा गएको भावार्थ स्थानीय गणेशस्थानमा पुर्‍याउने र गुरुकुलबाट फिर्ता आएको अर्थमा समावर्तन सम्पन्न घर भित्र्याउने सबै सांस्कृतिक कार्यहरू एकैपटक व्रतबन्धमा पूरा गर्ने परम्परा छ । यसले समाजमा संस्कार र यसका अनुष्ठानहरू पूरा गर्दा समय परिस्थिति र आवश्यकता अनुकूल यसलाई पहिलेदेखि संक्षेपिकरण गर्दै ल्याएको देखिन्छ । यस्तो परम्परा मध्यकालमा पनि प्रचलित रहेको बुझिन्छ । भक्तपुरका युवराज भूपतिन्द्र मल्ललाई ने. सं. ८०६ (१९८५ ई.) मा व्रतबन्ध गरिएको थियो । त्यसरी व्रतबन्ध गर्दा घरपरिवारलगायत आफन्तहरूको घरघरबाट वेटाली, कपडा र अन्य सामग्रीहरूसहित "बाधान छुट" (उपहार) दिने चलन थियो ।^{१५५} त्यो परम्परा अहिले पनि व्यवहारमा प्रचलित हुँदैआएको छ ।

बारा संस्कार

प्राचीनकाल र मध्यकालमा महिलालाई औपचारिक शिक्षा लिने चलन थिएन । साथै तिनीहरूले दीक्षा लिने, दागवती दिने, मातापिताको मृत्यु हुँदा क्रिया बस्ने जस्ता कुनै विधि व्यवहार पूरा गर्नु पर्दैन थियो । त्यसकारण छोरीबेटीलाई उपनयन संस्कार मनाउने प्रावधान थिएन ।

त्यही परम्परा अहिले सम्म चल्दै आएको छ । शास्त्रले केटी मान्छेलाई उपनयन संस्कार मनाइने प्रावधान नराखिए तापनि नेवार समाजमा भने सोही प्रकृतिको छुट्टै संस्कार मनाउने चलन छ । कन्या केटीलाई मनाइने त्यस किसिमको संस्कारलाई "वा:रा:" (गुफा) भनिन्छ । हुनत "वा:रा:" को शाब्दिक अर्थ के हो स्पष्ट रूपमा थाहा पाउन सकिएको छैन । यद्यपि यसलाई कन्याको पहिलो पटक रजस्वला हुँदा पूरा गर्ने परम्परा छ । वास्तवमा "वा:रा:" स्वतः बस्ने प्रक्रिया हो । किनभने कन्याको पहिलो पटक रजस्वला भएको थाहा पाउने वित्तिकै उनलाई अंधारो कोठामा धुन्ने प्रचलन छ । तर यस समाजमा साधारणतया रजस्वला हुनु अगाडि नै ज्योतिषी देखाई शुभसाईतमा "वा:रा:" राख्ने चलन व्यापक रूपमा चल्दै आएको छ । त्यसरी साईत हेरी "वा:रा:" राख्दा साधारणतया धिजोर उमेरमा पार्ने परम्परा छ । "वा:रा:" बस्ने कन्यालाई अंधारो कोठामा धुनुभन्दा अगाडि घरमूली महिला "वा:रा:" अवधिभर कन्यालाई कुनै शारीरिक समस्या भोग्न नपरोस भन्ने कामनासहित फुल, माछा र मासु राखी सगुण दिन्छ । पहिलो रजस्वला भएर वा त्यसभन्दा अगाडि नै उपयुक्त समयमा ज्योतिष देखाएर राखिएको होस कुनै तरीकाबाट "वा:रा:" बसेको भएपनि सो सम्बन्धी सांस्कृतिक तथा व्यवहारिक कार्यहरू एकै प्रकारका हुन्छन् । कुनै पुरुषले पनि नदेख्ने र सूर्यको प्रकाश समेत नछिने गरी लामो समयसम्म कोठामा धुनिएर बस्नु पर्ने हुँदा "वा:रा:" राखेकी कन्यालाई सहयोग गर्ने गरी एक जना अर्को कन्यालाई साथी राख्ने चलन छ । उनलाई "वा:रा:" पासा ("वा:रा:" की साथी) भनिन्छ ।

मध्यकालीन नेवार समाजमा कन्यालाई "वा:रा:" राखेका विभिन्न उदाहरणहरू तरकालीन ऐतिहासिक स्रोतहरूको अध्ययनबाट थाहा पाउन सकिन्छ । भक्तपुर दरबारमा भानुमती देवी "वा:रा:" बसेको कुरा धरपौ: (लगत) मा टिपोट गरिएको छ ।^{१५५} साथै कान्तिपुरका शासक जयप्रकाश मल्लका रानीलाई पनि यसरी नै "वा:रा:" राखिएको धियो ।^{१५७} यसबाट वर्तमान नेवार समाजमा प्रचलित "वा:रा:" राख्ने प्रथा मध्यकालदेखि क्रमिक रूपमा विकास हुँदैआएको भन्ने कुरा थाहा हुन्छ ।

प्रचलित परम्पराअनुसार "वा:रा:" बसेकी कन्यालाई एघार रात पूरा धुनी बाझी दिनमा विधि विधान पूर्वक निकालिन्छ । तर ब्राह्मण जातिमा आठ दिनमात्र "वा:रा:" राख्ने गर्दै आएका छन् । यस जातिमा पुरुषको उपनयन संस्कार पूरा गर्ने क्रममा ब्रह्मचार्य धर्ममा बस्दा चार

दिन सूर्य दर्शन नगरी गुप्तवास बस्ने परम्परा छ । यसरी पुरुषले चार दिन गुप्त रूपमा बसी सक्ने हुँदा कन्याले आठ दिनमात्र गुफा बस्ने गरेको भनाई पाइन्छ ।^{१५८}

"वा:रा:" बसेकी कन्यालाई सुक्का चार दिनसम्म नुन खान दिइने । साथै शिरमा तेल लगाउने, कपाल कोर्ने, टिका लगाउने जस्ता श्रृङ्गारका कुनै पनि कार्य नगरी सादा जीवन बिताउनु पर्दछ । चारौँ दिनमा "वा:रा:" कन्यालाई विहान सवेरै स्नान गराई "वा:रा:" राखेको कोठामा "वा:रा: ख्या" (कपासको छ्याका) स्थापना गरी घरको महिला मूलीले सगुन दिई नुन र श्रृङ्गार फुकाउने कार्य हुन्छ । त्यसको लगत्तै "बवो चिकं" लगाउन दिन्छ । यस विधिलाई "बवो चिकं सायकेगु" भनिन्छ । उल्लेखित सांस्कृतिक कार्यहरू "वा:रा:" संस्कारको महत्वपूर्ण विधि हो । "बवो चिकं" को विषयमा माथि उल्लेख भई सकेको छ । मध्यकालमा "वा:रा:" राखेकी कन्यालाई "बवो चिकं सायकेगु" गर्न दिएको कुरा ध्यासफुमा उल्लेख भएको छ ।^{१५९} यो प्रथा कन्यालाई श्रृङ्गार गर्न दिएको स्थिति हो । नेवार समाजमा अनुहार र हात खुट्टालाई मुलायम बनाउन बवो: चिकं लगाउने चलन छ ।

"वा:रा:" कन्यालाई अनुभवी महिलाहरूले समय समयमा त्यहाँ आई रजस्वलालगायत महिलाको शारीरिक, मानसिक तथा व्यावहारिक ज्ञानसम्बन्धी शिक्षा दिने गर्छन् । त्यस्तो शिक्षाले कन्याको मनोबल बढाउन धेरै सहयोग पुर्‍याउँछ । यसक्रममा आफ्ना सहयोगी र भेटघाट गर्न आउने अन्य इष्टमित्र तथा साथीहरूसित मिलेर श्रृङ्गारपट्टार गरी लुगा लगाएर सजिनु, गीत गाउनु, नाच्नु, पुतली खेल्नु, गप्पा खेल्नु, गफ गर्नु आदि "वा:रा:" कन्याको "वा:रा:" अवधिभरको दिनचर्या हो । हिजोआज रेडियो, टिभीलगायत अन्य संचार माध्यमका धेरै प्रविधिहरू सरल तरिकाबाट उपलब्ध हुने हुँदा "वा:रा:" कन्याले यसलाई पनि उपयोग गर्ने गरेको पाइन्छ ।

"वा:रा:" बसेकी कन्यालाई घर परिवार तथा कन्याकी मामा धर्म को अलावा नजिकका आफन्तहरू सबैले "नसा नकेगु" भनेर बुट्टेको विभिन्न किसिमका गेडागुडी खुवाउन लाने चलन रहिआएथ्यो छ । त्यस्तो गेडागुडी विशेष प्रकारको भाँडेमा राखिन्छ । धेरै दिनदेखि कोठामा धुनिएर बसेकी कन्यालाई नियाछो हटाउन त्यसरी नसा खुवाउने चलन विकास भएका देखिन्छ ।

वा:रा बसेपछि सो अवधि भर आफ्नो घर परिवारलगायत पिताको नजिकका नाता कुटुम्ब सयैले सूतक बार्नु पर्दछ । सो अवधिमा कसैले पनि धार्मिक तथा संस्कारसम्बन्धी कार्य गर्दैनन् । रजस्वला भनेको शरीरमा भएको विकारयुक्त रक्त निक्लनु हो । त्यस्तो रक्तलाई दुषित मानिन्छ । पहिला रक्तश्रावको समय सुरक्षाको लागि आधुनिक साधनहरू प्रयोग गर्ने व्यवस्था नभएको र त्यसबारे व्यवहारिक ज्ञानको समेत अभाव थियो । यताउता हिड्न दिएमा छ्यासमिस हुनुका साथै खराब रक्तले विभिन्न ठाउँलाई बिटुलो बनाउन सक्थ्यो । त्यसकारण "वा:रा:" अवधिभर शुद्धिकार्य नभएसम्म सूतक बार्ने गरेको थाहा हुन्छ ।

"वा:रा:" राखेको बान्ही दिनमा कन्यालाई विधि पूर्वक बाहिर निकालिन्छ । त्यसभन्दा अगाडि यिहान कन्यालगायत घरपरिवारका सयै सदस्यहरूले नाऊद्वारा नङ्ग काट्न लगाएर स्नान गरी चोखो पार्छन् । त्यसको लगत्तै ब्राह्मणले कलशस्थापना गरी पूजा कार्य प्रारम्भ गर्छ । "वा:रा" कन्यालाई नयाँ दुलहीलाई जस्तै श्रृङ्गार गराई घरमूलीले भोट तालाको साँचो समाउन लगाई कलशबाट जलधारा बहाई पूजा स्थलसम्म न्याई पुर्‍याउँछ । कन्याको आखामा प्रकाश नपरोस भन्ने आशयले उनको टाउकोमा खास्टोले छोपेर ल्याउने चलन छ । ब्राह्मणले मन्त्र वाचनसहित कन्याको टाउकोबाट खास्टो हटाएर सुई दर्शन गर्न अनुमति दिन्छ । तर उनलाई एकै पटक सूर्य हेर्न दिँदैन । सुत्मा एउटा बाटामा पानी राखी त्यसमा सूर्य दर्शन गराउँछ । त्यसपछि मात्र सिधा सूर्यलाई हेर्न दिन्छ । एघार दिनसम्म सूर्यको प्रकाश समेत नहेरी कोठामा थुनिएर बसेकी व्यक्तिलाई बान्ही दिनमा एकै पटक सूर्य देखाउँदा आखामा असर पर्न सक्छ । त्यसकारण "वा:रा:" निकालेको समयमा पहिला पानीमा सूर्य हेराएर मात्र पछि सूर्य दर्शन गराउने परम्परा विकास भएको हो भन्न सकिन्छ । सूर्य दर्शन गरेको लगत्तै पूजास्थलमा आशुष ग्रहण गर्न लगाई कन्यालाई लक्षित गरी पुनः पूजा कार्य प्रारम्भ गर्छन् । यसैक्रममा पुरुष घरमूलीले "ज्वलान्हायकं" (नेवार समाजमा प्रचलित धातुद्वारा निर्मित एक सांस्कृतिक ऐना) देखाउने र महिला घरमूलीले "सिन्दूर:मू" (ज्वलान्हायकं संगै रहने सांस्कृतिक सिन्दूरदानी) को सिन्दूर निकालेर "वा:रा:" को सिउंदोमा लगाई दिन्छ । पूजाको अन्तमा उनलाई "भायभु न्हयोच्याकेगु" (विशेष प्रकारको भोज) खाउने परम्परा छ ।

वा:रा र उपनयन एउटै प्रकृतिको संस्कार

उपनयन संस्कार पुरुषलाई र वा:रा संस्कार स्त्रीलाई पूरा गर्ने भिन्नाभिन्नै संस्कारहरू हुन् । तापनि यी दुई एउटै प्रकृतिका संस्कार हुन् । "वा:रा:" राख्ने प्रथा बालिकाको निमित्त उपनयन संस्कारको विकल्पको रूपमा विकास भएको देखिन्छ । यी दुवै संस्कारहरू पुरुष र स्त्रीलाई किशोर अवस्थामा प्रवेश गर्ने समयमा पूरा गरिन्छ । मानिसलाई युवा अवस्थादेखि श्रृङ्गारको आवश्यकता हुन थाल्दछ । औपचारिक रूपमा यसको जानकारी उपनयन र वा:रा संस्कारले दिएको पाइन्छ । यस समुदायमा श्रृङ्गारको लागि प्रयोग हुने साधनहरूमध्ये "क्वो:चिक" पनि हो । यसको प्रयोग उपनयन र वा:रा दुवै संस्कारमा गर्ने परम्परा छ ।

उपनयन कंटा मान्छेलाई आफ्नो चरित्र निर्माण गर्न अनुशासनलगायत नीतिशास्त्र सम्बन्धी ज्ञान दिलाउने संस्कार हो । यसमा बटुकलाई जनै प्रदान गरिन्छ । जनै धारण गर्नु सामाजिक नीतिनियममा रहनु पर्ने एक किसिमको बन्धन हो । यसको धारणपछि बटुकले पूरा गर्नु पर्ने प्रत्येक नियमहरूको बारेमा ज्ञान दिइन्छ । साथै गुरुकुलमा जानु अगाडि लंगौटी लगाई यौन अङ्गलाई सदा गोप्य राख्न सल्लाह दिएर ब्रह्मचर्यसम्बन्धी ज्ञान दिइन्छ ।¹⁹⁰ यसै किसिमको अनुशासन र चरित्र निर्माणसम्बन्धी ज्ञान कन्यालाई पनि आवश्यक पर्दछ । वा:रा भनेको कन्यामा आएको परिपक्वताको गङ्गा हो । किनभने रजस्वलाभई सकेकी कन्याले गर्भधारण गरी आमामान्न सक्ने खुबी ग्रहण गरेको हुन्छ । यस्तो अवस्थामा त्यस किसिमको ज्ञानको आवश्यकता पर्दछ । अरिस्टोटलले कन्यामा देखापर्ने स्तनको विकास र स्वरको अनौठो परिवर्तन उसको पहिलो रजस्वलाको सङ्केत हुन् भनेका छन् । साथै त्यस्तो उमेरमा उनको व्यवहारमा रिसाउने, आवेशमा आउने, अग्रता देखिनुको साथै यौन उत्तेजना पनि हुनसक्छ । तसर्थ मातापिता वा संरक्षकबाट निरन्तर हेरचाह पुर्‍याउनु पर्ने भनाई पाइन्छ ।¹⁹¹ त्यसैले वा:रा बसेकी कन्यालाई यससम्बन्धी अनुभवी महिलाहरूले वा:रा अवधिभर समय समयमा रजस्वलाको अर्थ, यसको आवश्यकता, रजस्वलापछि पुर्‍याउनु पर्ने विचार, यौन अङ्गलाई गोप्य राख्नु पर्ने लगायत अन्य व्यावहारिक ज्ञान प्रदान गर्ने परम्परा अद्यापि छ । यी तथ्यहरूबाट वा:रा संस्कार कन्यालाई कुनै रूपमा पूरा गर्ने भए तापनि यसले उपनयन संस्कारको प्रकृतिसित साम्यता राख्छ ।

समाजमा प्रत्येक द्विजका पुरुषले आफ्नो वर्णअनुसारको सामाजिक अधिकार उपनयन संस्कार पछि मात्र प्राप्त गर्दछ । यो संस्कार पूरा नगरेका ब्राह्मण, क्षत्री र वैश्य कुनै पनि वर्णका व्यक्तिले आफ्नो वर्णअनुसार प्राप्त हुने विशेषाधिकार हान्न हुने कुरा माथि उल्लेख भई सकेको छ । यस्तैगरी प्रत्येक द्विजका कन्याले आफ्नो वर्णअनुसारको अधिकार बाःरा संस्कार पूरा भए पछि मात्र प्राप्त गर्दछ । त्यसकारण उपनयन पूरा नगरेका छोराको मृत्यु भएमा दान्न दिनको जुठो र एकवर्षको वखी थार्नु पर्दैन । एवंप्रकार बाःरा नराखेकी छोरीको मृत्यु भएमा पनि उनको पूरा काजक्रिया गर्ने चलन पाइदैन । यस किसिमको सामाजिक व्यवहारले यी दुवै संस्कार एकै प्रकृतिको देखिन्छ ।

विवाह संस्कार

मानव जीवनको अर्को महत्वपूर्ण संस्कार विवाह हो । पुरुष र स्त्रीबीच नयाँ सम्बन्ध स्थापना गरी पतिपत्नीको रूपमा स्थापित गर्नुलाई विवाह भनिन्छ । मानिसको जीवनमा विवाहको ठूलो महत्व छ । मनुस्मृतिमा स्त्री विनाको एक्लो पुरुष जीवनलाई अर्थहिन मानिएको छ ।^{१७२} यस्तैगरी ई. ओ. जेम्सले विवाहको परिभाषा दिँदै यसलाई मानव समाजको सर्वप्रचलित प्रथा भनेका छन् । विवाहले व्यक्तिको यौन सम्बन्ध, गृहप्रबन्ध, प्रेम तथा मानवीय स्तरमा व्यक्तित्वको जैविक, मनोवैज्ञानिक, नैतिक र आध्यात्मिक विकासको आवश्यकता पूरा गर्दछ ।^{१७३} हिन्दू परम्परामा विवाह गर्नुको तीनवटा उद्देश्यहरू बताइन्छ । धार्मिक कार्यलाई सफलभूत बनाउनु पहिलो उद्देश्य हो भने सन्तान प्राप्ति तथा रीतिक्रियालाई क्रमशः दोस्रो, र तेस्रो उद्देश्य मानिएको छ ।^{१७४} मानव समाजको प्रारम्भिक कालमा संस्कार मनाउने परम्परा विकास भएको देखिन्दैन । त्यसकारण तत्कालीन मानिसहरू यौन आकर्षणका बेला पशुपंक्षीको जस्तो व्यवहार देखाउँथे । त्यस्तो पशुतुल्य यौनजन्य मानविक व्यवहारलाई परिस्कृत र व्यवस्थित गर्दै लाखौं वर्षपछि मानिसले विवाह संस्थाको आविष्कार गर्‍यो ।^{१७५} त्यसै अनुरूप समाजमा व्यवस्थित ढाँचाबाट विवाह गर्ने परम्पराको बालनी भएको हो ।

व्यक्तिको इच्छा र स्वभावअनुसार वैवाहिक सम्बन्ध स्थापना हुन्छ । त्यही भिन्न प्रकृतिको आधारमा विवाहलाई आठ प्रकृतिहरूमा विभाजन गरिएको छ । ती विभाजित विवाहका प्रकृतिहरू ब्राह्म, दैव, आर्ष, प्राजापत्य, आसुर, गान्धर्व, राक्षस र पैशाच हुन् ।^{१७६} कन्याका पिताले

वेदका सदाचारी र योग्य पुरुषलाई आमन्त्रण गरी आफ्नो छोरीकी पतिको रूपमा पूजा र सत्कार गरेर कन्यादान गरी दिनुलाई ब्राह्म विवाह भनिन्छ । दैव विवाह भनेको कन्याका पिताले यज्ञ विधि राम्ररी पूरा गर्न सक्ने र ब्रम्हचार्य धर्मपालन गरेका व्यक्तिलाई बरको रूपमा चयन गरी छोरीको कन्यादान दिनु हो । आर्ष विवाहमा कन्याका पिताले यज्ञ गर्नका निमित्त दुलाहा पक्षबाट गाई र बैलको एक वा दुई जोडा प्राप्त गरी विधिपूर्वक कन्यादान दिन्छ । त्यस्तैगरी बर र बधूलाई संगै राखी "तिमीहरू दुवैले संगै रही धर्मको आचरण गर" भन्ने आशिषसहित कन्यादान दिने विवाहलाई प्राजापत्य विवाह भनिन्छ । कन्याका पिताले बर वा उनको पक्षबाट आर्थिक लाभप्राप्त गरी छोरीको विवाह गरी दिने परम्परा आसुर विवाह हो ।^{१७७} अर्को, गान्धर्व विवाह भनेको कंटा र कंटी दुवैले मातापिताको प्रभावमा नपरी आपसमा प्रेम तथा शारीरिक सम्बन्ध कायम गर्नु हो । दान र शक्ति प्रयोग गरी कन्याको हरण वा बलात्कार गर्नुलाई राक्षस विवाह भनिन्छ । एवंप्रकार सुतेकी, नशाले मातिएकी र शीलको रक्षा गर्नमा प्रभाव युक्त कन्यासित घोखा र झलद्वारा यौन सम्बन्ध स्थापित गर्नु पैशाच विवाह हो । तर यी उल्लिखित अष्टप्रकृतिका विवाहहरू सबै वर्ण वा जातिको निमित्त वैध मानिएको पाइँदैन । स्मृतिमा प्रत्येक वर्णको निमित्त प्रायः विवाहचारे चर्चा गरिएको छ । ब्राह्मणको लागि ब्राह्म, दैव, आर्ष, प्राजापत्य, आसुर र गान्धर्व गरी ६ प्रकारका विवाहहरू वैध मानिएको छ ।^{१७८} क्षत्रीको लागि आसुर, गान्धर्व, पैशाच र राक्षस यी चारप्रकारका विवाहहरू स्वीकार योग्य मानिएको छ । एवंप्रकार वैश्य र शूद्रको लागि आसुर, गान्धर्व र पैशाच विवाहको विधान छ ।^{१७९} यद्यपि अन्तरजातिय विवाह, अनमेल विवाह र सगोत्रिय विवाहलाई हिन्दू समाजमा वर्जित मानिएको छ । यस्तो विवाहबाट आफ्नो कूल तथा समाजमा नै विकृति उत्पन्न हुन जान्छ । तसर्थ राम्रो कूलको आफ्नो परम्परा र संस्कारसित मिल्ने परिवारका सन्तानसितको वैवाहिक सम्बन्ध नै आदर्श सम्बन्ध मानिन्छ ।^{१८०}

नेवार समाजभित्र स्मृतिमा उल्लेख गरिए जस्तै आठै प्रकारका विवाह प्रचलित भएको देखिन्दैन । समाजमा प्रचलित व्यावहारिक क्रियाकलापलाई दृष्टिगत गर्दा ब्राह्म विवाह, दैव विवाह र आर्ष विवाह उत्तम प्रथा मानिए पनि त्यसको प्रचलन अति प्राचीनकालको हुन सक्दथ्यो । नेवार समुदायमा परम्परादेखि "मागी विवाह" चल्दैआएको छ । कन्यापक्ष आफै सक्रियभई

दुलाहा खोज्ने कार्यलाई राम्रो मानिन्दैन । यद्यपि यस विषयमा थप अध्ययन र अनुसन्धान हुन बाकी छ । मागी विवाहमा वर र वधुलाईसँगै राखी विधी विधानपूर्वक धार्मिक तथा सांस्कृतिक कार्य सम्पन्न गरी आशिषसहित कन्यादान दिने गर्दै आएको पाइन्छ । त्यसकारण यी प्रथालाई प्राजापत्य विवाहको रूपमा लिन सकिन्छ । यद्यपि यदाकदा आसुर विवाहको बारेमा सुन्न पाइन्छ । हुनत यो विवाहलाई राम्रो मानिन्दैन । यसमा विवाहको प्रमुख तत्व धन भएको हुँदा यसलाई एकप्रकारको कन्या विक्री मान्न सकिन्छ । त्यसैले असुर विवाहबाट जन्मिएको पुत्रलाई पिण्ड दिने अधिकार समेत हुँदैन ।^{१५५} यद्यपि नेवार समुदायमा यदाकदा आर्थिक अवस्था कमजोर भएका र धनको लोभमा परेका मातापिताले पुरुषको परिवारसित धन लिएर आफ्नो छोरीको विवाह गरी दिने गरेको सुन्न पाइन्छ । त्यस प्रथालाई "लाखा" लिएर गरिएको विवाह भनिन्छ । यस्तो परम्परा भएपनि तत्कालीन स्रोतको अभावमा यहाँ धेरै चर्चा गर्न सकिएको छैन । अर्कोतिर विवाह गर्ने पुरुषको तर्फबाट धन लिई विवाह गर्न हिजोआज कानुनी रूपमा वर्जित गरिएको छ ।^{१५६}

गान्धर्व विवाह पुरुष र स्त्री दुवैको वृद्धो जीवनको प्रतीक मान्न सकिन्छ । युवा अवस्थामा प्रवेश गरी सकेपछि यी दुवै एक अर्काप्रति आकर्षित हुनु स्वाभाविक हो । समाजमा छोराछोरीको विवाह मातापिताको इच्छाअनुसार हुने परम्परा भए तापनि आफ्ना मान्यजनको कुनै परवाह नगरी पुरुष र स्त्री दुवैले आपसमा विवाह गर्ने प्रचलन धेरै पहिलेदेखि चल्दै आएको छ । नेवार समाजमा छोरी स्वयम् पोईल जाने प्रथालाई "पयन वन" वा "मेले वन" (पोईल गयो) भनिन्छ । यस्तो भनाइ परम्परादेखि चल्दैआएको हुँदा नेवार समुदायमा गान्धर्व विवाह प्रथा पहिलेदेखि रहिआएको बुझिन्छ ।

राक्षस विवाह यसको नाम आफैबाट नराम्रो प्रथा हो भन्ने बुझिन्छ । नेवार समाजमा यस्तो विवाह गर्ने परम्परा रहेको देखिन्दैन । हुनत प्राचीनकालमा मानदेव र मध्यकालमा यक्षमल्लले नेपालमण्डलको राज्य विस्तार गरेका घटना इतिहासमा अध्ययन गर्न पाइन्छ । यद्यपि स्थानीय क्षेत्रमा त्यस्तो महिला माथि अव्यवहार गरेको कुनै स्रोतले पुष्टि गरेको छैन । उत्तरमध्यकालमा यहाँको राजनैतिक अवस्था सुदृढ नभएको हुँदा बाह्य राज्यहरूमा आक्रमण गर्ने तर्फ ध्यान दिन सकेको थिएन । इशाको पन्ध्रौँ शताब्दीमा नेपाल उपत्यका कान्तिपुर, ललितपुर र भक्तपुर

तीनवटा स्वतन्त्र राज्यहरूमा विभाजित भयो । हुनत ती राज्यहरूबीच राजनैतिक मेल थिएन । आपसमा हमेशा युद्ध गरिरहन्थे । त्यस्तो अवस्था विद्यमान रहेर पनि राक्षस विवाहको प्रथा रहेको कुनै गुन्जायस देखिन्दैन । ती राज्यहरू राजनैतिक दृष्टिकोणबाट विभाजित भए तापनि सामाजिक जीवनमा कुनै भिन्नता थिएन । सबै राज्यका शासकहरू मल्लवंशका भएको हुँदा आपसमा रक्तको नाता थियो । त्यसकारण एउटा राज्यका शासक वा उनको परिवारमा संस्कारसम्बन्धी महत्वपूर्ण कार्य हुँदा अर्को राज्यका शासक र उनका परिवार सहभागी हुने गर्दथे ।^{१५७} त्यसैले तत्कालीन समयमा राक्षस स्वभाव देखाएर विवाह गर्न सक्ने अवस्था थिएन । आधुनिककालमा त्यस्तो विवाहलाई नियमत पूर्ण रूपमा गैरकानुनी मानिन्छ । त्यसकारण समाजमा यसको प्रचलन हुने कुरै भएन ।

विवेकहित मानिसले जस्तोसुकै काम गर्न पनि पछि पर्दैन । प्रत्येक समाजमा केही त्यस्तो व्यक्ति हुनु कुनै नौलो कुरा होइन । जसलाई अपवादको रूपमा लिन सकिन्छ । तिनीहरूले विवेक हिनताको कारण धोखा र छलद्वारा कन्यासित यौन सम्बन्ध स्थापित गर्न सक्छ । यस किसिमको विवाह शोभनिय होइन । तरपनि बुद्धि र विवेक हिनताको उपजबाट हुने त्यस्तो विवाह नेवार समाजमा पनि यदाकदा हुनसक्ने कुरालाई नकार्न सकिंदैन ।

विवाहको स्वरूप

नेवारमा समाजमा निम्न चार प्रकारका विवाह प्रचलित भएको देखिन्छ ।

- एकविवाह
- बहुविवाह
- बालविवाह
- विधवा विवाह

एकविवाह

पुरुषले आफ्नो जीवनकालमा एउटै मात्र पत्नी विवाह गर्नु एकविवाह प्रथा हो । याज्ञवल्क्यस्मृतिमा एकविवाहलाई जोड दिएको पाइन्छ । आज्ञाकारी, दक्ष, पुत्रवती र शुशिल पत्नीले स्वधर्म निर्वाह गरी रहेको अवस्थामा पुरुषले अर्को पत्नी विवाह गर्नु हुँदैन । मानिसको सम्पूर्ण जीवन

एउटै पत्नीबाट निर्वाह हुन्छ । त्यस्तो पत्नी छुट्टै अर्को पत्नी ल्याउने पुरुषलाई दण्ड सजाय पाउने बताइएको छ ।^{१८२} नेपालमा लिच्छविकालदेखि एकपत्नी विवाह गर्ने चलनले महत्व पाएको देखिन्छ । मध्यकालीन नेपाल उपत्यकाको समाजमा पनि एकविवाह मात्र भएका धेरै उदाहरणहरू पाइन्छन् । तत्कालीन शासक जयचन्द्रमल्लदेव (१३११-१३२६ ई.) को छोरी नायक देवीको विवाह हरिचन्द्रसित भएको थियो । एवप्रकार ने.सं. ४५० (१३२९ ई.) मा हरिचन्द्रका भाई गोपालचन्द्रदेवसित कामादेवीको विवाह गरी दिए ।^{१८३} ती दुवैले अर्को विवाह गरेको थिएनन् । राजा जयस्थिति मल्लको ने. सं. ४७४ (१३५३ ई.) मा राजल्लदेवीसित विवाह भएको थियो ।^{१८४} यी दुईबीच पत्नी पत्नीको हैसियतले लगभग ३४ वर्षसम्म हसयात्रा गरे । उनले अर्को विवाह गरेको देखिन्दैन । कान्तिपुरका अन्तिममल्ल राजा जयप्रकाश मल्लका रानी दयावती थिईन् । उनले पनि एक पत्नीमात्र विवाह गरेको देखिन्छ । शासकवर्गमा मात्र होइन साधारणवर्गमा समेत एकल विवाहको प्रचलन थियो भन्ने कुरा तत्कालीन अभिलेखहरूबाट थाहा हुन्छ । मध्यकालमा स्थापना गरिएको विभिन्न अभिलेखहरूमा केवल पतिपत्नी दुई व्यक्तिको नाममात्र उल्लेख भएका छन् ।^{१८५} ती वर्णहरूले पहिलेदेखि नैबार समाजमा एकविवाह प्रथा रहेको बुझिन्छ । वास्तवमा एक पत्नी विवाह उचित र आदर्श प्रथा हो । विवाहको उद्देश्य पूरा गर्न एकपत्नी पर्याप्त हुनुका साथै यसले पती र पत्नीबीच अगाड माया र विश्वास जगाउँछ । वर्तमान समाजमा खासगरी एकविवाह प्रथा व्यापक रूपमा चल्दै आएको छ । अर्कोतिर कानूनले पनि एकविवाह प्रथालाई जोड दिएको हुँदा यस प्रथाले ठूलो स्थान पाएको हो ।

बहुविवाह

एकपत्नी प्रथा आदर्श विवाह भए तापनि समाजमा बहुपत्नीको परम्परा पनि चलेका उदाहरणहरू पाइन्छन् । हुनत स्मृतिमा बहुविवाहलाई खास महत्व दिएको पाइँदैन । कामवासनाको चाहना अधिक हुने पुरुषलाई भने बहुविवाह गर्न छुट दिइएको छ ।^{१८६} हुनत नेपालमा बहुविवाहको प्रचलन प्राचीनकालदेखि चल्दैआएको छ । लिच्छवि शासक मानदेवका क्षेमकुमारी, गुणवती र भोगिनी नामका तीन पत्नीहरू थिए । ती मध्ये भोगिनी पट्टरानी थिईन् ।^{१८७} यद्यपि त्यतिबेला बहुविवाहले खास महत्व पाएको देखिँदैन । राजा मानदेवले बाहेक अरु शासकहरूले बहुविवाह

गरेको खासै उदाहरण देखिँदैन । तर मध्यकालमा यो प्रथा धेरै चलन थाल्यो । तत्कालीन शासकहरूले बहुपत्नी राखेर उदाहरणहरू पाइन्छन् । कान्तिपुरका शासक प्रताप मल्लका रूपमती र राजमती नामका दुई रानीहरू थिईन् ।^{१८८} उनैका समकालीन ललितपुर राज्यका शासक श्रीनिवास मल्लका भृगावती, पन्तोमा तथा मणिकर्ण नामका तीनजना रानीहरू रहेको उनैका अभिलेखबाट थाहा हुन्छ ।^{१८९} एवप्रकार कान्तिपुरका राजा भूपालेन्द्र मल्लको पनि छुट्टै समयमा दुई कन्याहरूसित विवाह भएको थियो ।^{१९०} हुनत तत्कालीन समय शासकवर्गमा मात्र त्यस्तो बहुविवाहको प्रचलन व्यापक रूपमा चलेको थियो भनिन्छ ।^{१९१} यद्यपि जनसमुदायमा पनि यसका उदाहरणहरू पाइन्छन् । ललितपुरस्थित श्रीखट्वशुर्ण महाविहारका यज्ञ गरी स्थापना गरेको ने. सं. ८१६ (१६९५ ई.) को अभिलेखमा शाक्यमुनि बुधमतार नामका व्यक्तिको दुई पत्नीहरू क्रमशः सुमन र द्वितीय पत्नी (नाम खुईली सकेको) को नाम उल्लेख भएका छन् ।^{१९२} यस्तै गरी ने. सं. ८१९ (१६९८ ई.) को अर्को अभिलेखमा शाक्यवंशका बाहार नामका व्यक्तिको प्रतिसरा र पिंगरा नामका दुई पत्नीहरू थिए भन्ने कुरा उल्लेख गरिएको छ ।^{१९३} यसले समाजमा उच्चवर्गका मानिसहरूमा पनि बहुविवाहको प्रचलन रहेको बुझिन्छ । तर जनसाधारण वर्गमा यो प्रथा कमै मात्र थियो ।

समाजमा परम्परादेखि छोरालाई महत्व दिँदैआएको हुनाले पनि बहुविवाहको प्रचलन रहेको हो । छोरा बिनाको जीवन निरर्थक मानिन्थ्यो । आफ्ना मृत्युपछि छोराले नै स्वर्गको द्वार खोली दिन्छ भन्ने धारणा प्रचलित रहिआएको छ ।^{१९४} साथै छोराको खातिर बहुविवाह गर्न सक्ने मनुस्मृतिमा उल्लेख छ । स्त्री वन्द्या (वांभी) भएका पतिले आठवर्षमा, सन्तान सवै मरेका पतिले दशवर्षमा र छोरीमात्र जन्माउने भए एघारौँ वर्षमा दोस्रो विवाह गर्न सकिन्छ ।^{१९५} छोरी जति भए पनि त्यसको कुनै अर्थ हुँदैन । एउटा पत्नीबाट छोरा नभए दोस्रो, दोस्रोबाट पनि नभए तेस्रो विवाह गर्ने प्रावधान राखिएको छ । यसरी छोराको चाहनाले पनि मानिसलाई बहुविवाह गर्न उत्प्रेरित गरेको हो ।

अर्कोतिर कामवासनाको तृष्णा बढी भएका कतिपय मानिसले स्त्रीको धेरै चाहना गर्छन् । अधिक कामवासनाको चाहनाले बहुविवाह गर्न सक्ने कुरा माथि उल्लेख भई सकेको छ । त्यस्तो व्यक्तिले धेरै पत्नी राख्नु स्वाभाविक हो । त्यसकारणले पनि मानिसहरूमा बहुविवाह गर्ने परम्पराको विकास भएको देखिन्छ ।

बहुविवाह धेरै जसो समाजका प्रतिष्ठित र धनीवर्गमा प्रचलित थियो । तत्कालीन राजकुल, सामन्त तथा धनी परिवारमा बहुविवाह हुने गर्थ्यो । तिनीहरूको सामाजिक र आर्थिक स्तर उच्च हुने भएकोले आफ्नो बडापन देखाउन पनि धेरै पत्नी राख्ने गरेको बुझिन्छ । तर साधारणवर्गका मानिसहरूको आर्थिक अवस्था सामान्य हुने हुँदा तिनीहरूले यस प्रथालाई खास महत्व दिएको देखिन्दैन । कामवासना र सन्तानको लिप्सा भएकहरूले बाहेक अरूले बहुविवाह कमै मात्र गरेको देखिन्छ ।

हिजोआज कानूनी रूपमा बहुविवाह अवैध मानिन्छ । कसैले पनि पहिलो श्रीमती छुट्टै दोस्रो श्रीमती विवाह गर्नु हुँदैन । कथंकदाचित् श्रीमती शारीरिक तथा मानसिक रूपले ठूलो विरामी भएमा वा सन्तान प्राप्त नहुने भएमा वा श्रीमानसित अशर्लिस छुट्टै बसेको अवस्थामा बाहेक दोस्रो विवाह गरेमा दण्ड सजाय दिइने प्रावधान मुलुकी ऐनमा गरिएको छ ।^{१९९} त्यसकारणले समाजमा बहुविवाहको प्रथा हटेको हो । तर पनि यदाकदा लुकिछिपी हुड्ढा श्रीमती राख्ने गरेको देख्न पाइन्छ ।

बास विवाह

नेवार समाजमा बालविवाहको प्रचलन धेरै पहिलेदेखि चल्दै आएको छ । यस परम्परालाई नीतिशास्त्रले समेत महत्व दिएको छ । बान्ह बर्षको उमेरसम्म पनि कन्याको विवाह गरी नदिए अभिभावकले पाप भोग्नुपर्ने कुरा माथि उल्लेख भई सकेको छ । त्यसबाट मानिसमा पाप र सामाजिक डर सृजना हुन्थ्यो । कोही पनि मानिस आफ्नो जीवनमा पापको कलङ्क बोक्न चाहँदैन । शास्त्रले प्रत्येक कन्या बालिका अवस्थामा हुँदा नै विवाह गर्नु पर्ने बाध्य पारी दिएको हुँदा समाजमा बालविवाहलाई श्रेष्ठ बल पुग्न गयो । मध्यकालीन नेवार समाजमा सानो उमेरमा विवाह गरेका धेरै उदाहरणहरू पाइन्छन् । नायकदेवी र उनका पति जगतसिंहको तर्फबाट जन्मेकी राजल्लदेवीको आठवर्षको उमेर हुँदा जयस्थिति मल्लसित ने. सं. ४७४ (१३५३ ई.) मा विवाह गरी दिएको थियो ।^{१९०} यतिवेला जयस्थिति मल्ल पनि केवल दशवर्षको मात्र थिए । कान्तिपुरका शासक भूपालेन्द्र मल्लको विवाह पनि सानै उमेरमा भएको थियो । उनी त्यतिवेला १० वर्षका मात्र थिए ।^{१९१} यसरी तत्कालीन समय बालविवाह भएका उदाहरणहरू धेरै पाइन्छन् । भक्तपुरका राजा भूपतिन्द्रमल्लको तेन्ध्रवर्षकै उमेरमा विवाह भएको थियो । यी उल्लिखित ऐतिहासिक तथ्यहरूले मध्यकालमा बालविवाहको

प्रचलन थियो भन्ने कुरा पुष्टि हुन्छ । यो परम्पराको विकास हुनुको कारण भारतमा मुसलमानको बढ्दो प्रभावलाई लिइन्छ । तिनीहरूको आक्रमणबाट आफ्नो छोरीलाई बचाउन सानै उमेरमा विवाह गरी दिने गर्थे । त्यसैको प्रभाव नेपालमा पनि परेको थियो । तर त्यति मात्र पर्याप्त कारण होइन । किनभने भारतमा बालविवाहको प्रचलन मुसलमानको आगमन पहिलेदेखि नै थियो ।^{१९२} वास्तवमा यो प्रचलनलाई शास्त्रीय कथनले मान्यता दिएको हो । अर्कोतिर पहिलेका मानिसहरू आफ्नो छोरीबेटीलाई गान्धना अवस्थासम्म पनि विवाह गरी नदिए विग्रन सक्ने महसूस गर्दथे । त्यसबाट बचनको निमित्त पनि सानै उमेरमा विवाह गर्न उपयुक्त सम्झेको थियो ।^{१९०} हुनत नेवार समाजमा प्रचलित "इही" र "वा:रा:" प्रथाले बालविवाहलाई नियन्त्रण गर्न महत्त पुर्‍याउन सक्थ्यो । तर पनि मातापिताले आफ्नो जिम्मेवारी चाडैपूरा गर्न त्यस्तो विवाहलाई महत्त दिएको देखिन्छ । यसरी सानै उमेरमा केटा केटीको विवाह गरी दिने चलन केही दशक अगाडि सम्म पनि प्रचलित थियो । राणा शासनकालअन्तर्गत वि. सं. १९९० सालसम्म पनि कानूनी रूपमा नै नाबालक बालिकाको विवाहलाई मान्यता दिएको थियो । तत्कालीन मुलुकी ऐनले ६ वर्ष नाघेकी बालिकाको विवाह गर्न सक्ने अनुमती दिइएको थियो । यद्यपि वि. सं. १९९० सालपश्चात् विवाह योग्य महिलाको उमेर बढाएर ब्राह्मण कन्या भए १० वर्ष लागेपछि र अन्यको हकमा १६ वर्ष लागेको हुनु पर्ने कानूनी व्यवस्था भयो । यो व्यवस्था वि.सं. २०२० सम्म कायम रह्यो ।^{१९१} समय, काल र परिस्थिति अनुसार बालविवाहलाई हतोत्साहित बनाउन सरकारले विद्यमान कानूनलाई संशोधन गर्दै ल्याएको छ । सोही अनुरूप वर्तमान कानूनी व्यवस्थाअनुसार केटा र केटीको उमेर २० वर्ष पूरा भएपछि गरिएको विवाहलाई मात्र कानूनी मान्यता दिएको छ । तथापि संरक्षकको अनुमती भएमा केटा र केटीको उमेर १८ वर्षमात्र पूरा गरी भएको विवाहलाई पनि नै मानिन्छ ।^{१९२} सामाजिक परम्पराअनुसार गरिने विवाहलाई केटा र केटीको माथि उल्लेखित उमेरलाई कानूनी मान्यता प्रदान गरिए तापनि सरकारी रूपमा विवाह गर्न चाहनेहरूको उमेर अझ त्यो भन्दा बढी हुनु पर्ने प्रावधान छ । विवाह दर्ता ऐनले विवाह हुन सक्ने अवस्थामा अन्तर्गत गम्भको उमेर बाईस वर्ष र स्त्रीको उमेर अठार वर्ष भई सकेको हुनु पर्ने मापदण्ड किटान छ ।^{१९३} कानूनी रूपमा समेत यसरी प्रतिबन्ध लगाइएको हुँदा हिजोआज नेवार समाजमा बालविवाहको परम्परा पाइँदैन ।

विधवा विवाह

आफ्नो लोग्नेको मृत्युपश्चात् अर्को पुरुषसित पुनः विवाह गर्नु विधवा विवाह हो । यस समाजमा विधवा विवाहको प्रचलन पहिलेदेखि रहिआएको छ । नेपालमण्डलमा शासक रूढमूल्यकी छोरी नायकदेवीको विवाह ने. सं. ४५० (१३२९ ई.) मा हरिचन्द्रदेवसित भएको थियो । विवाह भएको केही समयपछि भारदारी पड्यन्त्रमा हरिचन्द्रको मृत्यु भएको हुँदा नायक देवी विधवा भईन् । ती विधवा नायकदेवीको दरवारमा शरण लिएर बसेकी देवलदेवीको छोरा जगतसिंहसित सम्बन्ध बढ्न गई अन्तमा यसले विवाहको रूप लियो । तिनीहरूको तर्फबाट राजल्लदेवीको जन्म भयो । देवलदेवीले उनको विवाह जयस्थिति मल्लसित गरी दिए । यिनले राजल्लदेवीका पतिको हैसियतले देशमा शासन चलाए ।^{१०५} विधवा विवाहबाट जन्मिएको छोरीलाई समेत वैध मानिएको थियो । त्यसकारण समाजमा विधवा विवाहले मान्यता पाएको थाहा हुन्छ ।

विधवाले आफ्नो बाकी जीवन पतिको सम्भनामा एकलै बिताउन भन्ने सधैले चाहेको हुन्थ्यो । याज्ञवल्क्यस्मृतिमा जुन स्त्री पति जिवित छँदै अथवा मृत्यु भई सके पछि पनि परपुरुषसित सम्बन्ध राख्दैन, त्यस्तो स्त्रीले यस लोकमा कीर्तिप्राप्त गर्दछ र मृत्युपछि देवीसित क्रिडा (आनन्द) प्राप्त गर्दछ भनिएको छ ।^{१०६} यसले विधवालाई सधै पतिव्रता धर्ममा रहन उत्प्रेरित गरेको स्पष्ट हुन्छ । यद्यपि तत्कालीन नेवार समाजमा विधवा विवाह प्रचलित थियो । तर त्यस्तो विवाह सर्वमान्य नभई छिटपुट रूपमा मात्र हुने गरेको देखिन्छ । किनकी यस्तो विवाहलाई समाजमा राम्रो मानिन्दैन । भारतीय समाजमा पनि मध्यकाल र त्यस भन्दा अगाडि विधवा विवाहलाई राम्रो मानिन्दैन थियो । नाबालक अवस्थामा नै विधवा भएको भए तापनि त्यहाँको समाजले यस्तो विवाहलाई मान्यता दिएको थिएन ।^{१०७} तर पनि यदाकदा त्यस्तो विवाहको प्रचलन रहेको पाइन्छ ।

विधवा विवाह प्रचलित हुनुको कारण समाजले पुत्रलाई महत्व दिनु हो । छोराको पिण्ड बिना मोक्षप्राप्त हुँदैन भन्ने मान्यता प्रचलित हुँदै आएको हुँदा पुत्र रहित विधवाले पुत्र प्राप्ती हेतु आफ्नो देवर अथवा अन्य सपिण्ड पुरुषसित गमन गरी सन्तानोत्पत्ति सन्तान उत्पन्न गर्नसक्ने प्रावधान छ ।^{१०८} त्यस्तो विशेष परिस्थितिलाई आपतकाल भनिन्छ । यस किसिमको व्यवस्था गर्नुको तात्पर्य विधवालाई विवाह गरी दाम्पत्य जीवन बिताउनका

लागि नभई केवल पुत्र प्राप्तीको लागि मात्र हो । त्यस्तो अवस्थामा पुत्र उत्पन्न गर्नको निमित्त पनि ससुरा वा अरु ठूलावडा आफन्तको आज्ञा लिनु आवश्यक छ ।^{१०९} कौटिल्यले विधवा विवाहप्रति उदारनीति अपनाएको भन्दछ । विवाहित महिला भूतकालमा पुरुषसित सहवास नगर्नु धर्मको नाश गर्ने बराबर मानिएको छ । त्यसकारण विधवा महिलाले जम्मा सात पटकको मासिक धर्मसम्म मात्र अर्को विवाह नगरी बस्नु, त्यसपछि आफ्नो पुत्रानुसार गर्नु भनिएको छ ।^{११०} अर्कोतिर पराशरस्मृतिमा विशेष अवस्था भएता हुँदा विधवालाई दोस्रो विवाह गर्न अनुमति दिएको छ । विदेश गएका पतिछोडे केही छबर छैन वा त्यस्तो अवस्थामा मरेको, सन्यास भएको, नपसक अथवा पतित भएको छ भने यी पाँच आपत्तीहरूमा स्त्रीले अर्को पति लिन सक्दछन् ।^{१११} यसरी पुत्र प्राप्तीको निमित्त विधवाले परपुरुषसित गमन गर्न सक्ने अवस्था सृजना गरी दिएको हुँदा विधवा महिलाले पुनः विवाह गर्ने चलन चलेको देखिन्छ । अर्कोतिर नेवार समाजमा महिलालाई आफ्नो पतिको मृत्यु पश्चात् पनि विधवा मानिन्दैन । यस समुदायमा कन्यालाई पहिलो रजस्वला हुनु भन्दा अगाडि "इही" संस्कार पूरा गर्ने परम्परावारे माथि उल्लेख भई सकेको छ । इही संस्कारमा सधै कन्याको गगनाग्न बिष्णुरूपी सुवर्ण कुमारसित विवाह भई सक्ने हुँदा उनको जीवनमा सन्तानिक पतिको मृत्यु भएपनि विधवा नमान्ने जनविश्वास रहिआएको छ ।^{११२} अर्कोतिर विवाहित महिलालाई आफ्नो पति मन नपरेमा वा शारीरिक अस्वस्थता रहेमा विवाहमा आफूलाई दिए जस्तै १० वटा सुपारी पनिवाई फिर्ता दिएर तत्काल सम्बन्ध विच्छेद गरी छुटकारा पाउन सक्ने परम्परा पनि रहँदै आएको छ ।^{११३} त्यस्तो अवस्थामा सम्बन्ध विच्छेद गरी सकेकी महिलाको पति मृत्यु भए पनि उनलाई विधवा मानिन्दैन । यी कारणहरूले गर्दा नेवार समाजमा विधवा विवाहले मान्यता पाएको देखिन्छ । वर्तमान समाजमा पनि विधवाको पुनः विवाह भएका घटना छिटपुट देख्न पाइन्छ । तर त्यस्तो विवाह कुनै सांस्कृतिक विधि पूरा गरी सम्पन्न गरिन्दैन । खासगरी यस्तो विवाह पुरुष र महिलाको पुत्रानुसार हुने गर्दछ । वर्तमानमा विधवा विवाहलाई कानूनले समेत मान्यता दिएको देखिन्छ । विधवा महिलालाई कसैले कुक्याएर कन्याकेटी मानि भनी विवाह गरी दिएको अवस्थामा पनि विवाह गर्ने पुरुषले मंजुर नभएसम्म त्यस्तो विवाह वधर नहुने कुरा मुलुकी (छैठौँ संसोधन) ऐन, महल १७, विहावरी, नम्बर ८ मा उल्लेख गरिएको छ ।^{११४}

विवाहको सांस्कृतिक पक्ष

विवाह पुरुष र स्त्री दुवैको निमित्त जीवनको महत्वपूर्ण मोड हो । विवाह भनेको यी दुईबीच शारीरिक तथा आत्मियरूपले जीवनको अन्तिम घडिसम्म अथवा मृत्यु पर्यन्त परलोकमा रामेत संगै रहने वाचासहितको पवित्र बन्धन हो ।^{१५४} त्यसकारण यी संस्कार कार्यन्वयन गर्दा विभिन्न धार्मिक तथा सांस्कृतिक विधिहरू पुरा गर्ने परम्परा छ ।^{१५५} विवाहको प्रारम्भिक कार्य कुमार केटाको निमित्त उपयुक्त कन्याको खोजी गर्नु हो । केटा र केटीको निमित्त उपयुक्त जोडी मिलेपछि विवाहको कार्यक्रमबारे दुवै पक्षबीच अनौपचारिक रूपमा पटक पटक कुराकानी हुन्छ । अन्तिमपटकको कुराकानी विवाह पक्कासम्बन्धी हुन्छ । त्यसलाई विवाहको कुरा छिन्ने भनिन्छ । यसक्रममा केटाका बुवा, बाजे, काका, मामालगायत अन्य मान्यजनसहित लमीलाई साथमा राखी केटी पक्षको घरमा गई त्यहाँ उपस्थित केटीका बुवा, बाजे, काका, मामा, मान्यजनहरूसँगै वसी आपसी वार्तालापबाट विवाह गर्ने दिन र विवाहमा पुरा गर्नु पर्ने प्रक्रियाबारे तय गरिन्छ । सोही आधारमा विवाहको सबै सांस्कृतिक कार्यलाई अगाडि बढाइन्छ ।

विवाहको पहिलो सांस्कृतिक कार्य केटा पक्षले केटीको घरमा सुपारी पठाउनु हो । यसलाई "ग्वय छोयगु" भनिन्छ । यसमा "क्वतपूजा" (नेवार समाजमा प्रचलित विशेष पूजाहरूमा प्रयोग गरिने एकप्रकारको पूजा थाली), र "सुकुण्डा" (दियो) को साथमा विशेष तरिकाले सजाइएको दशवटा सुपारसहित मिठाई रोटीका विभिन्न परिकार, दुलही हुनेलाई कपडा, भुङ्गारका समायीहरू र गहनासमेत पठाउनु पर्दछ । सुपारी पठाउँदा आफन्त तथा लमी पनि संगै जाने चलन छ । त्यसरी पठाएको सुपारी केटीको घरमा पुगेपछि त्यसलाई एउटा कोठामा सजाई विवाह गर्ने केटीलाई अगाडि राखी "सुकुण्डा" बालेर केटीको घरमूखी महिलाले "क्वत" मा रहेको पूजा सामग्रीबाट टीका र फूल लगाई केटा पक्षको घरबाट पठाएको सुपारी हातमा राखी दिन्छ । यस सांस्कृतिक कार्यको आशय सम्बन्धित केटा र केटीबीच विवाह बन्धन गर्ने पक्का गरी दुई परिवार बीच नाता सम्बन्ध प्रारम्भ भएको वास्तविकतालाई औपचारिकता प्रदान गरिएको हो ।

विवाह कार्य शुभसाईतमा पूरा गरिन्छ । साईतको महत्वपूर्ण कार्य प्रारम्भ गर्नु भन्दा पहिला पितृलाई आह्वान गरी नान्दीमुखी श्राद्ध गर्ने

परम्परा छ ।^{१५६} श्राद्धको कार्य विवाह गर्ने कन्या र केटा दुवैको घरमा पुरा गर्नु पर्दछ । त्यसपछि मात्र विवाहसम्बन्धी मूल कार्य प्रारम्भ हुन्छ । केटी पक्षको घरमा विवाहको मूल कार्य अर्थात् स्वयंवरभन्दा केही अगाडि नै आफ्ना नाताकुटुम्ब, आफन्त, ईष्टमित्र सबैलाई भोज बोलाई नभक्तका नातेदारहरूलाई सुपारीसमेत दिएर आशिष तथा विदा लिन्छन् । साथै भोज आएका सबैले विवाह गर्ने कन्यालाई आफ्नो गच्छेअनुसार गोपिक वा आर्थिक उपहार (दाईजो) दिने चलन छ ।

विवाहको महत्वपूर्ण सांस्कृतिक कार्य स्वयंवर हो । त्यस दिन अगाडि पक्षका नाताकुटुम्ब, ईष्टमित्र, आफन्त र छरछिमेकसहित बाजागाजासाथ आफ्नो घरआगतमा जम्मा भई विवाहको निमित्त ज्योतिगीले दिइएको गाईतलाई भ्याड्ने गरी "क्वतपूजा" र एक जोडा "सुकुण्डा" (दियो बाल्ने सुकुण्डाको स्वरूपको ठूलो वस्ती) बालेर दुलहीको घरमा जन्ती जान्छन् । हिजोआज "सुकुण्डा" लगायत ठूलठूलो भैनयती पनि बालेर लाने चलन छ । जन्तीमा सहभागी सबैलाई केटा र केटी अर्थात् दुलाहा र दुलही दुवै पक्षबाट पान र मसला (काजु, पेप्ता, वदम, ओखर, तरिबल, मिश्री, गकलेट, सुपारी, ल्याड, सुकमेल, अलैची आदि परिकार रहेका) पोको दिने चलन छ । जन्ती दुलहीको घरमा पुगेपछि दुलाहालाई केटीका मातापिताले सुकुण्डा बाली टीका र फूल लगाई दिएर स्वागत गरी भित्र्याउँछ । पुरोहितले दुलाहा र दुलही दुवैलाई एकै ठाउँमा राखी टीकाटालो र पूजासहित विधिविधान पूर्वक साईतको समयमा स्वयंवर गरी दिन्छन् । त्यसै गरी कन्याले आफ्ना मातापितालगायत आफन्त सबैलाई सुपारी दिने र मान्यजनसम्बन्धी धार्मिक तथा सांस्कृतिक कार्य पनि हुन्छ । हुनत पहिला पक्ष समुदायमा अहिले जस्तो जन्तीसित दुलाहा संगै जाने चलन थिएन । दुलाहाको पिता, आफन्त तथा ईष्टमित्र मात्र जाने गर्दथे । त्यस्तो प्रथा नभएकाले नेवार समुदायको आफ्नो विशेषता हो ।^{१५७} तर हिजोआज दुलाहासहित जन्ति जाने र त्यहाँ विवाहसम्बन्धी सबै किसिमका सांस्कृतिक विधि पूरा गरी दुलहीलाई संगै लिएर जन्तीसित फर्किने परम्परा छ । जन्ती भर्कने क्रममा दुलहीको घर नजिकै गणेश मन्दिर वा चारदोवाटोमा दुवै पक्षका सदस्यहरू आमुने सामुने उभिएर पुरोहितसमेत संगै राखी आपसमा नवदुलहीलाई दुलाहा पक्षले विशेष ध्यान दिनु पर्ने विषयमा वार्तालाप हुन्छ । त्यस्तो वार्तालापलाई "विचा:खं ल्हायगु" (दुलहीलाई दुलाहा पक्षबाट

आफ्नो घरमा हेरचाह र स्याहार गर्नु पर्नेबारेको कुराकानी) भनिन्छ ।^{१७} यसक्रममा दुलहीका पिता वा संरक्षकले दुलाहा पिता वा संरक्षकलाई आफ्नो छोरी तपाईंको घरमा पठाएको छु, राम्रो हेरचाह गरी उचित शिक्षणसमेत दिनु होला भन्ने अनुरोध गर्छन् । दुलाहा पिता वा संरक्षकले त्यस अनुरोधलाई पूरा गर्ने प्रतिवद्धता जनाउँछन् ।

वर्तमान परम्पराअनुसार स्वयंवरपश्चात् दुलाहा दुलही जन्तीसंगै मोटरकारमा बसेर फर्किन्छन् । मोटरमा दुवै जना बसी सकेपछि मोटर माथिबाट "दुफांगा" (जरी जडित विशेषप्रकारको रातो खास्टो) अनिवार्य ओढाउनु पर्दछ । यसले नवविवाहित दुलही अरूको कुदृष्टिबाट सुरक्षित रहने विश्वास गरिन्छ । हिजोआज विवाहको क्रममा दुलाहा दुलही मोटरकारमा बसी जाने आउने भए तापनि पहिला त्यस्तो चलन थिएन । दुलाहीलाई विवाह गरी ल्याउदा पालकी वा डोलीमा राखी चोकाएर ल्याइन्थ्यो । त्यसको निमित्त जन्ती जातु एक दिन अगाडि नै दुलहीको घरमा डोली पुर्‍याउने चलन थियो । तर त्यस्तो चलन अहिले देखिन्दैन ।

दुलहीको घरमा धार्मिक तथा सांस्कृतिकसम्बन्धी सबै विधि पूरा गरी दुलही लिएर जन्ती आफ्नो घरमा फर्किन्छ । दुलाहाको घरमा पनि केही सांस्कृतिक कार्य पूरा गर्नु पर्दछ । घरको मूलढोकामा दायाँबायाँ कलश गखी द्वार सामुन्ने "पोताय" (चामलको पिठोमा बेसार मिलाई बनाएको मिश्रण) ले अस्वयन्त्र र अस्त्रसिंहको चित्र लेखी त्यसको माथि लावा र अविर छर्केर तयार पारेको मण्डलमा दुलहीले टेक्न लगाई उनलाई घरकी महिलामूलिले भोटैतालाको साँचो समाउन लगाई माथि लैजान्छन् ।^{१८} पश्चात् विवाहसम्बन्धी विधि प्रारम्भ हुन्छ । नवदुलहीबाट दुलाहाको घर मा सासु, ससुरा, घर परिवारका अन्य सदस्यलगायत नाताकुटुम्ब सबैलाई "नय सायकेगु" (सुपारी दिने) कार्य त्यही बेला हुन्छ ।^{१९} विवाहको अर्को महत्वपूर्ण विधि "ह्वोकेगु" (दुलाहा र दुलहीबीच मेल गराउनु) हो । विवाहको समापनमा दुलाहा दुलही दुवैलाई सहभोजन गराउने परम्परा छ । त्यसलाई "थायभु नके" (फणिनि नयके) भनिन्छ ।^{२०}

नेवार समाजमा सुपारीको ठूलो महत्व छ । खासगरी विवाहको समयमा पतिपत्नी तथा अन्य नाता कुटुम्बबीच सम्बन्ध जोड्न र त्यसलाई त्याग्न सुपारी लिने र दिने गर्दै आएका छन् । पुरुष र कन्याबीच विवाह गर्न १० वटा सुपारी दिने परम्परा छ । विवाह गरी गएपछि नवदुलहीले पत्नीको घरमा सासु ससुरालगायत घरपरिवारका सबै सदस्य तथा अन्य

नाताकुटुम्बलाई सुपारी दिन्छन् । त्यो परम्परा आपसमा नाता सम्बन्ध कायम गर्न विकास गरिएको हो । विवाह पश्चात् दुलहीले पतिको जात, थर, गोत्र प्राप्त गर्छन् । यसरी नजिकको नाता सम्बन्ध स्थापना गर्नमा सुपारीको महत्व रहेको पाइन्छ । एवंप्रकार दुलहीले विवाह गरी आफ्नो घर छोड्नु भन्दा अगाडि पनि आफ्नो माईती पक्षका सबैलाई सुपारी दिने परम्परा छ । प्रत्येक व्यक्तिले वंशानुगत आधारमा परिचय स्थापित गर्दछ । आफ्नो पिता जुन वर्ण, जात, थर वा गोत्रका हुन् उनका छोरा छोरी पनि सोहीअनुसार हुन्छन् । प्रत्येक कन्याले विवाहमा मातापिता लगायत नजिकका सबै नातेदारलाई सुपारी दिएर आफ्नो जन्म सिद्ध जात, थर, गोत्र सबै त्यागी पतिको घरमा पुगेर त्यहाँ पनि सबैलाई सुपारी दिई आफ्नो लोग्नेको जात, थर र गोत्र प्राप्त गर्दछ । यसरी नेवार समाजमा सम्बन्ध जोड्न र त्याग्न सुपारी लिने दिने गर्दै आएको छ ।

विवाहको अर्को सांस्कृतिक कार्य केश बन्धन हो । विवाह भएको भोली पल्ट यसलाई पूरा गर्ने चलन छ । जसलाई स्थानीय भाषामा "सप्याकेगु" भनिन्छ । यसको लागि आवश्यक सामग्रीहरू दुलहीको माइतबाट पठाउँछ । यस परम्पराअनुसार दुलाहाले आफ्नो दुलहीलाई विधिपूर्वक केश बाँटी जुरो पार्ने, सिन्दूर छाउने, टीका तथा गाजल लगाई श्रृङ्गार गराउनु पर्दछ ।^{२१} खासगरी यो परम्परा ब्राह्मण, स्योस्यो (श्रेष्ठ), बज्राचार्य, शाक्य, तुलाधर जातिमा प्रचलित रहेको पाइन्छ । ज्यापू, नापित, चित्रकार जातिमा यस्तो परम्परा नभए पनि यस्तै स्वरूपको "बंजला वने" भनि देवीदेवताको मन्दिरमा लागि दुलाहाले दुलहीको सिउँदोमा सिन्दूरदान गर्ने चलन छ । मध्यकालीन समाजमा आमा बाबुको इच्छाअनुसार विवाह हुने गर्दथ्यो । त्यस्तो अवस्थामा विवाह पश्चात् पनि तिनीहरू दुवै एकअर्कासित अपरिचित जस्तै हुन्थ्यो । त्यसकारण यस परम्पराले नवदम्पतीमा रहेको लाजलाई अन्त्य गरी आपसी माया र प्रेम जगाउने उद्देश्यले यो परम्परा बसालेको देखिन्छ । त्यही परम्परा निरन्तर चल्दै आएको छ ।

विवाह भएको चार दिनमा केटीको घरबाट बुवा, बाजे, काका, मामालगायत आफन्तहरू जम्मा भई विवाह गरी पठाएको घरमा बेलुका छोरीलाई भेट्न जाने चलन छ । त्यो परम्परालाई "ह्वो:ख वनेगु" (विहे गरी पठाएकी छोरीको मुख हेर्न जाने) भनिन्छ । दुलाहाको घरमा दुवै पक्षबीच भलाकुसारी गरी त्यस घरकी दुलहीलाई एउटा कोठामा बसाली

घरमूलीले सुकुण्डा वालेर फूल र टीका लगाई दिएपश्चात् मुख हेर्न गएका सवैले भेट्ने र गहना वा नगद उपहार दिने गर्छन् । त्यहाँको सवै कार्य पूरा गरी दुलाहा र दुलही दुवैलाई संगै लिएर फर्किन्छ । घरमा पुगेर दुलाहाले ससुराली खलकका सवैलाई सुपारी दिएर औपचारिक नाता सम्बन्ध स्थापित गर्छन् । त्यसको लगत्तै दुलाहा र दुलही दुवैलाई फिर्ता पुऱ्याई दिने चलन छ ।

ज्याःथ जंक्व

नेवार समुदायमा मनाइने संस्कारका विभिन्न अनुष्ठानहरूमध्ये "ज्याथजंक्व" पनि एउटा हो । मानिस बृद्धा अवस्थामा प्रवेश गरी निश्चित उमेरमा पुगे पछि यो संस्कार मनाईन्छ । "ज्याथजंक्व" नेपालभाषाबाट आएको शब्द हो । यस भाषामा बुढोलाई "ज्याःथ" र पास्नीलाई "जंक्व" भनिन्छ । "जंक्व" शब्द "जमराज" (यमराज) लाई "क्वत्यला" (दवाएर) मनाइने संस्कार भन्ने अर्थबाट सृजना भएको तर्क पनि पाइन्छ ।^{१२२} यसर्थ क्रमिक रूपले बृद्धा अवस्थामा प्रवेश गरी धेरै वर्ष बाच्नु भनेको यमराजलाई दवाएर जीवनसाथि विजय प्राप्त गर्नु भन्ने अर्थ लगाइएको छ । त्यसैले यो संस्कारलाई "ज्याथजंक्व" भनिएको हो । हुनत यसवारे संस्कार पद्धतिको कुनै नीतिशास्त्रमा उल्लेख भएको पाइँदैन । त्यतिमात्र हाँडैन मध्यकालीन दशकर्म पद्धतिका हस्तलिखितग्रन्थ र ध्यासफूहरूमा पनि केही उत्थान गरिएको छैन । तर यो संस्कार नेवार समुदायमा प्राचीनकालदेखि व्यवहारमा उताई आएको छ ।^{१२३} संस्कार सम्बन्धी ग्रन्थहरूमा यसवारे केही लेखिएको नभए पनि मध्यकालीन छुट्टै हस्तलिखितग्रन्थहरूमा भने उल्लेख भएका छन् ।

मानिस बृद्धा अवस्थामा प्रवेश गरी उसको उमेर बढ्दै गएपछि यो संस्कारलाई विभिन्न चरणमा पूरा गरिन्छ । यस क्रममा व्यक्तिको उमेर ७० वर्ष ७ महिना ७ दिन, घडी र ७ पलाघाट यो संस्कार मनाउन प्रारम्भ भएर १०० वर्षभन्दा बढी बाच्न सकिएमा पाँच पटकसम्म मनाइने परम्परा छ । प्रत्येक पटक मनाइने यस संस्कारका अनुष्ठानहरूको नाम पनि फरक फरक छन् । वैदिक प्रतिष्ठान, काठमाडौँबाट प्रकाशित संस्कार सम्बन्धी पुस्तकमा ज्याःथजंक्वका प्रत्येक अनुष्ठानहरू निम्नअनुसार हुने उल्लेख गरिएको छ ।^{१२४}

	भीमरथारोहण	सहस्रचन्द्र	महारथ	दिव्यरथ	महादिव्यरथ
वर्ष	७७	८३	८८	९९	१०८
माहिना	७	४	८	९	८
दिन	७	४	८	९	८

यसरी पाँच पटकसम्म मनाइने जंक्वका अनुष्ठानहरूको नाम र गणकार पूरा गरिने समयबारे भने एक रूपता पाइँदैन । संस्कृतिविद् मायप्रोहन जोशीले निम्न उल्लेखित नामबाट निम्न उमेरमा ज्याःथजंक्व मनाइने कुरालाई अगाडि सारेका छन् ।^{१२५}

	भीमरथ	सहस्रचन्द्रदर्शन	महारथ	देवयरथ	महादेवरथ
वर्ष	७७	८३	८८	९९	१००
माहिना	७	४	८	९	१०
दिन	७	४	८	९	१०

ज्याःथजंक्व संस्कार नेवार समाजमा धेरै पहिलेदेखि चलन चल्तिमा आई आएको कुरा माथि उल्लेख भई सकेको छ । यस संस्कारबारे मध्यकालीन विभिन्न हस्तलिखितग्रन्थहरूमा उल्लेख भएका छन् । न. स. ८१५ (१६९४ ई.) मा रचना गरिएको भीमरथारोहणसम्बन्धी हस्तलिखितग्रन्थमा यस संस्कारका अनुष्ठानहरूको नाम र संस्कार पूरा गरिने उमेरलाई निम्नअनुसार उल्लेख गरिएको छ ।^{१२६}

	भीमरथी	चन्द्रसहस्र	महारथ	देवरथ	राजादेवरथ
वर्ष	७७	८३	८८	९९	१००
माहिना	७	४	८	९	१०
दिन	७	४	८	९	१०

यस्तैगरी अर्को हस्तलिखितग्रन्थमा उल्लेखित ज्याःथजंक्व संस्कार पनि यहाँ उल्लेखनीय छ । नेपाल संवत् ८२४ मा लेखिएको भीमरथारोहण यत्र विधि नाम ऐतिहासिक सातमा यस संस्कारका अनुष्ठानहरूलाई निम्नअनुसार नामकरण गरी अनुष्ठानहरू मनाउने उमेरबारे पनि प्रकाश पारिएको छ ।^{१२७}

	भीमरथ	सहस्रचन्द्र	महारथ	देवरथ	महादेवरथ
वर्ष	७७	८३	८८	९०	१००
मास	७	४	८	९	१०
दिन	७	४	८	९	१०

माथि उल्लेखित ग्रन्थहरूको अध्ययनबाट "ज्याथजंक्व" मनाइने अनुष्ठानको नाम र त्यसलाई पूरा गरिने व्यक्तिको उमेरमा केही भिन्नता रहेको छ । खासगरी अन्तिम पटकका दुईवटा चारौं र पाँचौं पटकका अनुष्ठानहरूद्वारे मृत एकता देखिन्दैन । यसको खासकारण यी दुईवटा अनुष्ठानहरू धेरै कम प्रचलित हुनु हो । समाजमा पहिलो, दोस्रो र तेस्रो पटकसम्म जंक्व मनाएका मानिसहरू देखिन्छन् । तर चौथो र पाँचौं पटक मनाइएका दुर्लभ मानिन्छ । मानिस १०० वर्षसम्म कमै मात्र जिवित र हन्छन् । तसर्थ अन्तिम दुई पटकको जंक्व गर्ने समयमा एकरूपता नदेखिएको भन्न सकिन्छ ।

"ज्याथजंक्व" संस्कारको प्रचलित नाम भीमरथारोहण पनि हो । विभिन्न चरणहरूमा मनाइने यस उत्सवमा पहिलो अनुष्ठान पूरा गर्दा जंक्व गरिने व्यक्तिलाई "भीमरथ" नामको रथमा आरोहण गराउने हुँदा यस उत्सवलाई भीमरथारोहण भनिएको हो । "ज्याथजंक्व" सम्बन्धी मध्यकालीन हस्तलिखित ग्रन्थहरूको नाम नै "भीमरथारोहण विधि" रहेको छ ।^{१२८} यसै सन्दर्भको एउटा संस्कृत श्लोकमा पनि "भीमरथी" उल्लेख भएको छ ।^{१२९} त्यसकारण यस संस्कारलाई मनाउँदा अहिले पनि भीमरथारोहण भन्ने गरिन्छ ।

यस संस्कारलाई "उष्णीष विजयोत्सव" पनि भनिन्छ । "उष्णीष" को अर्थ वेटाली (पगरी) र "विजयोत्सव" को अर्थ उपलब्धिको समारोह हो । यस संस्कारमा पूरा गरिने सांस्कृतिक कार्यहरू मध्ये जंक्व गर्ने व्यक्तिको शिरमा वेटाली (पगरी) पहिराउनु एउटा प्रमुख कार्य हो । संस्कार पूरा गर्ने क्रममा जंक्व गर्ने व्यक्तिले धेरै वर्षसम्म जिवित सकेर विधिविधान पूर्वक वेटाली प्राप्त गर्ने हुँदा यसलाई "उष्णीष विजयोत्सव" भन्ने गरेको ज्ञात हुन्छ । यसको प्रचलन पहिलेदेखि चल्दै आएको छ । मध्यकालीन ऐतिहासिक स्रोतमा पनि यो नाम उल्लेख भएको छ ।^{१३०}

"ज्याथजंक्व" एउटा उत्सवको रूपमा मनाइने संस्कार हो । वृद्ध व्यक्ति धेरै वर्ष सम्म जिवित रहन सकेको उपलक्षमा त्यसको सम्मान स्वरूप यो संस्कार मनाउने गरेको माथि ठाउँ ठाउँमा उल्लेख भई सकेको छ ।

पहिला मानिसहरू धेरै वर्षसम्म वाच्नु, गान्छो थियो । औषधि विज्ञान र चिकित्साशास्त्रको विकास भएको थिएन । अर्कोतिर उपचार विधि परम्परागत थियो । सवैजसो उपचार आयुर्वेदिक र कार्फुत्तमा भर पर्नु गर्थ्यो । सरसफाइको वातावरणप्रति मानिसहरूको खासै चासो थिएन । गगनै गर्दा मानिस धेरै वाच्न सक्दैन थिए । त्यस्तो अवस्थामा ७७ - ७८ वर्ष वाच्नु भनेको धेरै ठूलो कुरा हो । अर्कोतिर ज्यातिपिप दृष्टिकोणबाट मानिसको निश्चित उमेरलाई ग्रहदशालगायत शारीरिक समस्या उत्पन्न हुन सक्ने खतरा महशुस गरिन्छ । नेवार समुदायभित्र मानिसको उमेरमा ८ (आठ) को अड्क जोडिएको ८, १८, २८ जस्ता वर्षहरूलाई ग्रहदशाको दृष्टिकोणले राम्रो मानिन्दैन । त्यस्तो वर्षहरूमा ग्रहदशा राम्रो नहुने र शारीरिक समस्याहरू आई पर्ने जनविश्वास रहिआएको छ । त्यस्तो वर्षलाई "व्याह दशा" भनिन्छ । मानिसको उमेर ७७ वर्ष पूरा हुने बित्तिकै ७८ वर्षमा प्रवेश गर्दछ । परम्परागत धारणाअनुसार उसको लागि त्यो वर्ष "व्याह दशा" हुन जान्छ । त्यस्तैगरी एउटा संस्कृत श्लोकमा पनि ७७ वर्ष ७ महिनाको ७ औं रात निकै खतरापूर्ण हुन्छ भनिएको छ । हुनत त्यस्तो ८ र सो अड्क जोडिएको उमेर यस भन्दा अगाडि पनि प्रत्येक १० वर्षमा आइरहन्छ । त्यतिवेला पनि यस्तै समस्याहरू आई पर्ने विश्वास गरिन्छ । तर ७८ वर्षमा प्रवेश गर्दा मानिस धेरै वृद्ध भएर शारीरिक रूपले अति कमजोर भई सकेका हुन्छन् । यद्यपि थोरै मानिस जो शारीरिक रूपले सबल हुन्छ्यो तिनीहरू धेरै वर्षसम्म वाच्न सक्दथ्यो । जसले ७७ वर्ष, ७ महिना, ७ दिन, ७ घडी र ७ पल्ल पार गर्न सक्यो त्यस्तो व्यक्तिलाई जीवनमाथि विजय प्राप्त गरेको सम्झिने गरिन्थ्यो । एनप्रकार ८३ वर्ष, ८८ वर्ष, ९९ वर्ष वा १०० वर्षभन्दा बढी वाच्न सकियो भने त त्यसले जीवनबाट ठूलै उपलब्धि हासिल गरेको मान्नु स्वाभाविक हो । त्यसैले यस समाजमा लामो समयसम्म जीवित रहने व्यक्तिले देवत्व प्राप्त गर्छ भन्ने विश्वास रहँदै आएको छ ।^{१३१} त्यही देवत्वमाथि विजय प्राप्त गरेको उपलक्षमा मनाइने संस्कार भएको हुँदा यसलाई उत्सवको रूपमा लिइन्छ । त्यो परम्परा नेवार समाजमा निरन्तर चल्दै आएको छ ।

यो संस्कार मनाउँदा वृद्ध पतिपत्नी दुवैलाई सँगै राखी मनाइन्छ । वृद्ध पतिको निश्चित उमेर पुगेर जंक्व मनाउँदा उनकी पत्नीको उमेर नपुगेकोसित कुनै अर्थ राख्दैन । उनलाई पनि सँगै राखी यो संस्कार पूरा गरिन्छ । यसरी दुवैलाई सँगै राखी संस्कार पूरा गर्नुको आफ्नै अर्थ

रहेको पाइन्छ । हिन्दू समाजमा पुरुषले गर्ने कुनै पनि ठूला धार्मिक अनुष्ठानहरूमा पत्नीलाई पनि त्यसको अधिकारी मानिन्छ । त्यस्तो धार्मिक अनुष्ठानहरू पूरा गर्दा पत्नी पनि सँगै हुनु पर्ने शास्त्रीय माध्यता रहिआएको छ । एकैसँग पुरुष यज्ञको लागि योग्य मानिन्दैन ।^{१३२} पत्नीको उपस्थिति बिना धार्मिक कार्य संचालन गरेमा कार्य सिद्ध हुदैन भन्ने परम्परा रहिआएको छ । त्यसकारण अथर्ववेदमा महिलालाई यज्ञको अधिकारी मानिएको छ ।^{१३३} नेवार समाजमा यो परम्परा पहिलेदेखि चल्दै आएको छ । काठमाडौं उपत्यकाका मल्लशासकहरूले कोटिहोम गर्दा शास्त्रीय कथन अनुरूप पतिपत्नी सँगै बसेर पूरा गरेका उदाहरणहरू पाइन्छन् । भक्तपुरका अन्तिम मल्ल राजा रणजित मल्लले आफ्ना इष्टदेवतालाई प्रशन्न पार्न ने.सं. ८७४ (१७५३ ई.) मा कोट्याहुती यज्ञ गर्दा उनकी रानी जयलक्ष्मीसहित भएर पूरा गरेका थिए ।^{१३४} एवंप्रकार ललितपुरका शासक सिद्धिनरसिंह मल्लले २१ घटा गजुर भएको कृष्णमन्दिर निर्माण गरी स्थापनाको दिन कोट्याहुति यज्ञका बेला आफ्नी धर्मपत्नीसहित भएर संचालन गरेको उल्लेख पाइन्छ ।^{१३५} कान्तिपुरका शासक प्रताप मल्लले पनि पशुपति क्षेत्रमा मन्दिर माथि गजुर चढाई सुवर्ण शालिक स्थापना गर्दा आफ्ना दुवै पत्नीहरूसहित भएर सो धार्मिककार्य पूरा गरेको देउपातन पशुपतिन्याम्प भित्रको ने. सं. ७७५ (१६५४ ई.) को शिलालेखमा वर्णन गरिएको छ ।^{१३६} नेपालको इतिहासमा यस्ता धेरै उदाहरणहरू पाइन्छन् । जंक्व संस्कारको कार्यविधिले पनि धार्मिक दृष्टिकोणबाट ठूलो महत्व राख्दछ । यो स्वए एउटा शुभ लक्षणको उत्सव हो । यस कुरालाई जंक्व संस्कारमा धप गरिने अरू संस्कारका अनुष्ठानहरूले पुष्टि गर्दछ । कुनै पनि शुभ कार्य गर्न ज्योतिषिद्वारा साईत हेराई उनले दिएको समयमा कार्य प्रारम्भ गर्ने चलन रही आएको छ । तर जंक्व संस्कार मनाइएको बेला अरू शुभ काम गर्नका लागि छुट्टै साईत हेर्नु पर्दैन । त्यसैले जंक्व उत्सव भएको छउमा मानिसहरू ईही (बेल विवाह) र ब्रतबन्ध संस्कार पूरा गर्ने चलन छ । साथै कतिपयले देव देवीका नयाँ मूर्तिहरू ल्याई त्यसमा जीवदान गरउन जंक्व होममा राख्ने गर्दछन् । यसबाट जंक्व उत्सवको धार्मिक र आध्यात्मिक महत्त्वलाई दर्शाउछ । त्यसकारण यस अनुष्ठानमा पनि पतिपत्नी सँगै राखेर पूरा गर्ने प्रचलन रहेको थाहा हुन्छ ।

मानव जीवनमा पूरा गरिने संस्कारका विभिन्न अनुष्ठानहरू मध्ये "ज्या:थ जंक्व" बाहेक अरू सबै अनुष्ठानहरू छोराबुहारीको निमित्त उनका

मातापिताले पूरा गरिन्छ । तर "ज्या:थ जंक्व" संस्कार मातापिताले पूरा गर्ने नभई तिनीहरूको निमित्त उनका छोरा बुहारीले पूरा गर्छन् । बृद्धवृद्धाले आफ्ना लामो जीवन परिवारका लागि संघर्षमा विताएको हुन्छ । नयमरी जीवन व्यथित गरेका व्यक्ति बृद्ध भएपछि उसका सन्तानले आदर र सम्मान गर्नु मानविय कर्तव्य हुन्छ । यदि भावनाबाट प्रेरित भएका नेवार गभुदायले आफूलाई जन्म दिई सुख शान्ति, सुरक्षालगायत समृद्ध बनाउन जीवन अर्पण गरेका आफ्ना बृद्ध बाबु आमालाई निश्चित उमेर पुगे पछि देवत्व भावना राखि पूजा आराधना गर्ने परम्परा छ । त्यसकारण जंक्व संस्कारका प्रत्येक अनुष्ठानहरूमा छोरा बुहारीको प्रमुख भूमिका रहने गरेको हो ।

सांस्कृतिक पक्ष

"ज्या:थ जंक्व" संस्कारको महत्त्वपूर्ण पक्ष पूजा विधि हो । यसलाई ग्राम्हणले संचालन गर्दछ । यस कार्यलाई पूरा गर्ने दायित्व जंक्व गर्ने व्यक्तिको जेठो छोरा र बुहारीको हो । पूजाको सिर्वासिलामा आवश्यक सामग्रीहरू व्यवस्थित गरी कलश स्थापना गरिन्छ । त्यसको छेउमा पातका टुक्राहरू आशनको रूपमा राखी त्यस माथि चिउरा वा चामल राख्छन् । साथै अर्को एउटा धानको थुप्रो, नाइलो, कुचो, सिन्धु (सिन्दूरदानी) ज्वलान्ध्याक (आर्षी) र जंक्व गर्ने व्यक्तिको चिनासमेत पूजा स्थानमा राखी कलश र पातका टुक्राहरूमा राखिएको चामलमा विभिन्न देवी देवताको ब्राह्मण गरी पूजा प्रारम्भ गर्छन् । "ज्या:थ जंक्व" को मूलकार्य मध्ये र थयाआ एउटा हो । त्यसकारण जंक्व पूरा गर्ने व्यक्तिलाई रथारोहण गराउन पूजास्थलमा एउटा रथ पनि राखिन्छ ।

पूजा प्रारम्भ भएपछि जंक्व गर्ने व्यक्तिलाई उनका जेठो छोरा र बुहारीले संयुक्तरूपमा भोटेटालाको साँचो समाउन लगाई जलधारा बहाएर पूजा स्थानमा ल्याई आशन ग्रहण गर्न लगाउँछ । ग्राम्हणद्वारा पूजा कार्यलाई अगाडि बढाई सो कार्य सकिए पछि जंक्व गर्ने व्यक्तिलाई टिका लगाई सुगा र पून्नेचा (जंक्व गर्ने व्यक्तिलाई कानमा लगाई दिने विशेष प्रकारको गहना) दिई भृगार गर्न दिन्छन् । यसैक्रममा पुरुषलाई वेतासी र महिलालाई सूची (सुनको टिका) लगाई दिनु पर्दछ । सो कार्य पूरा गरी सिहो सुपारी, ल्याइ र पैसा राखेको सातवटा पातका पातहरूमा जंक्व गर्ने व्यक्तिलाई टेकाउन लगाएर रथमा बसाउने काम हुन्छ । त्यसको लगत्तै

रथमा पूजा गरी योमरी (चाकू र पिँडेको तिलको मिश्रणलाई भित्र राखी अण्डाकार बनाएर पकाएको विशेष प्रकारको नेवारी रोटी), तौला (चाकू र तिलको लड्डु) तथा फलफूलका टुक्रासमेत राखिएको काठको पाथीले रथको शिरमा तीन पटक खन्याएर अभिषेक गर्ने परम्परा छ । त्यस रथको अगाडि एउटा दीयो चढाउनु पर्दछ । त्यहाँ उपस्थिति सबैले रथमा सिन्दूर र ताप (लावा) छर्केर अभिषेक गर्छन् । यस पछि रथयात्रा सुरु हुन्छ । रथलाई छोरा, नाति, पनाती, नाताकुटुम्ब सबैले तानेर स्थानीय गणेश मन्दिर परिक्रमा गराई फर्काएर पुनः पहिलेकै स्थानमा विधाम (या: न्यायेका) गराउँछ । तत्पश्चात् "कोला" (तामाको भाँडो) मा "सिपौ" (काठको सानो पिर्का) र कपडा एक टुक्रा राखी त्यसको माथि "जंकव" गरेका व्यक्तिको खुट्टा विसाउन लगाएर सबैले ती भाग्यशाली व्यक्तिको पाउ स्नान गराई त्यसको जलवाट आफ्नो शरीर सिंचन गरी दक्षिणा राखेर आश्विन तिने काम गर्दछन् । यसै उपलक्षमा सबैले उनलाई कपडा, फलफूल, दक्षिणा आदि उपहार दिने चलन छ । सो कार्य पूरा गरी जंकव गर्ने व्यक्तिको ईच्छानुसार ब्रम्हणलाई दान दिने काम हुन्छ । जेठो छोराले त्यहाँ पुनः देवी देवताको पूजा गरी उपस्थित सबैलाई टिका लगाई दक्षिणा दिन्छन् । धार्मिक तथा सांस्कृतिक सबै कार्य सम्पन्न गरी ब्राह्मणद्वारा कलशको पानीले सबैलाई अभिषेक गराएर पछि "ज्या:थ जंकव" संस्कारको कार्य पूरा हुन्छ ।

युद्ध व्यक्तिको उमेरअनुसार पाँच पटकसम्म मनाइने "ज्या:थ जंकव" को पूजा र सांस्कृतिक विधि एकै प्रकारको छ । यद्यपि तेस्रो पटकको अनुष्ठानमा जंकव गरिएका व्यक्तिलाई रथयात्रा गरी गणेश मन्दिर परिक्रमा गराएर फर्काएपछि उनलाई भ्यालवाट भिभ्याउने चलन छ । एवंप्रकार पाँचौँ पटकमा जंकव गरिएका व्यक्तिलाई ध्यापोभिन्न राखि त्यस ध्यापोलाई फुटाएर निकाल्ने चलन छ । यस परम्परालाई पुनर्जन्मको प्रतिक मानिन्छ । "ज्या:थ जंकव" गर्ने समयमा लोग्ने स्वास्ती दुवै जीवित छन् र लोग्नेको उमेर जंकव गर्ने समयमा पुगेको छ भने स्वास्तीको उमेर कम भए पनि दुवैलाई संगै जंकव गर्ने परम्परा छ । यसैगरी कुनै व्यक्तिको परिवारमा पतिको भन्दा पत्नीको उमेर बढी छ र पत्नीको उमेर जंकव गर्ने समय पुगेको भए पतिको उमेर नपुगेको भए पनि पत्नी संगै राखी यो संस्कार मनाउने चलन रही आएको छ ।^{२३७} यस अवसरमा नाता कुटुम्ब,

आफन्तलगायत दृष्टमित्र सबैलाई बोलाएर भोज खुवाईन्छ । यस अवसरको भोजमा मासुको कुनै परिकार हुँदैन ।

अन्त्येष्टि संस्कार

मानिसको मृत्युपछि उनको पार्थिव शरीरलाई उचित तरीकाबाट विधि पुर्‍याई तह लगाउने र मृत्युवाट लागेको आशौचलाई शुद्धीकरण गर्ने प्रक्रियालाई अन्त्येष्टि संस्कार भनिन्छ । यो मानव जीवनको अन्तिम संस्कार हो । मानवलाई पूरा गरिने संस्कारका अन्य अनुष्ठानहरू अन्त्येष्टि संस्कार को पनि ठूलो महत्त्व छ । मानव जीवनको यस लोकको यात्रा सफल या असफल हुनमा जन्म साईतको भूमिका भए जस्तै परलोकको यात्रा सुखमय वा दुःखमय बनाउनमा पनि अन्त्येष्टि संस्कारको पनि विशेष महत्त्व हुन्छ भन्ने मान्यता रहिआएको छ ।^{२३८} यस अन्तर्गत पूरा गर्नु पर्ने विभिन्न प्रक्रियाहरू छन् । त्यस मध्ये पहिलो कार्य अर्द्धजलमा राख्नु हो । घरमै मृत्यु भएको घटनायाहेक जीवनको अन्तिम घडीमा पुगेको व्यक्तिलाई मृत्युवरण पूर्व घाटमा लगी प्राण त्याग गर्ने अवस्थामा पुगेपछि ब्रम्हनालमा राख्ने परम्परा छ । शिरानीमा नारायणको मूर्ति कुडिएको चेप्टो र मानिस सुत्नुअघि पुग्ने गरी भिरालो पारेर नदीको किनार घाटमा डुवाई राखेको डुङ्गालाई ब्रम्हनाल भनिन्छ । प्राण त्याग गर्ने लागेको व्यक्तिलाई ब्रम्हनालमा राखी कम्मर भन्दा मुनीको भाग पानीमा डुबाएर राख्छन् । यस्तो परम्परालाई अर्द्धजलमा राख्ने भनिन्छ । मानिसको शरीरमा नौवटा द्वारहरू हुन्छन् । नाक, कान, आँखा र मुखसमेत भरी जम्मा सातवटा द्वारहरू शिर भागमा र बाँकी दुई वटा मलद्वार र मुत्रद्वार नाभी भन्दा मुनी हुन्छन् । ती भी द्वारमध्ये मानिसको प्राण कुनै द्वारबाट पनि त्याग हुन सक्छ भन्ने धारणा रहिआएको छ । नाभी भन्दा माथिको सबै द्वारलाई शुद्ध र तलको द्वारलाई अशुद्ध मानिन्छ ।^{२३९} अशुद्ध द्वारबाट प्राणवायु त्याग भएमा उसको नराम्रो ठाउँमा पुनर्जन्म लिन्छ भन्ने मान्यता छ । त्यसकारण मृत्युगमन गर्न लागेको व्यक्तिको प्राणवायु अशुद्ध द्वारबाट त्याग नहोस भन्ने उद्देश्यले उनको शरीरको तल्लो भागलाई पानीमा डुबाएर अर्द्धजलमा राख्ने गरेको थाहा हुन्छ ।

हिन्दू नेवार समाजमा प्रचलित यो परम्परा धेरै पहिलेदेखि चल्दै आएको हो । मध्यकालीन समाजमा मृत्युको समीपमा पुगेका व्यक्तिलाई ब्रम्हनाल अर्थात् अर्द्धजलमा राखेका धेरै उदाहरणहरू पाइन्छन् । बलभद्र

नामका व्यक्ति ने. सं. ८०४ (१६८३ ई.) मा मृत्यु हुँदा पशुपति अर्द्धजलमा राखेको घटनालाई यहाँ उदाहरणको रूपमा लिन सकिन्छ ।^{१२४०} ब्रह्मनालमा राखी प्राण त्याग गर्न लाग्दा आफन्त सबैले तुलसीको पात हातमा राखी पानी सुवाउने परम्परा छ । अर्द्धजलको परम्परा भारतको बंगाली समाजमा पनि प्रचलित रहँदै आएको छ । त्यस समाजमा यस परम्परालाई "अन्तर्जली" भनिन्छ ।^{१२४१}

मृत्यु पर्यन्तको क्रिया

घरमै मृत्युवरण गरेको अवस्थामा घर वा आगनमा गोबरले निपपोत गरी कुश छर्केर त्यसको माथि मृतकको पार्थिव शरीरलाई उत्तर तिर शिरानी बनाएर उतानो पारी सुताई माथिबाट एउटा सेतो कपडाले छोपी राख्छन् । त्यसवाहेक "सल्लि" (माटोको प्याला) मा तेल राखी शिरानी र पाइतानिर एक-एक बटा दीयो वाली दिन्छ । साथै मृतको मुखमा स्वर्ण धातु र शिरानीमा एउटा सानो चक्र वा हतियार राख्ने चलन छ । मृतकको पार्थिव शरीरमा कही कतै भड्की राखेको हंस र नरायाँ तत्व प्रवेश गर्न नपाउनु भन्ने आशयले यस्तो परम्परा प्रचलनमा रहेको विश्वास गरिन्छ ।

नेवार समुदायमा धार्मिक, सामाजिक, सांस्कृतिक आदि कार्यहरू गर्नको निमित्त गुथि (गुठी) को व्यवस्था गरी राखेको हुन्छ । उल्लेखित कार्यहरू सामूहिक सहयोगको प्रयासबाट पूरा गर्नेको लागि गुथिको व्यवस्था गरिएको हो । त्यस्तैगरी कसैको मृत्यु हुँदा आपसी सहयोगद्वारा त्यसको दाहसंस्कारको निमित्त "सीगुथि" (मृतकको दाह संस्कार आवश्यक सहयोगसम्बन्धी कार्य गर्ने) र "सनागुथि" (मृतकको साधमा मलामी जाने) छुट्टै गुथिको गठन गरी राखेको हुन्छ । यो प्रथा नेवार समुदायको आफ्नो विशेषता हो । गुथिका कुनै सदस्य परिवारको घरमा मृत्यु हुँदा त्यसको खबर पाउने बित्तिकै सबै सदस्य परिवारको घरबाट एक-एक जना उपस्थित भई मृतकको घर र दीपमा समेत सहयोग पुर्‍याउन जान्छन् । हिजोआज नेवार समुदायमा पनि आधुनिकतासँगै गुथिको प्रचलन बिस्तारै लोप हुन थालेको छ ।

मृत्यु पर्यन्त शवलाई विधिपूर्वक दाह संस्कार गर्न गुठियारहरू जम्मा भई सबै मिलेर आवश्यक कार्यलाई अगाडि बढाउने परम्परा रहिआएको छ ।^{१२४२} मृतकको घर परिवार गुथिको सदस्य भइरहेको छ भने मृत्युको जानकारी सम्बन्धित गुठियार मार्फत सबै गुठियार कहाँ

पठाउँछ । गुथि भए गुठियार जम्मा भएर र गुथि नभए आफन्त-छुरछिमेक भित्र दाहसंस्कारको निमित्त लाश उठाउने कार्य गर्छन् । घाटमा लान नपाउँदै घरमै मृत्यु भएमा निश्चित प्रक्रिया पूरा गर्नु पर्दछ । अन्त्येष्टिको निमित्त शवयात्रामा लानु भन्दा अगाडि पार्थिव शरीरलाई पूर्ण रूपमा प्राण त्याग गरी सकेको हो भन्ने थाहा पाउन "मह ग्येले" (पार्थिव शरीर माइने) प्रचलन छ । विभिन्न प्रक्रियाद्वारा मृत्यु भई सकेको हो भन्ने कुरा पुष्टि भई सकेपछि मृतकको शवलाई दाह संस्कारको निमित्त दीपमा लैजान्छ । गललाई "सीयं यनेगु" (सी थना यनेगु) भन्दछ । शवयात्रामा लानु अगाडि "पाशा कुं थने" (हाडीमा भुस, गुइँठा र काठका केही टुक्राहरू भरी आगो जलाउने) गर्नु पर्दछ । त्यही हाडीमा घालेको आगोबाट चितामा दागवती जलाउन चल्न छ । हाडीमा आगो वाली सकेपछि दागवतीको कार्य पूरा भएसम्म त्यसलाई निम्न दिनु हुँदैन र निम्नमा अशुभ हुन्छ भन्ने मान्यता छ । यो परम्परा तत्कालीन परिस्थितिको उपज मान्न सकिन्छ । पहिलेको समाजमा आजको जस्तो सजिलो तरीकाबाट मसानमा आगो उपलब्ध हुँदैन थियो । त्यसको निमित्त घरबाट नै आगो व्यवस्था गरी लान पर्दथ्यो । शवबाटोमा आगो निभे दागवतीलाई आगोको समस्या हुनसक्थ्यो । यसकारण बीचमा आगो निम्न नदिने तर्फ सावधानी जगाउन "अमर्थ" हुने प्रथा विकसित गरिएको देखिन्छ । त्यो प्रक्रिया कालान्तरमा गएर परम्परागत विधि बन्न पुग्यो ।

दाह संस्कार

अन्त्येष्टि संस्कारको एउटा महत्वपूर्ण पक्ष शवयात्रा हो । नेवार समाजमा शवलाई दीपमा पुर्‍याउँदा कसानी (नेवार समुदायको एउटा जाती विशेषको) बाजा बजाएर लाने चलन थियो । शवयात्रामा मृतकका छोरा, नानाकुटुम्ब, छिमेकीलगायत गुठियारहरूसमेत मलामी जानु पर्दछ । चितामा दागवती दिनु भन्दा अगाडि केही सांस्कृतिक कार्यहरू पूरा गर्नु पर्दछ । मृतकको लाशलाई अर्द्धजलमा राखी आफन्तहरू सबैले एक अञ्जुली पानी मग्न चढाउँछन् । त्यसरी पानी चढाउँदा मृतकको सबै पाप नाश होस भन्ने कामनासहित गंगा, यमुना, सरस्वती तथा विभिन्न तीर्थस्थलको नाम उच्चारण गर्ने भनिएको छ ।^{१२४३} दागवती दिने व्यक्तिले लाशको पाइतालानिर भा: (कारन्जितरका जातिले) अर्थात् महाब्राह्मण जातिले "चोका बजी" (निफनेर आएको धुलो चिउरा) बाट आड गराउनु पर्दछ ।

मृतकको आत्माले राम्रो ठाउँमा बास लिन जाने मार्गमा कुतस्वको प्रभाव रहेको भए त्यसलाई पन्छाउन "चवोका वजी" बाट श्राद्ध गर्ने गरेको मानिन्छ । पार्थिव शरीरलाई दाह संस्कार गर्दा मृतकका सन्तानले अग्नी दिन्छन् । लाश जलाउनका निमित्त पिताको मृत्युमा जेठो छोरा र माताको मृत्युमा कान्छो छोराको अग्नी दिने चलन छ । सन्तान नभएकाहरूको मृत्यु हुँदा नजिकको आफन्त वा अन्य व्यक्तिबाट अग्नी दिन लगाउँछ । यो परम्परा पहिलेदेखि चल्दै आएको हो । मध्यकालमा भक्तपुरका शासक जितामित्र मल्लको ने. सं. ८२९ (१७०८ ई.) मा मृत्यु हुँदा उनका छोरा भूपतिन्द्र मल्लले दागवत्ती दिएको उदाहरण पाइन्छ ।^{१२४४} अन्त्येष्टि क्रियामा मृतकको अग्नी संस्कारलाई एउटा महान यज्ञ सम्झने परम्परा छ । एउटा हस्तलिखितग्रन्थमा दागवत्ती दिँदा आहुति स्वरूप धेरै श्लोकहरू वाचन गर्नु पर्ने उल्लेख छ ।^{१२४५} मृतकको लोभ मोह अन्त गरी दिव्यलोक प्राप्तीको कामना त्यसरी होम गरिन्छ । जीवन दर्शनअनुसार हिन्दू समाजमा मृत्युलाई मुक्ति मानिएको छ । मृत्यु भनेको आत्मालाई परब्रह्म परमात्मामा मिलन गराउनु हो । मानव जीवनलाई चेतनशिल शरीर मानिन्छ । समाजमा यसलाई ८४ लाख अन्य जन्मपछि मात्र प्राप्त हुने विश्वास रहिआएको छ । सोही चेतन शरीरको माध्यमद्वारा मानिसले सत्कर्म गरी जीवनलाई मुक्ति दिलाउने प्रयास गर्नु पर्दछ । तर सो जीवलाई आफ्नो शरीरप्रति अत्यन्त आसक्त बनाई दिन्छ । त्यसले मृत्युपश्चात् आत्मालाई परब्रह्म परमात्मामा लीन गराउन गाह्रो हुन्छ । मानिसलाई मृत्युपछि अग्नि संस्कार गरेर शरीरलाई भष्म गराएपछि जीवको शरीरप्रतिको आसक्तता नाश भएर जाने विश्वास गरिएको छ । त्यसकारण जीवले शरीर छोडेर गएपश्चात् शरीरलाई पञ्चतत्वमा मिलाउन गराउन अग्नी संस्कार गर्ने विधान बनाइएको हो ।^{१२४६}

लाशलाई पूर्णरूपमा जलाई भष्म पारेपछि त्यसको खरानीबाट मृतकको सम्पन्नतामा आकृति बनाई पुनः एकपटक चिउराको धुलो सामग्रीबाट श्राद्ध गर्ने र सो कार्य पूरा गरी खरानीलाई जम्मा पारेर नदीमा बगाई दिन्छ ।^{१२४७}

अन्त्येष्टि कार्य आफन्त तथा गुठियारहरू सबैको आपसी सहयोगबाट सम्पन्न गर्ने भए तापनि त्यो कार्य द्विजहरूबीच मात्र सीमित थियो । किनभने यस्तो कार्यमा शूद्रले स्पर्श गर्नु हुँदैन भन्ने मान्यता प्रचलित हुँदै

आएको छ । मनुस्मृतिमा ब्राह्मण र अरूको शव शूद्रले छुन र गमसम्बन्धी अरू कार्य गर्न दिनु हुँदैन । यदि त्यसो गर्न दिएमा मृतकले मार्गप्राप्त गर्नमा बाधक हुन्छ भनिएको छ ।^{१२४८} वास्तवमा शूद्र स्वयम् भस्म वा बाधक होइन । उसले लाशलाई स्पर्श गर्दा कुनै अनर्थ हुने पनि देखिँदैन । तर तत्कालीन समाजले शूद्र वर्णलाई नीच काममात्र जिम्मा लगाएको हुँदा तिनीहरू फोहरी र अशुद्ध देखिएको हो ।

शवलाई विसर्जन गर्ने तरीका

नेवार समाजमा पार्थिव शरीरलाई अग्नीमा दाह गर्ने र जमीनमा गाड्ने यी दुवै परम्परा प्रचलित छ । सामान्यतया शवलाई अग्नीमा दाह गरिन्छ । तर विशेष परिस्थितिमा भने जमीनमा गाड्ने चलन छ । "वाःराः" (गुफा) राखेकी कन्या कथंकदाचित "वाःराः" अवधिमा मृत्यु भएमा त्यसलाई बाहिर न्याउनु हुँदैन भन्ने मान्यता समाजमा प्रचलित रहेको छ । त्यसकारण मृतक "वाःराः" कन्याको शवलाई सधैं माटोमाथि मलेर "वाःराः" राखेको घरको जमीनमा गाड्छ । एवंप्रकार माटोमाथि मलेर "वाःराः" राखेको घरको जमीनमा गाड्ने परम्परा छ । यो मान्यता हुँदासम्म भन्दा कम उमेरका शिशु मृत्यु हुँदा त्यसको शवलाई जमीनमा गाडिन्छ । पवित्र भूमिमा गाड्नु भनिएको छ । एवंप्रकार कपाली वर्णमा समाजमा पनि मृतकको लाशलाई जमीनमा गाड्ने परम्परा छ ।

माथि उल्लिखित विशेष परिस्थितिमा बाहेक सामान्य अवस्थामा गाढेको लाशलाई जलाउने चलन छ । यस विधिमा सबभन्दा राम्रो र प्रशस्त मानिन्छ । मानिसको मृत्यु अन्य कारणहरू बाहेक रोगव्याधिबाट पनि हुन सक्दछ । त्यसरी मृत्यु भएका व्यक्तिको लाश पशुपंथीलाई गाड्ने वा जमीनमा गाड्दा त्यसको रोगका किटाणुबाट वातावरण संक्रमित हुने डर हुन्छ । अर्कोतिर मृतकको लाशलाई गाड्ने जेँदा पछि गएर जमीनको समस्या हुन सक्दछ । तर बाह्यक्रियामा त्यस्तो कुनै समस्या उत्पन्न हुँदैन । रोग लागेका मानिसको लाशमा रहेका रोगका जिवाणुसमेत भनेर नाष्ट हुन्छ । माथि ठाउँको पनि समस्या पर्दैन । रोगको संक्रमण र जमीनको समस्या केही नहुने हुँदा अग्नीदाह क्रिया निकै व्यावहारिक छ ।

अग्नीदाह कार्य पूरा गरी मृतकका छोराहरूले नदीमा नुहाई धोती लगाउँछन् । मलामीमा सहभागीहरूले पनि नुहाउने वा हात, गोडा र मुख धोई नदीको पानीले शरीर सिंचन गरी आगो र फलामको समेत स्पर्श

गदै शुद्ध पार्दछन् । साथै दागवती दिएका र दिपमा लाश दाहसंस्कार गरेर आएका सबै आफन्त तथा नजिकका नातेदारहरूलाई घरभित्र प्रवेश गर्नु अघि चोखो पानीले आचमन गराउन लगाई सस्य र तोरी अगोमा पोली त्यसको धुवा ग्रहण गरेर नून र अदुवा मुचमा राखेपछि मात्र शुद्ध भएको मानि घरभित्र प्रवेश गर्न दिन्छ । यो प्रक्रियालाई स्थानीय भाषामा "क्लिं पिङ्गु" भनिन्छ ।^{१२६} मशानमा विभिन्न अशुभ तत्वहरू हुनसक्छन् । त्यस्तो तत्व दागवती दिएका वा मलामीमा गएका व्यक्तिहरूको शरीरमा पसेर घर भित्र छिर्न नसक्नु भन्ने उद्देश्यले यस्तो विधिलाई अवलम्बन गरेको हो ।

आशौचको परम्परा

घरपरिवारमा कसैको मृत्यु हुँदा परिवारका सदस्यहरूलगायत आफन्तले समेत आशौच मान्ने परम्परा छ । आशौचमा निश्चित अवधिसम्म धार्मिक तथा सांस्कृतिक कुनै पनि कार्य नगरी अलग रहनु पर्दछ । निर्धारित अवधि भुक्तान गरी शुद्धिकरणपश्चात् विभिन्न प्रक्रिया पूरा गरी आशौच मुक्त हुन्छ । मनुस्मृतिमा रक्त सम्यन्ध भएका व्यक्तिको मृत्यु हुँदा आफन्त सबैलाई दश दिनसम्म आशौच लाग्दछ भनिएको छ ।^{१२७} याज्ञवल्क्यस्मृतिमा अलि फरक व्यवस्था गरिएको छ । जसअनुसार क्षेत्रले वान्त दिन, वैश्यले पन्ध्र दिन, शूद्रले तीस दिन र धर्मात्मा शूद्र भए पन्ध्र दिनमात्र आशौच वार्नु भनिएको छ ।^{१२८} यसबाट धर्मलाई बढी महत्त्व दिएको बुझिन्छ । ब्राह्मण जाति धार्मिक र जजमानी कार्यमा संलग्न हुने हुँदा तिनीहरूले दश दिनमात्र आशौच वार्नु पर्ने प्रावधान राखिएको देखिन्छ । तर मध्यकालमा सयै द्विज नेवारले १० दिनमात्र आशौच वार्ने गरेको पाइन्छ । ब्राह्मण वर्णका एक व्यक्तिको ने. सं. ८०२ (१६८१ ई.) मा मृत्यु हुँदा उनका परिवार १० दिन आशौचमा बसेका थिए ।^{१२९} अन्य वर्णमा पनि यही परम्परा थियो । ललितपुर हतिगलको जोशी थरका एक व्यक्तिको ने. सं. ७९३ (१६७२ ई.) मा मृत्यु भयो । त्यसमा उनको परिवारका सदस्यहरू दश दिनमात्र आशौच बसेको देखिन्छ ।^{१३०} आशौच बसेकाले दशौँ दिनमा आआफ्नो परम्पराअनुसार पुरुषहरू विहान खोलामा गई नाऊद्वारा कपाल धोई, नङ काटेर पूर्ण शरीर स्नान गरी शुद्ध भई आआफ्नो घर फर्किने र महिलाहरू धरमा नाऊवाट नङ काट्न लगाएर शुद्धी कार्य गर्छन् । यसलाई "दुव्यंके" (शुद्धिकार्य) भनिन्छ ।

शुद्धीकरणको कार्य पूरा भएपनि अन्य धार्मिक तथा सांस्कृतिक कार्य चलाउन उपयुक्त मानिन्दैन । यसको लागि "सत्या" अर्थात् पैतालीस दिन भुक्तान गरी विधि विधान पूर्वक विभिन्न सांस्कृतिक कार्य पूरा गर्नु पर्दछ । त्यसपछि मात्र पूर्णरूपले शुद्ध भएको मानिन्छ । पैतालीस दिनको विधि पूरा नगरी मृतकको परिवारका सदस्यहरूले देवीदेवताको पूजा तथा अन्य पितृ कार्य संचालन गर्नु हुँदैन । सो दिन गृहशुद्ध पारी पुरोहितद्वारा पितृलाई लौकिक पिण्ड दिई (थाद गरी) कलशार्चन पूजा पश्चात् मात्र परिवार तथा आफन्त सबै पूर्ण शुद्ध भएको मानिन्छ । मध्यकालीन एउटा ऐतिहासिक घटनावलीमा ४५ दिनको शुद्धिकार्य पूरा नभएको हुँदा दशैँ तथा तिहारका सबै धार्मिक र सांस्कृतिक कार्य रोकिएको कुरा टिपोट गरिएको छ । हुनत नामो समयसम्म आशौच मान्ने परम्पराले घरपरिवार तथा आफन्तहरूको सामाजिक व्यवहारमा बाधा पुग्न सक्दछ । अर्कोतिर नेवार समुदायमा हरेक महिना जसो चाडपर्व, सांस्कृतिक उत्सव र समय समयमा पूरा गर्नु पर्ने संस्कारहरू अगाडि आइरहन्छ । एउटा घरमा हुने मृत्युको घटनाले उसको आफन्त सबै कहां संचालन हुने धार्मिक तथा सांस्कृतिक कार्य रोकिन जान्छ । त्यस्तो बाधा अड्चन फुकाउन ४५ (पैतालिस्) दिनको आशौचको कार्यलाई १३ (तेन्हु) दिनमा नै पूरा गरी चोख्याउने परम्परा पनि चलाउँदै आएका छन् ।^{१३१} यस्तो परम्परा मध्यकालमा पनि थियो । कान्तिपुरका राजा नृपेन्द्र मल्लकी रानी जयलक्ष्मी देवीको ने. सं. ८६३ (१७४२ ई.) मा मृत्यु हुँदा १३ औँ दिनमा सम्पूर्ण शुद्धिकार्य पूरा गरी तलेजुको पूजासमेत चलाइएको थियो ।^{१३२} यसले पैतालिस् दिन आशौच वार्ने परम्परा रहे तापनि सामाजिक तथा धार्मिक जीवनलाई सरलीकरण गर्ने तेन्हु दिनमा पूर्ण शुद्धीकरण गर्ने चलन रहेको थाहा हुन्छ ।

अन्त्येष्टि संस्कारमा व्यक्तिको मृत्यु भएको दिनदेखि आशौच लाग्दछ । दश दिनसम्म जुठो दारी सोही दिन विधिपूर्वक जुठो फुकाई, एघारौँ दिनमा एकादशको थाद, बान्ही दिनमा घरसु (घसु), र पैतालीस दिनमा "सत्या" को कार्य पूरा गर्ने परम्परा नेवार समाजको सामाजिक मान्यता बनेको छ । तर कहिले काहीँ परिस्थितिवस बाधा अड्चन फुकाउन परेमा ती विधिहरू निश्चित अवधि भन्दा अगाडि नै पूरा गर्ने चलन छ । यस्तो चलन अहिले मात्र रहेको होईन, मध्यकालमा पनि बाधा अड्चन फुकाउने परम्परा थियो । कान्तिपुरका एक जना राजकुमारको ने. सं. ८३२ (१७११ ई.) मा मृत्यु हुँदा विधिपूर्वक आशौच पूरा गरेको

थिएन । त्यसवेला ४ दिनमात्र जुठो वारी पाँचौ दिनमा एकादश, छैठौ दिनमा घसु र सातौ दिनमा नै लत्याको विधि पूरा गरेका उदाहरण पाइन्छ ।^{१२४} तर सबै आशौचमा त्यो विधि लागु हुदैन । परिस्थितिवस बाधा उत्पन्न भएमा मात्र त्यसरी चाँडै आशौच पूरा गर्ने गरेको सुनिन्छ । किनभने उल्लिखित तरीकाबाट चाँडै विधि पूरा गरेको घटना २५ वर्ष यता पहिलो भएको कुरा सोही घटना टिपोट गरिएको ध्यासफुमा उल्लेख छ ।

संस्कार पूरा नभएका बालबालिकाको मृत्यु भएमा पनि माथि उल्लेख गरिएको अवधिसम्म पूरा आशौच मान्नु पर्दैन । नीतिशास्त्रले समेत त्यस्तो बताइएको छ । मनुस्मृतिमा चूडाकरण संस्कार नभएका बालकको एकदिन र चूडाकरणभई सकेमा तीनदिन मात्र आशौच धार्नु भन्ने उल्लेख छ ।^{१२५} शास्त्रगत आधारमा कन्यालाई अन्नप्राशनपछि अर्को संस्कार पूरा गर्ने परम्परा छैन । तिनीहरूलाई एकैपटक विवाह संस्कारमा सम्मिलित गराउनु भनिएको छ । त्यसकारण विवाह नभएकी कन्याको मृत्यु हुँदा दाँत उम्रिन्दै गरेका बालकको मृत्यु हुँदा सरह एक दिनमात्र आशौच धार्ने भनिएको हुनसक्दछ । तर नेवार समाजमा त्यस्तो कन्याको फरक ढङ्गले आशौच धार्ने गरेको पाइन्छ । मध्यकालीन नेवार समाजमा आठ महिनाको कन्या मृत्यु हुँदा पनि चारदिन आशौच धारेको उदाहरण पाइन्छ ।^{१२६} तसर्थ नेवार समुदायले शास्त्रीय नीतिनियमको प्रचलन आफ्नो ठाउँमा रहे तापनि आफ्नो अनुकूलता, समय र परिस्थितिलाई पनि महत्व दिएको पाइन्छ । तर आशौच अनिवार्य रूपमा पूरा गर्नु पर्ने विधि हो । आफ्ना आमा बाबु वा हाड नाताका जो कोही मृत्यु हुँदा पनि सम्बन्धित सबैले आशौच धार्नु पर्दछ । यो अनिवार्य सामाजिक मान्यता हो । त्यसकारण नेपाल सरकारले यसलाई कानूनी रूपमै बाध्य पारिएको उदाहरण पाइन्छ । जङ्गलहादुरको पालामा तयार भएको नेपालको पहिलो मुलुकी ऐनमा आफुलाई जन्माउने बाबु आमाको मृत्यु हुँदा कसैले आशौच धारेको छैन भने त्यस्तो छोरालाई २० रुपैयाँ दण्ड जरिवाना गरी काजक्रिया गर्न लगाउने र जुठो बार्नु पर्ने हाडनाताका मानिस भर्दा कसैले आशौच नवारिएमा त्यस्तोलाई ५ रुपैयाँ जरिवाना गर्ने कानूनी व्यवस्था गरिएको थियो ।^{१२७}

पादटिप्पणी

- १) राजबली पाण्डेय, *हिन्दू संस्कार*, वाराणसी: चौधम्बा विद्याभवन, १९९५ ई., पृ. १९ ।
- २) *कौटिलीय अर्थशास्त्र* ४.३.७८, ५१, उदयवीर शास्त्री, (अनुवादक), लाहौर: मेहरचन्द्र लक्ष्मण दास, १९२५ ई., (प्रथमावृत्ति) ।
"रक्षोभये रक्षोघान्यथर्ववेदविदो मायायोगविदो वा कर्माणि कुर्यः ॥"
- ३) जयशङ्कर मिश्र, *प्राचीन भारतका सामाजिक इतिहास*, पटना: बिहार हिंदी ग्रंथ अकादमी, १९८६ ई., पृ. २८५ ।
- ४) नारायण प्रसाद अधिकारी, *हाम्रा सोह्र संस्कार*, प्रकाशन स्थान छैन: सुशिल कुमार गोशली, वि.सं. २०६३, पृ. २ ।
- ५) पाण्डेय, *पूर्ववत्*, पादटिप्पणी संख्या १, पृ. १-५ सम्म ।
- ६) *ऐजन्*, पृ. २२ मा उल्लेखित ।
- ७) *ऐजन्*, पृ. २१ र २२ मा उल्लेखित ।
- ८) *धर्मशास्त्र संग्रह*, श्रीबाबु साधुचरणप्रसादजी (सं.), यम्बई: रोमराज श्रीकृष्णदास प्रकाशन, १९५५ ई., पृ. १३३ मा उद्धृत ।
- ९) *ऐजन्*, पृ. १३१ मा उद्धृत ।
- १०) हस्तलिखितग्रन्थ, *संस्कार पद्धति*, राष्ट्रिय अभिलेखालयमा रहेको माईकोफिल्म नं. बी ३६/१४ ।
- ११) विनोदमान राजभण्डारी, *जन्मदेखि मरणोपरान्त सम्मका संस्कार*, काठमाडौं: गीता राजभण्डारी, ने.सं. १९२८ (वि.सं. २०६५), पृ. ६ ।
- १२) हस्तलिखितग्रन्थ, *श्राद्धसंस्कार पद्धति*, राष्ट्रिय अभिलेखालयमा रहेको माईकोफिल्म नं. बी ४४/१४, फोलियो संख्या २६ ।
"पुण्यभाजनं याय यंकादिनं याहुमणनं कलशाचर्चनं विध्ययाय" ।
- १३) पद्म श्रेष्ठ, *नेवार*, काठमाडौं: सत्य: समाज, वि.सं. २०६२, पृ. ४७ ।
- १४) हस्तलिखितग्रन्थ, *दशकर्म पद्धति*, राष्ट्रिय अभिलेखालयमा रहेको माईकोफिल्म नं. बी ३६/१८, फो. सं. ३ ।
"स्वस्तिकं सर्वं सोचकंते ॥ उपतनयाचकं लुसिपाचके ॥
मोडुल्यके ... ॥"
- १५) हस्तलिखितग्रन्थ, *दशकर्म पद्धति*, राष्ट्रिय अभिलेखालयमा रहेको माईकोफिल्म नं. बी ३६/१९, फो. सं. ३० ।
- १६) हस्तलिखितग्रन्थ, *पूर्ववत्*, पादटिप्पणी संख्या १४, फो. सं. १५ ।
- १७) *याज्ञवल्क्यस्मृति*, १.११, श्रीमहिर्चन्द्रवीरचिता, मुंबई: कल्याण, वि.सं. १९८० (१९२३ ई.) ।

- १३। हस्तलिखितग्रन्थ, दशकर्म पद्धति, राष्ट्रिय अभिलेखालयमा रहेको माईकोफिक्स नं. धी. ३६।७, फो. संख्या २२ ।
- १९। धनवज्र वज्राचार्य, पूर्वमध्यकालका अभिलेख, काठमाडौं: ने.ए.अ.केन्द्र, कीर्तिपुर, वि.सं. २०६८, पृ. २८५ ।
- २०। कमल प्रकाश मल्ल (सं.), ए डिक्शनरी अफ क्लासिकल नेवारी, काठमाडौं: नेपालभाषा डिक्शनरी कमिटी, २००० ई. पृ. ४८५ ।
"शरीलस दतनाओ सुया मचा धाय" र
"धनम्मी पार्वत्याम् गंगायाम् शरीलस दतम्" ।
- २१। याज्ञवल्क्यस्मृति १.७९, पूर्ववत्, पादटिप्पणी संख्या १७ ।
"वेदशर्तुर्निशाः स्वीणं तासु युग्मालु सविशन्त ।
... पर्वण्याद्याश्च वर्जयेत्" ।
- २२। हस्तलिखितग्रन्थ, पूर्ववत्, पादटिप्पणी संख्या १०, फो.सं. २ ।
"अथ गर्भाधान विधिः ॥ रजस्वला जुकोकु स्नान
याचकं विधानं घोते ॥ अष्टम दिन प्रभात स्नान" ।
- २३। गोभिलीयगृह्यकर्मप्रकाशिका, शुक्रदेववर्म (भाषा अनुवादक), १९३२ ई., पृ. १८२ ।
- २४। हस्तलिखितग्रन्थ, पूर्ववत्, पादटिप्पणी संख्या १४, फो. सं. ३० ।
- २५। कृष्णप्रसाद भट्टराई, सत्स्वरपद्धति, काठमाडौं: प्रमुख संवाद सचिवालय राजदरवार, वि.सं. २०४६ (१९८९ ई.), पृ. ११२, विवाहपद्धति ।
- २६। हस्तलिखितग्रन्थ, पूर्ववत्, पादटिप्पणी संख्या १४, फो. सं. २९ ।
"ॐ ततो गर्भाधान विधिः नारी प्रथम रजस्वला दृष्ट ।
स्नान याचके, दुवने ।"
- २७। ऐजन्, फो. सं. ३१ ।
- २८। ललितपुर उपमहानगरपालिका गावहानि निवासी वर्ष ६५ को पुरोहित श्री कोमलेश्वर राजोपाध्यायको भनाइअनुसार ।
- २९। अधिकारी, पूर्ववत्, पादटिप्पणी संख्या ४, पृ. ७ ।
- ३०। एस.पी. "आसा" (श्रीप्रसाद उपाध्याय धिमिरे), हिन्दू संस्कृतिका व्यावहारिक र मनोवैज्ञानिक पक्ष, काठमाडौं: सुरेशप्रसाद पराजुली, वि. सं. २०५८, पृ. २४ ।
- ३१। मिश्र, पूर्ववत्, पादटिप्पणी संख्या ३, पृ. २९० मा उल्लेखित ।
"पुंसवनमिति कर्मनामधेयं येन कर्मणा निमित्तेन
गर्भिणी पुमासमेव सुते सत्पुंसवनम्"
आश्वलायन गृह्यसूत्र, १४.९

- ३२। साधुचरणप्रसादजी (सं.), पूर्ववत्, पादटिप्पणी संख्या ८, पृ. १३१ मा उल्लेखित ।
"गर्भाधानं तु प्रथमस्तृतीय मासि पुंसवः ।"
व्यासस्मृति १.१६,
- ३३। याज्ञवल्क्यस्मृति १.११, पूर्ववत्, पादटिप्पणी संख्या १७ ।
"गर्भाधानमृतौ पुंसः सवनं स्पन्दनात्पूरा ।"
- ३४। साधुचरणप्रसादजी (सं.), पूर्ववत्, पादटिप्पणी संख्या ८, पृ. १३४ मा उल्लेखित ।
"पुष्पादित्याश्विनीहस्तविधिमूलोत्तरा मयः ।
हरिपुषांनुराधाश्च शस्तं पुंसवनादिकम् ॥"
लघ्वाश्वलायनस्मृति ४.२
- ३५। हस्तलिखितग्रन्थ, पूर्ववत्, पादटिप्पणी संख्या १५, फो. सं. ९ ।
"ॐ अथ पुंशवन कर्म कुर्यात् ॥ शुभ दिवसे षष्टि मास कृत्वा ।"
- ३६। हस्तलिखितग्रन्थ, पूर्ववत्, पादटिप्पणी संख्या १०, फो. सं. ७ ।
"पुत्र कामार्थी पूजयेत्" ।
- ३७। हस्तलिखितग्रन्थ, पूर्ववत्, पादटिप्पणी संख्या १४, फो. सं. ३२ ।
- ३८। वाराही (वृहत्) संहिता, अध्याय ७६ श्लोक १, सुखानन्दमिश्रात्मज, बलदेवप्रसादजी मिश्रकृत (हिन्दू अनुवाद), यम्बई: खेमराज श्रीकृष्णादास प्रकाशन, सन् २००० ई., ।
"रक्तधिके स्त्री पुरुषस्तु शुक्रं नपुंसकं शोणितशुक्रसाम्ये ।
धम्मादतः शुक्रविवृद्धिदानि निषेचितव्यानि रसायनानि ॥"
- ३९। पारस्कर गृह्यसूत्र, १.१४.३, गोपालशास्त्रि (टिप्पणीकार), बनारस: चौखम्बा संस्कृत लीरीज अफिस, १९२५ ई., ।
- ४०। हस्तलिखितग्रन्थ, पूर्ववत्, पादटिप्पणी संख्या १४, फो. सं. ३२ र ३५ ।
"ओषधी पूजा ... शेष ओषधी पोमचूये थंसोस्य तोडते" ।
- ४१। साधुचरणप्रसादजी, पूर्ववत्, पादटिप्पणी संख्या ८, पृ. २२३ मा उल्लेखित ।
"जायमानो वै ब्राह्मणस्त्रिभिर्द्विणी जायते ब्रह्मचर्येणर्विभ्यो
यज्ञेन देवेभ्यः प्रजया पितृभ्य इति ॥"
बौधायनस्मृति २.९.९।
- ४२। भट्टराई, पूर्ववत्, पूर्ववत्, पादटिप्पणी संख्या २५, पृ. १३९ विवाहपद्धति ।
- ४३। याज्ञवल्क्यस्मृति १.११, पूर्ववत्, पादटिप्पणी संख्या १७ ।
"षष्ठ्यष्टमे वा सिमन्तो ...॥"

४४) साधुचरणप्रसादजी, पूर्ववत्, पादटिप्पणी संख्या ८, पृ. १३४ मा उल्लेखित ।

“सीमन्तोन्नयनं चैव चतुर्थे मासि तद्भवेत् ॥”

लघ्वाश्वलायतस्मृति, ४.१

४५) पारस्कर गृह्यसूत्र १.१४.२, पूर्ववत्, पादटिप्पणी संख्या ३९ ।

४६) साधुचरणप्रसादजी, पूर्ववत्, पादटिप्पणी संख्या ८, पृ. १३५ मा उल्लेखित ।

“पतिपुत्रवती नारी गर्भिणीमुपदेशयेत् ।

मा कुरु क्लेशदं कर्म गर्भसंरक्षणं कुरु ॥”

लघ्वाश्वलायतस्मृति, ४.१४

४७) रत्नकाजी बजाचार्य, नेवा: संस्कार संस्कृतिया ता:चा, ये (काठमाडौं): बजाचार्य प्रकाशन, १९८९ ई. पृ. ५४ देखि ६५ सम्म ।

४८) शङ्करमान राजवंशी, “यक्षमल्लको समयका निश्चित संवत् र तिथिमितिहरू”, पूर्णिमा, पूर्णाङ्क १०, काठमाडौं: भोलानाथ पौडेल (संशोधन मण्डल), वि.सं. २०२३ (१९६६ ई.), पृ. २० र २१ ।

४९) हस्तलिखितग्रन्थ, पूर्ववत्, पादटिप्पणी संख्या १४, फो. सं. ३५ ।

“अथ सिमन्तोन्नयन विधि ॥ अष्टमेमासे, शुभ दिवसे कर्तव्य ॥”

५०) ऐंजन, फो. सं. ३६ र ३७ ।

“सगोन, अष्टमंगल बस्त्र, संप्या, यज्ञनापं पूजा याथ” ।

५१) हस्तलिखितग्रन्थ, बीड कर्मकाण्ड, राष्ट्रिय अभिलेखालयमा रहेको माईक्रोफिल्म नं. बी १०५/१४, फो. सं. ७ ।

५२) हस्तलिखितग्रन्थ, पूर्ववत्, पादटिप्पणी संख्या १४, फो. सं. ३७ ।

“ॐ श्रीशक्ते लक्ष्मी ॥ अञ्जन ॥ ॐ तच्चक्षुर्देव ॥

उडुम्बर समिध युग्मं ॥ ॐ शिवोनामासि ॥ कुश पुष्पत्रीणि ।”

५३) मिश्र, पूर्ववत्, पादटिप्पणी संख्या ३, पृ. २९१ ।

५४) मनुस्मृति २.२९, हरगोविन्द शास्त्री (हिन्दी टिकाकार), वाराणसी: चौखम्बा संस्कृत सीरिज अफिस, १९६५ ई. ।

“ब्राह्म नाभिवर्धनात् पुंसो जातकर्म विधीयते ।

मन्त्रतः प्राशनञ्चास्य हिरण्यमधुसर्पिणाम् ॥”

५५) याज्ञवल्क्यस्मृति १.११, पूर्ववत्, पादटिप्पणी संख्या १७ ।

“मास्येते जातकर्म च ॥”

५६) मिश्र, पूर्ववत्, पादटिप्पणी संख्या ३, पृ. २९२ मा उल्लेखित ।

“जातं कुमारं स्वं दृष्ट्वा स्नात्वाककनीय गुरुन् पिता ।

नान्दीश्राद्धावसाने तु जातकर्म समाचरेत् ॥”

आश्व.गृह्यसूत्र १.१५.१ देखि ४ सम्म

(९८)

५७) हस्तलिखितग्रन्थ, पूर्ववत्, पादटिप्पणी संख्या १०, फो. सं. १८ ।

“ब्राह्मण स्वस्तिवाचनं पठेत् ॥ ततो नाभिर्देवं ॥ अभिषेक ॥

चंदनादि ॥ आर्शिवादं ॥ ॐ प्राणाय स्वाहा ॥ ॐ पा ॥

ॐ अपा ॥ ॐ ... ॥ ॐ मनोज्योति प्रतिष्ठा ॥ आरधी ॥

पुनः पिता अभिषेकादि कारयत ॥ इति जातकर्म विधि ॥”

५८) डि.आर.रेमी, मेडिभल नेपाल, भाग तीन, कलकत्ता: फर्मा के. एल. मुखोपाध्याय, १९६६ ई., पृ. १०४ ध्यासफु भाग ।

५९) हस्तलिखितग्रन्थ, पूर्ववत्, पादटिप्पणी संख्या १४, फो. सं. ४२ ।

“अध्विन्तायां, नाभ्यां, बालके ॥ धृत, मधु, सुवर्णातुन्तर्हितया, लवंग, यितुर्हस्तेनामिकाशुष्ट गोगेन मेधाजननार्थं प्राशनंघ्रात ॥”

६०) शङ्करमान राजवंशी, ऐतिहासिक घटनावली, काठमाडौं: वीरपुस्तकालय, वि.सं. २०२० (१९६३ ई.), पृ. २ ।

“ने.सं. ७८७ ...थी धनचाया काय बुब ... थ्व सोनु लिव ...

थ्व कुनु तोप मछिसे धृतकवन डायका जुरे ।”

६१) यलदेव जुजु, नेवा संस्कार व उकिया विधि, काठमाडौं: वैदिक प्रतिष्ठान, वि. सं. २०५६ (१९९९ ई.), पृ. ५ ।

६२) गोभिलीयगृह्यकर्मप्रक्राशिका, पूर्ववत्, पादटिप्पणी संख्या २३, पृ. १९९ ।

६३) साधुचरणप्रसादजी, पूर्ववत्, पादटिप्पणी संख्या ८, पृ. ५ मा उल्लेखित ।

“एवं कुर्यात्सुतस्यैव तुष्णीमेव च योगितः

केचिदिच्छन्त्यतादिष्टहोममन्त्रादिना परे ॥”

लघ्वाश्वलायनस्मृति

६४) बजाचार्य, पूर्ववत्, पादटिप्पणी संख्या ४७, पृ. ३६ र ४८ ।

६५) ऐंजन, पृ. ५९, ६९ र ८० ।

६६) देवी प्रसाद लम्साल (सं.), भागावंशावली, भाग २, काठमाडौं: पुरातत्व विभाग, नेपाल राष्ट्रिय पुस्तकालय, वि.सं. २०२३ (१९६६ ई.), पृ. ४१ ।

६७) गोपालसिं नेपाली, दि नेबार्स, बम्बई: यूनाइटेड एशिया पब्लिकेशनस, १९६५ ई., पृ. ९० ।

६८) रेमी, पूर्ववत्, पादटिप्पणी संख्या ५८, पृ. ८४ ध्यासफु परिशिष्ट ।

“ने.सं. ७९२ (... ई.) मा थीलक्ष्मीरामया म्हाच बुब सतीकुनु

पुथिछाये मछिसे पूजा जुड द्वादसीस नाभीर्देवन याय वलन्हि

त्रयोदशी लंड मचोड ॥ त्रयोदशी पुथिछा विसर्जन याडा जु ॥”

(९९)

६९) राजवंशी, पूर्ववत्, पादटिप्पणी संख्या ६०, पृ. १४ ।

"... अल्हया मोचा व्याव पन अष्टमीया जुको धवन (धनं ?)

ध्याय मद्येस तयाव अजकू व्याव द्वादशी पड ... " ।

७०) लम्साल, पूर्ववत्, पादटिप्पणी संख्या ६६, पृ. ४१ ।

७१) हस्तलिखितग्रन्थ, पूर्ववत्, पादटिप्पणी संख्या १२, फो. सं. ३८ ।

७२) हनुमानप्रसाद पोद्दार (सं.), संक्षिप्त श्रीमद्देवीभागवत, गोरखपुर: गोविन्दभवन कार्यालय, २०५१ वि.सं. (१९९४ ई.), पृ. ६५१ ।

७३) ऐजन्, पृ. ६५३ ।

७४) भट्टराई, पूर्ववत्, पादटिप्पणी संख्या २५, पृ. २१८ विवाहपद्धति ।

७५) लम्साल, पूर्ववत्, पादटिप्पणी संख्या ६६, पृ. ४१ ।

७६) ऐजन्, पृ. ४१ ।

७७) हस्तलिखितग्रन्थ, पूर्ववत्, पादटिप्पणी संख्या १४, फो. सं. ४६ ।

"अथ पष्ठी दिवसे, पष्ठी पूजा विष्णु जागरणाचर्चन कुर्यात् ।"

७८) रेग्मी, पूर्ववत्, पादटिप्पणी संख्या ५८, पृ. १०४ ध्यासफु परिशिष्ट ।

७९) लम्साल, पूर्ववत्, पादटिप्पणी संख्या ६६, पृ. ४६ देखि ४९ सम्म ।

८०) रेग्मी, पूर्ववत्, पादटिप्पणी संख्या ५८, पृ. १०४ ध्यासफु परिशिष्ट ।

८१) ब्रजाचार्य, पूर्ववत्, पादटिप्पणी संख्या ४७, पृ. ६९, ८१, ८९, १००, १२०, १२९, १५०, १६० र १७३ ।

८२) डि.आर.रेग्मी, मेडिथल नेपाल, भाग दुई, कलकत्ता: फर्मा के. एल. मुखोपाध्याय, १९६६ ई., पृ. ६९३ ।

८३) राजभण्डारी, पूर्ववत्, पादटिप्पणी संख्या ११, पृ. १६ ।

८४) गौतमब्रज ब्रजाचार्य, "ऐतिहासिक घटनावली", पूर्णिमा, पूर्णाङ्क १९, काठमाडौं: संशोधन मण्डल, वि.सं. २०२५ (१९६८ ई.), पृ. १९३ ।

८५) मनुस्मृति २.३४, पूर्ववत्, पादटिप्पणी संख्या ५४ ।

"चतुर्थमासि कर्तव्यं शिशोर्निष्क्रमणं गृहात् ।"

८६) (क) हस्तलिखितग्रन्थ, पूर्ववत्, पादटिप्पणी संख्या १०, फो. सं. १८ ।

(ख) हस्तलिखितग्रन्थ, पूर्ववत्, पादटिप्पणी संख्या १४, फो. सं. ४९ ।

"नाशिचके कालक माम् निष्क्रमणं आर्गिवादः ॥ ॐ ब्रम्हयज्ञानं ॥ ॐ मनोकुतिं प्रतिष्ठा ॥ सूर्यं दर्शनं याचकं ॥"

८७) साधुचरणप्रसादजी, पूर्ववत्, पादटिप्पणी संख्या ८, पृ. १३६ मा उल्लेखित ।

"नीत्वाऽन्यस्य गृहं वाऽपि प्राङ्गणे वाऽर्कमीशयेत् ।

तच्चक्षुरीति मन्त्रेण दृष्टावर्कं प्रतिशेद्गृहम् ॥"

"स्वति नो मिमीतां सूक्तं जपन्देवादिकं नयेत् ।

आशुः शिशान इत्येतत्पठेत् श्वशुरालयम् ॥"

लक्ष्मणश्रवणनस्मृति, ७.२ र ३

८८) हस्तलिखितग्रन्थ, पूर्ववत्, पादटिप्पणी संख्या १४, फो. सं. ४८ ।

८९) हस्तलिखितग्रन्थ, पूर्ववत्, पादटिप्पणी संख्या १२, फो. सं. ३८ ।

९०) नेपाली, पूर्ववत्, पादटिप्पणी संख्या ६७, पृ. ९५ ।

९१) भट्टराई, पूर्ववत्, पादटिप्पणी संख्या २५, पृ. २१९ विवाहपद्धति ।

९२) रत्नकजी ब्रजाचार्य, ये देया बौद्ध पूजा क्रिया या हलज्वलं, ये काठमाडौं: नेपाल बौद्ध प्रकाशन, १९८०, पृ. ६ ।

९३) मनुस्मृति २.३०, पूर्ववत्, पादटिप्पणी संख्या ५४ ।

"नामधेयं दशम्यां तु द्वादश्यां वाऽस्य कारयेत् ।

पुण्ये तिथौ मुहूर्ते वा नक्षत्रे वा गुणान्विते ॥"

९४) याज्ञवल्क्यस्मृति १.११, पूर्ववत्, पादटिप्पणी संख्या १७ ।

९५) साधुचरणप्रसादजी, पूर्ववत्, पादटिप्पणी संख्या ८, पृ. १३६ मा उल्लेखित ।

"अहन्येकादशे कुर्यान्नामकर्म विधानतः ।

कृत्वाऽभ्युदधिकं श्राद्धं द्वादशे षोडशेऽपि वा ॥"

अध्याश्रवणनस्मृति, ६.१

९६) लम्साल, पूर्ववत्, पादटिप्पणी संख्या ६६, पृ. ४२ ।

९७) हस्तलिखितग्रन्थ, पूर्ववत्, पादटिप्पणी संख्या १०, फो. सं. २२ ।

"ग्वालस गोरचनन नामचोया ... ग्वालस चोया नाम माम ल्हाय ।"

९८) हस्तलिखितग्रन्थ, पूर्ववत्, पादटिप्पणी संख्या १४, फो. सं. ५० ।

"... ॥ नामकने कायजुरसा जवनहसस कने ॥

महाचजुरसा खब नमस कने ॥"

९९) मनुस्मृति २.३१, पूर्ववत्, पादटिप्पणी संख्या ५४ ।

"मन्त्रं ब्राह्मणस्य स्यात्क्षत्रियस्य बलान्वितम् ॥

वैश्यस्य धनसंयुक्तं शूद्रस्य तु जुगुप्सितम् ॥"

१००) साधुचरणप्रसादजी, पूर्ववत्, पादटिप्पणी संख्या ८, पृ. १३६ मा उल्लेखित ।

"नक्षत्रपादतो जातजन्मनाम तुदध्यते ॥"

लक्ष्मणश्रवणनस्मृति, ६.२

१०१) हस्तलिखितग्रन्थ, पूर्ववत्, पादटिप्पणी संख्या १२, फो. सं. २० ।

"अथ नामकरणं ॥ कुमारस्नानं ॥

शुभवेलाय मनुक्रमेण पूजा मारसंत ॥"

१०२) राजभण्डारी, पूर्ववत्, पादटिप्पणी संख्या ११ पृ. २२ ।

१०३) मनुस्मृति २.३४, पूर्ववत्, पादटिप्पणी संख्या ५४ ।

"षष्ठेऽन्नप्राशनं मासि यद्वेष्टं मङ्गलं कुले ॥"

१०४) पाण्डेय, पूर्ववत्, पादटिप्पणी संख्या १, पृ. ११५ र ११६ मा उल्लेखित ।

१०५) हस्तलिखितग्रन्थ, पूर्ववत्, पादटिप्पणी संख्या १०, फो.सं. २२ ।

१०६) पारस्कर गृह्यसूत्र १.१४.२, पूर्ववत्, पादटिप्पणी संख्या ३९, पृ. २९० ।

"षष्ठे वाऽप्यष्टमे मासि पुसां, स्वीपां तु पञ्चमे ।

सप्तमे मासि वा कार्यं नवाप्राशनं शुभम् ॥"

१०७) शङ्करराज जोशी, शङ्कर नयमा, ललितपुरः सत्यमोहन जोशी र

नटराज जोशी, वि.सं. २०४६, पृ. ६३ ।

१०८) हस्तलिखितग्रन्थ, पूर्ववत्, पादटिप्पणी संख्या १०, फो.सं. २२ ।

१०९) हस्तलिखितग्रन्थ, पूर्ववत्, पादटिप्पणी संख्या १४, फो. सं. ५१/५२ ।

"ग्राहमणादि, अन्नसंकल्प ॥ अन्नप्राशन याचके ॥

पंचप्रास मन्त्रण ॥ ग्राहमणस्य स्वस्ति वाचन पठये ॥"

११०) चुन्दा बजाचार्य, जितामित्र मल्लकालीन धरः पा, काठमाडौं: वि. वि. वि.,
ने. ए. अ. केन्द्र, वि. सं. २०५३ (१९९६ ई.), पृ. ७ ।

१११) बजाचार्य, पूर्ववत्, पादटिप्पणी संख्या ४२, पृ. ६०, ७०, ८० र ८२ ।

११२) साधुचरणप्रसादजी, पूर्ववत्, पादटिप्पणी संख्या ८, पृ. १३७ मा
उल्लेखित ।

"कृत्वाऽऽभ्युदयिकं धातुं शुभे चैव दिने पिता ।

सौवर्णे राजते पात्रे कांत्ये वाऽथ नवे शुभे ॥

क्षीराज्यमधुदध्यन्नं विधाय प्राशयेच्छिशून् ।

मन्त्रेणान्नपतेऽन्नस्य हिरण्येन सुवेण च ॥"

लघ्वाश्वलायनस्मृति, ८.२ र ३

११३) मिश्र, पूर्ववत्, पादटिप्पणी संख्या ३, पृ. २९५ ।

११४) हस्तलिखितग्रन्थ, पूर्ववत्, पादटिप्पणी संख्या १४, फो.सं. ५२ ।

"हंसया त्वाथवो, बालकया त्वाथवो धियके ॥ जाभोन त्वाय ॥"

११५) हस्तलिखितग्रन्थ, पूर्ववत्, पादटिप्पणी संख्या १४, फो.सं. ५१ ।

"भोस, बोस्यंतया, अलंकारकायके, ग्राहमणस्य, जाभो पूजा ॥"

(१०२)

११६) नेपाली, पूर्ववत्, पादटिप्पणी संख्या ६७, पृ. १०१ ।

११७) राजभण्डारी, पूर्ववत्, पादटिप्पणी संख्या ११ पृ. ३२ ।

११८) हस्तलिखितग्रन्थ, पूर्ववत्, पादटिप्पणी संख्या १२, फो.सं. ३८ ।

११९) भट्टराई, पूर्ववत्, पादटिप्पणी संख्या २५, पृ. ३ (इतलन्धपद्धति) ।

१२०) मनुस्मृति २.३५, पूर्ववत्, पादटिप्पणी संख्या ५४ ।

"द्विजातीनां सर्वेषामेव धर्मतः ।

प्रथमेऽब्दे तृतीये वा कर्तव्यं श्रुतिचोदनात् ॥"

१२१) याज्ञवल्क्यस्मृति १.१२, पूर्ववत्, पादटिप्पणी संख्या १७ ।

"बूडाकार्या यथाकुलम् ।"

१२२) हस्तलिखितग्रन्थ, पूर्ववत्, पादटिप्पणी संख्या १०, फो.सं. २४ ।

१२३) रेग्मी, पूर्ववत्, पादटिप्पणी संख्या ५८, पृ. ७६ र ७७ व्यासफु
परिशिष्ट ।

१२४) हस्तलिखितग्रन्थ, पूर्ववत्, पादटिप्पणी संख्या १०, फो.सं. २४ ।

१२५) हस्तलिखितग्रन्थ, बौद्ध संस्कार पद्धति, काठमाडौं स्वयम्भु धिमायलहोह
निवासी श्रीसर्वज्ञरत्न बजाचार्यको संरक्षणमा रहेको, फो.सं. ४ (ख) ।

१२६) के.पी. जयसवाल, क्रोनोलोजी एण्ड हिस्ट्री अफ नेपाल, पटना:
एम. एन. थारमन एण्ड कं., १९३७ ई., पृ. ८२ ।

१२७) जुजु, पूर्ववत्, पादटिप्पणी संख्या ६१, पृ. २१ ।

१२८) हस्तलिखितग्रन्थ, पूर्ववत्, पादटिप्पणी संख्या १४, फो.सं. ५४ ।

१२९) हस्तलिखितग्रन्थ, पूर्ववत्, पादटिप्पणी संख्या १२५, फो.सं. ४ ।

"स छाया ॥ तताः निनिः धमिस्यन्तः स फय ॥"

१३०) ऐजन्, फो.सं. १२ (ख) ।

"इहि कर्म याय ॥ ओ नमो श्री बजसत्वायः ॥

धनलिः इहि याय कुनु ॥"

१३१) श्रेष्ठ, पूर्ववत्, पादटिप्पणी संख्या १३, पृ. ३८, ४८, ८३ ।

१३२) हस्तलिखितग्रन्थ, पूर्ववत्, पादटिप्पणी संख्या १२५, फो.सं. १२ (ख) ।

"धन नापिक यात हा पूजा याय ॥ छलमल ओ ल्हाय ।"

ल्हापाः तिमानः बालनं विय ॥"

१३३) गौतमबज्र बजाचार्य, "अप्रकाशित दृष्टासफु (ऐतिहासिक घटनावलि)",
पूर्णिमा, पूर्णाङ्क १२, काठमाडौं: सम्शोधन मण्डल, वि.सं. २०२३
(१९६६ ई.), पृ. ३९ ।

(१०३)

१३४) साधुचरणप्रसादजी, पूर्ववत्, पादटिप्पणी संख्या ८, पृ. १९२ मा उल्लेखित ।

"माता चैव पिता चैव ज्येष्ठो भ्रातातथैव च ।

अयस्ते नरकं यान्ति दुष्टाव कन्यां रजस्वलाम् ॥"

पराशरस्मृति ७.८

१३५) अलदेवप्रसाद मिश्र, नेपालका इतिहास, बंबई: कल्याण, वि.सं. १९८६, पृ. ३२ ।

१३६) रेग्मी, पूर्ववत्, पादटिप्पणी संख्या ८२, पृ. ७०३ ।

१३७) वज्राचार्य, पूर्ववत्, पादटिप्पणी संख्या १३३, पृ. ३३ र ३४ ।

"श्री ३ भास्करमल्ल जुजुया परत यिहि यात ॥

मीलम्न धकुनीया यिहि ॥"

१३८) शाङ्करमान राजवंशी, कान्तिपुर शिलालेख सूची, काठमाडौं: राष्ट्रिय अभिलेखालय, वि.सं. २०२७ (१९७० ई.), पृ. १६७ ।

१३९) फ्रान्सिस बुचनान् हेमिल्टन्, आन एकाउण्ट अफ दि किङ्डम अफ नेपाल, नयाँदिल्ली: मञ्जुश्री पब्लिकेशनस्, १९७१ ई., पृ. ४२ ।

१४०) (क) अनुस्मृति २.३९, पूर्ववत्, पादटिप्पणी संख्या ५४ ।

"गर्भाष्टमेऽब्दे कुर्वीत ग्राहमणस्योपनायनम् ।

गर्भादिकादशे राज्ञो गर्भात्तु द्वादशे विशः ॥"

(ख) याज्ञवल्क्यस्मृति १.१४, पूर्ववत्, पादटिप्पणी संख्या १७ ।

"गर्भाष्टमः षष्ठमे वाब्दे ग्राहमणस्योपनायनम् ।

राजामेकादशे सैके विशामेके यथाकुलम् ॥"

१४१) याज्ञवल्क्यस्मृति १.३७, पूर्ववत्, पादटिप्पणी संख्या १७ ।

"आषोडशादाद्वाविंशाच्चतुर्विंशाच्चवत्सरात् ।

ब्रह्मक्षत्रविशांकाला औपनायनिकः परः ॥"

१४२) अनुस्मृति २.३९, पूर्ववत्, पादटिप्पणी संख्या ५४ ।

"अत ऊर्ध्वं त्रयोऽप्येते यथाकालमसंस्कृताः ।

सावित्रीपतिताः ब्राह्म्या भवन्त्यार्यविर्हिताः ॥"

१४३) याज्ञवल्क्यस्मृति १.३८, पूर्ववत्, पादटिप्पणी संख्या १७ ।

"अत ऊर्ध्वं पतस्येते सर्वधर्मवहिष्कृताः ।

सावित्रीपतिता ब्राह्म्या ब्राह्म्यस्तीमादूतक्रेतोः ॥"

१४४) पाण्डेय, पूर्ववत्, पादटिप्पणी संख्या १, पृ. १५३ ।

१४५) मिश्र, पूर्ववत्, पादटिप्पणी संख्या ३, पृ. २९८ (३०१) ।

१४६) हस्तलिखितग्रन्थ, पूर्ववत्, पादटिप्पणी संख्या १४, फो.सं. २९ ।

(१०४)

१४७) हस्तलिखितग्रन्थ, पूर्ववत्, पादटिप्पणी संख्या १०, फो.सं. २७ ।

१४८) चुन्दा वज्राचार्य, मल्लकालया छुं संस्कृति, काठमाडौं: काशीनाथ तमोट, नेवारभाषा अध्ययन व अनुसन्धान केन्द्र, ने.सं. ११०५ (१९८४ ई.), पृ. ८ ।

"अथ बटुकर्म्म कृत्वा ॥"

१४९) धनवज्र वज्राचार्य र कमल प्रकाश मल्ल, गोपालराजवंशावली, काठमाडौं: नेपाल रिसर्च सेण्टर पब्लिकेशनस्, १९८५ ई., पत्र संख्या ५७ ।

१५०) ऐकन, पत्र संख्या ५८ ।

१५१) हस्तलिखितग्रन्थ, पूर्ववत्, पादटिप्पणी संख्या १२, फो.सं. ३७ ।

१५२) वज्राचार्य, पूर्ववत्, पादटिप्पणी संख्या ११०, पृ. २७९ ।

१५३) भट्टराई, पूर्ववत्, पादटिप्पणी संख्या २५, पृ. ७४ ब्रतबन्धपद्धति ।

१५४) हस्तलिखितग्रन्थ, पूर्ववत्, पादटिप्पणी संख्या ११८, फो.सं. ५ (ख) ।

"अदजोल कयता चियके ॥"

१५५) रेग्मी, पूर्ववत्, पादटिप्पणी संख्या ८२, पृ. ६९८ ।

१५६) हस्तलिखितग्रन्थ, पूर्ववत्, पादटिप्पणी संख्या १४, फो.सं. ५६ ।

"सुधाय दिष्टि चियके ॥ प्यथने विधि ॥"

१५७) ऐकन, फो.सं. ५९ ।

"ॐ वसोः पवित्र ममि ॥ जोना बिये मायसी भन्त्रण न्यासः ॥"

१५८) अधिकारी, पूर्ववत्, पादटिप्पणी संख्या ४, पृ. १२० ।

१५९) नेपाली, पूर्ववत्, पादटिप्पणी संख्या ६७, पृ. ११६ ।

१६०) राजभण्डारी, पूर्ववत्, पादटिप्पणी संख्या ११, पृ. ७४-७६ ।

१६१) हस्तलिखितग्रन्थ, पूर्ववत्, पादटिप्पणी संख्या १२, फो.सं. ४८ ।

"ततो विधि पूर्वकन कलशाचर्चन कर्यात् ।

... केतफ तालचा सगोतेन त्वाय ॥

अर्घपात्र लंछन हाय । मेखलान चियके । वस्त्र बिये ॥"

१६२) साधुचरणप्रसादजी, पूर्ववत्, पादटिप्पणी संख्या ८, पृ. १७० मा उल्लेखित ।

"भक्ष्याभक्ष्ये तथा ऐये वाच्यावाच्ये श्रुतानुते ।

अस्मिन्याले न शेषः स्यात्स यावन्तोत्पत्नीयते ॥"

दक्षस्मृति, १.५

१६३) मिश्र, पूर्ववत्, पादटिप्पणी संख्या ३, पृ. ३०२ मा उल्लेखित ।

१६४) हस्तलिखितग्रन्थ, पूर्ववत्, पादटिप्पणी संख्या १४, फो.सं. ६६ देखि ७० ।

१६५) वज्राचार्य, पूर्ववत्, पादटिप्पणी संख्या ११०, पृ. २७९ र २८० ।

(१०५)

१६६। शङ्करमान राजवंशी, "भक्तपुरका राजा संग सम्बन्ध राख्ने धरपौः (लगत) कोही ऐतिहासिक सारांश", पूर्वमा, पूर्णाङ्क १६, काठमाडौं: संशोधन मण्डल, २०२४ वि.सं. १९९६७ ई., पृ. ३६८ ।

"श्रीश्रीभानुमतिदेवी बाधा चोडया ... ।"

१६७। रेग्मी, पूर्ववत्, पादटिप्पणी संख्या ५८, पृ. १०६ ध्यासफु परिशिष्ट १६८। राजोपाध्याय, पूर्ववत्, पादटिप्पणी संख्या २८ मा उल्लेखित व्यक्तिको भनाइअनुसार ।

१६९। रेग्मी, पूर्ववत्, पादटिप्पणी संख्या ५८, पृ. १०६ ध्यासफु परिशिष्ट ।

१७०। हस्तलिखितग्रन्थ, पूर्ववत्, पादटिप्पणी संख्या १४, फो.सं. ६१ ।

"इति उपनयनं ॥ तो वटस्यो अनुशासनं आचार्यकृपात् ॥

ॐ ब्रह्मचाड्यमि ॥ वट पठति वाट ॥"

१७१। टङ्क विलास भार्या, नेपाल: दि सिट अफ कल्चरल हेरिटेज, काठमाडौं: इजुकेसनल इन्टरप्राइजेज, पृ. २९२ ।

१७२। मनुस्मृति ९.४५, पूर्ववत्, पादटिप्पणी संख्या ५४ ।

"एतावानेव पुरुषो यज्ज्यायाःत्मा प्रजेति ॥ ।

विप्राः प्राहुस्तथा चैतद्यो मर्ता सा स्मृताः ॥"

१७३। शम्भुरत्न त्रिपाठी, भारतीय संस्कृति और समाज, कानपुर: किताबघर आचार्यनगर, १९६६ ई., पृ. २६९ र २७० मा उल्लेखित ।

१७४। के. एस. कपाडिया, भारतवर्ष में विवाह एवं परिवार, दिल्ली: मोतिलाल बनारसीदास, २००० ई., पृ. १७३ ।

१७५। अधिकारी, पूर्ववत्, पादटिप्पणी संख्या ४, पृ. १५२ ।

१७६। (क) मनुस्मृति ३.२१, पूर्ववत्, पादटिप्पणी संख्या ५४ ।

"ब्राह्मणो दैवस्तथैवायः प्राजापत्यस्थाःसुरः

गान्धर्वो राक्षसश्चैव पैशाचश्चाष्टमोऽधमः ॥"

(ख) याज्ञवल्क्यस्मृति १.५८-६१, पूर्ववत्, पादटिप्पणी संख्या १७ ।

१७७। मनुस्मृति ३.२३, पूर्ववत्, पादटिप्पणी संख्या ५४ ।

"यडानुपूर्व्या विप्रस्य अत्रस्य चतुरोऽवरान् ।

विटशूद्रयोस्तु तानेव विद्याज्ज्यामिनराक्षसान् ॥"

१७८। आसा, पूर्ववत्, पादटिप्पणी संख्या ३०, पृ. ३२ ।

१७९। साधुचरणप्रसादजी, पूर्ववत्, पादटिप्पणी संख्या ८, पृ. १८७ मा उल्लेखित ।

"ऋयक्रीता च यं कन्या पत्नी सा न विधियते ।

तस्यां जाताः सुतास्तेषां पितृपिण्डनं न विष्टते ।"

अत्रिस्मृति ३८७, बौधायनस्मृति (११ प्रश्न) ११.२०

१८०। मुलुकी ऐन, महल १७, विहावरीको दफा ६ (यस दफालाई एधारी संशोधनद्वारा खारेज गरिएको छ) ।

१८१। (क) राजवंशी, पूर्ववत्, पादटिप्पणी संख्या ६०, पृ. ६ ।

(ख) रेग्मी, पूर्ववत्, पादटिप्पणी संख्या ५८, पृ. ३३ ध्यासफु परिशिष्ट ।

१८२। याज्ञवल्क्यस्मृति १.७६, पूर्ववत्, पादटिप्पणी संख्या १७ ।

"आज्ञासंपादिनी दक्षं वीरसू प्रियवादिनीम् ।

त्यजन्दाप्यस्तुतीयां शमद्रव्यो भरणं स्त्रियाः ॥"

१८३। वज्राचार्य र मल्ल, पूर्ववत्, पादटिप्पणी संख्या १४९, पत्र संख्या ४६ ।

१८४। ऐजन्, पृ. ६१ ।

१८५। धनबज्र वज्राचार्य, मध्यकालका अभिलेख, काठमाडौं: त्रि.वि.वि., नेपाल र एशियाली अनुसन्धान केन्द्र, कीर्तिपुर, वि.सं. २०५६ १९९९ ई., पृ. ३५९ ।

१८६। मनुस्मृति ३.१२, पूर्ववत्, पादटिप्पणी संख्या ५४ ।

"सवर्णाग्निद्विजाजीनां प्रशस्ता दारकर्मणि ।

कामतस्तु प्रवृत्तानामिमाः स्युः क्रमशोऽवराः ॥"

१८७। वज्राचार्य र मल्ल, पूर्ववत्, पादटिप्पणी संख्या १४९, पृ. ४० ।

१८८। गौतमधज वज्राचार्य, हनुमानढोका राजदरबार, काठमाडौं: ने.ए.अ.संस्थान, त्रि.वि.वि., वि.सं. २०३३ १९७६ ई., पृ. २०५ ।

१८९। महेशराज पन्त, "श्रीनिवास मल्लसम्बन्धी तत्कालिक अप्रकाशित लेख", पूर्वमा, पूर्णाङ्क ४१, काठमाडौं: संशोधन मण्डल, वि.सं. २०३१ १९७४ ई., पृ. २५ ।

१९०। रामजी तिवारी, "भुपालेन्द्रमल्ल", पूर्वमा, पूर्णाङ्क ३, काठमाडौं: संशोधन मण्डल, २०२१ वि.सं. १९६४ ई., पृ. ३८ ।

१९१। शैरब बहादुर प्रधान, मध्यकालीन नेपाल, काठमाडौं: कृष्ण बहादुर प्रधान, वि.सं. २०१० १९५३ ई., पृ. ६९ ।

१९२। वज्राचार्य, पूर्ववत्, पादटिप्पणी संख्या १८५, पृ. २९० र २९१ ।

१९३। ऐजन्, पृ. ३१५ र ३१६ ।

१९४। साधुचरणप्रसादजी, पूर्ववत्, पादटिप्पणी संख्या ८, पृ. २२३ मा उल्लेखित ।

"अनन्ताः पुत्रिणां लोका नापुत्रस्य लोकोऽस्तीति श्रूयते ॥"

वशिष्टस्मृति १७.२ ।

- १९५) मनुस्मृति ९.८१, पूर्ववत्, पादटिप्पणी संख्या ५४ ।
 "वन्ध्याष्टमेऽधिवेद्यादे दशमे तु मृतप्रजा ।
 एकादशे स्त्रीजननी सद्यस्त्वं प्रियवादिनी ॥"
- १९६) मुलुकी ऐन, पूर्ववत्, पादटिप्पणी संख्या ८०, महल १७, (विहावर को) दफा ९ र १० ।
- १९७) बज्राचार्य र मल्ल, पूर्ववत्, पादटिप्पणी संख्या १४९, पत्र संख्या ५३ ।
- १९८) तैवारी, पूर्ववत्, पादटिप्पणी संख्या १९०, पृ. ३८ र ३९ ।
- १९९) ऐजन् ।
- २००) भार्या, पूर्ववत्, पादटिप्पणी संख्या १७१, पृ. ३०२ ।
- २०१) ज्ञानदेवहादुर श्रेष्ठ, मुलुकी ऐन एक टिप्पणी, काठमाडौं: पैरवी प्रकाशन वि.सं. २०५२ (दोस्रो संस्करण), पृ. ५३६ ।
- २०२) मुलुकी ऐन, पूर्ववत्, पादटिप्पणी संख्या ८०, महल १७, (विहावर को) दफा २ ।
- २०३) नेपाल ऐन संग्रह, खण्ड ९ (क), २०४७, विवाह दर्ता ऐन २०२८, परिच्छेद २, दफा ४ ।
- २०४) बज्राचार्य र मल्ल, पूर्ववत्, पादटिप्पणी संख्या १४९, पत्र संख्या २९ ।
- २०५) याज्ञवल्क्यस्मृति १.७५, पूर्ववत्, पादटिप्पणी संख्या १७ ।
 "मृते जीवति वा पत्यौ यं नान्यमुपगच्छति ।
 सहं कीर्तिमवाप्नोति मोदते चोभया सह ॥"
- २०६) ए. एल. वासम, दि बन्डर राट् बाज इण्डिया, कलकत्ता: रूपा एण्ड कं. १९९७ ई., पृ. १८६ ।
- २०७) मनुस्मृति ९.५९, पूर्ववत्, पादटिप्पणी संख्या ५४ ।
 "देवराट्वा सपिण्डास्त्विष्या सम्यङ्नियुक्तया ।
 प्रजेप्सिताधि गन्तव्या सन्तानस्य परिभये ॥"
- २०८) साधुचरणप्रसादजी, पूर्ववत्, पादटिप्पणी संख्या ८, पृ. २२२ मा उल्लेखित ।
 "अत उर्ध्वं गरुधिरतुमता देवराज्जनयेत्पुत्रमुपुत्रा ॥"
 बौधायनस्मृति, २.६८
- २०९) कौटलीय अर्थशास्त्र ३.४.५९.४२ र ४३, उदयवीर शास्त्री, (अनुवादक), लाहौर: मेहरचन्द्र लक्ष्मण दास, १९२५ ई., (प्रथमावृत्ति) ।
 "तीर्थोपरोधो हि धर्मवध इति कौटल्यः ॥
 दीर्घप्रवासिनः प्रव्रजितस्य प्रेतस्य वा भार्या
 सप्ततीर्थान्याकाङ्क्षेत ॥"

- २१०) साधुचरणप्रसादजी, पूर्ववत्, पादटिप्पणी संख्या ८, पृ. २२२ मा उल्लेखित ।
 "नष्टे कृते प्रव्रजिते क्लीबे च पतिते पती ।
 यच्चस्वापत्सु नारीणां पतिरन्योविधीयते ॥"
 पाराशरस्मृति, ४.३०
- २११) भार्या, पूर्ववत्, पादटिप्पणी संख्या १७१, पृ. २८८ ।
- २१२) डानियल राईट (सं.), हिप्पी अफ नेपाल, कलकत्ता: रञ्जनगुप्ता, १९६६ ई., पृ. २३ ।
- २१३) श्रेष्ठ, पूर्ववत्, पादटिप्पणी संख्या २०१, पृ. ५३८ ।
- २१४) जी. पी. पोखरेल, "सोसियो रिलिजियस आस्पेक्टस अफ हिन्दू म्यारिज", नेपाल: ए प्रोफाईल, काठमाडौं: नेपाल काउन्सिल अफ एप्लाइड इन्फोर्मिक रिसर्च, १९७० ई., पृ. ६५ ।
- २१५) हस्तलिखितग्रन्थ, पूर्ववत्, पादटिप्पणी संख्या १४, फो.सं. ४ ।
- २१६) भार्या, पूर्ववत्, पादटिप्पणी संख्या १७१, पृ. २९५ ।
- २१७) राजभण्डारी, पूर्ववत्, पादटिप्पणी संख्या ११, पृ. १३८ ।
- २१८) हस्तलिखितग्रन्थ, विवाहविधि, भक्तपुर न.पा. बडा नं. ■ साकोथा निवासी श्रीज्ञानकर बज्राचार्यको संरक्षणमा रहेको, पत्रसंख्या १ ।
 "सिधुर छयायके ॥ ... सिधुरन तियके ।
 काकि चुसापा कुशु ससि आदि ॥
 ... आजलन उयके ॥ ... स्वस्ति कसते ॥
 नुमंछन । बलिबिय । मतातय ॥
 मताफा, तालघा, स्वबोन । ... ॥
 काकिचिन साखिय ॥ चुसापना सा स्वबोधयके ।
 जब छव देतानकाव सायोपाचके ॥
 सिधुर छयायके ॥ ... सिधुरन तियके ।
 काकि चुसापा कुशु ससि आदि ॥ ...
 आजलन उयके ॥"
- २१९) ऐजन्, फो.सं. २ ।
- २२०) हस्तलिखितग्रन्थ, पूर्ववत्, पादटिप्पणी संख्या १५, फो.सं. ५१ ।
 "पुरुष स्त्री, नेम्हं फणिनिनचयके"

२२१) ऐजन्, फोलियो संख्या १ ।

"स्वस्ति कस्तो ॥ नृमंछन । वलिविय । मतातय ॥
मताफा, तालचा, स्ववोन । ... ॥
काकिविन साखिय ॥ जुसापना सा स्ववोथयके ।
जव खव देतानकाव सायोचाचके ॥
सिधुर द्यायके ॥ ... सिधरन तियके ।
काकि जुसापा कुशुव ससि आदि ॥
... आजलन जयके ॥"

२२२) धर्मरत्न वजाचार्य, भीम, देव व महारथारोहण पूजाविधि, मदन
"सेन" वजाचार्य, ये (काठमाडौं): सिद्धिधर्म हर्ष धार्मिक संरक्षण
संस्था, वि.सं. २०६६ (२००९ ई.), पृ. १६।

२२३) रेग्मी, पूर्ववत्, पादटिप्पणी संख्या ८२, पृ. ६९५ ।

२२४) बलदेव जुजु, पूर्ववत्, पादटिप्पणी संख्या ४१, पृ. ४८ ।

२२५) वजाचार्य, पूर्ववत्, पादटिप्पणी संख्या २२२, पृ. १८।

२२६) हस्तलिखितग्रन्थ, भीमरथारोहण विधि, राष्ट्रिय अभिलेखालयमा रहेको
माईक्रोफिल्म संख्या बी ३७५/९, फोलियो संख्या ५९ ।

२२७) हस्तलिखितग्रन्थ, भीमरथारोहण यज्ञ विधि, आशा सफूकुधि, काठमाडौंमा
रहेको डी.पी.एन. ०२२५, फोलियो संख्या ४३ ।

२२८) (क) हस्तलिखितग्रन्थ, पूर्ववत्, पादटिप्पणी संख्या २२३ ।

(ख) हस्तलिखितग्रन्थ भीमरथारोहण यज्ञ विधि, आशा सफूकुधि,
काठमाडौंमा रहेको डी.पी.एन. ०२२४, फोलियो संख्या १९ ।

२२९) भी. एस. आटे, संस्कृत-इङ्गलिस डिक्शनरी, दिल्ली: मोतीलाल
बजारसीदास, १९६८ ई., पृ. ३ ।

२३०) मनबज्र वजाचार्य, नेपालको मध्यकालीन कला, काठमाण्डौ: श्री ५
को सरकार, सूचना विभाग, पृष्ठ १ ।

२३१) (क) जेराई टोफिन, कन्ट्रिब्यूशनस टू नेप्चिज स्टडीज, भोलम २,
संख्या १, काठमाडौं: त्रिभुवन युनिभर्सिटी, जर्नल अफ दी
इन्स्टिट्यूट अफ नेपाल एण्ड एशियन स्टडिज, १९७५ ई., पृ. ५३ ।

२३२) शतपथ ब्राह्मण ५.१.६.१० ।

२३३) मिश्र, पूर्ववत्, पादटिप्पणी संख्या ३, पृ. ४१५ मा उल्लेखित ।
"योषितो यज्ञिया: इमा:" ।

२३४) धनबज्र वजाचार्य र अरू, इतिहास संशोधनको प्रमाण प्रमेय, पहिलो
भाग, ललितपुर: जगदम्बा प्रकाशन, २०१९ वि.सं. (१९६२ ई.),
मूलभाग पृ. १८ ।

२३५) वजाचार्य, पूर्ववत्, पादटिप्पणी संख्या १८५, पृ. ७७ ।

२३६) राजवंशी, पूर्ववत्, पादटिप्पणी संख्या १३८, पृ. ८० ।

२३७) काठमाण्डौ कलङ्गी निवासी वर्ष ७३ का पुरोहित श्री गुरुशेखर
राजोपाध्यायको भनाई अनुसार ।

२३८) अधिकारी, पूर्ववत्, पादटिप्पणी संख्या ४, पृ. २२१ ।

२३९) मनुस्मृति ५.१३२, पूर्ववत्, पादटिप्पणी संख्या ५४ ।

"ऊर्ध्वं नाभेर्यानि खानितानीमेध्यानि सर्वशः ।

यान्यधस्तान्यमेध्यानि देहाच्चैव मलाश्रयूताः ॥"

२४०) राजवंशी, पूर्ववत्, पादटिप्पणी संख्या ६०, पृ. १२ ।

"बलभद्र दाजु मोक ग्वलस वागमती अर्जुन तयाव"

२४१) पाण्डेय, पूर्ववत्, पादटिप्पणी संख्या १, पृ. ३१२ ।

२४२) नेपाली, पूर्ववत्, पादटिप्पणी संख्या ६७, पृ. १२७ ।

२४३) हस्तलिखितग्रन्थ, अन्त्येष्टि संस्कार विधि, भक्तपुर न.पा. वडा
न. ८ साकोठा निवासी श्रीजानकर वजाचार्यको निजी संग्रहमा
रहेको, फोलियो संख्या १ ।

"अनेमः स्मशानभैरवाये ॥ ॥ लंछ तोनके वास्य ।

गयादिनाचतीर्थानि ज्येषुपुण्याभिलोचयाकुरुक्षेत्रञ्च गंगा नः
यमुनाञ्चसरस्वती । कौसकिचन्द्र भागाच सर्वपापप्रनासनि,
रुद्रावकाश्यागधेकीः सरयुन्तमसान्तथावैनवंच ... ॥"

२४४) वजाचार्य, पूर्ववत्, पादटिप्पणी संख्या १३३, पृ. ३१ ।

"जितामित्र मल्ल अभाग जुर ।

आग्नी संस्कार काय न यात ।"

२४५) हस्तलिखितग्रन्थ, पूर्ववत्, पादटिप्पणी संख्या २४३, फोलियो संख्या २
र ३ ।

"मितथ वाक्य ॥ ॐ कृत्वातु दुष्ट कृतं कर्म जायता
नाप्यजानता मृतकालभवंप्राप्यः नरपञ्चदशमायत,
धर्माधर्मसमायुक्तं, लोभमोहसमन्वितं, दहेयं सर्वगात्राणि,
दिव्यलोकसंगच्छति अशौस्वर्ग्यायिनोकायस्वाहा ॥ ॥
ॐ स्वाहा प्राणस्य साधिपनिकेस्य पृथिव्यै स्वाहाग्नये
स्वाहान्तरिक्षयस्वाहा ... ॥"

- २४६। आसा, पूर्ववत्, पादटिप्पणी संख्या ३०, पृ. ३४ ।
 २४७। हस्तलिखितग्रन्थ, पूर्ववत्, पादटिप्पणी संख्या २४३, फोलियो संख्या २३ ।
 २४८। मनुस्मृति ५.१०४, पूर्ववत्, पादटिप्पणी संख्या ५४ ।

"न विप्रं स्वेष्टं तिष्ठत्सु मृते शूद्रेण नाययेत् ।

अस्वर्ग्या ह्यहर्तिः सा त्याच्छूद्रसंस्पर्शदूषिता ॥

- २४९। राजभण्डारी, पूर्ववत्, पादटिप्पणी संख्या ११, पृ. २२२ ।

- २५०। मनुस्मृति ५.५९, पूर्ववत्, पादटिप्पणी संख्या ५४ ।

"दशाहं श्रावमाशीचं सपिण्डेषु विधीयते ॥

- २५१। याज्ञवल्क्यस्मृति ३.२२, पूर्ववत्, पादटिप्पणी संख्या १७ ।

"अत्रस्य द्वादशाहानि विंशः पञ्चदशैव तु ।

विंशदिनानि शूद्रस्य तदर्धं न्यायवर्तिनः ॥

- २५२। ब्रह्माचार्य, पूर्ववत्, पादटिप्पणी संख्या १८५, पृ. १२ ।

- २५३। ऐजन्, पृ. ५ ।

- २५४। ब्रह्माचार्य, पूर्ववत्, पादटिप्पणी संख्या १८५, पृ. ११३ ।

"ध्वगुलि दन महनिन ध्वेस क्षुमयाडा लत्या

मथुडाओ सोहतिन मयाडा ॥

- २५५। ब्रह्माचार्य, पूर्ववत्, पादटिप्पणी संख्या १३३, पृ. ३४ ।

- २५६। मनुस्मृति ५.६७, पूर्ववत्, पादटिप्पणी संख्या ५४ ।

"नृणामकृतशूद्रानां विशुद्धिर्नैशिकी स्मृता ।

निर्वृत्तशूद्रकानां तु विरात्राच्छुद्धिरिष्यते ॥

- २५७। रेग्मी, पूर्ववत्, पादटिप्पणी संख्या ५८, पृ. ८५ ध्यासफु परिशिष्ट ।

"येताछेया झीलझीरामया म्हथाथ च्यालाइ

मोक ओपनि पेनु दुखन चोड ।

- २५८। मुलुकी ऐन १९१०, पूर्ववत्, पादटिप्पणी संख्या १८०,

आसौथ वान्याको महल, दफा ६० ।

परिच्छेद : तीस

उपसंहार

समाज भनेको मानव समुदायको घर हो । जुनै ठाउँको समाज भए तापनि त्यहाँका सदस्यहरू सभ्य र चरित्रवान नभएसम्म त्यो समाज मर्यादित हुन सक्दैन । त्यसकारण सबैले आ-आफ्नो समाजलाई व्यवस्थित र मर्यादित बनाउन सामाजिक र सांस्कृतिक जीवनका विविध पक्षलाई समेटेर नीति नियम तर्जुमा गरी राखेका हुन्छन् । हिन्दू समाजमा त्यस्तो व्यवस्था प्राचीनकालदेखि हुँदै आएको छ । यस समाजमा व्यवस्था भएका विभिन्न नीति नियमहरूमध्ये संस्कार पनि एउटा हो । नेवार समुदायका हिन्दूहरूले शास्त्रगत आधारमा संस्कारका विभिन्न अनुष्ठानहरू पूरा गर्ने परम्परा पहिलेदेखि रहिआएको छ । गर्भ अवस्थामा होस वा जन्मपश्चात्, उसको उमेर वृद्धिसँगै चरणबद्ध रूपमा संस्कारका विभिन्न अनुष्ठानहरू पूरा गर्नु पर्दछ । धार्मिक तथा सांस्कृतिक दृष्टिकोणले मात्र समाजमा संस्कारको महत्त्व रहेको होइन । व्यवहारिक दृष्टिकोणबाट पनि उत्तिकै महत्त्व छ । मानिस जन्मिदा उसले केही जानेको हुँदैन र अवोध नबजात शिशु संस्कार विहिन हुन्छ । संस्कार विहिन मानिसलाई शूद्र मान्ने चलन छ । त्यसकारण नवजात शिशुलाई पनि शूद्र जस्तै मानिन्छ । जन्मिएको छैटौँ दिन र दशौँ दिनमा क्रमशः छैटौँ र जातकर्म संस्कार तथा पछिल्लो समय निश्चित उमेरमा प्रवेश गर्दा संस्कारका विभिन्न अनुष्ठानहरू पूरा गरिन्छ । यसले सामाजिक ज्ञान प्रदान गरी व्यक्तिलाई सामाजीकरण गर्दै लान्छन् । संस्कारको प्रक्रियाले व्यक्तिलाई दोस्रो पटक जन्माएको भनाई रहिआएको छ । त्यसकारण हिन्दू सम्प्रदायमा प्रत्येक व्यक्ति दुईपटक जन्मिने विश्वास गरिन्छ । पहिलो पटक आमाको गर्भबाट र दोस्रो पटक संस्कारको माध्यमबाट सुसंस्कृत बनाएर जन्म दिएको शास्त्रीय मान्यता छ । त्यसैले संस्कार पूरा गरेका व्यक्तिलाई द्विज भनिन्छ । संस्कार पूरा नगरिएका व्यक्ति समाजमा समायोजन हुन सक्दैन र उसलाई सामाजिक र सांस्कृतिक अधिकारसमेत प्राप्त हुँदैन । त्यतिमात्र होइन समाजले उसलाई

शूद्रको तहमा व्यवहार गर्छन् । जुडाकरण (व्रतबन्ध) नगरिएका व्यक्ति जस्तोसुकै उमेरमा मृत्यु भएमा पनि त्यसलाई अन्त्येष्टि संस्कार विधि पूर्णरूपले पूरा गरिन्दैन । एवंप्रकार व्रतबन्ध नगरिएका व्यक्तिलाई आफ्ना माता पिताको मृत्यु हुँदा दागवस्ति दिने अधिकार हुँदैन । त्यसकारण प्रत्येक नागरिकले शास्वगत आधारमा निर्धारित समयमा संस्कारका प्रत्येक अनुष्ठानहरू पूरा गर्नु र गराउनु पर्दछ ।

नेवार समुदायको आफ्नो अलग्गै सामाजिक तथा सांस्कृतिक विशेषता छ । यो समुदाय धार्मिक दृष्टिकोणबाट हिन्दू र बौद्ध गरी दुई सम्प्रदायमा विभाजित छन् । हुनत तिनीहरूबीचको भाषा, रीतिरिवाज र चालचलनमा समानता पाइन्छ, तापनि संस्कारका अनुष्ठान तथा त्यसको सांस्कृतिक कार्यमा सामान्य भिन्नता रहिआएको छ । यस समुदायका हिन्दू नेवारहरूको सामाजिक तथा सांस्कृतिक क्रियाकलाप र जीवन शैली पूर्णतः हिन्दू नीतिशास्त्रमा आधारित छन् । तिनीहरूले मनाइने संस्कारका अनुष्ठान र त्यसको सांस्कृतिक कार्य सोही अनुसार चल्दै आएको छ । यस समुदायको समाजका विविध विशेषताहरूमध्ये वर्ण व्यवस्था र जातिय विविधता पनि एउटा हो । यस सम्प्रदायमा चारवटै वर्ण र त्यस अन्तर्गत विभिन्न जातजातीका मानिसहरू छन् । तर तिनीहरूबीच वर्णानुसार संस्कारका अनुष्ठानहरू पूरा गर्ने सन्दर्भमा केही भिन्नता रहिआएको छ । जसअनुसार द्विज (ब्राह्मण, क्षत्री र वैश्य) हरूले मात्र संस्कार पूरा गर्न सक्छन् । तर नेवार समुदायले त्यस्तो कठोर नीति अपनाएको छैन । यस सम्प्रदायमा शूद्रहरूलाई पनि संस्कार मनाउने केही अधिकार प्रदान गरिएको छ । यस वर्णान्तरगत खासगरी पानी चल्ने जातीमा संस्कारका विभिन्न अनुष्ठानहरू पूरा गर्ने प्रचलन छ । तर जन्मपूर्वका गर्भाधान, पुंसवन र सिमन्तोन्नयन संस्कार तथा वेद अध्ययनको निमित्त पूरा गरिने उपनयन र समावर्तन संस्कार मनाउने अधिकार दिइएको छैन । किनभने तिनीहरूलाई अध्ययन गर्ने अवसरबाट वञ्चित गरिएको थियो । त्यसकारण उपनयन संस्कार मनाउनु पर्दैन । एकैपटक व्रतबन्ध संस्कारमा केश खोरी मेखला बन्धन गरी संस्कारका अनुष्ठान पूरा गर्छन् । यद्यपि मानिसको व्यक्तिगत जीवनलाई व्यवस्थित बनाई सामाजिक प्रचलनको धरोहर कायम गर्न यस समुदायले शुद्रवर्ण अन्तर्गतका माथिल्ला जातिलाई पनि राम्रो व्यवहार सिकाउने परम्परा बसाल्दै आएको हो ।

नेवार समुदायमा जीवनका विभिन्न चरणमा पूरा गरिने संस्कारका अनुष्ठानहरू अनेकौं छन् । धेरैजसो अनुष्ठानहरू नीतिशास्त्र तथा संस्कार पद्धतिका ऐतिहासिक स्रोतहरूमा उल्लेखित भए तापनि कतिपय अनुष्ठानहरू व्यवहारमा मात्र प्रचलित हुँदै आएका छन् । त्यसैक्रममा विशेष रूपले मनाइने "निर्द पुन्हि" (दुईवर्ष जन्मोत्सव) र "कीर्तिर्द पुन्हि" (वाल्दवर्ष जन्मोत्सव) पनि हुन् । बालबालिकालाई दुई वर्ष पूरा गरी तीन वर्षमा प्रवेश गर्ने दिन मनाइने जन्मोत्सवलाई "निर्द पुन्हि" भनिन्छ । त्यस्तैगरी वाल्द वर्ष पूरा गरी तेन्हु वर्षमा प्रवेश गरेको दिन मनाइने जन्मोत्सवलाई "कीर्तिर्द पुन्हि" भन्ने चलन छ । हुनत नेवार समुदायमा बालबालिका, युवक, किशोर वा युद्ध सवैलाई प्रत्येक वर्ष जन्म भएको दिन र साईंतामा पूजापाठ गरी भगुण दिएर दीर्घ जीवनको कामनासहित जन्मोत्सव मनाउने प्रचलन पहिलेदेखि निरन्तर रूपमा चल्दै आएको छ । यद्यपि "निर्द पुन्हि" र "कीर्तिर्द पुन्हि" गरी दुई पटक भने विशेष रूपले मनाइन्छ । "निर्द पुन्हि" र "कीर्तिर्द पुन्हि" का पूजामा जन्म दिग मनाइने बालक वा बालिकालाई पूजाको क्रममा क्रमशः दुईवटा ॥ वाल्दवर्ष "योमरी" (चाकुर र पिढेको तिलको मिश्रणलाई भित्र राखी अण्डाकार बनाएर पकाएको नेवारी रोटी) का माला पहिर्‍याउने परम्परा छ ।

संस्कार पद्धतिमा मानिसको मृत्यु पर्यन्त अन्त्येष्टि संस्कार मनाउने प्रावधान छ । यसलाई पहिलेदेखि अवलम्बन पाँन गर्दै आएको हो । तर यसबारे हाम्रा दशकर्म पद्धतिमा उल्लेख गरिएको पाइन्दैन । दशकर्म संस्कारबारे उल्लेख भएका सबै हस्तलिखितग्रन्थ तथा ध्यासफुहरूमा गर्भाधानदेखि विवाहसम्मका अनुष्ठानहरूलाई मात्र वर्णन गरिएको छ । त्यसमा अन्त्येष्टी संस्कारबारे उल्लेख गरिएको छैन । यस सम्बन्धी कार्यविधि छुट्टै ग्रन्थहरूमा लेखिएका छन् । मानिसको मृत्यु सवैका लागि पिडादायक हुन्छ । यसलाई कसैले पनि महज रूपमा लिन सक्दैनन् । त्यसैले यस सम्बन्धी संस्कारलाई अन्य संस्कारहरू भन्दा फरक मानिएको देखिन्छ । अर्को कुरा गर्भाधानदेखि विवाहसम्मका सबै अनुष्ठानहरू खुशीका उत्सव भएको हुँदा त्यसलाई शुभ लगनमा पूरा गरिन्छ । त्यसकारण ती सवैलाई एकै ठाउँमा राखी "दशकर्म पद्धति" भनिएको थाहा हुन्छ । तर कसैको मृत्युले उसको परिवार तथा आफन्तहरू सवैलाई मर्माहत बनाउँछ । त्यस्तो

वेलामा मनाइने अन्त्येष्टि दुःखद घडीको संस्कार हो । तसर्थ ग्रन्थकारहरूले यसलाई दशकर्म पद्धति भन्दा अलग्गै राखी चर्चा गरेको हो ।

नेवार समुदायमा संस्कारका अनुष्ठानहरू पूरा गर्ने क्रममा सरसफाई र सुद्धिकरणका केही प्रक्रियाहरू पूरा गर्नु पर्दछ । जस्तो सिङ्गो घर गोबर र रातोमाटोले लिप्ने, दैनिक प्रयोग गरी राखेका लुगाफाटा सबै धुने, नाउलाई घरमा बोलाई पुरुपले कपाल खीरेर खुट्टाको नङ्ग काट्ने र महिलाले खुट्टाको नङ्ग काटी "अल" (नङ्ग काटी सकेपछि औंला तथा कुरकुच्चामा लगाईने एक प्रकारको रातो रङ्ग) लगाउनु । साथै घर परिवारका सबै सदस्यहरूले नुहाउनु पर्दछ । यस्तैगरी नवजात शिशु जन्मिवा, कन्याकेटी बान्हा बस्दा र व्यक्तिको मृत्युवाट घरपरिवारका सदस्यलगायत नाताकुम्भ सबैलाई सूतक र आशीष लाग्दछ । त्यस्तो बेला कुनै किसिमको धार्मिक, सामाजिक तथा सांस्कृतिक कार्य गर्न हुँदैन । अरुको घरपरिवारमा हुने त्यस किसिमका कार्यहरूमा उपस्थिति हुनु समेत अवैध मानिन्छ । निश्चित दिन पूरा गरी सकेपछि घर परिवारलगायत नाताकुटुम्बहरूले समेत अनिवार्य रूपमा शुद्धीकरण गर्नु पर्दछ । यि विधिहरू पूरा भएपछि मात्र शुद्ध भएको मानिन्छ । आशीचको शुद्धीकरणमा भने घर को सबै ठाउँमा पञ्चगव्य (गाईको दुध, दही, घिउ, गजत र गोबरलाई मिलाई बनाइएको पवित्र वस्तु) छर्केर शुद्ध पार्ने प्रचलन छ ।

यस समुदायमा प्रचलित संस्कारका विभिन्न अनुष्ठानहरू मध्ये "इही" एउटा अलग विशेषता भएको संस्कार हो । गर्भाधानदेखि अन्त्येष्टिसम्मका अन्य सबै संस्कारहरू व्यक्तिगत रूपमा आफ्नो घर परिवारमा सम्पन्न गरिन्छ । तर "इही" त्यसरी पूरा गर्न सकिन्दैन । यो सामूहिक रूपमा पूरा गर्नु पर्ने अनुष्ठान हो । किनकी "इही" संस्कार मनाउँदा कम्तीमा पनि पाँच जना कन्याहरू हुनु पर्छ भन्ने मान्यता प्रचलित हुँदै आएको छ । त्यसकारण यसको आयोजना कुनै सामाजिक वा सांस्कृतिक संस्थाले गर्ने चलन छ । त्यसवाहेक समाजका कुनै ठूलाबडा व्यक्तिको छोरीलाई "इही" गर्नु पर्ने छ भने त्यस घरबाट पनि "इही" को आयोजना गरिन्छ । यसको आयोजना जसले गरिएको भए तापनि त्यसको प्रचार प्रसार आफ्नो बस्तीभित्र सबै तिर गर्ने चलन छ । त्यस्तो आयोजनामा "इही" गराउन इच्छुक सबैले आफ्नो छोरीबेटीलाई सहभागी गराई संस्कार पूरा गर्छन् । त्यसकारण यसलाई सामूहिक संस्कार भन्न सकिन्छ ।

धर्मशास्त्रमा बताइएका सबै कुराहरूलाई एउटै सम्प्रदाय भित्र सबै समुदायले समान रूपले अपनाउँछ भन्ने छैन । खासगरी धार्मिक तथा सांस्कृतिक निर्देशनमा त्यस्तो भिन्नता रहेको पाइन्छ । यसो हुनुको खासकारण राज्य, त्यसको भूवनावट, समाज, आर्थिक अवस्था र जातिय स्वभावहरू हुन् । काठमाडौँ उपत्यका समतल भूमि भएको हुँदा यसको भूवनावट राम्रो किसिमको छ । मौसमी वातावरण पनि सबैका लागि त्यतिकै उपयुक्त छ । कृषी उत्पादन र वाणिज्य व्यापारले गर्दा यहाँका मानिसहरूको आर्थिक अवस्था राम्रो रहिआएको छ । अर्कोतिर सांस्कृतिक कार्यमा रमाउनु नेवारहरूको विशेषता हो । त्यसैले यहाँ सांस्कृतिक सम्पदा र सामाजिक रीतिरिवाजहरूको राम्रो विकास हुँदै आएको छ । निद पुनिह (बालकको दुई वर्षे अन्मोत्सव), इही, बारा, "ज्याथजंक्व" संस्कार यसका ज्वलन्त उदाहरणहरू हुन् । हिन्दू नेवार समाजमा यी परम्पराहरू पहिल्यै देखि चलदै आएको भए तापनि नेपालका अन्य समुदायमा यसले महत्त्व पाएको देखिन्दैन ।

नेवार समुदायले संस्कारका अनुष्ठानहरू पूरा गर्ने क्रममा गरिने परम्परागत व्यवहारहरू क्रमिक रूपमा परिवर्तन हुँदै आएको छ । केही दशक अगाडि सम्म छोराछोरीको विवाहमा दाजुआमाको ठूलो हात हुन्थ्यो । तिनीहरूको विवाह आफूले खोजी दिएको केटा वा केटीसित हुन्थ्यो । विवाहमा दुलही लिन जन्ती जाँदा दुलाहा संगै जाने चलन थिएन । जन्तीमा पुरुषहरू मात्र सहभागी हुने र तिनीहरूले आफ्नो परम्परागत पहिरन लघेदा, सरुवान, टोपी र कम्मरमा पटुका बाँधेर जाने गर्दथे । तिनीहरूले नै दुलहीलाई पालकीमा बोकाएर ल्याउने र घरमा पुर्‍याएपछि घर परिवारका महिलामूलीले भित्र्याउने तथा छोरासित स्वयम्बर गरी दिइन्थ्यो । हाल यी परम्पराहरूमा निकै परिवर्तन आएको छ । अधिकांश युवापिढी दाजुआमाले खोजि दिएको भन्दा आफैले रोजेका केटा वा केटीसित विवाह गर्न रुचाउँछन् । यस्तैगरी जन्तीमा सहभागी पुरुषहरू सबैले पाश्चात्य ढाँचाको सुट पहिरने र महिलाहरू पनि जन्तीमा सहभागी भई नाच्ने, मनोरञ्जन गर्ने चलन चलन थालेको छ । साथै विवाह गर्ने केटा पनि जन्तीसंगै जाने र केटीकै घरमा स्वयम्बर गरी दुलाहा दुलही दुवै जन्तीसंगै गाडीमा फर्किने चलन विकास भएको छ । एवंप्रकार संस्कार

पूरा गर्ने क्रममा सुद्धिकरण गर्दा नाउलाई बोलाएर पुष्पहरूले कपाल खैरिने र महिलाले खुट्टाको नङ्ग काटेर "अल" लगाउने चलन पनि प्रायः हराई सकेको छ । यद्यपि गाउँघरमा कहिले कहिले यसलाई निरन्तरता दिएको पाइन्छ ।

नेवारहरू खानपिनमा निकै शौखिन छन् । काडपर्व तथा जात्राउत्सव मनाउँदा पनि अनेक प्रकारका परिकार तथा मिष्ठानहरू बनाई भोज खाने र खुवाउने परम्परा छ । त्यस्तैगरी संस्कारका प्रत्येक अनुष्ठानहरू पूरा गर्दा त्यसको खुशियालीमा आफन्त, नाताकुटुम्ब, इष्टमित्रहरूलाई बोलाई भोज मनाउने परम्परा पहिलेदेखि चल्दै आएको हो । संस्कारका अनुष्ठानहरू पूरा गर्दा खासगरी जन्मपश्चात्का संस्कारहरूमा भोजको आयोजना गरिन्छ । यस समुदायमा नवजात शिशु जन्मिदा लागेको सूतक र परिवारका कुनै सदस्य मृत्यु हुँदा उनको दाहसंस्कार पछि आशौचको शुद्धीकरण गरेर समेत भोज ख्वाउने चलन छ । त्यसबाहेक छोरीलाई गुफा निकाल्दा पहिला ठूलो भोज मनाउने चलन थिएन । गुफा वसेकी कन्यालाई सहयोग गर्न आएका इष्टमित्रलाई बोलाई सामान्य भोजन गराएर पठाउँथ्यो । तर अहिले सो अवसरमा समेत राम्रै तरिकाबाट भोज मनाउने चलन चलन थालेका छन् ।

संस्कार र मानव जीवनबीच नङ्ग र मामु जतिकै गाढा सम्बन्ध छ । मानव जीवनलाई स्वच्छ, परिष्कृत र शुद्ध पारी शम्भ र सुसंस्कृत बनाई समाजको मूल्य र मान्यताअनुसार चलन र समाजमा समायोजित हुन आवश्यक ज्ञान प्रदान गर्ने आध्यात्मिक विधि संस्कार हो । हाम्रा ऋषिमुनीहरूले शम्भ र सुसंस्कृत समाजको निर्माण गर्नको निमित्त मानिसको गर्भधारणदेखि मृत्युसम्म जीवनका विभिन्न चरणमा पूरा गर्नु पर्ने संस्कारका अनुष्ठानहरूको प्रतिपादन गरिएको छ । हुनत ऋषिमुनीहरूले त्यस्ता अनुष्ठानहरूको संख्या निर्धारण गर्ने क्रममा फरक फरक संख्या बताएको पाइन्छ । यद्यपि पछिल्लो समय पूर्वजहरूले नीतिशास्त्रमा जे अति संख्या बताइएको भए तापनि समय सापेक्ष अतिआवश्यक देखिएका अनुष्ठानहरू मात्र मनाउने परम्परा बसालेका थिए । जसअनुसार गर्भधारणदेखि विवाहसम्मका दशवटा र मृत्युपश्चात् पूरा गरिने अन्त्येष्टि समेत गरी जम्मा एघार अनुष्ठानहरू पालन गर्ने परम्परा बसालिएको कुरा संस्कारसम्बन्धी मध्यकालीन हस्तलिखितग्रन्थ तथा ध्यासफूहरूबाट थाहा हुन्छ । त्यसलाई दशकर्म पद्धति भनिंदै आएको छ । त्यही परम्परालाई वर्तमान हिन्दू नेवार सम्प्रदायले निरन्तरता दिँदै आएको छ ।

नीतिशास्त्र तथा हाम्रा पूर्वजहरूले तर्जुमा गरिएका संस्कारसम्बन्धी अधिकांश अनुष्ठानहरू तत्कालीन परिवेशलाई आधार मानेर तयार पारिएको बुझिन्छ । त्यतिबेला चिकित्साशास्त्र, औषधि विज्ञान तथा तत्सम्बन्धी वैज्ञानिक उपकरणलगायत आधुनिक स्वास्थ्यशिक्षाको विकास भएको थिएन । तर समयले निकै कोल्टो फेरी सकेको छ । विज्ञान र शिक्षाले मानव जीवनको हरेक क्षेत्रमा आमूल परिवर्तन ल्याई दिएको कुरा हामी सबैलाई थाहै छ । परिणाम स्वरूप संस्कारको कार्यन्वयनमा पनि ठूलो प्रभाव पारेको छ । गर्भाधानको समयमा आफ्नो इच्छाअनुसार छोरा वा छोरी गर्भ धारण गराउन मानिसहरूले विभिन्न वैज्ञानिक विधिहरू प्रयोग गर्न थाले सकेका छन् । गर्भधारणपश्चात् प्रसूती नभएसम्म गर्भवती तथा गर्भको शिशुलाई हरतरहबाट स्वस्थ र सुरक्षित राख्न सम्बन्धित चिकित्सकको निरन्तर निगरानीमा रहने वा राख्ने परम्पराको विकास भएको छ । यसले गर्दा समाजमा गर्भाधान, पुंसवन र सिमन्तोत्थन संस्कारको प्रभावकारीता कम देखियो । यस्तैगरी अस्पतालहरूमा आधुनिक र वैज्ञानिक तरिकाबाट प्रशूति गराउने परम्पराको थालनी भएपछि सबैले अस्पतालमा नै प्रशूति गराउने चलन चल्दै आएको छ । जहाँ शिशु जन्मिएका लगत्तै उनको नाभी छेड्न गर्ने र एक दुई दिनमै अस्पतालबाट घर फर्काउने गर्छन् । त्यसकारण घरमा अलग्गै नाभी छेड्न र मिष्कमण संस्कारलाई पूरा गर्नु पर्ने परम्परामा कमी आउन थालेको कुरा सबैले महशुस गरेका छन् ।

नेवार संस्कार र संस्कृतिका विविध विशेषताहरू मध्ये धार्मिक तथा सांस्कृतिक कार्यमा "सिन्हमू" (सिन्दूरदानी) र "ज्वलान्हायक" (आर्पि) को प्रयोग गर्नु हो । "सिन्हमू" मा सिन्दूर राखिन्छ । त्यस्तैगरी "ज्वलान्हायक" ऐनाको रूपमा प्रयोग गरिने सामग्री हुन् । सत्यनारायण पूजा, लक्ष्मीपूजा, व्रतबन्ध, इही, वारा, विवाह, थारु आदि कार्यहरूमा "सिन्हमू" र "ज्वलान्हायक" प्रयोग गर्छन् । आफूले संचालन गरेको धार्मिक तथा सांस्कृतिक कार्य समापन गरी चाहमणले पूजामा सहभागी सबैलाई पालैपालो "ज्वलान्हायक" हेर्न दिइन्छ । एवंप्रकार सिन्दूरदानीमा भएको सिन्दूरलाई शौभाग्यवतिको प्रतीक मानेर सबैलाई लगाउन दिन्छ । सिन्दूरदानी गोलो आकारको भई त्यसको बीच भागबाट माथी चुलिएर गएका पाँचवटा तहहरू हुन्छन् । त्यसलाई पंचतत्वको प्रतीक मानिन्छ । जल, थल, वायु, आकाश र अग्नीलाई पंचतत्व मानिन्छ । हाम्रो मावन

शरीर त्यही पंचतत्वबाट बनेको विश्वास गरिन्छ । त्यसकारण यस समाजमा धार्मिक र सांस्कृतिकसम्बन्धी हरेक कार्यमा पंचतत्वलाई महत्व दिई आएका छन् । धार्मिक र सांस्कृतिक कार्यको खानपानमा समेत पंचतत्वका सामग्रीहरू उपभोग गर्ने चलन छ । यस्तैगरी नेवार समुदायले पूजा तथा सांस्कृतिक कार्यलाई सफल बनाउन "सिंहभू" र "ज्वलान्हायक" प्रयोग गर्ने र पूजा कार्य समाप्त भएपछि सो कार्य सफलता पूर्वक सम्पन्न भएको उपलक्षमा सिन्दूरदानीमा भएको टीका लगाउने नेवार परम्परा हो । त्यसकारण हरेक किसिमका पूजा कार्यमा नेवारहरू "सिंहभू" र "ज्वलान्हायक" राख्ने गर्छन् ।

आज संसारमा संचारको विकास द्रुतगतिले भइरहेको छ । टेलिफोन, मोबाइल फोन र इन्टरनेटको उपलब्धताले मानिस विश्वको जुनसुकै कुना बसिरहेको भए तापनि अर्को ठाउँका आफन्तसित तुरुन्तै सम्पर्क र कुराकानी गर्न वा खबर पठाउन सक्छन् । यो सामान्य कुरा भई सकेको छ । यसले हाम्रो सांस्कृतिक जीवनमा समेत प्रभाव पारेको छ । मानिसले सामाजिक तथा सांस्कृतिक खबरहरू समेत फोन वा मोबाइलबाटै दिने चलन अत्यधिक मात्रामा चलन थालेकाले शिशु जन्मदा आफन्तहरूलाई त्यसको जानकारी दिन प्रचलनमा ल्याई राखेको "सिंह कंके छोये" (सिन्दूरको जानकारी पठाउने) वा "चिपालु क्युके छवय" (तुन र अडुवा देखाउन पठाउने) चलनमा निकै कमी आएको छ । एवंप्रकार शैक्षिक क्षेत्रमा पनि आमूल परिवर्तन भएको छ । बालकले प्राचीनकालमा जस्तै शिक्षा हासिल गर्न गुरुकुल अर्थात् कुटीमा जानु पर्दैन । नेवार समुदायमा पहिलेदेखि शिक्षा र साहित्यको राम्रो विकास भएको हुँदा आफ्नै टोल छिमेकका गृह कहीं अध्ययन गर्न पाउँथ्यो । अर्कोतिर यस समुदायमा व्यावसायिक शिक्षाको व्यापक विकास भएको थियो । त्यस्तो शिक्षा आफ्नै घरपरिवारबाट प्राप्त हुन्थ्यो । त्यसकारण यस समुदायमा अलग्गै वेदारम्भ, उपनयन तथा समावर्तन संस्कार मनाउने चलन रहेको देखिन्दैन । अर्कोतिर नेपाली समाजमै आधुनिक र पाश्चात्य शिक्षाको पहिलेदेखि विकास र विस्तार हुँदैआएको छ । त्यतिमात्र होइन शास्त्रीय शिक्षा हासिल गर्न मुलुक भरी पश्चात्य ढाँचामा अध्ययन अध्यापन गराउने परम्परा बसी सकेको छ । यस्तो अवस्थामा बालक (बटुक) लाई छुट्टै उपनयन र वेदारम्भ संस्कार मनाई रहनु पर्ने आवश्यकता देखिएन । त्यसैले हिजोआज सबैले व्रतबन्ध

संस्कार भनेर उल्लेखित सबै अनुष्ठानहरूलाई एकै पटक मनाउने गर्न थालेका छन् । त्यसै अवसरमा उपनयन संस्कार अन्तर्गत प्रदान गरिने मेखला (लंगौटी) बन्धन, यज्ञोपवीत (जनै) धारण र गायत्रीमन्त्र श्रवण तथा समावर्तन संस्कारको भावार्थ भल्किने गरी बटुकलाई स्थानीय गणेश मन्दिरमा पुर्‍याई घर फर्काउने सांस्कृतिक कार्यसमेत पूरा गरिन्छ । यद्यपि यस समाजमा बालबालिकालाई अक्षरारम्भ गराउन श्रीपञ्चमीको दिन सरस्वतीको पूजा र बन्दना गर्न लगाई "ॐ नमोः वागिश्वराय" मन्त्र उच्चारण गर्न लगाई अक्षर पढ्न र लेख्न आरम्भ गराउने चलन छ । त्यसकारण अहिले दशकर्म पद्धतिअन्तर्गतका कतिपय अनुष्ठानहरू मनाउने चलन हराई सकेको छ । हिजोआज व्यवहारमा प्रचलित कतिपय अनुष्ठानहरूलाई पनि त्यसको वास्तविक उद्देश्य पूरा गर्नु भन्दा उत्सव र खुशियालीको रूपमा मनाउने प्रचलन बढेको छ ।

यस प्रकार हिन्दू नेवार समाजमा संस्कारका अनुष्ठानहरू पूरा गर्दा त्यसका सांस्कृतिक व्यवहारहरू समय परिस्थितिअनुसार परिवर्तन हुँदैआएको छ । यसको प्रमुख कारणहरू भौतिक साधनहरूको विकास र त्यसको उपलब्धता, मानिसहरूको चिन्तनमा आएको परिवर्तन र पाश्चात्य संस्कृतिको प्रभाव हो । तर सबै परिवर्तन हाम्रो लागि हितकारी हुन्छ भन्ने छैन । किनभने संस्कार मनाउनुको आफ्नै अर्थ छ । व्यक्तिको गुण, स्वभाव र चरित्रमा अपेक्षित परिवर्तन ल्याई उसको जीवनलाई सार्थक बनाउनु संस्कारको खास उद्देश्य हो । जस्तो मानव अस्तित्वको प्रारम्भिक बिन्दु गर्भाधान हो । यहीबाट उसको जीवनयात्रा सुरु हुन्छ । त्यसकारण गर्भाधानको समय हाम्रो लागि अतिमहत्वपूर्ण छ । हामीले ठूलो र महत्वपूर्ण कार्यहरू गर्दा जहिले पनि ज्योतिषि देखाउने गर्छौ । ठूलो यज्ञ होम गर्दा, नयाँ गृहनिर्माण गर्दा वा विदेश भ्रमण गर्न लाग्दा ज्योतिषि देखाई उनले दिएको राईतको समयमा राम्रो ठाउँ मिलाएर कार्य प्रारम्भ गर्ने चलन पहिलेदेखि रहिआएको छ । त्यसो गर्नुको खास अर्थ असल परिणाम प्राप्त गर्नको लागि हो । त्यस्तैगरी गर्भाधान पनि जीवनयात्राको अत्यन्त महत्वपूर्ण क्षण हो । छोरा वा छोरी जन्माउनु मात्र ठूलो कुरा होइन । जन्मिएका सन्तान स्वस्थ, असल र बुद्धिमान हुनु पनि त्यतिकै आवश्यक छ । राम्रो समय, राम्रो स्थान र राम्रो दिशाभा भएको गर्भाधानले भविष्यमा जन्मिने सन्तान असल, गुणी, बुद्धिमान भई उसको भावी जीवन उपलब्धिमूलक हुन्छ । त्यसकारण हाम्रो समाजमा साइत हेरी गर्भाधान संस्कार मनाइने

परम्परा विकास भएको हो । यस किसिमका हाम्रा प्रत्येक संस्कारहरूमा विद्यमान वैज्ञानिक र आध्यात्मिक महत्त्वलाई प्रकाश पारी विकृति र आधुनिकताको नाममा विकास भएका अनावश्यक तत्वहरूलाई हटाउन सकिएको खण्डमा समाजमा संस्कारले चीरकालसम्म जीवन्तता पाउने छ ।

सन्दर्भ ग्रन्थसूचि

नीतिशास्त्र

- गौडलीय अर्थशास्त्र ४.३.७८.५१, उदयवीर शास्त्री, (अनुवादक), लाहौर: मेहरचन्द्र लक्ष्मण दास, १९२५ ई. ।
 गोभिलीयगृह्यकर्मप्रकाशिका, शुक्देववर्म्म (भाषा अनुवादक), १९३२ ई. ।
 धर्मशास्त्र संग्रह, श्रीबाबु साधुचरणप्रसादजी (सं.), बम्बई: खेमराज श्रीकृष्णदास प्रकाशन, १९५५ ई. ।
 मारस्कर गृह्यसूत्र, १.१४.३, गोपालशास्त्रि (टिप्पणीकार), बनारस: चौखम्बा संस्कृत सीरीज अफिस, १९२५ ई. ।
 मनुस्मृति २.२९, हरगोविन्द शास्त्री (हिन्दी टिकाकार), वाराणसी: चौखम्बा संस्कृत सीरीज अफिस, १९६५ ई. ।
 राजवल्लभ्यस्मृति, १.११, श्रीमिहिरचन्द्रवीरचिता, मुंबई: कल्याण, वि.सं. १९८० (१९२३ ई.) ।
 माराही (बृहत्) संहिता, अध्याय ७६ श्लोक १, सुखानन्दमिश्रात्मज, यलदेवप्रसादजी मिश्रकृत (हिन्दु अनुवाद), बम्बई: खेमराज श्रीकृष्णदास प्रकाशन, सन् २००० ई. ।

हस्तलिखितग्रन्थ

- अन्त्येष्टि संस्कार विधि, हस्तलिखितग्रन्थ, भक्तपुर न.पा. वडा नं. ८ साकोठा निवासी श्रीजानकर बज्राचार्यको निजी संग्रहमा रहेको ।
 दशकर्म पद्धति, हस्तलिखितग्रन्थ, राष्ट्रिय अभिलेखालयमा रहेको माईक्रोफिल्म नं. बी. ३६।७ ।
 दशकर्म पद्धति, हस्तलिखितग्रन्थ, राष्ट्रिय अभिलेखालयमा रहेको माईक्रोफिल्म नं. बी ३६८।१८ ।
 दशकर्म पद्धति, हस्तलिखितग्रन्थ, राष्ट्रिय अभिलेखालयमा रहेको माईक्रोफिल्म नं. बी ३६८।१९ ।
 बौद्ध कर्मकाण्ड, हस्तलिखितग्रन्थ, राष्ट्रिय अभिलेखालयमा रहेको माईक्रोफिल्म नं. बी १०५।१४ ।
 बौद्ध संस्कार पद्धति, हस्तलिखितग्रन्थ, काठमाडौँ स्वयम्भु धिमायल्लोह निवासी श्रीसर्वज्जरत्न बज्राचार्यको संरक्षणमा रहेको ।

(१२३)

भीमरथारोहण यज्ञ विधि, हस्तलिखितग्रन्थ आशा सफूकुथि, काठमाडौंमा रहेको डी.पी.एन. ०२२४ ।

भीमरथारोहण यज्ञ विधि, हस्तलिखितग्रन्थ, आशा सफूकुथि, काठमाडौंमा रहेको डी.पी.एन. ०२२५ ।

भीमरथारोहण विधि, हस्तलिखितग्रन्थ, राष्ट्रिय अभिलेखालयमा रहेको माईक्रोफिल्म संख्या बी ३७५/९ ।

विवाहविधि, हस्तलिखितग्रन्थ, भक्तपुर न.पा. बडा नं. ८ साकोथा निवासी श्रीजानकर वज्राचार्यको संरक्षणमा रहेको ।

शूद्रसंस्कार पद्धति, हस्तलिखितग्रन्थ, राष्ट्रिय अभिलेखालयमा रहेको माईक्रोफिल्म नं. बी ४४७१४ ।

संस्कार पद्धति, हस्तलिखितग्रन्थ, राष्ट्रिय अभिलेखालयमा रहेको माईक्रोफिल्म नं. बी ३६१९४ ।

पुस्तक

अधिकारी, नारायण प्रसाद, *हाम्रा सोः संस्कार*, प्रकाशन स्थान छैन: सुशिल कुमार गोशली, वि.सं. २०६३ ।

आसा, एस.पी., (श्रीप्रसाद उपाध्याय धिमिरे), *हिन्दू संस्कृतिका व्यावहारिक र मनोवैज्ञानिक पक्ष*, काठमाडौं: सुरेशप्रसाद पराजुली, वि.सं. २०५८ ।

आप्टे, श्री. एस., *संस्कृत - इंग्लिस डिक्सनरी*, दिल्ली: मोतीलाल बनारसीदास, १९६८ ई. ।

कपाडिया, के. एम., *भारतवर्ष में विवाह एवं परिवार*, दिल्ली: मोतीलाल बनारसीदास, २००० ई. ।

कर्कपेटिक, विलियम, *आन एकाउण्ट अफ दि किङ्डम अफ नेपुल*, न्यू दिल्ली: एशियन पब्लिकेशन सर्भिस, १९७५ ई. ।

खनाल, मोहन प्रसाद, *अभिलेख सङ्कलन*, काठमाडौं: साभा प्रशासन, वि.सं. २०२८ (१९७१ ई.) ।

गिल्लीन जोन लिविज र दिट्मर, क्लारेन्स जी., *सोसियल प्रोब्लेम्स*, बम्बई: दि टाइम्स अफ इण्डिया, १९६८ ई. ।

चटर्जी, सुनीति कुमार, *किरात जन कृति*, कलकत्ता: रायल एशियाटिक सोसाइटी अफ बंगाल, १९५१ ई. ।

जयसवाल, के.पी., *कोनोलोजी एण्ड हिस्ट्री अफ नेपाल*, पटना: एस. एन. वारमन एण्ड कं., १९३७ ई. ।

जुजु, बलदेव, *नेवा संस्कार व उकिया विधि*, काठमाडौं: वैदिक प्रतिष्ठान, वि. सं. २०५६ (१९९९ ई.) ।

जोशी, शङ्करराज, *शङ्कर नृसिंह*, ललितपुर: सत्यमोहन जोशी र नटराज जोशी, वि.सं. २०४६ ।

जोशी, हरिराम, *अधिनव संस्कृति कोष*, ललितपुर: जोशी रिसर्च इन्स्टिट्यूट, वि.सं. २०५८ (२००१ ई.) ।

टोफिन, जेराड, *कन्ट्रिब्यूशन टु नेप्लिज स्टडीज*, भोलम २, संख्या १, काठमाडौं: त्रिभुवन युनिभर्सिटी, जर्नल अफ दी इन्स्टिट्यूट अफ नेपाल एण्ड एशियन स्टडीज, १९७५ ई. ।

डेभिस, किङ्गले, *ह्यूम्यान सोसाइटी*, न्यूयोर्क: दि मार्कमिलन कम्पनी, १९५४ ई. ।

तेवारी, रामजी, *"भुपालेन्द्रमल्ल"*, पूर्णिमा, पूर्णाङ्क ३, काठमाडौं: संशोधन मण्डल, २०२१ वि.सं. (१९६४ ई.) ।

तेवारी, रामजी र अरू (सं.), *अभिलेख संग्रह*, छैठौं भाग, काठमाडौं: इतिहास संशोधन मण्डल, २०१९ वि.सं. (१९६२ ई.) ।

नेपाली, गोपालसिंह, *दि नेवार्स*, बम्बई: यूनाइटेड एशिया पब्लिकेशनस, १९६५ ई. ।

नेपाल ऐन संग्रह, खण्ड ९ (क), २०४७, *विवाह इता ऐन २०२८* ।

नेपाली, चित्तरञ्जन, *जनरल श्रीमसेन थापा र तत्कालीन नेपाल*, काठमाडौं: रत्न पुस्तक भण्डार, २०२० वि.सं. (१९९३ ई.) ।

पन्त, महेशराज, *"श्रीनिवास मल्लसम्बन्धी तत्कालिक अप्रकाशित लेख"*, पूर्णिमा, पूर्णाङ्क ४१, काठमाडौं: संशोधन मण्डल, वि.सं. २०३१ (१९७४ ई.) ।

प्रधान, भैरव बहादुर, *मध्यकालीन नेपाल*, काठमाडौं: कृष्ण बहादुर प्रधान, वि.सं. २०१० (१९५३ ई.) ।

पाण्डेय, राजवली, *हिन्दू संस्कार*, वाराणसी: चौखम्बा विद्याभवन, १९९५ ई. ।

पेटेक, लुसियानो, *मेडिअल हिस्ट्री अफ नेपाल*, रोम: इन्स्टिट्यूटो इटालियानो पर इल मेडिओ इड इस्टेमो ओरियन्टे, १९५८ ई. ।

पोखरेल, जी. पी., *"सोसियो रिलिजियस आस्पेक्टस अफ हिन्दू म्यारिज"*, नेपाल: ए प्रोफाईल, काठमाडौं: नेपाल काउन्सिल अफ एप्लाइड इकोनोमिक रिसर्च, १९७० ई. ।

पोद्दार, हनुमानप्रसाद (सं.), *संक्षिप्त श्रीमद्देवीभागवत*, गोरखपुर: गोविन्दभवन कार्यालय, २०५१ वि.सं. (१९९४ ई.) ।

वज्राचार्य, गौतमबज्र, *"अप्रकाशित ठ्यासफु (ऐतिहासिक घटनावली)"*, पूर्णिमा, पूर्णाङ्क १२, काठमाडौं: संशोधन मण्डल, वि.सं. २०२३ (१९६६ ई.) ।

वज्राचार्य, गौतमवज्र, *हनुमानढोका राजदरबार, काठमाडौं: ने.ए.अ.संस्थान, त्रि.वि.वि., वि.सं. २०३३ (१९७६ ई.)* ।

वज्राचार्य, चुन्दा, *मल्लकालका छुट्टा संस्कृति, काठमाडौं: काशीनाथ तमोट, नेवारभाषा अध्ययन व अनुसन्धान केन्द्र, ने.सं. ११०५ (१९८४ ई.)* ।

वज्राचार्य, चुन्दा, *जितामित्र मल्लकालीन धरःपा, काठमाडौं: त्रि. वि. वि., ने. ए. अ. केन्द्र, वि. सं. २०५३ (१९९६ ई.)* ।

वज्राचार्य, धनवज्र, "मल्लकालमा देशरक्षाको व्यवस्था र त्यसप्रति प्रजाको कर्तव्य" *पूर्णिमा, पूर्णाङ्क २, काठमाडौं: संशोधन मण्डल, वि.सं. २०२१ (१९६४ ई.)* ।

वज्राचार्य, धनवज्र, *लिच्छविकालका अभिलेख, काठमाडौं: नेपाल र एशियाली अनुसन्धान केन्द्र, त्रि.वि.वि., वि.सं. २०५३ (१९९६ ई.)* ।

वज्राचार्य, धनवज्र, *मध्यकालका अभिलेख, काठमाडौं: त्रि.वि.वि., नेपाल र एशियाली अनुसन्धान केन्द्र, कीर्तिपुर, वि. सं. २०५६ (१९९९ ई.)* ।

वज्राचार्य, धनवज्र, *पूर्वमध्यकालका अभिलेख, काठमाडौं: ने.ए.अ.केन्द्र, कीर्तिपुर, वि.सं. २०६८* ।

वज्राचार्य, धनवज्र र अरू, *इतिहास संशोधनको प्रमाण प्रमेय, पहिलो भाग, ललितपुर: जगदम्बा प्रकाशन, २०१९ वि.सं. (१९६२ ई.)* ।

वज्राचार्य, धनवज्र र मल्ल, कमल प्रकाश, (सं.) *गोपालराजवंशावली, काठमाडौं: नेपाल रिसर्च सेण्टर पब्लिकेशनस्, १९८५ ई.* ।

वज्राचार्य, धनवज्र र नेपाल, ज्ञानमणि (सं.), *ऐतिहासिक पत्र संग्रह, पहिलो भाग, काठमाडौं: नेपाल संस्कृति परिषद, वि. सं. २०१४ (१९५७ ई.)* ।

वज्राचार्य, धर्मरत्न, श्रीम, *देव व महारथारोहण पूजाविधि, मदन "सेन" वज्राचार्य, ये (काठमाडौं): सिद्धिधर्म हर्ष धार्मिक संरक्षण संस्था, वि.सं. २०६६ (२००९ ई.)* ।

वज्राचार्य, मनवज्र, *नेपालको मध्यकालीन कला, काठमाडौं: श्री ॥ को सरकार, सूचना विभाग* ।

वज्राचार्य, रत्नकाजी, *ये देया बौद्ध पूजा क्रिया या हलज्वल, ये (काठमाडौं): नेपाल बौद्ध प्रकाशन, १९८० ई.* ।

वज्राचार्य, रत्नकाजी, *नेवा: संस्कार संस्कृतिया ता:चा, ये (काठमाडौं): वज्राचार्य प्रकाशन, १९८९ ई.* ।

वासम, ए. एल., *दि बन्डर दाट बाज इण्डिया, कलकत्ता: रूपा एण्ड कं. १९९७ ई.* ।

विष्ट, डोरबहादुर *पिपल अफ नेपाल, काठमाडौं: रत्नपुस्तक भण्डार, १९९६ ई., छैठौं संस्करण* ।

विद्यालङ्कार, सत्यकेतु *भारतका प्राचीन इतिहास, मौसुरी: सरस्वती सदन, १९६० ई.* ।

वैद्य, टि.आर., "देवलदेवी: दि वाईफ अफ हरसिंहदेव", *नेपाल: ए स्टडी अफ सोसियो इकोनोमिक एण्ड पोलिटिकल चेन्जेज, न्यू दिल्ली: अनमोल पब्लिकेशनस् प्रा.ली, १९९३ ई.* ।

वैद्य, टि.आर., मानन्धर, विरत्न र जोशी, शंकरलाल *सोसियल हिस्ट्री अफ नेपाल, न्यू दिल्ली: अनमोल पब्लिकेशनस् प्रा.ली, १९९३ ई.* ।

भट्टराई, कृष्णप्रसाद, *संस्कारपद्धति, काठमाडौं: प्रमुख संवाद सचिवालय राजदरबार, वि.सं. २०४६ (१९८९ ई.)* ।

भार्या, टङ्क विलास, *नेपाल: दि सिट अफ कल्चरल हेरिटेज, काठमाडौं: इजुकेसनल इन्टरप्राइजेज* ।

मल्ल, कमल प्रकाश, (सं.), *ए डिक्शनरी अफ क्लासिकल नेवारी, काठमाडौं: नेपालभाषा डिक्शनरी कमिटी, २००० ई.* ।

मिश्र, बलदेवप्रसाद, *नेपालका इतिहास, बंगई: कल्याण, वि.सं. १९८६* ।

मिश्र, जयशङ्कर, *प्राचीन भारतका सामाजिक इतिहास, पटना: बिहार हिंदी अकादमी, १९८६ ई.* ।

मुलुकी ऐन, काठमाडौं: ।

राजभण्डारी, विनोदमान, *जन्मदेखि मरणोपरान्त सम्मका संस्कार, काठमाडौं: गीता राजभण्डारी, ने.सं. ११२८ (वि.सं. २०६५)* ।

राजवंशी, शङ्करमान (सं.), *ऐतिहासिक घटनावली, काठमाडौं: वीरपुस्तकालय, वि.सं. २०२० (१९६३ ई.)* ।

राजवंशी, शङ्करमान, "यक्षमल्लको समयका निश्चित संवत् र तिथिमितिहरू", *पूर्णिमा, पूर्णाङ्क १०, काठमाडौं: भोलानाथ पौडेल (संशोधन मण्डल), वि.सं. २०२३ (१९६६ ई.)* ।

राजवंशी, शङ्करमान, *कान्तिपुर शिलालेख सूची, काठमाडौं: राष्ट्रिय अभिलेखालय, वि.सं. २०२७ (१९७० ई.)* ।

राजवंशी, शङ्करमान, "भक्तपुरका राजा संग सम्बन्ध राख्ने धरपी: (लगत) कोही ऐतिहासिक सारांश", *पूर्णिमा, पूर्णाङ्क १६, काठमाडौं: संशोधन मण्डल, २०२४ वि.सं. (१९६७ ई.)* ।

राईट, डानियल (सं.), *हिस्ट्री अफ नेपाल, कलकत्ता: रञ्जनगुप्ता, १९६६ ई.* ।

रेग्मी, डि.आर., *मेडिभल नेपाल, भाग दुई, कलकत्ता: फर्मा कं. एल. मुखोपाध्याय, १९६८ ई.* ।

रेग्मी, डि.आर. मोडिभल नेपाल, भाग तीन, कलकत्ता: फर्मा के. एल.

मुखोपाध्याय, १९६६ ई. ।

रेग्मी, डि.आर. मोडिभल नेपाल, भाग चार, पटना: दि अथर, १९६६ ई. ।

रेग्मी, डी.आर., मोडुन नेपाल, कलकत्ता: फर्मा के. एल. मुखोपाध्याय,
सन् १९६१ ।

लम्साल, देवी प्रसाद (सं.), भाषावंशावली, भाग २, काठमाडौं: पुरातत्व
विभाग, नेपाल राष्ट्रिय पुस्तकालय, २०२३ वि.सं. (१९६६ ई.) ।

शर्मा, जनकलाल, हाम्रो समाज एक अध्ययन, काठमाडौं: साक्षा प्रकाशन,
वि.सं. २०४९ (१९९२ ई.) ।

शर्मा, प्रयागराज, कूल, भूमि र राज्य, नेपाल उपत्यकाको पूर्व मध्यकालिक
सामाजिक अध्ययन, काठमाडौं: ने.ए.अ.केन्द्र, त्रि.वि.वि.
वि.सं. २०५४ (१९९७ ई.) ।

सदरल्याण्ड, रोबर्ट ली, इन्ट्रोडक्टरी सोसियोलोजी, कलकत्ता: अबसफोर्ड
एण्ड आई वी एम, १९६१ ई. ।

हेमिल्टन, फ्रान्सिस बुचनान, आन एकाउण्ट अफ दि किङ्डम अफ नेपाल,
नयाँदिल्ली: मञ्जुश्री पब्लिकेशनस, १९७१ ई. ।

त्रिपाठी, शम्भुरत्न, भारतीय संस्कृति और समाज, कानपुर: किताबघर
आचार्यनगर, १९६६ ई. ।

श्री ५ वडामहाराजाधिराज पृथ्वीनारायण शाहको दिव्य उपदेश, काठमाडौं:
पुरातत्व विभाग, २०५४ वि.सं. (१९९७ ई.) ।

श्रेष्ठ, पद्म, नेवार, काठमाडौं: स्थल: समाज, वि.सं. २०६२ ।

श्रेष्ठ, तुल्सी नारायण, नेपालका नेवारहरू : पहिचान र पृष्ठभूमि,
काठमाडौं: अनुसन्धान तथा विकास संस्था, वि.सं. २०६६ ।

श्रेष्ठ, ज्ञानन्द्रबहादुर, मुलुकी ऐन एक टिप्पणी, काठमाडौं: पैरवी
प्रकाशन वि.सं. २०५२ (दोस्रो संस्करण) ।

अन्तरवार्ता लिएका महानुभावहरू

श्री कोमलेश्वर राजोपाध्याय, वर्ष ६५, पुरोहित, ललितपुर उपमहानगर
पालिका गावहाल निवासी ।

श्री गुरुशेखर राजोपाध्याय, वर्ष ७३, पुरोहित, काठमाडौं महानगरपालिका
कलंझी निवासी ।

लेखक परिचय



गोपाल घौबन्जार

नाम: डा. गोपाल घौबन्जार

जन्मस्थान: भक्तपुर नगरपालिका वडा नं. ८ तिबुक्छे टोल

स्थाई ठेगाना: काठमाडौं महानगरपालिका वडा नं. ३४ नयाँबानेश्वर

शैक्षिक योग्यता: एम. ए. (इतिहास), विद्यावारिधि (Ph.D)

पेशा: प्राध्यापन

कार्य क्षेत्र: त्रि-चन्द्र बहुमुखी क्याम्पस, घण्टाघर, काठमाडौं

प्रकाशित कृतिहरू: (क) बिस्केटजात्रा : अष्टप्रदेश उत्सव

(ख) काठमाडौं उपत्यकाका बस्तीहरू

(ग) हिन्दू नेवार संस्कार पद्धति (तपाईंको हातमा)

लेख प्रकाशन: अभिलेख, प्रज्ञा, नेपाल, इतिहास प्रवाह, Rolamba,

Voice of Culture, Academic View आदि जर्नलहरूमा

इतिहाससम्बन्धी दुई दर्जनभन्दा बढी लेखहरू प्रकाशित ।



ISBN 978-9937-2-3810-6